

पं. दिवाकर कृत

दानचन्द्रिका



खेमराज श्रीकृष्णदास प्रकाशन - बम्बई ४.





॥ अथ दिवाकरकृतदानचन्द्रिकाप्रारंभः ॥

संस्करण : सितंबर २०१९, संवत् २०७६

मूल्य : २०० रुपये मात्र ।

© सर्वाधिकार : प्रकाशक द्वारा सुरक्षित

मुद्रक एवं प्रकाशक:

खेमराज श्रीकृष्णदास,TM

अध्यक्ष : श्रीवेङ्कटेश्वर प्रेस,

खेमराज श्रीकृष्णदास मार्ग,

मुंबई - ४०० ००४.

Printers & Publishers :

Khemraj Shrikrishnadass,

Prop: Shri Venkateshwar Press,

Khemraj Shrikrishnadass Marg, 7th Khetwadi,

Mumbai - 400 004.

Web Site : <http://www.Khe-shri.com>

Email : khemraj@vsnl.com

Printed by Sanjay Bajaj For M/s. Khemraj Shrikrishnadass, Proprietors Shri Venkateshwar Press, Mumbai - 400 004,
at their Shri Venkateshwar Press, 66 Hadapsar Industrial Estate, Pune 411 013.

अथदानचंद्रिकायाअनुक्रमणिका ।

विषयाः	पृष्ठांकाः	विषयाः	पृष्ठांकाः	विषयाः	पृष्ठांकाः			
दानत्रिधोक्तम्	...	१	अथदानेदक्षिणाप्रमाणम्	...	३	तुलापुरुषदानविधिः	...	९
अथपात्रम्	...	१	अथद्रव्यदेवता	३	अथतुलादानप्रयोगः	१०
अब्राह्मणलक्षणमाह	...	१	प्रतिग्रहस्थानानि	४	गोसहस्रमहादानप्रयोगः	...	१२
ब्राह्मणब्रुवलक्षणमाह	१	अथादोसुवर्णादितुलापुरुषदानम्	...	४	शतगोदानप्रयोगः	१३
अथद्रव्यविभागः	...	१	अथकुंडमंडपादि	५	सवृषदशगोदानम्	...	१४
अथअग्राह्यदानानि	१	अथतुलावेदिपरिमाणम्	...	५	अथदशमहादानानि	१४
अथदानकालः	...	१	स्तंभद्वयनिक्षेपः हेमाद्रौ	...	५	कनकदानम्	१४
अथपुण्यदेशः	...	२	वेद्यादितुलाकृत्यलक्षणम्	६	अश्वदानम्	१५
तीर्थेप्रतिग्रहनिषेधः	...	२	घृतादितुलाफलम्	...	७	अथश्वेताश्वदानम्	१५
अथदानकृत्यम्	...	२	अथनानारोगनिरासार्थद्रव्य	...	८	शिवायाश्वदानम्	...	१६
अथप्रतिग्रहीतृकर्तव्यम्	...	२	विशेषेणतुलादानम्	...	८	तिलदानम्	...	१६
अथद्रव्यमानम्	...	३	पूजार्थतत्तद्द्रव्याधिदेवता	...	८	तिलपात्रदानम्	...	१६
धान्यमानंभविष्ये	...	३	अथकालविशेषः	..	९	महातिलपात्रदानम्	..	१६

दा.चं.

२

तिलपूर्णकांस्यपात्रदानम् ...
 तिलपूर्णकरकदानम्
 अथगजदानम् ...
 अथदासीदानम् ...
 अथरथदानम् ...
 अथगत्ररथदानम्
 शिबिकादानम् ...
 अथमहीदानम् ...
 भूमिदानम् ...
 अथगृहदानम्
 वास्तुशांतिः ...
 सूत्रोक्तवास्तुशांतिः
 गृहदानप्रयोगः ...
 मठदानस्कांदे
 धर्मशालादानम् ...
 कन्यादानम्

१७ कन्यागृहे भोजननिषेधः ...
 १८ कपिलादानम्
 १८ महाकपिलादानम् ...
 १८ दशधेनुदानानि ...
 १९ तन्नामानि
 १९ गुडधेन्यादिदानम्
 १९ तिलधेनुदानम्
 १९ घृतधेनुदानम् ...
 २० जलधेनुदानम् ...
 २० क्षीरधेनुदानम्
 २१ मधुधेनुदानम् ...
 २५ शर्कराधेनुदानम् ...
 २६ दधिधेनुदानम्
 २७ रसधेनुदानम् ...
 २८ स्वरूपतोगोदानम् ...
 २८ श्वेतवर्णादिगोदानम् ...

२९ समानवर्णगोवत्सदानम् .. ३५
 २९ कृष्णधेनुदानम् ३५
 ३० हेमशृंगीदानम् ३५
 ३० कार्पासधेनुदानम् ३६
 ३० लवणधेनुदानम् ३६
 ३० सुवर्णधेनुदानम् ३६
 ३१ वंध्यात्वहरसुवर्णधेनुदानम् ३७
 ३२ उभयतोमुखीदानम् ... ३८
 ३२ उभयतोमुखीप्रतिग्रहप्रायश्चित्तम् ४०
 ३३ अथदशदानानिमृत्तस्य ४०
 ३३ तत्रादौगोदानम् ४०
 ३३ भूमिदानम् ४०
 ३३ तिलदानम् ... ४१
 ३४ हिरण्यदानम् ४१
 ३४ आज्यदानम् ४१
 ३५ वस्त्रदानम् ४१

अनु.

२

धान्यदानम्	...	४१	दशाचलदानानि	४६	त्रिशूलदानम्	...	५३
गुडदानम्	...	४१	धान्यशैलदानम्	...	४६	कुबेरमूर्तिदानम्	५४
रजतदानम्	४१	लवणाचलदानम्	...	४८	उमामहेश्वरमूर्तिदानम्	...	५४
लवणदानम्	...	४१	गुडाचलदानम्	४९	लक्ष्मीनारायणमूर्तिदानम्	...	५४
पंचधेनुदानानि	...	४२	सुवर्णाचलदानम्	४९	हरिहरमूर्तिदानम्	५४
तत्रादौपापापनोदधेनुदानम्	...	४२	तिलाचलदानम्	...	४९	सूर्यमूर्तिदानम्	५४
ऋणापनोदधेनुदानम्	४२	अर्धोदयेतिलपर्वतदानम्	४९	गणपतिमूर्तिदानम्	...	५५
प्रायश्चित्तधेनुदानम्	४२	तत्रैवकांस्यपात्रदानम्	५१	जगदंबिकादानम्	...	५५
वैतरणादानम्	४२	कार्पासशैलदानम्	५१	सरस्वतीमूर्तिदानम्	५५
उत्क्रांतिधेनुदानम्	४३	घृताचलदानम्	५१	शालग्रामदानम्	...	५५
मोक्षधेनुदानम्	...	४३	रत्नाचलदानम्	५२	शिवनाभिदानम्	५५
महिषीदानम्	४३	रौप्याचलदानम्	५२	लिंगदानम्	५५
मेषीदानम्	४४	शर्कराचलदानम्	५२	मारकतालिंगदानम्	...	५५
अजादानम्	...	४४	शिखरदानानि	५२	काश्मीरालिंगदानम्	५५
वृषदानम्	...	४५	शिखरप्रमाणम्	५३	घंटादानम्	...	५५
मंदाग्निहरमेषदानम्	४५	शिखरदानप्रयोगः	५३	शंखदानम्	...	५६

दा. चं.

३

कालचक्रदानम् ...
यममूर्तिदानम्
कालपुरुषदानम् ...
कालपुरुषस्वरूपम् ...
सर्वसंपत्करदानम्
कृष्णाजिनदानम्
शय्यादानम् ...
शयनदानम्
कशिपुदानम् ...
वस्त्रदानम् ...
पीतवस्त्रदानम्
रक्तवस्त्रदानम् ...
नीलवस्त्रदानम् ...
चित्रवस्त्रदानम् ...
कृष्णवस्त्रदानम्
पट्टकूलदानम्

...
....
...
...
....
....
...
....
...
...
....
...
...
...
....
....

५६ मृतकपटदानम् ...
५६ ऊर्णावस्त्रदानम्
५६ कंबलदानम्
५६ चित्रकंबलदानम्
५७ ताम्रपात्रदानम् ...
५७ अथप्रसंगात्ताम्रदानम् ...
५८ कांस्यपात्रदानम् ...
५८ प्रसंगात्कांस्यदानम्
५९ लोहपात्रदानम् ...
५९ रौप्यपात्रदानम् ...
५९ सुवर्णपात्रदानम् ...
५९ स्थालीदानम्
५९ वेदपुस्तकदानानि ...
५९ अथप्रसंगाच्चतुर्दशविद्याउक्ताः
५९ रत्नदानानि ...
५९ मौक्तिकदानम्

...
....
....
...
...
...
...
....
...
...
...
...
...
...
...
....

५९ प्रवालदानम् ...
५९ कर्णभूषणदानम् ...
६० मांगल्यमणिदानम् ...
६० हरिद्रादानम्
६० कुंकुमदानम् ...
६० सिंदूरदानम् ...
६० कस्तूरीदानम् ...
६० कर्पूरदानम् ...
६० नानासुगंधद्रव्यदानम् ...
६० देवेगलंतिकादानम्
६० प्रपादानम् ...
६० हैमंतिकेयिदानम्
६१ दीपदानम्
६१ पांथपारिचर्या च ...
६२ गोपारिचर्या ...
६२ धर्मघटदानम् ...

...
...
...
....
...
...
...
...
...
....
...
...
....
...
...
...

६२
६२
६२
६२
६२
६२
६२
६२
६२
६२
६२
६३
६३
६३
६३
६३

अनु.

३

कलशदानम्	...	६४	कुलिथदानमंत्रः	..	६६	ओदनदानमंत्रः	...	६७
जलमात्रदानम्	...	६४	तिलदानमंत्रः	..	६६	दध्यन्नदा०	..	६७
यज्ञोपवीतदानम्	...	६४	स्वर्णतिलदानमंत्रः	..	६६	कृसरान्नदानमंत्रः	६७
मासपक्षदानानि	...	६४	सर्वधान्यदानमंत्रः	..	६६	नानाभक्ष्यदानमंत्रः	६७
अधिमासेदानम्	...	६४	ससुवर्णतिलपात्रदानमंत्रः	..	६६	सर्वान्नदानमंत्रः	...	६७
घृतपात्रच्छायादानम्	...	६५	निष्पावदानमंत्रः	..	६६	सक्तुदानमंत्रः	..	६७
संक्रांतिदानानि	...	६५	प्रियंगुदानमंत्रः	..	६६	शर्करादानमंत्रः	..	६७
नानाधान्यदानमंत्राः	...	६६	श्यामाकदानमंत्रः	..	६६	गुडदानमंत्रः	..	६७
तंडुलदानमंत्रः	...	६६	कोद्रवदानमंत्रः	..	६७	इक्षुदडदानमंत्रः	..	६७
त्रीहिदानमंत्रः	...	६६	लंकदानमंत्रः	..	६७	मधुदानमंत्रः	..	६७
यवदानमंत्रः	६६	यावनालदानमंत्रः	..	६७	घृतदानमंत्रः	..	६७
गोधूमदानमंत्रः	६६	मसूरिकादानमंत्रः	..	६७	तैलदानमंत्रः	..	६७
मुद्गदानमंत्रः	..	६६	अन्नदानमंत्रः	..	६७	नवनीतदानमंत्रः	..	६७
माषदानमंत्रः	..	६६	पायसदानमंत्रः	..	६७	क्षीरदानमंत्रः	..	६८
चणकदानमंत्रः	..	६६	क्षीरकमंडलुदानमंत्रः	..	६७	दधिदानमंत्रः	..	६८

दा.चं.

४

तक्रदानमंत्रः	॥	६८	सतिलगुडापिष्टप्रासदानमंत्रः	॥
पुष्पदानमंत्रः	॥	६८	भांडदानमंत्रः	॥
फलदानमंत्रः	॥	६८	गोधूमपिष्टदानमंत्रः	॥
तांबूलदानमंत्रः	॥	६८	शूर्पस्थार्द्रतंडुलदानमंत्रः	॥
पादुकादानमंत्रः	॥	६८	पायसपूरितकांस्थपात्रदानमंत्रः	॥
उपानदानमंत्रः	॥	६८	कदलीस्तंभदानमंत्रः	॥
छत्रदानमंत्रः	॥	६८	सौभाग्यशूर्पदानमंत्रः	॥
चामरदानमंत्रः	॥	६८	शूर्पपंचकदानमंत्रः	॥
पत्रिकादानमंत्रः	॥	६८	षोडशफलदानानि	॥
व्यजनदानमंत्रः	॥	६८	व्यतीपातेसुवर्णदानम्	॥
दर्पणदानमंत्रः	॥	६८	अश्वत्थसेवनंसेचनमंत्रश्च	॥
कूष्माण्डदानमंत्रः	॥	६८	अश्वत्थाभिमंत्रणम्	॥
सौभाग्यद्रव्यदानमंत्रः	॥	६९	सूर्यादीनांवैष्ण्वेदानानि	॥
वार्धितफलदानमंत्रः	॥	६९	प्रहाणादानानि	॥

दानकालःप्रकारश्च	॥	७१
प्रार्थनामंत्राः	॥	७१
वारदोषदानानि	॥	७१
सहस्रभोजनविधिः	॥	७१
सर्वस्वदानम्	॥	७४
युगप्राधान्यधर्माः	॥	७४
दानमावश्यकंकेषां	७४
दातुर्लक्षणम्	...	७४
प्रतिग्रहीतृलक्षणम्	॥	७५
विद्वत्प्रार्थना	॥	७५
सदसत्प्रतिग्रहदानानि	॥	७५
इतिदानचंद्रिकानुक्रमणिका समाप्ता.		

अनु.

४७

श्रीगणेशायनमः ॥ श्रीरमावेंकटेशाभ्यांनमः ॥ प्रणम्यमातरंगंगाभैरवंवनशंकरीम् ॥ महोदे
वारुण्यपितरंश्रौतस्मार्तविशारदम् ॥ १ ॥ दिवाकरेणसुधियासारमुद्धृत्यशास्त्रतः ॥ शिष्टानां
तन्यतेतुष्ट्यैदानसंक्षेपचंद्रिका ॥ २ ॥ तत्रपरस्वत्वोत्पत्त्यंतोद्रव्यत्यागोदानम् ॥ देवलः ॥
अर्थानामुदितेपात्रेश्रद्धयाप्रतिपादनम् ॥ दानमित्यभिनिर्दिष्टं व्याख्यानंतस्यकथ्यते ॥ तच्च
दानंत्रिधोक्तं गीतासु ॥ दातव्यमितियद्दानं दीयतेऽनुपकारिणे ॥ देशेकालेचपात्रेचतद्दानंसा
त्त्विकंस्मृतम् ॥ यत्तुप्रत्युपकारार्थंफलमुद्दिश्यवापुनः ॥ दीयतेचपरिक्लिष्टं तद्राजसमुदाहृत
म् ॥ अदेशकालेयद्दानमपात्रेभ्यश्चदीयते ॥ असत्कृतमवज्ञातंतत्तामसमुदाहृतम् ॥ ॥
गारुडे ॥ अर्हतेयत्सुवर्णादिदानंतत्कायिकंस्मृतम् ॥ तुलादानादि ॥ आर्तानामभयंदक्षी
त्येतद्विवाचिकंस्मृतम् ॥ विद्यामादाययज्जप्यंतद्दानंमानसांद्विजाः ॥ इति ॥ ॥ अथपात्र
म् ॥ ॥ याज्ञवल्क्यः ॥ नविद्ययाकेवलयातपसावापिपात्रता ॥ यत्रदानमिमेचोभेतद्विपा
त्रंप्रचक्षते इति ॥ भविष्ये ॥ किंचिद्वेदमयंपात्रं किंचित्पात्रंतपोमयम् ॥ पात्राणामुत्तमं
पात्रंशूद्रान्नयस्यनोदरे इति ॥ व्यासः ॥ प्रथमंतुगुरोर्दानंदत्वाश्रेष्ठमनुक्रमात् ॥ ततोऽन्ये
षांचविप्राणांदद्यात्पात्रानुसारतः ॥ इति ॥ भविष्यपुराणे ॥ सन्निधानस्थितान्विप्रान्दौहित्रंवि

दा०

१

ट्पतितथा ॥ भागिनेयंविशेषेणतथाबंधून्गृहागतान् ॥ नातिक्रमेन्नरस्त्वेतान्सुमूर्खानपिगो
पते ॥ अतिक्रम्यमहारौद्ररौरवंनरकं व्रजेत् ॥ दक्षः ॥ सममब्राह्मणेदानंद्विगुणंब्राह्मणब्रुवे ॥ स
हस्रगुणमाचार्येत्वनंतंवेदपारगे ॥ अब्राह्मणलक्षणमाह व्यासः ॥ ब्रह्मबीजसमुत्पन्नोमंत्रसंस्का
खर्जितः ॥ जातिमात्रोपजीवीचभवेद्ब्राह्मणःसतु ॥ ब्राह्मणब्रुवलक्षणमाह तत्रैव ॥ गर्भाधाना
दिभिर्युक्तस्तथोपनयनेनच ॥ ॥ नकर्मविघ्नचाधीतः सभवेद्ब्राह्मणब्रुवः ॥ ॥ अथद्रव्यवि
भागः ॥ शिवधर्मे ॥ तस्मात्रिभागंवित्तस्यजीवनायप्रकल्पयेत् ॥ भागद्वयंतुधर्मार्थमनि
त्यंजीवितंतयतः ॥ वित्तस्यभागपंचकंकृत्वा भागद्वयंजीवनार्थंभागत्रयंदानार्थमितिहेमाद्रिः ॥
अथाग्राह्यदानानि ॥ ॥ स्कांदे ॥ अजिनंमृतशय्यांचमेषींचोभयतोमुखीम् ॥ कुरुक्षेत्रेचगृ
ह्मानोनभूयः पुरुषोभवेत् ॥ मनुः ॥ हिरण्यंभूमिमश्वंगामघ्नंवासस्तिलान्घृतम् ॥ अविद्वान्प्र
तिगृह्णानोभस्मीभवातिकाष्ठवत् ॥ अविद्वान्नामविद्यातपोभ्यांहीनः तेननग्राह्यमिति ॥ ॥ अ
थदानकालः ॥ ॥ वाराहे ॥ दर्शेशतगुणंदानंतद्दशघ्नंदिनक्षये ॥ शतघ्नंतच्चसंक्रांतौशतघ्नं
विषुवेततः ॥ युगादौतच्छतगुणमयनेतच्छताहतम् ॥ सोमग्रहेतच्छतघ्नंतच्छतघ्नंरवेर्ग्रहे ॥
तच्छतघ्नंव्यतीपातेदानंवेदविदोविदुः ॥ विष्णुधर्मोत्तरे ॥ वैशाखीकार्तिकीमाघीपूर्णिमातुम

च०

१

हाफला ॥ पौर्णमासीषुसर्वासुमासर्क्षसहितासुच ॥ दत्तानामिहदानानांफलंशतगुणंभवेत् ॥
इति ॥ ॥ अथपुण्यदेशः ॥ ॥ मनुः ॥ दृषद्वतीसरस्वत्योर्देवनद्योर्यदंतरम् ॥ तंदेवनिर्मि
तंदेशं ब्रह्मावर्तप्रचक्षते ॥ नारदः ॥ पुण्यदेशेषुसर्वेषुगृहेदेवाल्यादिषु ॥ यत्रसाधनसंपत्तिस्त
त्रदानंसमाचरेत् ॥ भविष्यपुराणे ॥ वाराणसीकुरुक्षेत्रंप्रयागंपुष्करंतथा ॥ गोकर्णनैमिषार
ण्यंसेतुंश्रीषर्वतंतथा ॥ महाकालंतथागंगामेतान्पुण्यतमान्विदुः ॥ पाद्मे ॥ लिंगवाप्रतिमावा
पिदृश्यतेयत्रकुत्रचित् ॥ तत्सर्वपुण्यतांयातिदानेषुचमहाफलम् ॥ इति ॥ एषुदानमतिप्रशस्त
मितिहेमाद्रिः ॥ ॥ अथतीर्थेप्रतिग्रहनिषेधः ॥ ॥ पाद्मे ॥ नतीर्थेप्रतिगृहीयात्प्राणैःकण्ठ
गतैरपि ॥ इति ॥ तीर्थेतीरेक्षेत्रेच ॥ गंगाकृष्णागोदावरीणां तीरमाह विष्णुः ॥ गंगा
गोदावरीकृष्णातीरमाहुर्महर्षयः ॥ उत्तरेनवगव्यूतिर्दक्षिणेयोजनत्रयम् ॥ इति ॥ भविष्ये
॥ तीराद्गव्यूतिमात्रंतुपरितःक्षेत्रमुच्यते ॥ इति ॥ गंगायांतुतीरेऽपिनग्राह्यमित्यर्थः
॥ ब्राह्मे ॥ प्रवाहमवधिकृत्वायावद्धस्तचतुष्टयम् ॥ तत्रनप्रतिगृहीयात्प्राणैःकण्ठगतै
रपि ॥ इति ॥ प्रवाहोगर्भः ॥ दानधर्मे ॥ भाद्रशुक्लचतुर्दश्यांयावदाक्रमतेजलम् ॥ ता
वद्गर्भविजानीयात्तदूर्ध्वतीरमुच्यते ॥ इति ॥ गर्भेप्रतिग्रहनिषेधः प्रसिद्धनदीषु गण्डक्या

दा०

२

दिषुतुतीरेऽपिनिषेधः ॥ तदुक्तं दानधर्मे ॥ गंडक्यादिषुतीरेऽपि न ग्राह्यं भूतिमिच्छता ॥ इति ॥
 अत्यंतापदितीर्थेऽपि ग्राह्यम् ॥ अथ चेत्प्रतिगृहीयाद्ब्राह्मणो वृत्तिकर्षितः ॥ दशांशमर्जितं दद्या
 देवं धर्मो न हीयते ॥ इति पाद्मात् ॥ ॥ अथ दानकृत्यम् ॥ ॥ वाराहे ॥ सुस्नातः सम्यगाचांतः
 कृतसंध्यादिकक्रियः ॥ कामक्रोधविहीनश्च पाखंडस्पर्शवर्जितः ॥ दद्यादिति शेषः ॥ कात्या
 यनः ॥ कुशोपरिनिविष्टेन तथा यज्ञोपवीतिना ॥ देयं प्रतिग्रहीतव्यमन्यथाविफलं भवेत् ॥
 इति ॥ गौतमः ॥ अंतर्जानुकरं कृत्वा सकुशं सतिलोदकम् ॥ फलान्यपि च संधाय प्रदद्याच्छ्रद्धया
 न्वितः ॥ नाम गोत्रे समुच्चार्य प्राङ्मुखो देयकीर्तनात् ॥ उदङ्मुखाय विप्राय दत्वा तं स्वस्तिकी
 र्त्तयेत् ॥ स देवताकदेयकीर्त्तनानंतरं दत्त्वेत्यर्थः ॥ ॥ अथ प्रतिग्रहीतकृत्यम् ॥ ॥ तत्रैव
 ॥ ॐकारमुच्चरन् प्राज्ञो द्रविणं सकुशोदकम् ॥ गृहीयाद्दक्षिणे हस्ते तदंते स्वस्तिकी र्त्तयेत् ॥ प्रतिग्र
 हीता सावित्रं सर्वत्रैवानुकीर्त्तयेत् ॥ सावित्रं देवस्य त्वेति ॥ ततस्तु कीर्त्तयेत्सार्धं द्रव्यं च द्रव्यदेवताम् ॥
 समापयेत्ततः पश्चात्कामस्तुत्या प्रतिग्रहम् ॥ यथा शाखम् ॥ कइदं कस्मा अदादिति मंत्रं पठित्वेत्यर्थः ॥
 आदित्यपुराणे ॥ प्रतिग्रहं पठेदुच्चैः प्रतिगृह्यद्विजोत्तमात् ॥ मंद्रं पठेत्तुराजन्यादुपांशु च तथा विशि ॥
 मनसा च तथा शूद्रे स्वस्तिवाचनमेव च ॥ ॐकारं ब्राह्मणे कुर्यान्निरोंकारं महीपतौ ॥ उपां

च०

२

शुचतथावैश्येमनसाशूद्रजेतथा ॥ इति ॥ कौर्मात् ॥ पुनस्तत्रैव ॥ प्रतिग्रहस्यधर्मचनजा
नातिद्विजोविधिम् ॥ द्रव्यस्तैन्यसमायुक्तोनरकंप्रतिपद्यते ॥ इति ॥ तथा ॥ विधितुधर्मविज्ञा
यब्राह्मणस्तुप्रतिग्रहे ॥ दात्रासहतरत्येवमहादुर्गाण्यसौध्रुवम् ॥ इति याज्ञवल्क्योक्तेश्च ॥ ॥
अथद्रव्यमानम् ॥ ॥ याज्ञवल्क्यः ॥ जालसूर्यमरीचिस्थंत्रसरेणुस्ततःस्मृतम् ॥ तेऽ
ष्टौलिखातुतास्तिस्रोराजसर्षपउच्यते ॥ गौरस्तुतेत्रयः षट्ते यवोमध्यश्चतेत्रयः ॥ कृष्णलः
पंचतेमाषास्तेसुवर्णस्तुषोडश ॥ पलंसुवर्णाश्चत्वारः पंचवापरिकीर्तितम् ॥ इति ॥ द्वेकृष्ण
लेहूप्यमाषोधरणंषोडशैवते ॥ शतमानंतुदशाभिर्धरणैः पलमेवतत् ॥ निष्कः सुवर्णाश्चत्वा
रः ॥ इति हेमाद्रिः ॥ अथधान्यमानम् ॥ भविष्ये ॥ पलद्वयंतुप्रसृतिः ॥ कुडवोद्विगुणंमतम् ॥
चतुर्भिः कुडवैःप्रस्थःप्रस्थाश्चत्वार आढकः ॥ आढकैस्तैश्चतुर्भिश्चद्रोणस्तुकथितोबुधैः ॥ द्रोणैः
षोडशभिः खारी विंशत्याकुंभउच्यते ॥ कुंभैस्तैर्दशभिर्वाहोधान्यमानंप्रकीर्तितम् ॥
॥ इति ॥ अथदानेदक्षिणापरिमाणमाह व्यासः ॥ सुवर्णंपरमंदानंसुवर्णदक्षिणापरा ॥
सर्वेषामेवदानानांसुवर्णदक्षिणेप्यते ॥ अदक्षिणंतुयदानंतत्सर्वनिष्फलंभवेत् ॥ इति ॥ परे
त्युक्तेः ॥ पुरुषाहारौपयिकतंदुलादिकमपिदक्षिणाइतिहेमाद्रिः ॥ तथा ॥ देयद्रव्यतृतीयांशं

दक्षिणांपरिकल्पयेत् ॥ अनुक्तदक्षिणेदानेदशांशंवापिशक्तिः ॥ भविष्ये ॥ ज्ञेयंनिष्कशतं
 पार्थदानेषुविधिरुत्तमः ॥ मध्यमस्तुतदर्धेनतदर्धेनाधमः स्मृतः ॥ मेष्ठ्यांचकालपुरुषेतथान्ये
 शुभहत्सुच ॥ एवंवृक्षेरथेऽजेचधेनोः कृष्णाजिनस्यच ॥ अशक्तस्यापिहृत्तोऽयंपंचसौवर्णिको
 विधिः ॥ इति ॥ जपाभिषेकमुदाहृत्य लिंगपुराणे ॥ अष्टषष्टिपलोन्मानांदद्याद्वैदक्षिणांगुरोः ॥
 होतृणांचैवसर्वेषांत्रिंशत्पलमुदाहृतम् ॥ तदर्धजापकानांचद्वारपालांस्तदर्धतः ॥ एतेनसर्वत्रगु
 रोरर्धमृत्विजांतदर्धजापकानांतदर्धद्वारपालानाम् ॥ इतिहेमाद्रौदक्षिणाविभागोऽवगंतव्यः ॥ अथद्र
 व्यदेवता ॥ ॥ विष्णुधर्मोत्तरे ॥ अभयंसर्वदैवत्यंभूमिर्वैविष्णुदेवता ॥ कन्यादासस्तथादा
 सीप्राजापत्याः प्रकीर्तिताः ॥ प्राजापत्योगजः प्रोक्तस्तुरगोयमदैवतः ॥ तथाचैकशफंसर्वक
 थितंयमदैवतम् ॥ महिषश्चतथायाम्यउष्ट्रवैनैऋतोभवेत् ॥ रौद्रीधेनुर्विनिर्दिष्टाद्यागमाग्नेयमादिशे
 त् ॥ मेष्ठंतुवारुणंविद्याद्वाराहंवैष्णवंतथा ॥ आरण्याः पशवः सर्वैकथितावायुदेवताः ॥ जलाशया
 निसर्वाणिवारिधीनांकमंडलम् ॥ कुंभंचकरकंचैववारुणानिनिबोधत ॥ समुद्रजानिरत्नानिवारु
 णानिद्विजोत्तमाः ॥ आग्नेयंकनकंप्रोक्तंसर्वलोहानिचाप्यथ ॥ प्राजापत्यानिसस्यानिपक्वान्नम
 पिचद्विज ॥ संज्ञेयाःसर्वगंधाश्चगांधर्वावैविचक्षणैः ॥ विद्याब्राह्मीविनिर्दिष्टाविद्योपकरणा

निच ॥ सारस्वतानिज्ञेयानिपुस्तकादीनिपंडितैः ॥ सवषांशिल्पभांडानांविश्वकर्मातुदेवता ॥
 द्रुमाणामथपुष्पाणांशाकैर्हरितकैस्तथा ॥ फलानामथसर्वेषांतथाज्ञेयोवनस्पतिः ॥ मत्स्यमांसे
 विनिर्दिष्टेप्राजापत्येतथैवच ॥ छत्रंकृष्णाजिनंशय्यांरथमासनमेवच ॥ उपानहौतथापात्रंयच्चा
 न्यत्प्राणवर्जितम् ॥ सर्वचांगिरसत्वेनप्रतिगृहीतमानवः ॥ शूरोपयोगियत्सर्वशस्त्रचर्मध्वजादि
 कम् ॥ नृपोपकरणंसर्वविज्ञेयंसर्वदैवतम् ॥ गृहंतुशुक्रदैवत्यंयदनुक्तंद्विजोत्तमाः ॥ विज्ञेयंविष्णु
 दैवत्यंसर्वदाद्विजसत्तमाः ॥ इति ॥ अथप्रतिग्रहस्थानानि ॥ गृह्यपरिशिष्टे ॥ प्रतिगृहीतगां
 पुच्छेकर्णेवाहस्तिनंकरे ॥ मूर्ध्निदासीमजंचैवपृष्ठेऽश्वतरगर्दभौ ॥ अश्वंकर्णेसटायांवाअन्नमु
 दिश्यधारयेत् ॥ शय्यासनंगृहक्षेत्रंसंपृश्यादायकांचनम् ॥ उष्ट्रंचककुदिस्पृष्ट्वाभृगांश्चमहिषादि
 कान् ॥ गोधामश्वविधानेनपक्षेसंपृश्यपक्षिणः ॥ छत्रंदण्डेतह्नुमूलफलंसंगृह्यगौरवात् ॥
 प्रगृह्योपानहोऽमंत्रंवासयेत्प्रतिमुच्यवै ॥ अमंत्रंपात्रम् ॥ वासस्तथासमादायकन्यांशी
 र्षेथवाकरे ॥ कन्यायादक्षिणांसमभिस्पृशेदित्यर्थः ॥ रतिभार्योऽपरपूर्वाप्रतिगृहीतचाक्षताम् ॥
 पुत्रमुत्संगमारोप्यप्रतिगृहीतदत्तकम् ॥ रथंरथमुखंसंपृष्ट्वाप्रतिगृहीतकूबरे ॥ कूबरोयुगाधारका

१ इदंवासयेत्प्रतिमुच्यवैइत्येतदन्वयि प्रतिमुच्यनीरिकीकृत्य वासयेत्परिधापयेत् ।

ष्टम् ॥ तथा हेमाद्रौ दानखंडे ॥ भूमेः प्रतिग्रहं कुर्याद्भूमिकृत्वा प्रदक्षिणम् ॥ करे गृहीत्वा कन्यां तु दास
 दास्यौ द्विजोत्तमः ॥ आरुह्य च गजस्योक्तः कर्णे चाश्वस्य कीर्तितः ॥ तथा चैकशफानां तु सर्वेषां च
 विशेषतः ॥ प्रतिगृहीता जांशृंगेषु च्छेकृष्णाजिनं तथा ॥ ये चैकशफाः शृंगिणस्तान्विशेषतः शृंगे प्र
 तिगृहीयादित्यर्थः ॥ कर्णे च पशवः सर्वे ग्राह्याः पुच्छे विचक्षणैः ॥ गृहीयान्माहिषं शृंगे खरं वै पृष्ठदे
 शतः ॥ प्रतिग्रहमथोष्ट्रस्य यानानां चाधिरोहणात् ॥ बीजानां मुष्टिमादाय रत्नान्यादाय सर्वतः ॥
 वस्त्रं दशांतादादद्यात्परिधायापि वा पुनः ॥ आरुह्योपानहौ मंचमारुह्यैव च पादुके ॥ धर्मध्वजौ तु संस्पृश्य
 गृहीयात् ॥ अवतीर्य च सर्वाणि जलस्थानानि वै द्विजः ॥ आयुधानि समादाय तथा मुच्यविभूषणम् ॥
 आमुच्यबद्धेत्यर्थः ॥ इति ग्रहस्थानानि ॥ ॥ अथादौ तुलापुरुषदानम् ॥ ॥ हेमाद्रौ मात्स्ये ॥ अने
 न विधिना यस्तु तुलापुरुषमाचरेत् ॥ प्रतिलोकाधिपस्थाने प्रतिमन्वंतरं वसेत् ॥ विमानेनार्कवर्णेन
 किंकिणीजालमालिना ॥ पूज्यमानोऽप्सरोभिश्च ततो विष्णुपुरं व्रजेत् ॥ कल्पकोटिशतं यावत्तस्मि
 ल्लोके महीयते ॥ कर्मक्षयादिह पुनर्भुविराजराजो भूपालमौलिमणिरंजितपादपीठः ॥ श्रद्धान्वितो
 भवति यज्ञसहस्रयाजी दीप्तप्रतापजितसर्वमहीपलोकः ॥ यो दीयमानमपि पश्यति भूतियुक्तः का

लांतरेस्मरतिवाचयतीहलोके ॥ योवाशृणोतिपठतींद्रसमानरूपः प्राप्नोतिधामसपुरंदरदेवजु
ष्टम् ॥ इति ॥ तत्रैववह्निपुराणे ॥ एवंदत्त्वासुवर्णतुल्यहत्यादिकंचयत् ॥ पापनिहत्यपुरुषः
सर्वलोकंसगच्छति ॥ तत्रस्थित्वाचिरंराजन्यदायातिमहीतले ॥ राजराजेश्वरः श्रीमा
न्वीतशोकोनिरामयः ॥ रूपसौभाग्यसंपन्नो नित्यंविष्णुपरायणः ॥ पुनर्विष्णुपदंयातिय
त्रगत्वानशोचति ॥ इतिसुवर्णादितुलापुरुषदानफलम् ॥ ॥ अथकुंडमण्डपादि ॥ ॥ तच्च
सुवर्णतुलायामेवावश्यकमितिहेमाद्यादयः ॥ रत्नरजततुलायांतुक्ताकृतमित्युक्तंतत्रैव ॥
होमाद्यशक्तौतुमंडपादिरहितमेवकुर्यात् ॥ नतत्रमंत्रोहोमोवाएवमेवप्रदीयते ॥ इतिमात्स्यो
क्तेः ॥ ग्रहमंत्राद्वारजापमंत्राश्चनेत्यर्थः ॥ अथतुलावेदीपरिमाणंचाह ॥ तत्रैव ॥ तत्रादौशुभेऽ
ह्निशोभार्थंकुंडमंडपमांत्रंवाकृत्वासप्तहस्तांवापंचहस्तांवातृतीयांशेनचतुर्थांशेनवोच्चावेदिकृत्वात
दुपरिपूर्वपश्चिमयोःस्तंभद्वयंनिखेयम् ॥ हेमाद्रौमात्स्ये ॥ शाकेंगुदीचन्दनदेवदारुश्रीपर्णि
बिल्वप्रियकांजनोत्थम् ॥ स्तंभद्वयंहस्तयुगावखातंकृत्वादृढंपंचकरोच्छ्रितंतत् ॥ तदंतरं
हस्तचतुष्टयंस्यादथोत्तरांगंचतुरस्रमेव ॥ इति ॥ शाकोवृक्षविशेषोमहासारइतिप्रसिद्धः ॥
श्रीपर्णीभद्रतरुः ॥ प्रियकाजीवकः ॥ सारमतेकदंबः ॥ अंजनःकांचनतुल्यपर्णो

वृक्षविशेषः ॥ स्तंभद्वयंचचतुरस्रीकृत्यवेदिमध्यपूर्वपश्चिमभागयोर्निखेयं उत्तरांगंस्तंभयो
 रुपरितिर्यक्काष्ठंतच्चपंचकरयोः स्तंभयोर्हस्तचतुष्टयोपरिनिधेयंचतुरस्रम् ॥ अथोत्तरांगं
 चतदंगमेवेतिपाठेतदीयमितिस्तंभसजातीयकाष्ठमित्यर्थः ॥ समानजातिश्चतुलावलंब्याहमे
 नमध्येपुरुषेणयुक्ता ॥ दैर्घ्येणसाहस्तचतुष्टयंस्यात्पृथुत्वमस्याश्चदशांगुलानि ॥ सुवर्ण
 पट्टाभरणाचकार्यासलोहपाशद्वयशृंगलाभिः ॥ युतासुवर्णेनचरत्नमालाविभूषितामाल्य
 विभूषणाढ्या ॥ समानजातिस्तोरणसमानजातिः ॥ तुलोत्तरांगमध्येद्वादशाभिरंगुलैरधस्ता
 दुदगग्रामअवलंब्या पुरुषेणविष्णुनाशृंगलाविलंबितयासुवर्णनिर्मितया तत्प्रतिमालक्षणद्वयं
 न्यस्तयोर्बहिस्थितमंगुलषट्कंविहायविज्ञेयम् समतुलायाः अष्टोत्तरशतांगुलमितत्वात् ॥
 पृथुत्वंचास्यादशांगुलपरिमितेनवलयाकृतिमूत्रेणसमितंविधेयमित्यर्थः सलोहपाशद्वयशृंग
 लाभिर्युक्ताकार्येत्यर्थः ॥ तत्रैव वह्निपुराणे ॥ आश्वत्थींस्वादिरींचापिपालाशींवासुप्लक्ष
 जाम् ॥ चतुर्हस्तप्रमाणेनसुश्लक्ष्णांसुदृढान्वाम् ॥ सुवर्तुलांसमांतद्वत्सिग्धच्छिद्रत्रयान्वि
 ताम् ॥ मौजशिक्यद्वयोपेतांबद्धांस्तंभेतुयाज्ञियेइत्याहनारदः ॥ चतुरस्रातुलाकार्यापादौचा
 पितथाविधौ ॥ चतुर्ध्वपिचपार्श्वेषुमानंस्याच्चतुरंगुलम् ॥ मुक्तवातावत्तुकरकावंतयोर्विन्य

सेदुधः ॥ चतुर्हस्ताघटतुलामध्यशृङ्खलयान्विता ॥ शिख्यंहस्तत्रयंकुर्यात्कुटकंचतुरंगुलम् ॥
इति ॥ यदाहतत्रैव विश्वकर्मा ॥ विशेषदानंकथितंतुलादितस्मान्तुलालक्षणमुच्यतेप्राक् ॥
तुलाप्रमाणंस्मृतमंगुलानिदैर्घ्येगुलैः षण्णवतिप्रमाणैः ॥ प्रतिद्वयेप्यंगुलषट्कषट्कंशतां
गुलाष्टोत्तरमंगुलानाम् ॥ स्युर्विंशतिः पंचचधातुबंधाबंधेष्वधिष्ठानसुरानिवेश्याः ॥ ईशः
शशीमारुतरुद्रसूर्याः स्याद्विश्वकर्मागुरुरंगिराग्नी ॥ प्रजापतिर्विश्वजगद्विधातापर्जन्यशंभूपितृ
देवताच ॥ सौम्यश्चधर्माभिरराजमश्विनौजलेशमित्रावरुणौमरुद्गणाः ॥ धनेशगंधर्वजलेशवि
ष्णुर्दडेचतुर्विंशतिरेवदेवताः ॥ अत्रसौम्योबुधः ॥ स्यात्पंचविंशः पुरुषः सएकोयस्तोत्यमा
नस्तुलयामहात्मा ॥ एताविधेयास्तपनीयमय्योरत्नार्चितादैवतमूर्तयस्ताः ॥ पडंगुलः
स्याच्चतुरस्रपिंडः प्रांतद्वयेविष्णुरनंतनामा ॥ पार्श्वद्वयंतच्चतुरंगुलंस्यादेवंमयातेकथितं
प्रमाणम् ॥ मध्यांकुटेसंकुलिकांगुलानिपंचाधिकाविंशतिरेवदैर्घ्ये ॥ एकांगुलःस्या
द्रवतीहपिंडस्तत्राधिदेवःकिलवासुकिःस्यात् ॥ एकैकरज्जुर्लभतंगुलानित्रिःसप्ततिःपिंडगतां
गुलाच ॥ तच्चैलकद्वंद्वमथांगुलानित्रिंशत्तथापंचदशाधिकास्यात् ॥ तद्भातुबद्धंशुभकाष्टपी
ठंपिंडेतथाद्वंद्वमथोविधेयम् ॥ अधोघटोभूम्यधिदेवतास्यात्तुलांतरेभूमिपतिर्निवेश्यः ॥ इ

दा०

६

चं०

तिहेमाद्रौमात्स्योक्तेः वेद्यादितुलाकृत्यंलक्षणंच ॥ अथवेद्यांषोडशारचक्रलिखनप्रकारउक्तो
 मदनरत्ने ॥ तत्राचार्योवेद्यांमध्येत्रिहस्तव्यासचतुरस्रंप्रसाध्यप्रागपरदक्षिणोत्तरनवरेखाभिस्त
 चतुः षष्टिकोष्ठकंकुर्यात् ॥ तत्रकोष्ठानिप्रत्येकंनवनवांगुलानिसंपद्यंते ॥ ततोब
 हिरंत्य पंक्तिषुचतुर्दिक्षुमध्यकोष्ठानिचत्वारिचत्वारिमार्जयित्वातदुपर्युपांत्यपंक्तिषुपार्श्वयोस्तत्र
 यंत्रयंत्यत्तवाप्रतिदिशंप्रतिमध्यकोष्ठद्वयंद्वयमार्जयेत् ॥ तच्चतुर्दिक्षुषट्कोष्ठानिचत्वारि
 द्वाराणिसिध्यंति ॥ तमोमध्यस्थितषोडशकोष्ठानिमार्जयेत् ॥ ततोबाह्येएकैकंकोण
 कोष्ठंविहाय ॥ कोणकोष्ठद्वारपीठान्तरालवर्तीन्यवशिष्टानिपंचपंचकोष्ठानिमार्जयेत् ॥ तथाच
 मध्यचतुरस्रपीठपादाः सिध्यंति ॥ ततोमध्याच्चत्वारिवृत्तानिकुर्यात् ॥ तत्राद्येचत्वार्यंगुला
 निव्यासः द्वितीयेऽष्टौ तृतीयेचतुर्विंशतिः चतुर्थेषड्विंशतिरिति ॥ तच्चतुरंगुलंवृत्तंकर्णिकारूपं
 पीतेनरजसापूरयित्वा कर्णिकावधिरेखांसितेनरजसानिर्माय तद्वहिरष्टांगुलात्मकेवृत्तेपीतरक्ता
 सितरजोभिः संपादितमूलमध्याग्राणिषोडशकेसराणिसंपाद्य तत्केसरावधिरेखांसितेनैवरजसां
 गुलोन्नतांसंपाद्य चतुर्विंशांगुलात्मकेतद्वहिवृत्तेसितेनरजसाष्टदिक्ष्वष्टौपत्राणिरक्ताग्राणिकुर्या
 त् ॥ ततोदलांतररेखांसितेनरजसाविधाय दलान्तराणिकृष्णेनरजसापूरयित्वातद्वहिरैकांगु

६

लांतरांबहिर्वृत्तरेखांसितेनैवरजसासंपाद्य वृत्तद्वयांतरंपरितोष्टदलाग्रतन्मध्यचिह्नैः षोडशधा
विभज्य प्रतिभागंयवाकारान् षोडशारान् श्यामपीतारुणश्वेतरजोभिः कल्पयित्वा तदंतरेण
यथायोगंरजोभिः पूरयित्वा तद्वहिःसितपीतारुणश्यामहरिताः पंचरेखालिखेत् तद्वहिः
पीठक्षेत्रंचतुरस्रंयथाशोभंरजोभिः रक्तीकृत्यपीठावधिरेखांसितेनरजसाचतुरस्रंरचयेत् ॥ द्वा
रक्षेत्राणिपूर्वादितः पीतश्यामसितहरितरजोभिः पूरयेत् ॥ अग्नेयादिकोणकोष्ठचतुष्टयंलो
हितहरितश्यामधवलैः पूरयेत् ॥ आग्नेयादिपीठपादचतुष्टयंपंचकोष्ठात्मकंतुक्रमात्सितर
क्तपीतकृष्णरजोभिः पूरयेत् ॥ ततःसितेनरजसांगुलोननेनबहिश्चतुरस्रेरेखांकुर्यादितिम
दनरत्नादयः ॥ ठक्कुरमेतेतु चतुरस्रंचतुर्हस्तंतत्रप्रत्येकंद्वादशांगुलानिनवकोष्ठानि वृत्ता
नितुपंच तत्राद्यवृत्तेचत्वार्यंगुलानिव्यासः द्वितीयेऽष्टौ तृतीयेविंशतिः चतुर्थेचतुर्विंशतिः
पंचमेतच्चतुरस्रंबहिस्ततोष्टत्रिंशत्इतिपंचकोष्ठात्मकंपीठपादचतुष्टयम् आग्नेयादिक्रमेणरक्त
हरितश्यामसितैः पूरणीयं कोणकोष्ठचतुष्टयम् ॥ प्रत्येकंत्रिभिस्त्रिभिर्वर्णैरितिविशेषः ॥
इदमेववारुणंमंडलंजलाशयोत्सर्गादौज्ञेयम् ॥ पुनस्तत्रैव ॥ वज्रंप्रागुत्तमेभागे
आग्नेय्यांशक्तिमुज्ज्वलाम् ॥ आलिखेदक्षिणेदंडंनैऋत्यांखड्गमालिखेत् ॥ पाश

दा०

७

चं०

स्तुवारुणेलेख्येध्वजोवैवायुगोचरे ॥ कौबेर्यातुगदालिख्यईशान्यांशूलमालिखेत् ॥ शूल
 स्यवामदेशेतुचक्रंपद्मंचदक्षिणे ॥ ततोमहावेद्युपरिपंचवर्णफलपुष्पोपशोभितंवितानंकुंडमंड
 पेबध्नीयादिति ॥ इतिवेद्युपरिषोडशारचक्रम् ॥ ॥ अथघृतादितुलाफलमुक्तंहेमाद्रौविष्णु
 धर्मोत्तरे ॥ प्रथमातुघृतस्योक्तातेजोवृद्धिकरीशुभा ॥ माक्षिकेणतुसौभाग्यंतैलेनबहुलाः प्रजाः ॥
 वस्त्रेणदिव्यवस्त्राणिप्राप्नोतितुलयाध्रुवम् ॥ लवणेनतुलावण्यमरोगित्वंगुडेनच ॥ असपत्नः
 शर्करयासुरूपंचंदनेनतु ॥ अवियोगोभवेद्भर्त्रातुलयाकुंकुमस्यच ॥ नसंपातोहृदिभवेत्क्षीर
 स्यतुलयातथा ॥ सर्वकामप्रदाःसर्वाःसर्वपापक्षयंकराः ॥ यः करोतितुलाःसर्वाःसगौर्यालयमा
 भुयात् ॥ मंत्रेणदद्यादभिमंत्रितांतुसकृत्तुलामेकतमांद्रिजेभ्यः ॥ सयातिगौर्याःसदनंसुपुण्यंनशो
 कदौर्भाग्यमुपाश्रुतेपुमान् ॥ अथतुलाप्रार्थनामन्त्रः ॥ त्वंतुलेसर्वभूतानांप्रमाणमिहकीर्तिता ॥
 मांतोलयंतीसंसारादुद्धरस्वनमोस्तुते ॥ इत्यारुह्य ॥ गोदोहकालंतत्रैवचितयित्वाहरि
 प्रियाम् ॥ अवरुह्यततोदद्यादर्धपादमथापिवा ॥ गुरुंसंपूज्यविधिवद्बस्त्रालंकारभूषणैः ॥ विसर्ज
 येन्नमस्कृत्यभोजयेद्विजपुंगवान् ॥ शेषंद्रिजेभ्योदातव्यंस्त्रीभ्योन्येभ्यस्तथैवच ॥ कदली
 दलसंस्थाचपंचर्पिंडाहिमाद्रिजा ॥ कर्पूरस्यतुतांपूज्यकुंकुमेनालभेतताम् ॥ विधिनानेनयोद

७

द्यातुलादानंविमत्सरः ॥ सलोकमेतिपार्वत्याःसेव्यमानोऽप्सरोगणैः ॥ तत्रापिकालसुचिरामेह
लोकेनृपोभवेत् ॥ आत्मतुल्यंसुवर्णवारजतंरत्नमेववा ॥ योददातिद्विजाग्र्येभ्यस्तस्याप्येत
त्फलंभवेत् ॥ एतद्धूमिदानजन्यम् ॥ ब्रह्महत्यादिपापाद्यैर्मुक्तःशिवपुरं व्रजेत् ॥ सचतत्पाप
निर्मुक्तःप्रोक्तंविष्णुपुरं व्रजेत् ॥ तुलापुरुषभूमीचदीयमानेतुयेनराः ॥ पश्यंतितेपिवायांतिये
वास्थुरनुमोदकाः ॥ गुडंवायदिवारखंडंलवणंवापितोलितम् ॥ योदद्यादात्मनातुल्यंनारीवापु
रुषोपिवा ॥ पुमान्प्रद्युम्नवत्स्यात्तुनारीस्यात्पार्वतीसमा ॥ सुभगौरूपसंपन्नौभुंजीयातांत्रिवि
ष्टपम् ॥ हिरण्यदक्षिणायुक्तंसवस्त्रंभूषणान्वितम् ॥ अलंकृत्यद्विजाग्र्यंतंपरिधाप्यचवा
ससी ॥ खंडादितोलितंपश्चाद्भुरवेप्रतिपादयेत् ॥ सर्वकामसमृद्धात्मानंतंकालंवसोदिवि ॥
इतिघृतादितुलादानफलम् ॥ ॥ अथनानारोगनिरासार्थंद्रव्यविशेषतुलादानान्युक्तानि
गारुडे ॥ तुलापुरुषदानंतुशृणुमृत्युंजयोद्भवम् ॥ अथलोहंप्रदातव्यंसर्वरोगोपशान्तये ॥ कांस्यं
चयक्ष्मणेदेयंत्रपुचाशौविकारके ॥ अपस्मारेतुसीसंस्यात्ताम्रकुष्ठेचदारुणे ॥ पित्तलंरक्तपित्ते
चरूप्यंप्रदरमेहयोः ॥ सुवर्णंसर्वरोगेषुप्रदद्यान्मृत्युनाशनम् ॥ फलोद्भवंतथादेयंग्रहिण्यांदीर्घ
वाहिनि ॥ गौडंभस्मकरोगेचपौगंस्याद्गंडमालके ॥ पौगंपूगीफलम् ॥ काष्ठजंचाग्निमांघ्र्यस्या

दा०

८

द्रोणोत्पत्तौ तु पैष्टकम् ॥ मधूद्भवं तथा देयं कासश्वासजलोदरे ॥ घृतोद्भवं तथा देयं छर्दि रोगोपशान्ति
 तये ॥ क्षीरं पित्तविनाशाय दधिस्याद्भगदारणे ॥ लवणं वेपनाशाय पैष्टं दद्रुविनाशने ॥ धान्यं च सर्वरोग
 गस्य नाशने मुनिभिः स्मृतम् ॥ इति ॥ अत्रायं संक्षेपो दानोद्दयोतेऽपि ॥ रूप्यतुलायां सुवर्णतुला
 फलमेव पितृवृत्तिप्रदं रमेहनाशश्च रत्नतुलायां सुवर्णफलमेव ॥ ताम्रेण कुष्ठनाशः ॥
 लोहेन सर्वरोगविनाशः ॥ घृतेन तेजोवृद्धिश्छर्दिनाशश्च ॥ गुडेनारोगित्वं सौभाग्यवृद्धिश्च ॥
 लवणेन लावण्यं सौभाग्यं च ॥ मधुना साभाग्यं कासश्वासजलोदरनाशश्च ॥ तैलेन प्रजावान्
 भवति ॥ क्षीरेण पित्तनाशः संतापनिवृत्तिश्च ॥ दध्ना भगंदरनाशः ॥ शर्करया सपत्नबाधा
 निवृत्तिः ॥ अत्रेनारोगित्वम् ॥ पिष्टेन दद्रुनाशः ॥ फलैः संग्रहणीनाशः ॥ क्रमुकैर्गण्डमा
 लानाशो मुखदुर्गन्धिनाशनं दद्रुनाशश्च ॥ क्रमुकं पूगीफलम् ॥ चंदनेन सौंदर्यवान् गंधेन सौ
 भाग्यम् ॥ वस्त्रेण दिव्यवस्त्रावाप्तिः ॥ काष्ठैरग्निमांघ्र्यनाशः ॥ विष्णुप्रीतिर्वासर्वद्रव्यैर
 पि इति ॥ इति नानारोगनिरासद्रव्यविशेषतुलाः ॥ ॥ अथ पूजार्थं तत्तद्द्रव्याधिदेवतामाह ॥
 गारुडे ॥ अधिदैवं तु लोहवैमहाभैरव उच्यते ॥ कांस्ये त्रपावशि नौ च वायुश्च सीसके स्मृतः ॥ ताम्रे सू
 र्यस्तथा प्रोक्तः पैत्तले च कूटस्तथा ॥ रूप्ये च पितरो ज्ञेयाः सौवर्णे सर्वदेवताः ॥ फले सोमो गुडे चाप

चं०

८

स्तांबूलेचविनायकः ॥ गंधर्वाःकुसुमेचैवजांगलेऽग्निस्तथास्मृतः ॥ जांगलेकाष्ठे ॥ मधौय
क्षःप्रयत्नेनघृतेमृत्युंजयस्तथा ॥ क्षीरेतारागणाः सर्वेदधिसर्पाः प्रकीर्तिताः ॥ लवणेपार्वतीदेवी
समुद्दिष्टाधिदेवता ॥ पिष्टेप्रजापतिर्देवोह्यन्नेसर्वाश्चदेवताः ॥ आर्तिर्यदास्यात्पात्राणांप्राप्नुयात्पु
ण्यदेशतः ॥ नित्यंमृत्युंजयप्राप्तिर्विधिनायत्प्रदीयते ॥ तदेवसर्वशांत्यर्थंभवतीतिनसंशयः ॥
तुलापुरुषदानेनमृत्युंजयतिमानवः ॥ आगमोक्तमृत्युंजयमंत्रेणपूजयित्वेत्यर्थः ॥ नाममंत्रे
णवायथाधिकारंयोज्यम् ॥ इतिद्रव्याधिदेवताः ॥ ॥ अथकालविशेषः ॥ दानोद्योते विश्वा
मित्रः ॥ आदित्येराहुणाग्रस्तेसुवर्णैस्तोलयेत्तनुम् ॥ सोमग्रहेतुरौप्येणयद्वादानंतथा
शृणु ॥ प्रवर्ग्यस्यमुखेजातउत्पन्नःपितृदेहतः ॥ सर्वपापहरंवैतद्ददामिप्रीयतांविधुः ॥
इत्युच्चार्यजलंत्वप्सुनिक्षिपेद्विजसत्तमइति ॥ अथतुलापुरुषदानाविधिः हेमाद्रौविष्णुधर्मो
त्तरे ॥ तुलादानंप्रवक्ष्यामिसर्वपापप्रणाशनम् ॥ यद्गौर्याचरितंपूर्वलक्ष्मीनारायणेनतु ॥
पुण्यंदिनमथासाद्यतृतीयायांविशेषतः ॥ गोमयेनानुलिप्तायांभूमौकृत्वाघटंशुभम् ॥ दारवंशु
भवृक्षस्यचतुर्हस्तप्रमाणतः ॥ सुवर्णतत्रबध्नीयात्स्वशक्त्याघाटितंघटे ॥ सौवर्णस्थापयेत्त
त्रवासुदेवंचतुर्भुजम् ॥ शिष्यद्वयंचबध्नीयात्स्थापयेत्पीठकेततः ॥ तत्रारोहेत्सवस्त्रास्त्रःसर्वा

लंकारभूषितः ॥ अभीष्टदेवतागृह्यस्नापयित्वाघृतादिभिः ॥ तुलापुरुषदानस्यविधिरेषप्रकी
 र्तितः ॥ अत्रविधिरेषप्रकीर्तितइति एतावत्येवकर्तव्यतेत्युक्तंभवतीतिदामोदरः नान्यदिति ॥
 तुलादानमधिकृत्यलिंगपुराणे ॥ दक्षिणांचशतंसाद्धैतदर्धवापिदापयेत् ॥ गुरवेइतिशेषः ॥
 ऋत्विजांचैवसर्वेषांदशनिष्कान्प्रदापयेत् ॥ इति ॥ तथायजमानोऽयनग्रहणसंक्रमादिपुण्यका
 लमासाद्यपूर्वेद्युरेकभक्ताचरितप्रायश्चित्तः कृत्तनित्यक्रियोदभैष्वासीनोदभान्धारयमाणः शुचि
 राचम्य देशकालौसंकीर्त्य ममासुककामनासिद्धिद्वाराश्रीपरमेश्वरप्रीत्यर्थमसुकद्रव्यतुलापु
 रुषदानंकरिष्ये ॥ इतिसंकल्प्य ॥ तथारोगनिरासार्थेतुममासुकरोगनिरासेनममास्यशिशोर्वा
 मुकरोगनिरासेनक्षिप्रारोग्यसिद्धिद्वाराश्रीपरमेश्वरप्रतिथर्थमिति ॥ तथा यदातुशिष्टाचारवशात्ता
 म्रादितुलासुअष्टमांशंचतुर्थांशंवासुवर्णरजतादिप्राक्षिप्यते तदासुवर्णादितुलयाचतुर्थांशाष्टमां
 शादितुलाविशेषफलप्राप्तिद्वारा इत्युल्लेखःकार्यः ॥ तदंगतयागणपतिपूजनंपुण्याहवाचनमाचार्य
 वरणमंगदेवतापूजनमहंकरिष्ये इतिसंकल्प्य गणपतिसंपूज्यपुण्याहंस्वस्तिऋद्धिः श्रीःकल्या
 णामितिशब्दपंचात्मकंबौधायनोक्तंब्राह्मणांस्त्रिस्त्रिर्वाचयित्वा आचार्यैवृत्वा आचार्य तुलायांगौ
 रींविष्ण्वादितुलांगदेवताश्च पजयित्वा रोगनिरासार्थेत महासृत्यंजयमंत्रेणप्रतिमायांमृत्युंजयं

ताम्रादितोलनीयद्रव्यादिदेवताश्च पूजयेदिति ॥ इतितुलापुरुषदानविधिविशेषः ॥ अथतुला
दानप्रयोगः ॥ यजमानः शुचिराचम्य प्राणानायम्य देशकालौ संकीर्त्य एकैकमन्वंतरकालाव
च्छिन्नप्रतिलोकपालस्थाननिवासपूर्वकार्कवर्णकिकिणीजालमालिविमानाधिकरणकाप्सरः पूजा
सहितशिवपुरगमनपूर्वककल्पकोटिशतावच्छिन्नविष्णुपुराधिकरणकनिवासकामः सुवर्णरत्नरौप्य
तुलापुरुषमहादानमहंकरिष्ये ॥ यद्वा ॥ ब्रह्महत्यादिसकलपापक्षयद्वारा श्रीपरमेश्वरप्रीत्यर्थं
सुवर्णरत्नरौप्यतुलापुरुषमहादानं करिष्ये ॥ तत्रादौ गणपतिपूजनं पुण्याहवाचनं मातृकापूजनं
नांदीश्राद्धाचार्यवरणादिकुर्यात् ॥ तातादितुलायां तु संकल्पोत्तरंगणपतिपूजनपूर्वकं पुण्याहवाच
नमात्रं कृत्वा आचार्यवृत्वा यथाविभवं वस्त्रालंकारादिभिः पूजयेत् ॥ तत आचार्यो गोमयोपलित
वेद्यादौ सर्षपविकिरणपंचगव्यप्रोक्षणे कृत्वा वेद्यावारुणमंडलं विलिख्य उपरिकुंडमंडपे पंचवर्णवि
तानं फलपुष्पोपशोभितं ध्वजंबद्धा वेद्यादौ घटमाबध्य तत्र दक्षिणोदक् शिख्यां तुलां बधीयात् ॥
गौरीप्रीत्यर्थं तुलायां कर्पूरकृतपंचपिंडिकारूपां गौरीं कुंकुमेनानुपूजयेत् ॥ ततो धर्मराजसूर्यविष्णु
प्रतिमाः तिस्रो माषमात्रसुवर्णनिर्मिता अग्न्युत्तारणादिपूर्वकं संपूज्य इष्टदेवतां च पंचामृतेनाभिषिच्य
भ्यर्च्य च विष्णुप्रतिमां तुलामध्ये बद्धा ततः पूर्वोक्ततोलनीयद्रव्यादिदेवतां संपूज्य तुलायै नम इति

दा०

१०

तुलांतुलाप्रांतकूटयोर्विष्णुमनंतं मध्यकूटेवासुकिं फलकद्वयेभूमिचसंपूज्य रक्तवस्त्रेणतुलांसं
 वेष्टय ततः शक्तौसत्यांतुलादंडेसुवर्णनिर्मितासुचतुर्विंशतिप्रतिमासुउदक्संस्थांदेवतामावाह
 येत्पूजयेच्च ॥ तदित्थम् ॥ ॐ ईशानायनमः ईशानमावाहयामि १ एवंसर्वत्र
 ॐ शशिनेनमः शशिनमावाहयामि २ ॐ मारुताय० ३ ॐ रुद्राय० ४ ॐ
 सूर्याय० ५ ॐ विश्वकर्मणेन० ६ ॐ गुरवेन० ७ ॐ अंगिरोग्निभ्यां० ८ ॐ
 प्रजापतये० ९ ॐ विश्वेभ्योदेवेभ्योन० १० ॐ धात्रेण० ११ ॐ पर्जन्यशंभुभ्यां०
 १२ ॐ पितृभ्योन० १३ ॐ सौम्याय० १४ ॐ धर्माय० १५ ॐ अमरराजाय०
 १६ ॐ अश्विभ्यांन० १७ ॐ जलेशया० १८ ॐ मित्रावरुणाभ्यांन० १९ ॐ
 मरुद्गणेभ्यो० २० धनेशाय० २१ ॐ गंधर्वाय० २२ ॐ जलेशाय० २३ ॐ विष्णवे०
 २४ इत्यावाह्य संपूज्यच ततोयजमानोवस्त्राभरणगंधमाल्याद्यलंकृतः कुसुमांजलिगृहीत्वा तु
 लांत्रिःप्रदक्षिणीकृत्य प्राङ्मुखउपविश्य प्रार्थयेत् ॥ ॐ नमस्तेसर्वदेवानांशक्तिस्त्वंसत्यमा
 श्रिता ॥ साक्षिभूताजगद्धात्रीनिर्मिताविश्वयोनिना ॥ एकतःसर्वसत्यानितथानृतशतानिच ॥

चं०

१०

यतोसंसारदुद्धरस्वनमोस्तुते ॥ यांसोतत्त्वाधिपादेवः पुरुषः पंचविशकः ॥ स एषोऽधिष्ठितो
देवित्वायितस्मान्नमोनमः ॥ नमोनमस्तेगोविंदतुलापुरुषसंज्ञक ॥ त्वं हरेतारयस्वास्मानस्मा
त्संसारसागरात् ॥ इति पठित्वा तुलोपरिपुष्पांजलिं क्षिपेत् ॥ पुनस्तुलां त्रिः प्रदक्षिणीकृत्य
वामहस्ते धर्मराजं दक्षिणे सूर्यमंके स्वाभीष्टदेवतां पंचामृताभिषिक्तामर्चितां चादाय ॥ प्राङ्मुखस्तु
लायामुत्तरफलकमारोहेत् ॥ दक्षिणेन सुवर्णस्यादुत्तरेण नराधिपः ॥ इति मात्स्यवचनात् ॥
नराधिप इत्युपलक्षणम् ॥ ततः आचार्यो दक्षिणफलके तोलनीयद्रव्यमारोपयेत् ॥ सुवर्णाद्या
वत्समधिकं स्यात् ॥ पुष्टिकामेन भूयिष्ठमधिकं कार्यम् ॥ ततो यजमानस्तुलामध्यंदडास्थित
दृष्टिर्हरेर्मुखं पश्यन्मंत्रौ पठेत् ॥ ॐ नमस्ते सर्वभूतानां साक्षिभूते सनातनि ॥ पितामहे न देवित्वं
निर्मिता परमेष्ठिना ॥ त्वया धृतं जगत्सर्वं सहस्थावरजंगमम् ॥ सर्वभूतात्मभूतस्थेन नमस्ते विश्व
धारिणि ॥ इति गोदोहकालं तत्र स्थित्वा ततस्तुलाया अवतीर्य तोलितद्रव्येतुलसीपत्रं निधाय देश
कालौ संकीर्त्य अमुककाम इदममुकद्रव्यमात्मसमतोलितमाचार्याद्यन्येभ्यो ब्राह्मणेभ्यः सम
स्ताश्रितबंधुवर्गेभ्यो दीनानाथेभ्यश्च दातुमहमुत्सृजे नममेत्युत्सृज्य ततः कृतस्यामुकतुला
पुरुषदानकर्मणः सांगता सिद्धयर्थं माचार्याय इदं सुवर्णमग्निदेवतं दक्षिणात्वेन तुभ्यमहं संप्रददे न

ममेतिदद्यात् ॥ पुनः कृतस्यामुकतुलापुरुषदानकर्मणः इत्यादि सांगतासिद्धयर्थनानानाम
 गोत्रेभ्योब्राह्मणेभ्योयथाशक्तिभूयसीदक्षिणांदातुमहमुत्सृजे ॥ तथा कृतस्यामुकतुलापुरुष
 दानकर्मणः सांगतासिद्धयर्थयथाशक्तिब्राह्मणान्यथाकालंयथोत्पन्नेनान्नेनभोजयिष्ये इति
 संकल्प्य ॥ तत आचार्यावाहितदेवताः सर्वा अर्चनपूर्वकंविसृज्य आचार्यायतुलार्धं पा
 दंवा प्रतिमावस्त्राभरणादिसर्वतुभ्यमहंसंप्रददे नममइतिदत्त्वा सदस्यायादावेतदर्धदत्त्वा
 शेषंचसद्यएवयथोद्देशंदत्त्वा प्रमादात्कुर्वतांकर्म० यस्यस्मृत्येतिजपित्वा कर्मेश्वरार्प
 णंकृत्वासुहृद्युतोभुंजीतेति ॥ केचित्तुअत्रतुलापूजोत्तरमग्निसंस्थाप्यईशानादितुलास्थदे
 वताभ्योष्टाष्टाज्याहुतीश्चेच्छंतीति ॥ तुलाप्रतिग्रहप्रायश्चित्तंत्वाचार्यश्चांद्रायणमेकंकुर्यात्
 प्रतिग्रहानुसारेणइत्युक्तं दानोद्योतेरहस्येषु ॥ हेमाद्रौ मात्स्येच ॥ नचिरंधारयेद्देहे
 सुवर्णंतोलितंबुधः ॥ तिष्ठेद्भयावहंयस्माच्छोकव्याधिकरंनृणाम् ॥ शीघ्रंपरस्वीकरणा
 च्छ्रेयः प्राप्नोतिपुष्कलम् ॥ इति ॥ सुवर्णादिसर्वद्रव्यतुलास्वेवंकैमुतिकन्यायात् ॥
 अत्रत्यः सुवर्णशब्दोरजतादिसर्वद्रव्यतुलोपलक्षकोबोध्यः ॥ ॥ मीमांसैकधुरंधरःश्रुतिधरो
 न्यायेऽपिवागीश्वरःसादित्येसतमागारःसज्जनतावलीरसालहमः ॥ यद्विद्वन्मणिशेखरोदि

नकरः प्रासूता विश्वेश्वरतनाकारघृतादितालनावधासत्प्रातयपद्धातः ॥ इति दानोद्वयात्तदानर
त्नमयूखाद्यनुसारेण च कालोपनामकभट्टदिवाकरकृतदानसंक्षेपचंद्रिकायां ताम्रघृतादितु
लापुरुषदानप्रयोगः ॥ ॥ अथ गोसहस्रमहादानप्रयोगः ॥ हेमाद्रौ मात्स्ये ॥ गोसहस्रदा
नंचिकीर्षुरधिवासनदिनात्प्राक्त्रिरात्रमेकरात्रं वा शक्तिः पयोव्रतोऽधिवासनदिने शुचिर्यजमा
नोदेशकालौ संकीर्त्य मम समस्त पापक्षयोत्तरसिद्धचारणसेवितार्कवर्णकिंकिणीजालमा
लिविमानारोहणोत्तरानेकमन्वंतरावच्छिन्नैर्द्रादिसकललोकपाललोकाधिकरणकपुत्रपौत्रसमन्वित
शिवालयगमनैकोत्तरसंख्यासंख्येयपितृमातामहकुलतारणाय कल्पशतावच्छिन्नशिवपुरनिवासानं
तरराजराजीभवनाश्वमेधशतकर्तृत्वशिवध्यानपरत्वविष्णुसादृश्यापन्नयोगस्थानकसंसारमोचन
कामः श्वोगोसहस्रमहादानं प्रतिपादयिष्ये ॥ इति संकल्पयेत् ॥ तत उपवासंगुर्वा
दिनियोगांतं तुलापुरुषमहादानवत्कुर्यात् ॥ ॥ अथाचार्यः एकं लक्षण्यं नंदिकेश्वरं वृषं
सवत्सदशोत्तरगोसहस्रात्सवत्संधेनुदशकंच स्वर्णघंटास्वर्णपट्टकौशेयवस्त्रमाल्यहेमरत्न
युतशृंगरौप्यखुरचामरोपशोभितं सताम्रदोहनं पादुकोपानच्छत्राद्यनेकोपस्करयुतं वेदीं
परितः स्थापयेत् ॥ मंडपाद्वहिस्तु यथावकाशं गोसहस्रं वस्त्रमाल्यस्वर्णभृंगरौप्यखुराद्यैर

लंकृत्याधिवासयेत् ॥ अथासादितसगोवृषदशकमध्येचक्रोपस्थापितलवणद्रोणोपरि पूर्वो
 क्तलक्षणंकौशेयसंवीतनानाभरणभूषितंमाल्येक्षुफलसंयुक्तंनंदिकेश्वरंस्थापयेत् ॥ वेद्युपरिफ
 लपुष्पादिशोभितंपंचवर्णवितानंकूटेबध्नीयात् ॥ ततः आचार्यादयःस्वस्वकुंडसन्निधौसर्वोष
 ध्यादियुतकलशचतुष्टयस्थापनादियजमानाभिषेकांतंतुलामहादानवत्कुर्धुः ॥ ततःशुक्लमा
 ल्यांबरधरःसकुसुमांजलिनासवृषगोदशकमामंत्रयेत् ॥ तत्रमंत्रः ॥ नमोवोविश्वमूर्तिभ्यो वि
 श्वमातृभ्यएवच ॥ लोकाधिवासिनीभ्यश्चरोहिणीभ्योनमोनमः ॥ गवामंगेषुतिष्ठंतिभुवनान्ये
 कर्विंशतिः ॥ ब्रह्मादयस्तथादेवारोहिण्यः पांतुमातरः ॥ गावोमेअग्रतःसंतुगावोमेसंतुपृष्ठतः ॥
 गावोमेहृदयेसंतुगवांमध्येवसाम्यहम् ॥ यस्मात्त्वंवृषरूपेणधर्मएवसनातनः ॥ अष्टमूर्तेर
 धिष्ठानमतः पाहिसदामम ॥ इति पुष्पांजालनासंपूज्य वेदीपश्चिमेप्राङ्मुखउपविश्य पूर्ववदे
 शकालौस्मृत्वा ममसमस्तपापक्षयादिसंसारमोचनकामः इत्यंते इमंवृषमिमाश्च सवत्सधे
 नुदशकसहिताःसहस्रंगाः सांगोपांगाः अमुकामुकगोत्रामुकामुकवेदाध्यापकामुकामुकशर्म
 भ्योगुर्वृत्विगादिभ्यश्चसंप्रददेनमम इतिगुर्वादिहस्तेषुजलंदद्यात् ॥ तेच देवस्यत्वेतियजुषा

दितिपठेयुः ॥ ततोयजमानः ॥ कृतस्यगोसहस्रमहादानकर्मणःसांगतासिद्धयर्थग्रामंभूमिवाद
न्वासुवर्णदक्षिणात्वेनतुभ्यमहंसंप्रददे नमम इतिप्रत्येकंतेभ्योदक्षिणांदद्यात् ॥ ततः कृतस्य
गोसहस्रमहादानइत्यादि० सांगतासिद्धयर्थं नानानामगोत्रेभ्योब्राह्मणेभ्योयथाशक्तिभूयसीं
दक्षिणांदातुमहमुत्सृजेनममेति ॥ तथा पुनः कृतस्यइ० सांगतासिद्धयर्थंयथाशक्तिब्राह्मणा
न्यथाकालंयथोपपन्नेनान्नेनभोजयिष्येइतिसंकल्पयेत् ॥ ततः आचार्यः पुण्याहवाच
नाद्यावाहितदेवताःसंपूज्य उत्तिष्ठब्रह्मणस्पतइतिदेवान्विसृज्य तद्दिनेपयोव्रतमशक्तौयजमानो
नक्ताशीब्रह्मचारीभवेत् ॥ ततः प्रमादात्कुर्वतांकर्म० यस्यस्मृत्या० कर्मेश्वरार्पणंकुर्यादि
ति ॥ इतिदानसंक्षेपचंद्रिकायां गोसहस्रमहादानप्रयोगः ॥ भविष्यपुराणे ॥ शतंगावःसवृषभा
धेनूपस्करसंयुताः ॥ दत्त्वातुब्राह्मणेभ्यस्तुविशुद्धेनांतरात्मना ॥ शिवादिसर्वलोकेषुयथेष्टंमो
दतेतुसः ॥ पुण्यकालेशुचिराचम्य देशकालौसंकीर्त्य ममसमस्तपापक्षयपूर्वकसिद्धचा
रणसेवितार्कवर्णकिंकिणीजालमालिविमानारोहणोत्तरानेकमन्वन्तरावच्छिन्नद्रादिसकललोकपा
लाधिकरणकपुत्रपौत्रसमन्वितशिवपुरादिसर्वलोकनिवासानंतरमंतेविष्णुसायुज्यावाप्तिकामोवृषा
धिकसालंकृतगोशतदानंकरिष्ये इतिसंकल्प्य गणपतिपूजनंसंक्षिप्तपुण्याहवाचनमात्रंकृत्वा

गोभ्योनमइतिसवृषभा गाः संपूज्य ब्राह्मणेभ्योनमइतिब्राह्मणांश्चयथाशक्तिवस्त्रालंकारादिभिः
 संपूज्य प्रार्थयेत् ॥ तत्रमंत्राः गावः सुरभयोनित्यंगावोगुग्गुलुगंधिकाः ॥ गावः प्रतिष्ठा
 भूतानांगावः स्वस्त्ययनंमहत् ॥ अन्नमेवपरंगावोदेवानांहविरुत्तमम् ॥ पावनंसर्वभूतानां
 क्षंतिचवहंतिच ॥ हविषामंत्रपूतेनतर्पयंत्यमरानपि ॥ महर्षीणांचहोतृणांगावोहोमप्रतिष्ठि
 ताः ॥ सर्वेषामेवभूतानां गावः शरणमुत्तमम् ॥ गावः पवित्रंपरमंगावोमंगलमुत्तमम् ॥
 गावः सर्वस्यलोकस्यगावोधन्याः सवाहनाः ॥ नमोगोभ्यः श्रीमतीभ्यः सौरभेयी
 भ्यएवच ॥ नमोब्रह्मसुताभ्यश्चपवित्राभ्योनमोनमः ॥ घृतक्षीरप्रदागावो घृतयोन्योघृतोद्भवाः ॥
 घृतनद्योघृतावर्तास्तामेसंतुसदागृहे ॥ इतिगाः संप्रार्थ्य वृषभंप्रार्थयेत् ॥ धर्मस्त्वंवृषरूपेण
 जगदानंदकारकः ॥ अष्टमूर्तेरधिष्ठानमतः पाहिसनातन ॥ इतिवृषभंप्रार्थयेत् ॥ ततः
 सलिलतिलकुशानादाय अद्येत्यादिममसमस्तपापक्षयेत्यादिविष्णुसायुज्यावाप्तिकामोवृषा
 धिकशतं गाः धेनूपस्कराः सहिरण्यदक्षिणायुताः रुद्रदेवतास्तन्मूल्योपकल्पितनिष्क्रयरजत
 मुद्रावानानानामगोत्रेभ्योब्राह्मणेभ्योदातुमहमुत्सृजेनममेति तेनभगवान्परमात्माश्रीपरमे

सिद्धयर्थं ब्राह्मणभोजनं भूयसीदक्षिणां च दद्यात् ॥ अथवा अद्येत्यादि० सवृषरुद्रदेवतसहि
रण्यदक्षिणायथाशक्त्यलंकृतगोशतमूल्योपकल्पितनिष्क्रयरजतमुद्राः नानानामगोत्रेभ्यो ब्रा
ह्मणेभ्यो दातुमहमुत्सृजे नममेति ॥ ततो ब्राह्मणभोजनं संकल्प्य भूयसीदद्यात् ॥ इति सवृ
षगोशतदानप्रयोगः ॥ ॥ अथ सवृषगोदानप्रयोगः ॥ भविष्ये ॥ दशगावः सवृषभा
वृषभैकादशाः स्मृताः ॥ दत्त्वा तु ब्राह्मणेभ्यश्च सयाति परमांगतिम् ॥ शिवादिसर्वलोकेषु य
थेष्टं रमते नरः ॥ इति ॥ पुण्यकालेषु चिराचम्य प्राणानायम्य देशकालौ संकीर्त्य मम समस्तपा
पक्षयपूर्वक शिवादिसर्वलोकनिवासांते विष्णुसान्निध्यकामो वृषाधिकदशगोदानं करिष्ये इति सं
कल्प्य गणपतिपूजनं पुण्याहवाचनमात्रं कृत्वा गोभ्यो नम इति सवृषा गाः संपूज्य ब्राह्मणेभ्यो नम इ
ति ब्राह्मणांश्च यथाशक्ति वस्त्रालंकारादिभिः संपूज्य गाः प्रार्थयेदतैर्मत्रैः ॥ गावो मामुपतिष्ठंतु हे
मशृंग्यः पयोमुचः ॥ सुरभ्यः सौरभेय्यश्च सरितः सागरास्तथा ॥ गाश्च पश्याम्यहं नित्यं गा
वः पश्यंतु मांसदा ॥ गावोस्माकं वयं तासां यतो गावस्ततो वयम् ॥ गावो ममाग्रतो नित्यं गावः
पृष्ठत एव च ॥ गावो मे सर्वतश्चैव गवांमध्ये वसाम्यहम् ॥ इति गाः संप्रार्थ्य ॥ धर्मस्त्वं वृषरूपेण
जगदानंदकारकः ॥ अष्टमूर्तेरधिष्ठानमतः पाहिसनातन ॥ इति वृषभंच प्रार्थयेत् ॥ ततः सक

शतिलजलमादाय ॥ अद्येत्यादि० ममसमस्तपापक्षयपूर्वकशिवविष्णुसान्निध्यावाप्तिकामोवृषा
धिकदशगाधेनूपस्कराः सहिरण्यदक्षिणायुतारुद्रदेवतास्तन्मूल्योपकल्पितनिष्क्रयरजतमुद्रा
वानानानामगोत्रेभ्योब्राह्मणेभ्योदातुमहमुत्सृजे नममेतिसंकल्पंकुर्यात् ॥ ततोब्राह्मणभो
जनसंकल्पः ॥ भूयसींचदद्यात् ॥ अथवावृषाधिकधेनूपस्करसहिरण्यदक्षिणायुतदशगारु
द्रदेवतास्तन्मूल्योपकल्पितरजतमुद्राः नानानामगोत्रेभ्योब्राह्मणेभ्योदातुमहमुत्सृजे नम
मेत्युक्तवादद्यात् ॥ ब्राह्मणभोजनसंकल्पंकृत्वा भूयसींचदद्यादितिसंक्षेपः ॥ इतिस
वृषदशगोदानप्रयोगः ॥ ॥ अथदशमहादानानि ॥ कौर्मे ॥ कनकाश्वतिलानागादा
सीरथमहीगृहाः ॥ कन्याचकपिलाधेनुर्महादानानि वैदश ॥ तत्रप्रथमं तावत्सुवर्णदानम् ॥
मूले ॥ दत्त्वासुवर्णस्य शतं विप्रेभ्यः श्रद्धयान्वितः ॥ ब्रह्मलोकमनुप्राप्य ब्रह्मणा सह मोदते ॥
गव्येन भूमिं शकृताजलेन आलिप्य मध्ये सिततंडुलैश्च ॥ सरोरुहं केसरभूषणाढ्यं सर्कार्णिकं चाष्ट
दलं विलिख्य ॥ तस्मिन् हिरण्यशतमानमात्रं निधाय तस्योपरितं विचिंत्य ॥ इति ॥ तत्र ब्रह्मा
णं कमलासनस्थं संपूज्य विप्रंवृत्वा यथाविभवं वस्त्रालंकारादिभिः संपूज्य दद्यात् ॥ हेमाद्रौ दा
नकांडे ॥ देयंतद्योजयेत्पूर्वततो विप्रंच पूजयेत् ॥ तत्तन्मंत्रैः प्रदद्याद्वै सर्वदानेष्वयं विधिः ॥

इति ॥ अद्येत्यादि ० ममसमस्तपापक्षयपूर्वकमेरुदानसमफलावाप्तये देयद्रव्यतृतीयांशदक्षि
णासहितमिदं सुवर्णमग्निदैवतमुकगोत्रायामुकशर्मणे ब्राह्मणाय तुभ्यमहंसंप्रददे नममेति द
द्यात् ॥ प्रार्थनामंत्रः ॥ हिरण्यगर्भगर्भस्थं हेमबीजं विभावसोः ॥ अनंतपुण्यफलदमतः शान्तिं
प्रयच्छमे ॥ इति कनकदानम् ॥ अथाश्वदानं महाभारते ॥ सर्वोपकरणोपेतं युवानंदोषवर्जित
म् ॥ योऽश्वं ददाति विप्राय स्वर्गलोके महीयते ॥ तथा यावन्तिरोमाणि हये भवन्ति हि नरेश्वर ॥
तावन्तो वाजिदाल्लोकान् प्राप्नुवंतीह पुष्कलान् ॥ इति ॥ वाजिदान् सूर्यलोकान् ॥ कौर्मै ॥ शतैः
पंचपलैरौष्यैः सुवर्णालंकृतिं क्रमात् ॥ सदाक्षिणं सवस्त्रं च ब्राह्मणाय निवेदयेत् ॥ ब्राह्मणं वृ
त्वा वस्त्रालंकरणगंधपुष्पादिभिरभ्यर्च्य दद्यात् ॥ अद्येत्यादि ० ममसमस्तपापक्षयपूर्वका
श्वरो ममसंख्याकाब्दसूर्यलोकनिवासावाप्तिकाम इममश्वं सर्वोपस्करहिरण्यदक्षिणायुतं य
मदैवतं गोत्राय शर्मणे तुभ्यमहंसंप्रददेत्वा दद्यान्नममेति अश्वकर्णधृत् ॥ दानमंत्रस्तु ॥
उच्चैः श्रवास्त्वमश्वानां राज्ञां विजयकारकः ॥ सूर्यवाहनमस्तुभ्यमतः शान्तिं प्रयच्छमे ॥
अथ श्वेताश्वदानम् ॥ गारुडे । अश्वमेधमखं यस्तु कलौ कर्तुं मुनीश्वर ॥ अश्वदानं
तु ते नेह कर्तव्यं विधिपूर्वकम् ॥ विधितस्य प्रवक्ष्यामि ब्रह्मणानिर्मितं पुरा ॥ श्वेतमश्वं

दा०

१५

शुभंतातेहमपल्याणभूषितम् ॥ हृष्यैस्तुकटकैः शुद्धैः करिदंतोपशामितम् ॥ वप्रन
 त्रंखुरैस्ताम्रैः शौमपुच्छंसुवाससम् ॥ शुभ्रेणपदकैर्नैवसंयुतंस्वायुधान्वितम् ॥ धान्यर
 त्नोपरिस्थंतुबद्धंपक्षसुपसुट्टकम् ॥ एवंसुतेजसंचाश्वंब्राह्मणायनिवेदयेत् ॥ मन्वादियुगाद्यय
 नविषुवोपरागादिपुण्यकालेदानंकार्यम् ॥ ब्राह्मणंवृत्तावस्त्रालंकारादिभिः संपूज्याश्वंचसंपूज्य
 वदेत् ॥ मार्तंडायसुवेगायकाश्यपायत्रिमूर्तये ॥ जगद्दीपायसूर्यायत्रिवेदायनमोस्तुते ॥
 एवंतमुच्चरन्मंत्रंकर्णेदद्यात्तिलोदकम् ॥ दानवाक्यंतु अद्येत्यादि ० गोत्रायशर्मणेब्राह्मणा
 येमंश्वेताश्वं सुवर्णतिलकालंकारयुतं ललाटग्रैवेयकपूर्वोक्तालंकारैर्युक्तंगंधपुष्पाद्यर्चितंसू
 र्ययमदैवतं सकलब्रह्महत्यादिपापनाशकामोहयरोमसमसंख्याकाब्दसूर्यलोकनिवासकामश्च
 सालंकृतायतुभ्यमहंसंप्रददे नमम इति ॥ ततोऽश्वप्रार्थना ॥ महार्णवसमुत्पन्नउच्चैःश्र
 वसपुत्रक ॥ मयात्वंविप्रमुख्यायदत्तोहयमुखीभव ॥ इति ॥ ततोविप्रप्रार्थना इमंवि
 प्रनमस्तुभ्यमश्वंतेप्रतिपादितम् ॥ प्रतिगृह्णीष्वविप्रेन्द्रमयादत्तंसुशोभनम् इतिदानमंत्र
 मुच्चार्य कर्णेसमर्पणंकृत्वा विप्रहस्तेजलंक्षिपेत् ॥ ततः सुवर्णंदाक्षिणांदद्यात् ॥ विप्रोदे
 वस्यत्वेतिगृहीत्वा यथाशाखंकामस्तीतिपठित्वा स्वस्तीत्यक्त्वाश्वमारुह्यगच्छेत् ॥ दाताचा

श्वपुरोगच्छेत्पदानांसप्तसप्ततिम् ॥ भास्करं मनसि ध्यात्वा आलोक्य स्वगृहं व्रजेत् ॥ श्वेतम
श्वंतु यो दद्यात्फलं दशगुणं भवेत् ॥ एवं कृते न रव्याग्रसूर्यलोकं व्रजेन्नरः ॥ इति ॥ इति श्वेताश्व
दानम् ॥ अथ शिवाया श्वदानम् ॥ गारुडे । शिवाया श्वमलंकृत्य यः पर्वणि निवेदयेत् ॥ सो
श्वमेधस्य यज्ञस्य फलमष्टगुणं लभेत् ॥ इति शिवधर्मेऽपि शिवाया श्वदानम् ॥ अथ तिलदान
म् ॥ आदित्यपुराणे वैशाख्यां पौर्णमास्यां वा तिलान्क्षौद्रेण संयुतान् ॥ यः प्रयच्छेद्विजातिभ्य
सर्वपापैः प्रमुच्यते ॥ तथा ज्येष्ठे मासि तिलान्दद्यात्पौर्णमास्यां विशेषतः ॥ अश्वमेधस्य यज्ञ
स्य फलमाप्नोति मानवः ॥ तथा ॥ माघे मासि तिलान्यस्तु ब्राह्मणेभ्यः प्रयच्छति ॥ सर्वसत्त्वस
माकीर्णं नरकं न स पश्यति ॥ विष्णुधर्मोत्तरे ॥ तिलागावो हिरण्यं च अन्नं कन्यावसुंधरा ॥ दत्ता
न्येतानि विधिवत्तारयन्ति महाभयात् ॥ तथा ॥ तिलस्नायी तिलोद्धर्ती तिलहोमी तिलोदकी ॥
तिलभुक् तिलदाता च षट् तिलाः पापनाशनाः ॥ इदं तु माघमासपरम् ॥ अन्यत्र तु दानमेव ॥
कौर्मे ॥ कृष्णाजिने तिलान्कृत्वा सुवर्णमधुसर्पिषी ॥ द्रोणैकं वा ससाच्छन्नं त्रिधा तद्वत्सदक्षिणम् ॥
ब्राह्मणाय च तदं त्त्वा सर्वतरति दुष्कृतम् ॥ इति ॥ अद्येत्यादि० अमुकगोत्रायामुक्शर्मणे ब्रा
ह्मणाय सुपूजिताय कृष्णाजिनस्थं सुवर्णमधुसर्पिर्युतं वस्त्राच्छन्नं तिलद्रोणं सोमदैवतं सर्वपाप

क्षयकामस्तुभ्यमहंसंप्रददे नमम इतिदद्यात् ॥ कृततत्तिलद्रोणदानिस्वसंगितासिद्धि
 र्थमिदंसुवर्णमग्निदैवतंदक्षिणात्वेनतुभ्यमहंसंप्रददे नमम इतिदद्यात् ॥ प्रतिग्रहीतातु
 देवस्यत्वेतितांप्रतिगृह्य यथाशाखंकामस्तुतिपठित्वा समापयेत् ॥ इतितिलद्रोणदानवि
 धिः ॥ ॥ अथतिलपात्रदानम् ॥ ब्राह्मे ॥ ताम्रपात्रंतिलैः पूर्णप्रस्थमात्रंद्विजायच ॥ सहिर
 ण्यंचयोदद्यात्प्रत्यहंश्रद्धयान्वितः ॥ सर्वपापविशुद्धात्मालभतेपरमांगतिम् ॥ इति ॥ अद्ये
 त्यादि० इदंतिलपूरितताम्रपात्रं सोमदैवतं ससुवर्णममुकगोत्रायामुकशर्मणेब्राह्मणायाशेषपा
 पक्षयकामस्तुभ्यमहंसंप्रददे नमम इति ॥ मंत्रस्तु ॥ तिलाः स्वर्णयुतास्तुभ्यंप्रदत्ताह्यघनाश
 नाः ॥ विष्णुप्रीतिकरानित्यमतः शांतिप्रयच्छमे ॥ प्रतिग्रहः प्राग्वत् ॥ इतिमाघेनि
 त्यंतिलपात्रदानम् ॥ कौर्मे ॥ ताम्रपात्रेतिलान्कृत्वापलषोडशकल्पिते ॥ ससुवर्णेनश
 त्तयावाविप्रायप्रतिपादयेत् ॥ नाशयेत्रिविधंपापंवाङ्मनःकायसंभवम् ॥ तिलपूणर्ताम्र
 पात्रंसहिरण्यंद्विजायवै ॥ प्रातर्दत्त्वातुविधिवहुःस्वप्नंविनिहंतिसः ॥ तिलपात्रंत्रिधाप्रोक्तंक
 निष्ठोत्तममध्यमम् ॥ ताम्रपात्रंदशपलंजघन्यंपरिकीर्तितम् ॥ द्विगुणंमध्यमंप्रोक्तंत्रिगुणंचो
 त्तमंस्मृतम् ॥ स्वर्णमेकंजघन्यंतद्विगुणंमध्यमंस्मृतम् ॥ त्रिगुणंचोत्तमंतद्वत्सुवर्णपरि

कीर्तितम् ॥ पलसंख्यानिष्कद्वयमिता सपादनिष्कद्वयमितेत्यन्ये ॥ अत्रदेशाचारतोव्य
वस्था ॥ दानवाक्यंतुनित्यतिलपात्रदानवत् ॥ मंत्रस्तु ॥ यानिकानिचपापानिब्रह्महत्यास
मानिच ॥ तिलपात्रप्रदानेनतानिनश्यंतुमेसदा ॥ इति ॥ इतिमहातिलपात्रदानम् ॥ कौर्मे ॥
अथमातुरानृण्यकृतिलपूर्णकांस्यपात्रदानम् ॥ आदित्यपुराणे ॥ यज्ञसौत्रामणिकर्तुयदिश
क्तिर्नविद्यते ॥ महासरस्तथावार्पिकूपंकर्तुचदीर्घिकाम् ॥ एवंकृतेमातृऋणान्मुक्तोभवतिमा
नवः ॥ सदक्षिणंकांस्यपात्रंदत्त्वाचैवप्रमुच्यते ॥ शुद्धकांस्यपात्रस्यप्रमाणंपंचविंशतिपला
नि ॥ तिलानामत्रनिर्दिष्टंप्रस्थानांसप्तकंतथा ॥ सुवर्णमाषाश्चत्वारः पात्रस्योपरिधारयेत् ॥
वस्त्रेणवेष्टयेत्पात्रंविधायचसुभक्तिः ॥ स्नानंकृत्वानिम्नगायांपितृदेवांश्चतर्पयेत् ॥ ततो
भिपूजयेद्देवंशंकरंहरिमेववा ॥ गोमयेनाथसंलिप्यगृहमध्यंतुसर्वतः ॥ लिखेत्पद्मंद्वादशारंकुंकुमे
नाथशोभनम् ॥ ततोवाह्निंसुसंस्थाप्यहोमंकुर्याद्यवैस्तिलैः ॥ पद्मेपात्रंप्रतिष्ठाप्यपूजयेद्भक्तिभाव
तः ॥ ततोब्राह्मणमाहूयबहुपुत्रंसुसंभृतम् ॥ पादौप्रक्षाल्यविधिवन्मातुःश्राद्धंसमाचरे
त् ॥ अथकृत्यंयथाशक्तिमाध्यांवाभृतवासरे ॥ ग्रहणेरविसोमाभ्यांसंक्रांतिषुयुगादिषु ॥ तथा
न्यदपियदत्तंमाध्यामुद्दिश्यमातरम् ॥ तदक्षय्यफलंसर्वपुराप्राहमहेश्वरः ॥ जीवन्तींभषयेद्दह्ये

माल्यैरपिविभूषणैः ॥ दत्त्वावप्रस्यतत्पात्रहामकुयात्प्रयत्नतः ॥ सापरिस्तु
 प्यचविसृज्यच ॥ अन्येषामपिविप्राणांभोजनानिप्रदापयेत् ॥ अथास्यप्रयोगः ॥ माध्यापूर्वोक्त
 पुण्यकालेवा यजमानः कृतनित्यक्रियः पूर्वोक्तद्वादशारपद्मेकांस्यपात्रं सप्तप्रस्थतिलैः
 पूरितंस्थापयित्वा हरंहरिंवासंपूज्य तत्पुरतोग्नौविष्णुंविष्णुमंत्रेणशिवांशिवमंत्रेणवाष्टोत्तर
 शतंघृताक्ततिलैर्यवैश्चहुत्वा ब्राह्मणमाहूयोदङ्मुखमुपवेश्यादौपादप्रक्षालनादिमातृश्राद्धंसमा
 प्याचम्यप्राणानायम्य अद्येत्यादि० अमुकगोत्रायामुकशर्मणेब्राह्मणाय उक्तोपस्कर
 संयुतंमममातुर्गर्भधारणपोषणमलमूत्रादिनानादुःखोद्भवाद्यानृणत्वकामः इदंपंचविंशतिपला
 त्मकंकांस्यपात्रं सप्तप्रस्थमिततिलैः परिपूरितंमाषचतुष्टयसुवर्णयुतं वस्त्रसंवेष्टितंसर्वो
 पस्करयुतं तुभ्यमहंसंप्रददे नमम इति दद्यात् ॥ मंत्रास्तु ॥ कांस्यपात्रंमयादत्तंमातुरानृण्य
 काम्यया ॥ भगवन्वचनात्तुभ्यंयथाशक्तितथावद ॥ दशमासाश्चउदरेजनन्याः संस्थि
 तस्यमे ॥ क्लेशिताबालभावेनस्तनपानाद्विजोत्तम ॥ मलमूत्रादिमल्लेपलिप्तायाचकृतामया ॥
 भवतोवचनादद्यमममुक्तिर्भवेदृणात् ॥ तिलसंख्याकृतंदुःखंजनन्याममसेवितम् ॥ कांस्यपा
 त्रप्रदानेनकृतकृत्योभवाम्यहम् ॥ ततः शक्त्याहिरण्यं दक्षिणांदद्यात् ॥ त्वयैतत्कृततिलपू

र्णकांस्यपात्रदानेनजननीसंभवाहणात्त्वमुक्तोभवेतिप्रतिग्रहीतावदेत् ॥ पुनः व्याहृतिभिरा
ज्यहोमंकृत्वाविसृज्य यथाशक्तिब्राह्मणान्भोजयित्वा सुहृद्युतोभुंजीतेति ॥ इतिमातुरानृ
प्यकृतिलपूर्णकांस्यपात्रदानप्रयोगः ॥ ॥ अथतिलपूर्णकरकदानम् ॥ वायवीये ॥
करकंतिलसंपूर्णमंडलेवह्निदैवते ॥ शिवंवह्निवदाराध्यंपूजयेत्करवीरकैः ॥ पूजातुरक्तचं
दनेन ॥ निर्याससर्जरसधूपेनधूपयेत् ॥ वह्निमंडलंत्रिकोणमंडलम् शिवंवह्निवदितिबह्निस्व
रूपंशिवम् ॥ ब्रह्मांडपुराणे ॥ आदर्शचततोदद्यादीपानांचचतुष्टयम् ॥ वह्निरूपीयतः शंभुर्व
ह्निरूपास्तिलाश्रये ॥ तेजोरूपंकृतंपापंचाक्षुषंचव्यपोहतु ॥ इतिदत्तेस्यनश्यांतिपापान्यग्रेकृ
तानिच ॥ यएवंकुरुतेदानंशिवभक्त्यायतव्रतः ॥ शिवलोकेवसेद्भूयः कल्पत्रयमशंकितः ॥
इतितिलपूर्णकरकदानम् ॥ ॥ अथगजदानम् ॥ कौर्मे ॥ दद्याद्गजंपुराणोक्तंमूल्यंपंचशता
निवा ॥ वित्तानुसारात्तत्रापिकनिष्ठोत्तममध्यमम् ॥ तत्रापिस्वरूपतो गजदानमुक्तम् ॥ तन्मू
ल्यंचहेममाषशतपंचकदानंमध्यमम् ॥ शतत्रयहेममाषदानंकनिष्ठम् ॥ इति ॥ रूप्यस्थूणालं
करणंस्वर्णताराविभूषणम् ॥ सदक्षिणंवित्तशक्त्यादत्त्वाशिवपुरं व्रजेत् ॥ स्थूणारज्जुः ॥ तारामौक्ति
कजालीगजालंकारः ॥ कौर्मे ॥ यथालाभोपपन्नंवायः प्रयच्छतिदांतिनम् ॥ ब्राह्मणायदरिद्रायस्वर्गं

लोकेमहीयते ॥ इति ॥ ततो गजदानांगं शिवं द्विजं च संपूज्य दद्यात् ॥ दानं वाक्यं तु अथ वा
 दि० मम सर्वपापक्षयोत्तरसिद्धचारणसेवितार्ककिंकिणीजालमालिविमानारोहणोत्तरानेकमन्वं
 तरावाच्छिन्नाक्षय्यदेवराजत्वांते विष्णुपुरावासिकामस्तत्प्रीतिकामश्च सालंकृतायामुकगोत्रा
 यामुकशर्मणे ब्राह्मणाये मंगजं कक्षारज्जुस्थिरासनसहितं कांचनमालादिकीर्णं चामरगंधपु
 ष्पाद्यलंकृतं प्रजापतिदेवतं तुभ्यमहंसंप्रददेन मम इति करं धृत्वा दद्यात् ॥ करः शुंडादंडः ॥ कृ
 तैतद्गजदानकर्मणः सांगता सिद्धयर्थं मिदं सुवर्णमग्निदेवतं दक्षिणात्वेन तुभ्यमहंसंप्रददे नमम
 इति दद्यात् ॥ ततो द्विजो गजमारुह्य देवस्य त्वायथाशाखं कामस्तुतिं पठित्वा ॥ प्रतिगृ
 ह्णामीति स्वस्तीति च वदेत् ॥ यजमानो गजं प्रार्थयेदेतैर्मन्त्रैः ॥ ऐरावतश्चतुर्दंतो गजानां नाय
 कस्तु यः ॥ दिग्दंतिनां पूज्यतमः पापं क्षयतु नः प्रभुः ॥ सुप्रतीकगजेन्द्रत्वं सरस्वत्याभिषेच
 क ॥ इन्द्रस्य वाहनश्रेष्ठ सर्वदेवैस्तु पूजित ॥ गजेन्द्रमत्तमातंगदैत्यसैन्यविनाशक ॥ तव दा
 नेन मेशान्तिः सर्वदास्तु महत्सुखम् ॥ इति ॥ ब्राह्मणैस्तथास्तु इत्युक्तो भूयसी दद्यादिति ॥ इति
 गजदानप्रयोगः ॥ ॥ अथ दासीदानम् ॥ वह्निपुराणे ॥ स्थिरनक्षत्रसंयुक्ते सौम्ये सौम्यग्रहान्वि
 ते ॥ दानकालं प्रशंसंति सन्तः पर्वणि वा पुनः ॥ अलंकृत्य यथाशक्त्या वा सोभिर्भूषणैस्तथा ॥

ब्राह्मणायप्रदातव्यायजमानेनशक्तितः ॥ पंचवर्षाधिकासातुचत्वारिंशत्समावधि ॥ दासीद्विजाय
दातव्यादासीदानेत्वयंविधिः इति ॥ दानवाक्यंतु ॥ अद्येत्यादि० गोत्रायशर्मणेसालंकृताय
सुवर्णालंकारवतीं गंधपुष्पाद्यार्चितां प्रजापतिदेवत्याम् अक्षय्यसुखावातिकामस्तुभ्यमहंसंप्रददे
नममेतिशिरसिधृत्वादद्यात् ॥ द्विजप्रार्थनामंत्रस्तु वह्निपुराणे ॥ इयंदासीमयातुभ्यंश्रीव
त्सप्रतिपादिता ॥ सर्वकामकरीभोग्यायथेष्टंभद्रमस्तुमे ॥ ततः सुवर्णदक्षिणांदत्त्वानमस्कु
र्यात् ॥ अनुगत्वातुसीमायांद्विजंचैवविसर्जयेत् ॥ इति ॥ इतिदासीदानम् ॥ ॥ अथरथदा
नम् ॥ कौर्मै ॥ रथंचतुर्बलीवदैरूढंधान्यावृतंतथा ॥ वित्तानुसारात्सर्वैश्वरथोपकरणैर्युतम् ॥
सदक्षिणंचविप्रायदत्त्वाशिवपुरंत्रजेत् ॥ धान्यावृतमष्टादशधान्यावृतम् ॥ रथोपकरणानियुग
योक्रतोत्रवरत्रादीनि ॥ दक्षिणाचत्रिशतमाषमितसुवर्णमुत्तमा द्वेशतेमध्यमा अधमाशतै
कमितित्रैविध्यमाह हेमाद्रिः ॥ दानवाक्यंतु । अद्येत्यादिगोत्रायशर्मणेसालंकृताय चतु
र्बलीवदैर्युक्तं सोपस्करंधान्यैरष्टादशभिर्युतं विश्वकर्मदैवतम् अक्षय्यस्वर्गादिसुखावातिकाम
स्तुभ्यमहं संप्रददे नममेति ॥ मंत्रस्तु । रथायरथनाथायनमस्तेविश्वकर्मणे ॥ विश्वरू
पायदेवायअरुणायनमोस्तुते ॥ सुवर्णदक्षिणांदद्यात् ॥ इतिरथदानम् ॥ ॥ अथगंत्री

रथदानम् ॥ गारुडे । गंत्रीतुरंगसंयुक्तांयोददातिद्विजातये ॥ सर्वकामसमृद्धात्मासराजा
 जायतेभुवीति ॥ गंत्रीरथविशेषः साचतुर्भिर्गजैरश्वैर्वृषैर्वोपेता द्वाभ्यां वोपेता ॥ दानवा
 क्यंतु पूर्ववत् ॥ मंत्रस्तु । गंत्रीमिमां प्रयच्छामि विश्वकर्माधिदेवताम् ॥ दानेनानेन भग
 वान्प्रीयतां मे परः पुमानिति ॥ ततः सुवर्णदक्षिणां दद्यात् ॥ इति गंत्रीसहितरथदानम् ॥ ॥ अथ प्र
 संगच्छिबिकादानम् ॥ हेमाद्रौ मात्स्ये ॥ मार्गशुक्लेकादश्यां माघफाल्गुनयोर्वैशाखे वा हि
 रण्मयं हरिभ्यर्च्य रात्रौ जागरणं कृत्वा प्रातः कृतनित्यक्रियः अद्येत्यादि गोत्राय शर्मणे
 सुपूजिताय इमां शिबिका मुक्तोपस्करां अंगिरो देवतामिष्टलोकात्ते तुभ्यमहं संप्रददे नममेति ॥
 ततः सुवर्णदक्षिणां दद्यात् ॥ तत्रैव वह्निपुराणे । देवलोके विपुलभोगानंतरमंते विष्णुसायुज्या
 वाप्तिकामो विप्रस्य वर्षाशनं शिबिकावाहकानां च वर्षपर्याप्तमन्नं दद्यात् इति ॥ द्विजप्रार्थनामंत्र
 स्तु । शिबिका ते मया दत्ता यथा शक्त्या विभूषिता ॥ द्विजत्वं प्रतिगृहीष्ववांछितं तेन मे भवेत्
 इति ॥ इति शिबिकादानम् ॥ ॥ अथ महीदानम् ॥ कौर्मे । गोचर्ममात्रभूखंडमधिकं
 वास्वशक्तितः ॥ विधिं सदक्षिणं कृत्वा दत्त्वा शिवपुरं व्रजेत् इति ॥ त्रिव्येकसुवर्णदक्षिणेत्यर्थः ॥
 ॥ अथ महीदानम् ॥ धौतपापो विशद्वात्मा स्वर्गलोके महीयते इति ॥

तथा । दशहस्तेनदडेनत्रिशदंडनिवर्तनम् ॥ त्रिभागहीनंगोचर्ममानमाहप्रजापतिः ॥ तथा । गवां
शतंवृषश्चैकोयत्रतिष्ठेदयंत्रितः ॥ तद्धिगोचर्ममात्रंतुप्राहुर्वेदविदोजनाः ॥ तथा ॥ षष्टिवर्षसह
स्राणिस्वर्गेवसतिभूमिदः ॥ आच्छेत्तावानुमंताचतावांतिनरकेवसेत् ॥ भूमियः प्रतिगृह्णा
तिभूमियश्चप्रयच्छति ॥ तावुभौपुरुषौलोकेसूर्यमंडलभेदिनौ ॥ तथा ॥ भूमिप्रदानपुण्यस्य
कलांनार्हतिषोडशीम् ॥ दानान्यन्यानिमेशांतिभूमिदानाद्भवत्विव इति ॥ दानवाक्यंतु । अ
द्येत्यादि गोत्रायशर्मणेसालंकृताय षष्टिवर्षसहस्रमितस्वर्गेशिवपुरनिवासकामः सर्वपापक्षय
कामोवा इमां भूमिं सस्योद्भवांसवृषफलपुष्पाद्युपेतां विष्णुदैवतां तुभ्यमहंसंप्रददे नममेति
साक्षतकुशतिलोदकंद्विजहस्तेदद्यात् ॥ ब्राह्मणस्तु भूमिंप्रदक्षिणांकुर्वन्प्रतिगृह्णीयात् ॥
देवस्यत्वेतियथाशाखंकामस्तुतिंपाठित्वा स्वस्तीतिवदेच्च ॥ मांडव्यवचनादत्रसुवर्णदक्षिणा
मता ॥ मंत्रस्तु । सर्वेषामाश्रयाभूमिर्वराहेणसमुद्धृता ॥ अनंतसस्यफलदा अतःशांतिंप्रयच्छमे
यस्यारिंहंतिबीजानिवर्षाकालेमहीतले ॥ भूमेःप्रदानात्सकलाममसंतुमनोरथाः । इति ॥ शिव
धर्मे विश्वामित्रः ॥ ग्रामंवानगरंवापिविप्रेभ्योयः प्रयच्छति ॥ क्षेत्रंवासस्यसंपन्नंसर्वपापैः प्र
मुच्यत इति ॥ भूमिहरणेतु विश्वामित्रः । स्वदत्तांपरदत्तांवायोहरेच्चवसुंधराम् ॥ षष्टिवर्षस

दा० हस्त्राणि विष्ठायां जायते कृमिरिति ॥ सविष्ठायां कृमिर्भूत्वा पितृभिः सह मज्जतीति वा ॥ इति शिव
 २० धर्मोक्तं भूदानम् ॥ ॥ अथ गृहदानम् ॥ कौर्मै ॥ शक्तिः सर्ववित्तेन पूर्णं गृहमपि त्रिधा ॥ सदाक्षिणं
 द्विजेदत्वा ब्रह्मलोकं व्रजेन्नरः इति ॥ गारुडे । ऐष्टिकं दारुकं वापि मृन्मयं वापि शक्तिः ॥ सर्वोप
 स्करणोपेतं यो दद्याद्विपुलं गृहम् ॥ ब्राह्मणाय दरिद्राय विदुषे च कुटुंबिने ॥ सर्वकामसमायुक्तो ब्रह्म
 सायुज्यमाप्नुयात् इति ॥ ब्रह्मवैवर्ते । नगार्हस्थ्यात्परो धर्मो नैवदानं परं गृहात् ॥ नानृतादाधि
 कं पापं न पूज्यो ब्राह्मणात्परः इति ॥ गृहनिर्माणप्रकारमाह नारदः । स्नानागारं दिशि प्राच्या
 माग्नेय्यां पचनालयम् ॥ याम्यां शयनगोहं च नैऋत्यां शस्त्रमंदिरम् ॥ प्रतीच्यां भोजनागारं वायव्यां
 पशुमंदिरम् ॥ भांडागारं तृत्तरस्यामैशान्यां देवमंदिरम् इति ॥ कुर्यादिति शेषः ॥ तत्र कूपो दिग्विशेष
 फलं देवीपुराणे ॥ पर्वामाश्रित्य कर्तव्यः कूपः स्याद निलेपि वा ॥ न पूर्वव्यत्ययं कुर्यान्मध्ये देवा
 लयाद्गृहात् ॥ कृतं भयप्रदं लोके तथा चास्याग्निजं भयम् ॥ वायव्यां चापि देवस्य भयदं जायते कृ
 तमिति ॥ वराहमिहिरः ॥ पुष्टिभूतिपुत्रहानिपुरं धीनाशं मृत्युं संपदं शस्त्रबाधाम् ॥ किंचित्सौ
 ख्यं दिक्षु पूर्वादिकुर्यात्कूपो मध्ये गोहमर्थक्षयं चेत्यादि ॥ मत्स्यपुराणे ॥ देवतापंचकं तत्र चत्वारिंश
 तमस्य ॥ प्रजयित्वा स्वयं वास्तुशांतिं कृत्वा दद्यात् ॥ प्रजयित्वा स्वयं वास्तुशांतिं कृत्वा दद्यात्

दित्यथः ॥ अथप्रसगात्सक्षपणवास्तुशांतिप्रयागः कताशुभादन आचम्यप्राणिनायिम्य दश
कालौसंकीर्त्य अस्यवास्तोः शुभतासिद्धयर्थंवास्तुशांतिकरिष्ये इतिसंकल्प्य तदंगतयागणे
शपूजास्वस्तिवाचनमातृकापूजाभ्युदयिकश्राद्धाचार्यब्रह्मर्त्विग्वरणानिकृत्वा यथाविभवं
स्त्रालंकारादिभिः पूजयेत् ॥ ततआचार्यः यदत्रसंस्थितंभू० ॥ अपक्रामंतु० ॥ भूतप्रेतपि
शाचाद्याअपक्रामंतुराक्षसाः ॥ स्थानादस्माद्व्रजंत्वन्यत्स्वीकरोमिभुवंत्विमामित्यनेनसर्षपा
न्विकीर्य पंचगव्येन शुचीवोहव्येतित्र्यृचेन पुनंतुमांदेवजनाइतित्र्यृचेन गृहमाबिभीतएतोन्वि
द्रमितित्र्यृचेनचगृहंसंप्रोक्ष्य गृहमध्येप्राच्यामैशान्यांवा चतुरस्रंचतुरंगुलोच्चंहस्तमितंस्थंडिलं
कृत्वा तस्येशानादिकोणचतुष्टयेचतुरोलोहकीलानारोपयेत् ॥ तत्रमंत्रः ॥ विशंतुभूतलेना
गालोकपालाश्चसर्वशः ॥ अस्मिन्गृहेवतिष्ठतामायुर्बलकराः सदेतिमंत्रेणनिखनेत् ॥ प्रतिकी
लंमंत्रावृत्तिः ॥ ततः ईशानकोणादिक्रमेणचतुर्षुकोणेषु अग्निभ्योप्यथसर्पेभ्योयेचान्येतत्समा
श्रिताः ॥ तेभ्योर्बलिंप्रयच्छामिपुण्यमोदनमुत्तममितिमंत्रेणमंत्रावृत्यामाषभक्तबलीन्दत्त्वा
स्थंडिलोपरिकुंकुमादिनाहेमरूप्यशलाकयावा प्राक्पश्चायताः प्रागंताउदकसंस्थाद्व्यंगुलांत
राः प्रणवादिनमोतैर्दशभिर्नामभिर्दशरेखाःकुर्यात्॥ ॐ ईशानायै नमः ॐ यशोवत्यै० ॐ कान्ता

दा०

२१

य० ॐ विशालायै० ॐ प्राणवाहिन्यै० ॐ सत्यै० ॐ सुमत्यै० ॐ नंदायै० ॐ सुभद्राय० ॐ सुर
 थायै० १० इति दशरेखाः कृत्वा ॥ तथा ॐ हिरण्यायै० ॐ सुव्रतायै० लक्ष्म्यै० ॐ विभूत्यै०
 ॐ विमलायै० ॐ प्रियायै० ॐ विजयायै० ॐ बालायै० ॐ विशोकायै० ॐ इडायै० १० इति द
 क्षिणोत्तरायताः उदगंताः प्राक्संस्थादशरेखाः कुर्यात् ॥ एवमेकांशीतिपदं मंडलं संपद्यते तत्र
 मध्यस्थनवकोष्ठानि रेखामार्जनेनैकी कुर्यात् ॥ एतन्नवपदं ब्रह्मस्थानं तस्य चतुर्दिक्षु चत्वारिप
 दानि विदिक्षु शृंगलाकाराणि द्वादशकोणचतुष्टयोभयतश्चाष्टाविति विंशत्येकपदानि ॥ अव
 शिष्टानि प्रतिदिशं पंचपंचेति विंशतिद्विपदानि ॥ तेषु प्रणवाद्यैश्चतुर्थ्यैर्नमोऽतैर्वक्ष्यमाणनाम
 भिर्देवता आवाह्य स्थापयेत् ॥ तत्रैशानकोणपदे वास्तोः शिरसि ॐ शिखिने नमः शिखिनमा
 वाहयामि ॥ १ ॥ तदक्षिणैकपदे दक्षिणनेत्रे ॐ पर्जन्याय नमः ॥ २ ॥ आवाहयामीति सर्वत्र ॥
 तदक्षिणे ततोऽपि पश्चिमत इति पदद्वये दक्षिणश्रोत्रे ॐ जयंताय नमः ॥ ३ ॥ तदक्षिणपदद्वये दक्षिणां
 से ॐ कुलिशायुधाय ॥ ४ ॥ तदक्षिणपदद्वये दक्षिणबाहौ ॐ सूर्याय नमः ॥ ५ ॥ तदक्षिणपदद्व
 ये दक्षिणबाहौ ॐ सत्याय ॥ ६ ॥ तदक्षिणपदद्वये दक्षिणकूर्परे ॐ भृशाय ॥ ७ ॥ तदक्षि

णे अंसपंक्तिगतैकपदे दक्षिणप्रबाहौ ॐ आकाशाय नमः ॥ ८ ॥ आग्नेयकोणपदे दक्षिणबाहौ
ॐ वायवे नमः ॥ ९ ॥ तत्पश्चिमैकपदे दक्षिणमणिबंधे ॐ पूष्णे नमः ॥ १० ॥ तत्पश्चिमेततोप्युत्त
रइतिपदद्वये दक्षिणपार्श्वे ॐ अंबितथाय नमः ॥ ११ ॥ तत्पश्चिमपदद्वये दक्षिणपार्श्वे एव ॐ गृ
हक्षताय नमः ॥ १२ ॥ तत्पश्चिमपदद्वये दक्षिणोरौ ॐ यमाय नमः ॥ १३ ॥ तत्पश्चिमपदद्वये द
क्षिणजानौ ॐ गंधर्वाय नमः ॥ १४ ॥ तत्पश्चिमपदद्वये दक्षिणजंघायाम् ॐ भृंगराजाय नमः ॥ १५ ॥
तत्पश्चिमे बाह्यपंक्तिगतैकपदे दक्षिणस्फिचि ॐ मृगाय नमः ॥ १६ ॥ नैऋत्यकोणपदैकपदे पा
दयोः ॐ पितृभ्यो नमः ॥ १७ ॥ तदुत्तरेकपदे वामस्फिचि ॐ दौवारिकाय नमः ॥ १८ ॥ तदुत्तरे
ततोपि प्रागितिपदद्वये वामजंघायाम् ॐ सुग्रीवाय नमः ॥ १९ ॥ तदुत्तरेपदद्वये वामजानौ ॐ
पुष्पदंताय नमः ॥ २० ॥ तदुत्तरेपदद्वये वामोरौ ॐ जलाधिपाय नमः ॥ २१ ॥ तदुत्त
रेपदद्वये वामपार्श्वे ॐ असुराय नमः ॥ २२ ॥ तदुत्तरेपदद्वये वामपार्श्वे एव ॐ शेषाय नमः ॥ २३ ॥
तदुत्तरे ब्राह्मपंक्तिगतैकपदे वाममणिबंधे ॐ पापाय नमः ॥ २४ ॥ वायव्यकोणपदे वामबाहौ
ॐ रोगाय नमः ॥ २५ ॥ तत्प्रागेकपदे वामप्रबाहौ ॐ अहिर्बुध्न्याय नमः ॥ २६ ॥ तत्प्रा
क्ततोपि दक्षिणे चेतिपदद्वये वामकूर्परे ॐ मुख्याय नमः ॥ २७ ॥ तत्प्राक्पदद्वये वामबाहौ

ॐ भृष्टाय ० ॥ २८ ॥ तत्प्राक्पदद्वये वामबाहौ ॐ सोमाय ० ॥ २९ ॥ तत्प्राक्पदद्वये वा
 मांसे ॐ सर्पेभ्योन ० ॥ ३० ॥ तत्प्राक्पदद्वये वामश्रोत्रे ॐ दितयेन ० ॥ ३१ ॥ तत्प्रा
 क्बाह्यपंक्तिगतैकपदेवामनेत्रे ॐ अदितयेन ० ॥ ३२ ॥ ततः आग्नेयकोणपदादधःकोणपदे
 वामहस्ते ॐ आपायन ० ॥ ३३ ॥ नैऋत्यपदादधःकोणपदैकपदे ॐ सावित्राय ० ॥ ३४ ॥
 वायव्यकोणाधःकोणपदेवामहस्ते ॐ जयाय ० ॥ ३५ ॥ ईशानकोणपदाधःकोणपदेमेद्वे ॐ
 रुद्राय ० ॥ ३६ ॥ मध्यगतनवकोष्ठकब्रह्मपदसंलग्नप्रागादिपदत्रये दक्षिणस्तने ॐ अर्यम्णे ०
 ॥ ३७ ॥ तद्दक्षिणैकपदे दक्षिणहस्ते ॐ सवित्रेन ० ॥ ३८ ॥ तत्पश्चिमेब्रह्मसंलग्नपदत्रयेजठर
 दक्षिणभागे ॐ विवस्वतेन ० ॥ ३९ ॥ तत्पश्चिमैकपदेवृषणयोः ॐ विबुधाधिपाय ० ॥ ४० ॥
 तदुत्तरब्रह्मसंलग्नपदत्रये वामजठरभागे ॐ मित्राय ० ॥ ४१ ॥ तदुत्तरैकपदे वामहस्ते ॐ राज
 यक्ष्मणे ० ॥ ४२ ॥ तत्प्राक्पदत्रये वामस्तने ॐ पृथ्वीधरायन ० ॥ ४३ ॥ तत्प्रागेकपदे उर
 सि ॐ आवत्साय ० ॥ ४४ ॥ ततो मध्यनवपदेहन्नाभ्योः ॐ ब्रह्मणेन ० ॥ ४५ ॥ तदुत्तरे
 वास्तोष्पतेवसिष्ठोवास्तोष्पतिस्त्रिष्टुप्पृषवास्तुप्रतिष्ठापनेविनियोगः ॐ वास्तोष्पतेप्रतिजा
 नी ० ॥ इति सवर्णर्षिदिग्गतिमासमन्त्राद्वर्णपर्वकं संस्थाप्य ॥ संकल्पान्तरादिशान्तिविशेषान्तरादि

॥ ४९ ॥ ततःपूर्वादिचतुर्दिक्षु ॐ स्कंदाय नमः ॥ ५० ॥ ॐ अर्यम्णे नमः ॥ ५१ ॥ ॐ जृम्भकायै नमः ॥ ५२ ॥ ॐ पिलिपिच्छाय नमः ॥ ५३ ॥ ततःपूर्वाद्यष्टदिक्षु ॐ इंद्राय नमः ॥ १ ॥ ॐ अग्नये नमः ॥ २ ॥ ॐ यमाय नमः ॥ ३ ॥ ॐ निर्वृतये नमः ॥ ४ ॥ ॐ वरुणाय नमः ॥ ५ ॥ वायवे नमः ॥ ६ ॥ ॐ कुबेराय नमः ॥ ७ ॥ ॐ ईशानाय नमः ॥ ८ ॥ इत्यावाह्यं वास्तुपीठदेवताभ्यो नम इति संपूज्य मंडलादीशान्यां कलशं संस्थाप्य तत्र वरुणाय नमः ॥ इति वरुणं संपूज्य प्रार्थयेत् ॥ यथामेरुगिरेः शृंगं देवानामालयः सदा ॥ तथा ब्रह्मादिदेवानां गृहे मम स्थिरो भव इति संप्रार्थ्य ॥ ततः स्वतंत्रस्थंडिले ग्निस्थापनादि च क्षुष्यंते उदुंबरदिसमितिलाज्यैर्वास्तुमंडलदेवताभ्यो नाममंत्रैर्वास्तुमंत्रेण च हुत्वा स्विष्टकृदादि पूर्णाहुत्यंतं कुर्यात् ॥ ततो मंडलदेवताभ्यः शिखिने एषपायसबलिर्नम इत्यादि बलीन्दत्वा कृणुष्वपाज इति सूक्तादिनामंडलं त्रिसूत्र्यावेष्टयित्वा कलशोदकेन यजमानमभिषिच्य पुनः संपूज्य यथाशक्ति दक्षिणां दत्त्वा ब्राह्मणान्भोजयेदितिकेचित् ॥ शारदातिलके तु होमो नोक्तः ॥ तिलादिद्रव्याणां विकल्प इति मयूषकारः ॥ इदानीं तु नवग्रहसंकलितमेव प्रयोगं कुर्वतीति सांप्रदायिकाः ॥ तद्यथा ॥ यथामेरुगिरेः शृंगमिति प्रार्थनोत्तरं वास्तुमंडलान्नैर्ऋत्यां पश्चिमायां वा कुण्डे

स्थंडिलेवावरदनामानमग्निप्रतिष्ठाप्याग्नेरीशान्याग्रहान्ग्रहकलशंचसंस्थाप्य तत्रवरुणंसंपूज्य
 देवदानवसंवादइत्याद्यैः संप्राथर्यान्वादध्यात् ॥ अस्मिन्वास्तुशांतिकर्मण्यन्वाधानंकरिष्ये
 अस्मिन्नन्वाहितेग्रावित्यादि चक्षुष्यंतमुक्त्वात्रप्रधानम् ॥ आदित्यं सोमं भौमं बुधं बृहस्पतिं
 शुक्रं शनिं राहुं केतुम् एताः नवग्रहदेवताः प्रत्येकमष्टोत्तरशतसंख्याकाभिरष्टाविंशतिसंख्या
 काभिरष्टाष्टसंख्याकाभिर्वा अर्कादिसमिच्चर्वाज्याहुतिभिः ॥ तथा ईश्वरं उमां स्कंदं विष्णुं
 ब्राह्मणं इन्द्रं यमं कालं चित्रगुप्तं अग्निं अपः भूमिं विष्णुं इन्द्रं इंद्राणीं प्रजापतिं सर्पान् ब्रह्माणं
 विनायकं दुर्गां वायुं आकाशं अश्विनौ वास्तोष्पतिं क्षेत्रपालं इन्द्रं अग्निं यमं निर्ऋतिं वरु
 णं वायुं कुबेरं ईशानं एताः प्रधानदशांशेन तत्तत्समिच्चर्वाज्याहुतिभिः ॥ तथा शि
 खिनं पर्जन्यं जयंतं कुलिशायुधं सूर्यं सत्यं भृशं आकाशं वायुं पूषणं वित
 थं ग्रहक्षतं यमं गंधर्वं भृंगराजं मृगं पितृन् दौवारिकं सुग्रीवं पुष्पदंतं
 जलाधिपं असुरं शेषं पापं रोगं अहिर्बुध्न्यं मुख्यं भल्लाटं सोमं सर्पं दितिं अदितिं आपं सा
 वित्रं जयं रुद्रं अर्यमणं सवितारं विवस्वतं विबुधाधिपं मित्रं राजयक्षमाणं पृथ्वीधरं आपव

नद्वयताः प्रीतिद्रव्यं अष्टातिरशतसंख्यया सामातिलपायसाग्निपाहुताग्निमन्त्रतद्गन्त्राग्निः अष्टा
त्तर० समितिल० चतुर्वारं वृषवास्तोष्पतिपंचवारंपंचभिर्बिल्वफलैस्तद्वीजैर्वायक्ष्ये ॥ शेषे
णस्विष्टकृतमित्याद्याज्यभागांते यजमानः इदमुपकल्पितंहवनीयद्रव्यं अन्वाधानोक्तदेवता
भ्यः मयात्यक्तंनममेत्युक्तवोत्सृजेत् ॥ ततआचार्यादयः ग्रहेभ्योहोमंकृत्वा तिलसमिदाज्य
पायसैः शिख्यादिपिलिपिच्छांताभ्यः त्रिपंचाशदेवताभ्योनाममंत्रैः प्रत्येकमष्टाविंशत्यष्टाष्ट
संख्याकाभिराहुतिभिर्वाहुत्वा वास्तोष्पतिमैतैरेवद्रव्यैर्विवक्षितसंख्ययाहुत्वा आश्वलायनो
वास्तोष्पतइतिचतसृभिः प्रत्यृचमृगंतेस्वाहाकारं पठन्जुहुयात् ॥ नात्रस्वाहाकारांतेहोमः ॥
यवादिहोमेतु वास्तोष्पतेइतिचत्वारोमंत्राः एकैकेनचमंत्रेणसप्तविंशतिराहुतयः इत्यष्टोत्तर
शतम् ॥ ततएतैश्चतुर्भिर्वास्तोष्पतेध्रुवास्थूणामित्येकयाच एवंपंचभिः पंचबिल्वफलानित
द्वीजानिवाजुहुयात् ॥ ततआचार्यः स्विष्टकृदादिप्रायश्चित्तहोमांतेयजमानोलोकपालेभ्योग्र
हपीठदेवताभ्यश्चबलिंदत्वा पूर्णाहुतिंहुत्वा शिख्यादिपंचचत्वारिंशदेवताभ्यः शिखिनेषपा
यसबलिर्नममेत्याद्युक्तिपूर्वकंसर्वेभ्योऽपिबलिंदत्वा शिख्यादिप्रीतयेकांचनंद्विजेभ्योब्रह्मप्रीत
येधेनुंचदद्यात् ॥ ततोग्रहकलशवास्तुकलशोदकेनऋत्विग्भिर्भरभिषिक्तोयजमानः ऋत्विग्भ्योद

दा०
२४

क्षिणांदत्त्वा वाद्यादितूर्यघोषपूर्वकमाचार्यऋत्विग्भिः सहसकुटुंबोयजमानः रक्षोग्नपावमानमंत्रै
 र्गृहं त्रिसूत्र्यावेष्टयित्वा समंताद्ग्रीहियवमतीभिरद्भिर्हिरण्यमवधाय शन्तातीयेन शंनइंद्राग्नीतिपं
 चदशऋग्भिरितिनारायणवृत्तिः ॥ शंतातीयेन ईडेद्यावापृथिवीइतिपंचविंशतिऋग्भिः
 समुच्चये इतिवेत्यन्ये ॥ तेननवाशंकानचोत्तरम् ॥ त्रिः प्रदक्षिणंपरिव्रजन्प्रोक्षत्यविच्छि
 न्नयाचोदकधारयापोहिष्ठामयोभुवइतित्र्युचेन ॥ ततोविच्छिन्नक्षीरधारांचपरितोदत्त्वा वास्तुपी
 ठमध्यनवपदेसुरूपांपृथ्वींध्यात्वा पृथिव्यैनमः इतिसंपूज्य सर्वदेवमयंवास्तु सर्वदेवमयंपर
 म् ॥ इतिपठित्वा ततोऽगृहस्याग्नेयकोणेआकाशपदे यजमानपदेनजानुमात्रंगतंस्वात्वा मध्ये
 गोमयेनोपलिप्य शुभ्रचंदनपुष्पाक्षतैरलंकृत्य सर्वधान्यबीजानिदध्योदनंचक्षिप्वा नवजलपूर्ण
 कलशंशतैकपुष्पयुतंगंधाद्यर्चितमादाय जानुभ्यामवनिंगत्वा तज्जलंगते ॐ नमोवरुणायै
 तिमंत्रेणाक्षिपेत् ॥ जलेप्रदक्षिणावर्तेपुष्पेचोर्ध्वमुखेशुभम् ॥ ततोऽपक्वमृत्पेटिकायांशाल्यादि
 सप्तधान्यबीजानिदध्योदनंशैवालंफलपुष्पाणिचक्षिप्वा तूर्यघोषेणपूर्वस्थापितवृषवास्तुप्रति
 मामानीयपेटिकायांसंस्थाप्य पेटिकांपिधाय पठेत् ॥ पूजितोसिमयावास्तोहोमाद्यैरर्चनैः शु

द्रुहंधनधान्यादिसमृद्धंकुरु सर्वदा ॥ इति ॥ ततो मृत्पेटिकां गतं स्थापयित्वा ॥ सशलसागरापृथ्वा
 यथा वहसि मूर्धनि ॥ तथा मां वह कल्याण संपत्संततिभिः सह ॥ इति संप्रार्थ्य तथैव मृदा गतं पूरये
 त् ॥ मृद आधिक्येऽधिकं फलम् साम्ये समम् न्यूनत्वे न्यूनम् ॥ गतोपरि गोमयेनोपलिप्य गंधपु
 ष्पाक्षतादिनिःक्षिपेत् ॥ ततः ॥ आचार्यं ब्रह्माणमृत्विजश्च संपूज्य तेभ्यो दक्षिणां दत्त्वा ग्रहपीठदेव
 तावस्तुपीठदेवताश्च संपूज्य उत्तिष्ठ ब्रह्मणस्पते ० अभ्यारमिदद्रयोः ० यांतु देवगणाः ० इति विसृ
 ज्य ग्रहपीठवास्तुपीठाद्याचार्याय दद्यात् ॥ ततः आचार्यः प्रणीता विमोकादिशेषं कर्म समाप्या
 ग्निं विसर्जयेत् ॥ ततो यजमानो ब्रह्मशिख्याद्युद्देशेन शतं शक्त्या वा ब्राह्मणान् भोजयिष्ये इति संप्र
 कल्प्य विप्रान् संपूज्य भूयसीं दत्त्वा प्रमादात् कुर्वतां कर्म ० यस्य स्मृत्येति चोक्त्वा कर्मेश्व
 रार्पणं कृत्वा ब्राह्मणान् भोजयित्वा तेभ्यः शिवं वास्ति वाति त्रिरुक्त्वा शिवं वास्तु इति विप्रान् स्त्रिभू
 युः ॥ ततो यथा सुखं सुहृद्युतो भुंजीतेति ॥ एवं विधिना प्रतिसंवत्सरं वास्तुपूजनं कार्य
 म् ॥ तेन गृहसंबन्धि दुःखं नाप्नुयादित्युक्तं दानविवेके ॥ महादेवतनूजेन श्रीदिवा
 करसूरिणा ॥ रचिता वास्तुशांतेस्तुपद्धतिर्बुधतोषदा ॥ इति पौराणवास्तुशांतिप्रयोगः ॥
 इदानीं सूत्रोक्ता शांतिरभिधीयते ॥ सा च द्विजातीनां पूर्वोक्तया समुच्चीयते ॥ पूर्वोक्तायां त्वश

कौश्वगृह्योक्तैवकर्तव्या तथापिसिद्धेः ॥ बह्वल्पं वास्वगृह्योक्तं यस्य कर्मप्रकीर्तितम् ॥ तस्य
 तावतिशास्त्रार्थे कृते सर्वकृतं भवेत् । इति वचनात् ॥ येषां गृह्यं नास्ति तेषां शूद्राणां च पूर्वोक्तैव ॥
 तस्याः सर्वसाधारण्येन विधानात् ॥ अतश्च न शूद्रमात्रविषयत्वम् । तस्माद्गृह्योक्ता पूर्वया समु
 च्चीयते सांप्रदायिकैः ॥ अथाश्वलायनगृह्योक्तवास्तुशांतिप्रयोगः ॥ तद्यथा । काष्ठादिनि
 र्मितं संपन्नं धान्यादिसर्वोपस्करयुतं शोभने मुहूर्ते ब्राह्मणैः सह तूर्यघोषेण गृहं प्रविश्य अगारमध्ये
 प्राङ्मुख उपविश्य दर्मेषु दर्भान्धारयमाणः पत्न्या सह आचम्य प्राणानायम्य देशकालौ सं
 कीर्त्य ममास्य वास्तोः शुभता सिद्धयर्थं वास्तुशांतिकरिष्ये इति संकल्प्य तदंगत्वेन गण
 पतिपूजनं पुण्याहवाचनं मातृकापूजनं नां दीश्राद्धं च कृत्वा पूर्वोक्तवास्तुपीठदेवतास्थापनार्चन
 होमबलिदानादि त्रिसूत्र्या गृहवेष्टनाभिषेचनब्राह्मणभोजनसंकल्पांतं कृत्वा आश्वलायनगृह्यो
 क्तां वास्तुशांतिकुर्यात् ॥ शुचिदेशे च तल्लः शिलाः संस्थाप्य तासु दूर्वा निधाय तत्र मणि
 कसंज्ञं मृद्गांडं संस्थाप्य एतैर्मंत्रैः पृथिव्या अधि संभवेति अरंगरोवावदीति त्रेधा बद्धो वरत्रया ।
 इरा मुहप्रशंसति अनिरामपबाधतामिति वा ॥ ततो मणिकेजलमासिंचेदनेन मंत्रेण । ऐतुराजा
 वरुणो मे वन्तीमिह मणिं संस्थापेति षष्ठमोदमानः ॥ इरां वदं तोषवमक्षमाणा मित्रेण साकं सह संविशंत

इति ॥ ततस्तज्जलंपात्रांतरेआदाय तस्मिन्दूर्वाशमीशाखाउदुम्बरशाखात्रीहियवान्फलंहिरण्यं
चक्षिष्वा दूर्वाभिः शाखाभ्यांचसर्वगृहंप्रागादितः प्रदक्षिणंपरिव्रजन्प्रोक्षेदनेनसूक्तेन । शंनइं
द्राग्नीतिपंचदशर्चस्यसूक्तस्य वसिष्ठोविश्वेदेवास्त्रिष्टुप् गृहप्रोक्षणेवि० ॥ ॐ शंनइंद्राग्नी० स
कृत्सूक्तपाठः ॥ इतिनारायणवृत्त्यनुरोधात् ॥ वस्तुतस्तु शंतातीयेनेति ईळेद्यावेतिवर्गपंचकै
रित्यन्ये ॥ एवंसतिसमुच्चये नकोपिविरोधः ॥ तद्यथा । ईळेद्यावेतिपंचविंशर्चस्यसूक्तस्याप्तसु
तआश्वीनमाद्यौपादौलिङ्गोक्तदेवताजगत्योत्ये त्रिष्टुभौ गृहप्रोक्षणेविनि० ॐईळेद्यावापृथि
वी० वर्गाः ॥ ५ ॥ अत्रापिसकृदेवसूक्तपाठः ॥ ततःप्रागादितस्त्रिरविच्छिन्नामुदकधारांदद्या
दनेन आपोहिष्टेतित्र्यृचस्यांबरीषः सिंधुद्वीपआपोगायत्रीगृहस्यसमंताद्धारायांविनि० ॐआ
पोहिष्टामयोभुवः० ॥ ३ ॥ अत्रापिसकृदेवमंत्रपाठः ॥ ततोवास्तुपीठान्नैर्ऋत्यांपश्चिमायां
वाकुंडेस्थंडिलेवा गृह्याग्निवरदनामकंसंस्थाप्य चत्वारिशृंगेतिध्यात्वाऽस्मिन्वास्तोष्पति
स्थालीपाकअन्वाधानंकरिष्ये ॥ अस्मिन्नन्वाहितेग्रावित्यादिचक्षुषीआज्येनेत्यंतमुक्त्वाअत्र
प्रधानं वास्तोष्पतिं चतुर्वारंचरुणा शेषेणस्विष्टकृतमित्यादिसद्योयक्ष्येइत्यंतमुक्त्वान्वाधा
यइध्माबर्हिषीसन्नह्यपरिसमूहनादिपूर्णपात्रनिधानांतंकृत्वा वास्तोष्पतयेचतुःकृत्वातण्णीनि

रूप्य तत्संख्ययातथैवप्रोक्ष्यअवघाताद्याज्यभागांतंकृत्वाअवदानधर्मेणचरुमवदायवास्तोष्प
 तइतिचतसृणांवसिष्ठोवास्तोष्पतिस्त्रिष्टुप्अंत्यागायत्रीवास्तोष्पतिप्रधानचरुहोमेवि० ॐ वा
 स्तोष्पतेप्रतिजा० षपदेस्वा० ॥ अत्रऋगंतेस्वाहाकारंपठन्नुहुयात् नस्वाहाकारांतेहोमः ॥ गृ
 होतु प्रत्यृचंदुत्वेत्युक्तेः ॥ एवंसर्वत्र वास्तोष्पतयइदंनमम॥१॥ पुनश्चरुमादाय ॐवास्तोष्पतेप्र
 तरणोन० वास्तोष्पतयइदं० ॥ २ ॥ ॐवास्तोष्पतेशग्मया० वास्तोष्पतयइदं० ॥ ३ ॥ ॐ अ
 मीवहावास्तोष्पते० वास्तोष्पतयइ० ॥ ४ ॥ सर्वत्रत्यागः ॥ ततःस्विष्टकृदादिहोमशेषंसमाप्य
 शिष्टेनचरुणान्येनस्वादुव्यंजनपायसादियुतेन शतंतदर्धवाशक्त्यावा ब्राह्मणान्भोजयेत् ॥
 होमात्पूर्वमन्यः पाकोनकार्यः ॥ ततः शिवंवास्तुशिवंवास्तुशिवंवास्त्वितित्रिः प्रत्युक्तः सुहृद्यु
 तोभुंजीतेति ॥ विशीर्णगृहसजीकरणेपीष्यतेवास्तोष्पतिस्थालीपाकः ॥ साधारणशांतिवत् ॥
 इत्याश्वलायनगृह्योक्तवास्तुशांतिः ॥ ॥ अथगृहदानप्रयोगः ॥ यजमानः कृतनित्यक्रियःपु
 ण्यकालेगृहमध्येदक्षिणभागेचंदनेनाष्टदलंपद्मंविलिख्य तदुपरिप्रस्थमात्रंतिलान्निक्षिप्य तदुप
 रिशय्यांसोपस्करांस्थापयित्वा शय्योपरिसौवर्णमयींलक्ष्मीनारायणप्रतिमामभ्युत्तारणपूर्व
 तंमंगलतयं

घोषेणमंत्रैर्गृहंप्रवेशयेत् ॥ तेचमंत्राः ॥ एहोहिनारायणदिव्यरूपसर्वामरैर्वदितपादपद्म ॥ शु
भाशुभानंदशुचामधीशलक्ष्मीयुतस्त्वंचगृहंगृहाण ॥ नमः कौस्तुभनाथायहिरण्यकवचाय
च ॥ क्षीरोदार्णवसुप्तायजगद्धात्रेनमोस्तुते ॥ नमोहिरण्यगर्भायविश्वगर्भायवैनमः ॥ चराच
रस्यजगतोगृहभूतायवैनमः ॥ भूलोकप्रमुखालोकास्तवदेहेव्यवस्थिताः ॥ नंदंतियावत्कल्पां
तंतथास्मिन्भवेनगृही ॥ त्वत्प्रसादेनदेवेशपुत्रपौत्रावृतोगृहे ॥ पंचयज्ञक्रियायुक्तोवसेदाचंद्रतार
कम् ॥ इति ॥ ततस्तंपूर्वस्थापितशय्यायामुदङ्मुखमुपवेश्य सपत्नीकंयथाविभवंवस्त्रालं
कारादिभिः संपूज्य स्वयमासनेप्राङ्मुखोदभैष्वासीनोदर्भान्धारयमाणः पत्न्यासहप्राणानाय
म्य देशकालौसंकीर्त्य ममसमस्तपापक्षयपूर्वककल्पकोटिशतावधिब्रह्मलोकमहीयमानका
मः शिलाकाष्ठपक्वेषिकादिनिर्मितंयथोपपत्तिसंपादितं ताम्रादिभाजनसर्वधान्यलवणघृततै
लगुडशर्करागोमहिषीबलीवर्ददासदासीमंचकतूलिकाद्वयवितानादर्शतांबूलायतनैलालवंगादि व
र्षपर्याप्तिसर्वोपस्करणान्वितं सदीपिकाप्रद्योतितं विश्वकर्मदैवतंशक्रदैवतंवेदंगृहं गोत्रायश
र्मणेअमुकशाखाध्यायिनेसपत्नीकायसालंकृतायसुपूजितायलक्ष्मीनारायणप्रतिमासहितं तु
भ्यमहंसंप्रददे नममेतिदत्ता पठेत् ॥ मंत्रौतु ॥ इदंगृहंगृहाणत्वंसर्वोपस्करसंयुतम् ॥ तवविप्र

प्रसादेनममसंतुमनोरथाः ॥ गृहंममविभूत्यर्थं गृहाणत्वं द्विजोत्तम ॥ प्रायितामजगद्धानिपरिषु
रूपीजनार्दनः ॥ ततः प्रतिग्रहीता गृहमध्यस्तं भंबहिर्द्वारं देहलीं वा संस्पृश्य देवस्य त्वेति यजुषा
प्रतिगृह्य स्वस्तीत्युक्त्वा यथाशाखं कामस्तुतिं पठेत् ॥ ततः सुवर्णसहस्रमारभ्य एकसुवर्णपर्यं
तं यथाशक्ति वित्तशाठ्यविवर्जितां दक्षिणां दद्यात् ॥ ततः पादुकोपानच्छत्रचामरादिकं दत्त्वा
संपन्नं गृहोपस्करादीत्युक्त्वा सर्वसुसंपन्नं संपूर्णमेवास्त्विति प्रतिवचनं दद्यात् ॥ ततो ब्राह्मणान् संपूज्य
भूयसीं दक्षिणां दत्त्वा शिषो गृहीयात् ॥ प्रमादात् कुर्वतां० यस्य स्मृत्येतिकर्मैश्वरार्पणं
कुर्यात् ॥ गृहदानफलमुक्तं मात्स्ये ॥ य एवं सर्वसंपन्नं पक्षेष्टं विनिवेदयेत् ॥ कल्पकोटिशतं
यावद्ब्रह्मलोके महीयते ॥ शैलजं दारुजं वापियो दद्याद्विधिपूर्वकम् ॥ वसेत्क्षीरार्णवे रम्येनारा
यणसमीपतः ॥ मृन्मयं वापियो दद्याद्गृहं सूपस्करान्वितम् ॥ पुरेषु लोकपालानां प्रतिमन्वंत
रं वसेत् इति ॥ अत्र प्रविश्य संस्पृश्य वा प्रतिगृहीयादित्युक्तेः प्रविश्य गृहद्वारं देहलीं देहल्यां प्र
तिग्रहः कर्तव्यः ॥ तथैव संस्पृश्य स्थूणां द्वारं देहलीं वा संस्पृश्य प्रतिगृहीयादिति सांप्रदायिकाः
इति गृहदानप्रयोगः ॥ ॥ अथ मठदानं स्कांदे ॥ कृत्वामठं प्रयत्नेन शयनासनसंयुतम् ॥ तृणैराच्छा
दितं चैव वेदिकाभिः सुशोभितम् ॥ पण्यकाले द्विजेभ्यो थयतिभ्यो वा निवेदयेत् ॥ सर्वान्कामा

नवाप्रोतिनिष्कामोमोक्षमाप्नुयात् ॥ इति ॥ इतिमठदानम् ॥ ॥ अथधर्मशालादानम् ॥ मार्क
डेयपुराणे कुर्यात्प्रतिश्रयगृहंपथिकानांहितावहम् ॥ निजगेहैकदेशंवासाधूनांयोनिवेदयेत् ॥ प्रति
श्रयोधर्मशाला ॥ तथा । अक्षय्यपुण्यमुद्दिष्टंतस्यस्वर्गापवर्गदम् ॥ सर्वकामसमृद्धोऽसौदेववदि
विमोदते ॥ भविष्ये प्रतिश्रयेसुविस्तीर्णेकारितेसजलेंधने ॥ दीनानाथजलार्थायवदकिंन
कृतंभवेत् इति ॥ इतिधर्मशालादानम् ॥ ॥ अथकन्यादानम् ॥ हेमाद्रौसहस्रमेवधेनूनांशतंवा
नडुहांसमम् ॥ दशानडुत्समंयानंदशयानसमोहयः ॥ दशवाजिसमाकन्याभूमिदानंचतत्सम
म् ॥ तस्मात्सर्वेषुदानेषुकन्यादानंविशिष्यते इति ॥ अग्निपुराणे श्रुत्वाकन्याप्रदानंचापितर
श्रपितामहाः ॥ विमुक्ताः सर्वपापेभ्योब्रह्मलोकंव्रजंतिते इति ॥ देवलः ॥ तिस्रःकन्यायथान्या
यंपालयित्वानिवेद्यच ॥ नपितानरकंयातिनारीवास्त्रीप्रसूयिनी इति ॥ वसिष्ठः । हाटकक्षिति
गौरीणांसप्तजन्मानुगंफलम् ॥ धर्मेणविधिनादातुमसगोत्रेणयुज्यते इति ॥ ऋष्यशृंगः ॥ वरगो
त्रंसमुच्चार्यप्रपितामहपूर्वकम् ॥ नामसंकीर्तयेद्विद्वान्कन्यायाश्चैवमेवहि ॥ तिष्ठेदुदङ्मुखोदाता
तिष्ठेत्पूर्वमुखोवरः ॥ मधुपर्कार्चितायैनांतस्मैदद्यात्सदक्षिणाम् ॥ उदपात्रंतदादायमंत्रेणानेन
दापयेत् इति ॥ तिष्ठेदिति अनुपविष्टइत्यर्थः ॥ गौरींकन्यामिमामित्यादिपुत्रपौत्रप्रवर्धिनीमित्थं

तंप्रयोगेवक्ष्यामः ॥ भूमिधेनूश्चदासींचवासांसिचस्वशक्तिः ॥ महिषीर्वाजिनश्चैवदद्यात्स्व
 र्णमणीनपि इति ॥ ततः स्वगृह्यविधिनाहोमाद्यंकर्मकारयेत् ॥ यथाचारंविधेयानिमांगल्य
 कुतुकानिच इति ॥ अथकन्यादानप्रयोगः ॥ तत्रादौयथाशाखंमधुपर्केणसंपूज्य वरंप्राङ्मुखो
 खंवधूप्रत्यङ्मुखीमुपवेश्य पित्रादिकोवधूवरदक्षिणतःस्वदक्षिणस्थपत्नीसहितउदङ्मुखो
 दर्भेष्वामीनोदर्भान्धारयमाणोदेशकालौसंकीर्त्य मम समस्तपितृणांनिरतिशयसानंदब्रह्मलो
 कावाप्त्यादिकन्यादानकल्पोक्तफलावाप्तये अनेनवेरणास्यांकन्यायामुत्पादयिष्यमाणसंत
 त्याद्वादशावरान् द्वादशपरान्पुरुषान्पवित्रीकर्तुं आत्मनश्चलक्ष्मीनारायणप्रीतये ब्राह्मविवाह
 विधिनाकन्यादानमहंकरिष्ये ॥ इतिसकुशाक्षतजलेनसंकल्प्य सपत्नीकउत्थायोदङ्मुख
 एवकन्यांसंप्रगृह्यपठेत् ॥ कन्यांकनकसंपन्नांकनकाभरणैर्युताम् ॥ दास्यामिविष्णवेतुभ्यं
 ब्रह्मलोकजिगीषया ॥ विश्वंभरः सर्वभूताः साक्षिण्यः सर्वदेवताः ॥ इमांकन्यांप्रदास्यामिपि
 तृणातारणायच ॥ इतिमंत्रौपठित्वा स्वदक्षिणस्थभार्यादत्तपूर्वकल्पितजलधारामविच्छिन्नां
 नवकांस्यपात्रोपरिधृतकन्यांजल्युपरिस्थवरांजलिंदक्षिणहस्तेक्षिपन्वदेत् ॥ कन्यातारयतु ।
 अश्वत्थंन्यामिषं ज्ञास्व । दीर्घमायः श्रेयः

शांतिः पुष्टिस्तुष्टिश्चास्तु । यच्छ्रेयस्तदस्तु । यत्पापंतत्प्रतिहतमस्तु ॥ पुण्याहंभवंतो
ब्रुवंतु । स्वस्ति भवंतो ब्रुवंतु । ऋद्धिंभवंतोब्रुवंतु । श्रीरस्त्वितिभवंतोब्रुवंतु ॥ अस्तुश्रीरि
तिप्रतिवचनंसर्वत्रज्ञेयम् ॥ अमुकामुकप्रवरोपेतामुकगोत्रोत्पन्नोमुकशर्माहं ममसमस्तपितृ
णामित्यादि श्रीलक्ष्मीनारायणप्रीतयेइत्यंतं पूर्वोक्तमुक्त्वा अमुकप्रवरोपेतायामुकगोत्राया
मुकप्रपौत्रायामुकपौत्रायामुकपुत्रायामुकशर्मणेवरायश्रीधररूपिणेकन्यार्थिने अमुकामुक
प्रवरोपेतामुकगोत्राममुकप्रपौत्रीममुकपौत्रीममुकस्यममपुत्रीममुकदेवीनाम्नींकन्यां श्रीरूपिणीं
वरार्थिनीं यथाशक्त्यलंकृतां प्रजापतिदेवत्यां धर्मप्रजासहत्वकर्मभ्यस्तुभ्यमहंसंप्रददेक
न्यांप्रतिगृह्णातुभवानितिवरहस्तेसकुशाक्षतजलंक्षिपेत् ॥ प्रजापतिः प्रीयताम् इतिमनसास्म
रेत् ॥ नममेतिनवदेदितिकेचित् ॥ ततोदाता । गौरींकन्यामिमांविप्रयथाशक्तिविभूषिताम् ॥
गोत्रायशर्मणेतुभ्यंदत्तांविप्रसमाश्रय ॥ कन्येममाग्रतोभूयाःकन्येमेदेविपार्श्वयोः ॥ कन्येमेपृष्ठ
तोभूयास्त्वदानान्मोक्षमाप्नुयाम् ॥ ममवंशकुलेजातापालितावत्सराष्टकम् ॥ तुभ्यंविप्रमयाद
त्तापुत्रपौत्रप्रवर्धिनी ॥ धर्मेच अर्थेच कामेच नातिचरितव्यात्वयेयम् ॥ नातिचरामीतिवरः ॥ ए
वंसमस्तेत्यादिनातिचरामीत्यंतंकन्यादानंत्रिवारंकार्यमितिशौनकः ॥ नरोत्तमः । नेमः

दा० २९ भ्यां प्रतिगृह्णामि ॥ ॐ स्वस्तीत्युक्ता कन्यायादाक्षिणासमाभिमुख्य ॥ कश्चिद्वरमागच्छति ॥
थाशाखंकामस्तुतिं पठित्वा पृथ्वीं प्रतिगृह्णात्विति जपित्वा गृहस्थाश्रमांतर्गतश्रौतस्मार्तकर्म
नुष्ठानसिद्धये धर्मप्रजासहत्वकर्मसिद्धयर्थं च कन्यां प्रतिगृह्णामीति वदेत् ॥ ततो दाता देशकालौ सं
कीर्त्यकृतस्य कन्यादानकर्मणः सांगता सिद्धयर्थं मिदं सुवर्णमग्निदेवतं दाक्षिणात्वेन तुभ्यमहं संप्रददे
नममेति वरहस्ते दद्यात् ॥ ॐ स्वस्तीति वरः ॥ ततो दाता एवमेव जलपात्रभोजनभाजनानि
गोमहिष्यश्वगजदासीदासभूवाहनालंकारादियथाविभवं संकल्प्य दद्यात् ॥ ततो ब्राह्मणभोज
नं संकल्प्य भूयसीं च दद्यात् ॥ कर्मेश्वरार्पणं कुर्यात् ॥ अन्यदपि यथाचारं कार्यम् ॥ विस्तरस्तु प्र
योगरत्नादौज्ञेयः ॥ कन्यागृहे भोजननिषेधो मदनरत्ने वह्निपुराणे ॥ अप्रजायांतु कन्यायां न भुंजी
त कदाचन ॥ दौहित्रस्य मुखं दृष्ट्वा किमर्थं मनुशोचति ॥ इति कन्यादानप्रयोगः ॥ अथ कपिला
दानम् ॥ सा च दशधोक्ता वाराहे ॥ सुवर्णकपिला पूर्वा द्वितीया गौरपिंगला ॥ तृतीया चैवरक्ताक्षी
चतुर्थी गुडापिंगला ॥ पंचमी बहुवर्णा स्यात् षष्ठी च श्वेतपिंगला ॥ सप्तमी श्वेतपिंगाक्षी अष्टमी कृ
ष्णापिंगला ॥ नवमी पाटला प्रोक्ता दशमी पुच्छपिंगला ॥ एतादशविधाः ख्याताः कपिलास्ते
महामने ॥ सर्वा ह्येता महाभागास्तारयन्ति न संशय इति आदित्यपुराणे । सहस्रयोगवां दद्यात् कपिलां

त्वेकदैवहि ॥ सममेवपुराप्राहब्रह्माब्रह्मविदांवरःइति ॥ तथा ॥ स्वर्णशृंगयोरौप्यसुराःसवत्सायाभ
वंतिहि ॥ सुरभीलोकमासाद्यरमतेतावतीः समाः इति ॥ महाभारते ॥ समानवत्सांकपिलां
धेनुंदद्यात्पयस्विनीम् ॥ सुश्वेतवस्त्रसंवीतांब्रह्मलोकेमहीयते इति ॥ अथकपिलादानप्रयो
गः ॥ पुण्यकालेकृतनित्यक्रियः अद्येत्यादि० ममगोसहस्रदानफलावाप्तयेसवत्सकपिलायाः
रोमपरिमितवत्सरपर्यंतं कामधेनुलोकनिवाससिद्धयेच इमांसवत्सांकपिलांसुवर्णशृंगीरौप्यसु
रांताम्रपृष्ठीकांस्योपदोहांघंटाभरणांश्वेतवस्त्रयुगच्छत्रां चंदनस्रग्विभूषितां सोपस्करां रुद्रदै
वत्यां गोत्रायशर्मणेषुपूजितायब्राह्मणायतुभ्यमहंसंप्रददे नममेतिदद्यात् ॥ मंत्रस्तु मात्स्ये ॥
कपिलेसर्वदेवानांपूजनीयासिरोहिणी ॥ तीर्थदेवमयीयस्मादतः शांतिंप्रयच्छमे ॥ इतिमंत्रांतेप्र
दक्षिणांकुर्यात् ॥ ततः सुवर्णदक्षिणांदद्यात् ॥ उक्तोपस्करकपिलादानफलं मात्स्ये ॥ वस्त्रंच
तुर्गुणंदत्त्वादक्षिणांचचतुर्गुणाम् ॥ एतैरलंकृतांधेनुंघंटाभरणभूषिताम् ॥ कपिलांविप्रमुख्या
यदत्त्वामोक्षमवाप्नुयात् ॥ इति ॥ तथा ॥ द्विगुणोपस्करोपेतामहतीकपिलास्मृता ॥ उप
स्कराः सुवर्णशृंगवस्त्रदोहनपात्राद्याः सामान्यगोदानेवक्ष्यमाणाः ॥ दत्तासाविप्रमुख्यायस्वर्ग
मोक्षफलप्रदा ॥ सप्तजन्मकृतात्पापान्मुच्यतेनात्रसंशयः ॥ यान्यानर्थयतेकामांस्तांस्तानपामहे

दा०

३०

तिमानव इति ॥ महाकपिलादानप्रयोगस्तु अद्येत्यादि ममसमस्तजन्मकृतपापविनाशाय
 महाकपिलादानकल्पोक्तफलावाप्त्यर्थं पुत्रपौत्रादिसहितायशर्मणे सालंकृताम् इमां महाकपिलां
 द्विगुणोपस्करोपेतां रुद्रदैवत्यां तुभ्यमहंसंप्रददे नममेतिदद्यात् ॥ ततः सुवर्णदक्षिणां दत्त्वा स
 मापयेत् ॥ मंत्रस्तु पूर्वमेवोक्तः ॥ ॥ इति महाकपिलादानप्रयोगः ॥ ॥ इति महादशदा
 नानि ॥ ॥ अथ दशधेनुदानानि ॥ यास्तु पापविनाशिन्यः कथिता दशधेनवः ॥ तासां स्व
 रूपं वक्ष्यामि नामानि च नराधिप ॥ प्रथमा गुडधेनुः स्याद्घृतधेनुस्तथा परा ॥ तिलधेनुस्त
 तीया तु चतुर्थी जलधेनुका ॥ क्षीरधेनुस्तु विख्याता मधुधेनुस्तथा परा ॥ सप्तमी शर्करा
 धेनुर्दधिधेनुस्तथाष्टमी ॥ रसधेनुस्तु नवमी दशमी स्यात्स्वरूपतः ॥ कुम्भान्घृतादिधा
 तूनामितरासां तुराशयः ॥ सुवर्णधेनुमप्यत्र केचिद्विच्छंति मानवाः ॥ नवमी तिलतैलेन तथान्ये
 पि महर्षयः ॥ रसधेनुस्थाने सुवर्णधेनुं जलधेनुवत् पूजयेत् ॥ एतद्विधानमपि मात्स्ये ॥ अजिनं
 तु चतुर्हस्तं प्राग्ग्रीवं विन्यसेद्भुवि ॥ गोमयेनोपलिप्तायां दर्भानास्तीर्य सर्वतः ॥ तत्रैणं वाजिनं तद्व
 द्रत्सस्य परिकल्पयेत् लघुकृष्णाजिनम् ॥ प्राङ्मुखीं कल्पयेद्धेनुमुदक्पादां सवत्सकाम् ॥
 प्राङ्मुखीं प्राक्शिरसम् ॥ सवत्सकाम उत्तरभागस्थितवत्ससहिताम् ॥ उत्तमा गुडधेनुः स्यात्सदा

भारचतुष्टया ॥ वत्संभारेणकुर्वीतभाराभ्यामध्यमास्मृता ॥ अर्धभारेणवत्सः स्यात्कनिष्ठा
भारकेणतु ॥ चतुर्थीशेनवत्सःस्याद्बृहवित्तानुसारतः ॥ तुलापलशतंप्राहुर्भारः स्याद्विशति
स्तुलाः इति ॥ भारःपलसहस्रात्मकोभवतीत्युक्तंपरिभाषायाम् ॥ धेनुवत्सौघृतस्यैतौसित
सूक्ष्मांबरावृतौ ॥ शुक्तिकर्णाविक्षुपादौशुचिमुक्ताफलेक्षणौ ॥ सितसूत्रशिरालौतौसितकंबल
कंबलौ ॥ ताम्रगुडकपृष्ठौतौसितचामररोगकौ ॥ ककुत्प्रदेशोगुडकः ॥ विद्रुमभूयुगोपेतौन
वनीतस्तनान्वितौ ॥ क्षौमपुच्छौकांस्यदोहाविद्रुनीलकतालुकौ ॥ सुवर्णशृंगाभरणौराज
तखुरसंयुतौ ॥ नानाफलमयैर्दतैर्घ्राणगंधकरंडकौ ॥ गंधकरंडकः कर्पूरादिपात्रविशेषः ॥
एवंरचयित्वाधूपादिभिरभ्यर्चयेत् ॥ वस्त्रमुक्तादीनिभारतोमानाधिक्येफलाधिक्यम् ॥ ॥
अथास्यप्रयोगः ॥ यजमानः कृतनित्यक्रियः पुण्यकालेशुचिरद्येत्यादिममसमस्तपापक्षय
द्वाराश्रीपरमेश्वरप्रीत्यर्थं गुडधेनुदानंकरिष्ये इतिसंकल्प्य ॥ विप्रंवस्त्राभरणादिभिः संपू
ज्यप्रदक्षिणीकृत्यसर्वपापक्षयकामइमांगुडधेनुंगोत्रायशर्मणे ब्राह्मणाय सुपूजितायतुभ्यमहं संप्र
ददे नमम इतितद्धस्तेसकुशतिलजलंगोपुच्छंदद्यात् ॥ विप्रस्तुदेवस्यत्वेतिप्रतिगृह्यस्वस्ती
त्युक्तायथाशाखंकामस्तुतिंपठेत् ॥ ततः सुवर्णदक्षिणांदद्यात् ॥ प्रार्थनामंत्रास्तु ॥ याल

क्ष्मीः सर्वभूतानां याचदेवेष्ववस्थिता ॥ धेनुरूपेण सा देवी वांछितं मे प्रयच्छतु ॥ देहस्था याचरु
 द्राणी शंकरस्य सदा प्रिया ॥ धेनुरूपेण सा देवी मम पापं व्यपोहतु ॥ विष्णोर्वक्षसिया ल
 क्ष्मीः स्वाहा याच विभावसोः ॥ चंद्रार्कशक्रशक्तिर्या धेनुरूपास्तु सा श्रिये ॥ चतुर्मुखस्य या ल
 क्ष्मीर्या लक्ष्मीर्धनदस्य च ॥ यालक्ष्मीर्लोकपालानां सा धेनुर्वरदास्तु मे ॥ स्वधात्वं पितृमुख्यानां
 स्वाहा यज्ञभुजांतथा ॥ सर्वपापहरा धेनुस्तस्माच्छांतिं प्रयच्छ मे इति ॥ एवमामंज्यब्राह्मणाय
 तां धेनुं निवेदयेत् ॥ एतदेव विधानं सर्वधेनूनाम् ॥ प्रत्यक्षधेनुव्यतिरिक्तानामित्यर्थः ॥ उक्तर
 चनायास्तत्रानुपयोगात् ॥ ततोभूयसीं दक्षिणां दत्त्वा ब्राह्मणान् भोजयेदिति ॥ एतदेव वि
 धानं स्यात्त एवोपस्कराः स्मृताः ॥ अयने विषुवे पुण्ये व्यतीपाते तथा पुनः ॥ गुडधेन्वादयः स
 र्वा उपरागादिपर्वसु ॥ यथाशक्ति प्रदातव्या भुक्तिमुक्तिफलप्रदाः इति ॥ अत्र द्रोणपरिमाणा
 तिलधेनुरुक्ता कल्पतरौ ॥ तत्प्रकारस्तु विष्णुधर्मोत्तरे ॥ अनुलिप्ते महीपृष्ठे वस्त्राजिनकुशावृ
 ते ॥ धेनुं तिलमयीं कृत्वा सर्वरत्नैरलंकृताम् ॥ धेनुं द्रोणेन कुर्वीत आढकेन तु वत्सकम् ॥ स्वर्णशृं
 गीरौ प्यसुरां गंधव्राणवतीं तथा ॥ कुर्याच्च शर्कराजिह्वां गुडास्यामा विकंबलाम् ॥ इक्षुपादांताम्रपृ
 ण्णैः कुर्यात्तथा ॥ पशुस्वपात्रक्षवणां फलदं तमयीं शोभाम् ॥ स्रग्दामप्रच्छां कुर्वीत न

वनीतस्तनान्विताम् ॥ सितवस्त्रयुगच्छन्नाघंटाभरणभूषिताम् ॥ ईदृक्संस्थानसंपन्नांकृत्वा
श्रद्धासमन्वितः ॥ कांस्योपदोहनांदद्यात्केशवः प्रीयतामिति ॥ इतिकर्तव्यता ॥ मंत्रास्तु
गुडधेनूक्ताएव ॥ प्रार्थनामंत्रास्तु वह्निपुराणे । तिलाश्चपितृदैवत्यानिर्मिताश्चेहगोसवे ॥ ब्रह्म
णातन्मयीधेनुर्दत्ताप्रीणातुकेशवः ॥ इतिमंत्रान्तरमुक्तम् ॥ प्रतिमातिलधेन्वादीनांविक्रयाद्युक्तं
हेमाद्रौ ब्रह्मवैवर्ते । दानकालेतुदेवत्वंप्रतिमानांप्रकीर्तितम् ॥ धेनूनामपिधेनुत्वंश्रुत्युक्तंदान
योगतः ॥ दातुर्वेदानकालेतुधेनवः परिकीर्तिताः ॥ विप्रस्यव्ययकालेतुद्रव्यंतदितिनिश्चयः ॥
दानसंबंधिविप्रेणद्रव्यमागच्छतागृहम् ॥ तत्सर्वविदुषातेनविक्रेयंस्वेच्छयाविभो ॥ कुटुंबभर
णंकार्यधर्मकार्यचसर्वशः ॥ अन्यथानरकंयातीत्येवमाहपितामहः इति ॥ इतितिलधेनुदानम् ॥
॥ अथघृतधेनुदानं विष्णुधर्मोत्तरे ॥ तिलाभावेतथादद्यात्घृतधेनुंप्रयत्नतः ॥ वासुदेवंजग
न्नाथंघृतक्षीरामिषार्चितम् ॥ संपूज्यपूर्ववत्पुष्पैर्धूपदीपादिभिर्नरैः ॥ तत्रैव विधानमाह ॥ गव्य
स्यसर्पिषःकुंभंपुष्पमालादिभूषितम् ॥ कांस्यापिधानसंयुक्तंसितवस्त्रयुगेनच ॥ हिरण्यसहितं
तद्रन्मणिविद्रुममौक्तिकैः ॥ अत्रपलसहस्रपरिमाणंकुम्भः ॥ द्वादशपलाधिकपंचशतपलाधि
कोवा ॥ इक्षुयष्टिमयान्पादान्खुरान्रौप्यमयांस्तथा ॥ सौवर्णेचाक्षिणीकुर्याच्छृंगेचाग्ररुका

ष्टजे ॥ सप्तधान्यमयेपार्श्वे पत्रोर्णेनवकंबले ॥ पत्रोर्णधौतकौशेयम् ॥ कपूरघ्राणिम् फलमयान्
 स्तनान् शर्करयाजिह्वा गुडक्षीरमयंमुखम् क्षौमंपुच्छम् रोमाणिसितसर्षपैः ताम्रपृष्ठीम् एता
 दृशीकृत्वा विधिनासंपूज्य तथा ब्राह्मणंयथाविभववस्त्रालंकारादिभिःसंपूज्य दद्यात् ॥ विधि
 स्तुप्राग्वत् ॥ मंत्रस्तु स्कांदे । घृतंगावःप्रसूयंतेघृतंभूम्यांप्रतिष्ठितम् ॥ घृतमग्निश्चदेवाश्चघृतं
 मेसंप्रदीयताम् इति दानफलमपितत्रैव । घृतक्षीरवहानद्योयत्रपायसकर्दमाः ॥ तेषुलोकेषुसर्वे
 षुसुपुण्येषुप्रजायते ॥ सकामानामियंव्युष्टिः कथितानृपसत्तम ॥ व्युष्टिः फलम् ॥ विष्णु
 लोकंनरायांतिनिष्कामाधेनुदानत इति ॥ दक्षिणातु हिरण्यमेव हेमाद्रिः सुवर्णप्रभृतिशक्त्या
 वेत्युक्तं मदनरत्ने ॥ इतिघृतधेनुदानम् ॥ ॥ अथजलधेनुदानम् ॥ स्कांदे ॥ जलकुंभंनर
 व्याघ्रसुवर्णरजतान्वितम् ॥ सुवर्णशृंगरजतखुरान्वितमितिस्मृतम् ॥ रत्नगर्भमशेषैस्तुग्राम्यै
 र्धान्यैःसमन्वितम् ॥ सितवस्त्रयुगच्छत्रंदूर्वापल्लवशोभितम् ॥ कुष्ठमांसीमुरोशीरवालकामल
 कैर्युतम् ॥ प्रियंगुपत्रसहितंसितवस्त्रोपवीतिनम् ॥ सच्छत्रंसदुपानत्कंदर्भविष्टरसंस्थितम् ॥
 चतुर्भिःसंभृतंभूयस्तिष्ठपात्रैश्चतुर्दिशम् ॥ स्थगितंदधिपात्रेणघृतक्षीरवतामुखे ॥ तिलपात्रा
 णिनामममनिदधिपात्रंकांस्यमयम् ॥ उपोषितोवासदेवजलेशयमभ्यर्च्य संकल्प्य जलधेनुंवि

प्रंचवस्त्रादिभिः संपूज्य सवत्सांजलधेनुगुडधेनुमिवदद्यात् ॥ ततोयालक्ष्मीरित्यादिपूर्वोक्तमं
त्रैः प्रार्थयेत् ॥ ॥ इतिजलधेनुदानम् ॥ ॥ अथक्षीरधेनुदानम् ॥ स्कांदे ॥ क्षीरधेनुं प्रवक्ष्या
मितांनिबोधनराधिप ॥ अनुलिप्तेमहीपृष्ठेगोमयेननराधिप ॥ गोचर्ममानमात्रेणकुशाना
स्तीर्यसर्वतः ॥ तस्योपरिमहाराजन्यसेत्कृष्णाजिनंततः ॥ तत्र गोमयेनकुंडालिकांकृत्वा त
त्रक्षीरकुंभं चतुर्थांशेनवत्सकंचसंस्थाप्य चंदनागुरुशृंगी प्रशस्तपत्रश्रवणा तिलपात्रोपरिन्य
स्ता हेमयुक्तगुडमुखी शर्कराजिह्वा फलदन्ती मुक्ताफलेशणा इक्षुपादा दर्भरोमा सितकंबला
एतादृशींसवत्सामभ्यर्च्य द्विजंचवस्त्रालंकारादिभिः संपूज्य अद्येत्यादि गोत्रायशर्मणेसालं
कृताय इमांक्षीरधेनुंपूर्वोक्तसोपस्करयुतां समस्तपापक्षयकामस्तुभ्यमहंसंप्रददे नममेतिवदे
त् ॥ देवस्यत्वा० स्वस्तीत्युक्तायथाशाखंकामस्तुतिंपठेत् ॥ ततोयालक्ष्मीरित्यादिमंत्रैः
प्रार्थयेत् ॥ ॥ इतिक्षीरधेनुदानम् ॥ ॥ अथमधुधेनुदानम् ॥ ॥ स्कांदे ॥ मधुधेनुं
प्रवक्ष्यामिसर्वपापप्रणाशिनीम् ॥ अनुलिप्तेमहीपृष्ठेकृष्णाजिनकुशोत्तरे ॥ मधुकुंभंसंस्थाप्य
सवत्सामधुधेनुंप्रकल्पयेत् ॥ ततस्तच्चतुर्दिक्षुचत्वारिपात्राणिविन्यस्य तांचवस्त्रयुग्मेनाच्छाद्य
मधुवाताक्रुतायतइतिमंत्रमुक्त्वा तांधेनुंद्विजंचपूर्ववदभ्यर्च्य अद्येत्यादिगोत्रायशर्मणेसालंकृता

य सौवर्णमुखीम् अगरुचंदनशृंगीं ताम्रपृष्ठीं सूत्रपुच्छां इक्षुपादांसितकंबलकंबलांगुडमुखीं शक
 राजिह्वामौक्तिकनेत्रां फलदन्तीं दर्भरोमां प्रशस्तपत्रश्रवणां नवनीतस्तनीं समधान्योपेतां घंटाभरण
 भूषितां कांस्यदोहां सुपूजिताम् इमां मधुधेनुं सर्वपापक्षयकामः पुच्छदेशोपविष्टाय तुभ्यमहंसंप्र
 ददेनममेति ॥ ततः सुवर्णदक्षिणां दत्त्वा ॥ यालक्ष्मीरित्यादि पूर्वोक्तमंत्रैः प्रार्थयेत् ॥ इति
 मधुधेनुदानम् ॥ ॥ अथ शर्कराधेनुदानम् ॥ स्कांदे ॥ तद्वच्च शर्कराधेनुं शृणुराजन्य
 थार्थतः ॥ अनुलिप्ते महीपृष्ठे कृष्णाजिनकुशोत्तरे ॥ भारचतुष्टयपरिमिताधेनुस्तच्चतुर्थीशो
 वत्सः ॥ भारद्वये अष्टमांश इति स्वशक्त्या वा कार्या सर्वधान्यानि चतुर्दिक्षु संस्थाप्य अद्येत्यादि०
 गोत्राय शर्मणे सालंकृताय इमां शर्कराधेनुं सुवर्णशृंगीं मौक्तिकनयनां गुडमुखीं पिष्टमयजिह्वां कं
 बलपट्टसूत्रेण वेष्टितां कंठाभरणभूषिताम् इक्षुपादां रौप्यखुरां नवनीतस्तनीं प्रशस्तपर्णश्रवणां
 सितचामरभूषितां पंचरत्नसमायुक्तां दर्भरोमां कांस्यदोहनां गंधपुष्पाद्यर्चितां समस्तपापक्षय
 कामस्तुभ्यमहंसंप्रददे नममेति सुवर्णदक्षिणां दद्यात् ॥ ततो यालक्ष्मीरित्यादिमंत्रैः संप्रार्थ्य
 भूयसीं दद्यात् ॥ विप्रमुखं नक्षेतेति ॥ पंचरत्नानितु अपरार्कं । कनकं हीरकं नीलं पद्मरागं च मौ
 र्यादिभिः ॥ पंचरत्नानि चतुर्दिक्षु संस्थाप्य अद्येत्यादि ॥ इति शर्कराधेनुदानम् ॥ ॥ अथ दधि

धेनुदानम् ॥ स्कांदे ॥ तत्र उपालितायांभूमौ आस्तीर्णे कुशकृष्णाजिनेसप्तधान्योपरिदधि
कुंभंसंस्थाप्य चतुर्थीशेनवत्संकृत्वा गोत्रायशर्मणे सालंकृताय सुवर्णमुखीं प्रशस्तपत्रश्रव
णांमुक्ताफलेक्षणांचंदनागरुशृंगीं मुखेविशेषगंधद्रव्यैर्युक्तां शर्करयाकृतजिह्वां श्रीखंडेन
कृतघ्राणां फलमयदंतां सितकंबलच्छत्रां दर्भरोमां सूत्रमयपुच्छां रौप्यमुखीं वा
नवनीतस्तनमिक्षुपादां सर्वाभरणभूषितां वस्त्रयुग्मेनाच्छादितां गंधपुष्पाद्यर्चिताम् इमां
दधिधेनुं सर्वपापक्षयकामो दधिक्राव्ण इति मंत्रं पठित्वा तुभ्यमहंसंप्रददे नममेति गुडधे
नूक्तमंत्रेण वा दद्यात् ॥ ततः सुवर्णदक्षिणां दत्त्वा यालक्ष्मीरित्यादि मंत्रैः प्रार्थयेत् ॥ इति दधिधेनु
दानम् ॥ ॥ अथ रसधेनुदानम् ॥ स्कांदे ॥ रसधेनुं महाराजकथं यामिसमासतः ॥ अनुलि
प्तेमहीपृष्ठे कृष्णाजिनकुशोत्तरे ॥ इक्षुरसस्य चटंपूरयित्वा तच्चतुर्थीशेनवत्संसंपाद्य अद्येत्या
दि० गोत्रायशर्मणे सालंकृताय इमारसधेनुं सुवर्णशृंगाभरणयुतारौप्यसुरां वस्त्रपुच्छाम् इक्षु
पादां पुष्पकंबलां ताम्रपृष्ठीं पुष्परोमां ब्रीहियुतां चतुर्दिक्षु दीपसमायुक्तां सर्वगंधविभूषि
तां पूर्वादिदिक्षु तिलपात्रचतुष्टयावृतां सुपूजिताय सर्वपापक्षयपूर्वकैकविंशतिकुलोद्धरणकाम
स्तुभ्यमहंसंप्रददे नममेति सुवर्णदक्षिणां दद्यात् ॥ मंत्रास्तु गुडधेनूक्ता एव शेषोपस्कराश्च ॥

एवमुच्चारयित्वा तु दीयते वै द्विजन्मने ॥ ॥ दशपूर्वान्परांश्चैव आत्मानं चैकं विंशतिः इति ॥ ॥ इ
 तिरसधेनुदानम् ॥ ॥ अथ स्वरूपतो गोदानम् ॥ अंगिराः । गौरेकस्यैव दातव्या श्रोत्रिया
 यकुटुम्बिने ॥ साहितारयते पूर्वान्सप्तसप्तच सप्तच इति ॥ देवलः ॥ सुशीलं लक्षणवर्ती युवतीं
 वत्ससंयुताम् ॥ बहुदुग्धवतीं स्निग्धां धेनुं दद्याद्विचक्षणे ॥ ॥ अथ गोदानप्रयोगः ॥ ॥ कर्ता
 कृतनित्यक्रियः पुण्यकाले अद्येत्यादि० ॥ यथाशक्तियथाज्ञानं गोदानमहं करिष्ये इति संक
 ल्प्य सवत्सां धेनुं द्विजं च यथाविभवं वस्त्रालंकारादिभिः संपूज्य गोशृंगमूलादिस्तनांतस्थाना
 दिषु देवताः पूजयेत् ॥ तद्यथा । शृंगमूले ब्रह्मविष्णुभ्यां नमः ब्रह्मविष्णुपूजया० ॥ शृंगाग्रे सर्व
 तीर्थेभ्यो नमः सर्वतीर्थानि पूजयामि ॥ एवं सर्वत्र । शिरोमध्ये शिवाय० ॥ ललाटे देव्यै नमः० ॥
 नासिकायां षण्मुखाय० ॥ नासापुटयोः कंबलाश्च तरनागाभ्यां० ॥ कर्णयोः अश्विभ्यां० ॥
 चक्षुषोः शशिभास्कराभ्यां० ॥ दंतेषु वायवे० ॥ जिह्वायां वरुणाय० ॥ हुंकोरे सरस्वत्यै० ॥
 गंडयोः पक्षमासाभ्यां० ॥ ओष्ठयोः संध्याद्वयाय० ॥ ग्रीवायाम् इंद्राय० ॥ कुक्षिदेशे रक्षोभ्यो० ॥
 उरसि साध्येभ्यो० ॥ पादेषु धर्माय० ॥ जंघासु अधर्माय० ॥ खुरमध्ये गंधर्वेभ्यो० ॥

भ्या० ॥ श्राणितट पितृभ्या० ॥ लांगूल सोमाय० ॥ गुह्ये आदित्यरश्मिभ्या० ॥
गोमूत्रे गंगायै० ॥ गोमये यमुनायै० ॥ क्षीरे सरस्वत्यै० ॥ दध्नि नर्मदायै० ॥ घृते अग्नये० ॥
रोमसु अष्टाविंशतिदेवकोटिभ्योन० ॥ उदरे पृथिव्यै० ॥ पयोधरेषु चतुःसमुद्रेभ्यो० ॥ चतुरः
समुद्रान्पूजयामि ॥ एतादेवताअंगेषुसंपूज्य अद्येत्यादि गोत्रायशर्मणेषुपूजितां पृथ्वीदानसम
फलकामः सर्वपापक्षयकामो विष्णुप्रीतिकामोवा इमांप्रत्यक्षधेनुं सुवर्णशृंगीं रौप्यसुरां ताम्र
पृष्ठीं घंटाग्रैवेयकां मुक्तालांगूलां कांस्योपदोहनीं सितवस्त्रद्वयोपेतां सर्वाभरणभूषितां
सोपस्करां रुद्रदैवत्यां तुभ्यमहंसंप्रददे नममेति तिलपात्रेघृताक्तंगोपुच्छंकृत्वा विप्रहस्तेस
तिलकुशोदकंदद्यात् ॥ मंत्रस्तु ॥ यन्नसाधनभूतायाविश्वस्याघौघनाशिनी ॥ वि
श्वरूपधरोदेवः प्रीयतामनयागवा ॥ ततोदाता दानप्रतिष्ठासिद्धयर्थसुवर्णदाक्षिणांदत्त्वा
प्रार्थयेत् ॥ नमोगोभ्यःश्रीमतीभ्यः सौरभेयीभ्यएवच ॥ नमोब्रह्मसुताभ्यश्चपवित्राभ्योनमो
नमः ॥ पूजितासिवसिष्ठेनविश्वामित्रेणधीमता ॥ सुरभेहरमेपापंयन्मयादुष्कृतंकृतम् इति ॥
गावोममाग्रतः संतुगावोमेसंतुपृष्ठतः ॥ गावोमेहृदयेसंतुगवांमध्येवसाम्यहम् ॥ इतिपठित्वा धे
नुंद्विजंचप्रदाक्षिणीकृत्य किंचिदनुव्रजेत् ॥ इतिगोदानप्रयोगः ॥ अथश्वेतवर्णादिगोदान

फलमुक्तं पाद्रे ॥ श्वेतासुतप्रदाप्रोक्ताचन्द्रलोकप्रदायिनी ॥ कृष्णास्वर्गप्रदाज्ञेयागौरीस्यात्कुल
 वर्धिनी ॥ कपिलासर्वपापघ्नानानावर्णाचमोक्षदाइति ॥ अथसमानवर्णगोवत्सदानफलम् ॥ महा
 भारते ॥ रोहिणीतुल्यवर्णातुसवत्सांचपयस्विनीम् ॥ प्रदत्त्वावस्त्रसंवीतांसूर्यलोकेमहीयते ॥ समा
 नवत्सांकृष्णांतुधेनुंसर्वाघनाशिनीम् ॥ सुव्रतांवस्त्रसंवीतामस्मिह्लोकेमहीयते ॥ वातरेणुसवर्णा
 तुसवत्सांकांस्यदोहनीम् ॥ प्रदायवस्त्रसंवीतांवारुणलोकमश्नुते ॥ हिरण्यवर्णांपिंगाक्षींसवत्सां
 दक्षिणायुताम् ॥ प्रदद्याद्वस्त्रसंवीतांकौबेरलोकमाप्नुयात् ॥ पलालधूम्रवर्णांतुपितृलोकेमही
 ते ॥ सवत्सांपीवरांदत्त्वाशितिकंठामलंकृताम् ॥ वैश्वदेवमसंबाधंस्थानंश्रेष्ठंप्रपद्यते ॥ समा
 नवत्सांगौरींतुधेनुंसर्वाघनाशिनीम् ॥ सवत्सांकांस्यदोहांतुवसूनांलोकमाप्नुयात् ॥ वत्सोपप
 त्नांनीलांगींसर्वरत्नसमान्विताम् ॥ गंधर्वाप्सरसांलोकान्दत्त्वाप्राप्नोतिमानवः इति ॥ संकल्पेत्
 तत्फलंसंकीर्त्यदद्यात् ॥ इतिसमानवर्णगोवत्सदानफलम् ॥ ॥ अथकृष्णधेनुदानम् ॥
 मात्स्ये ॥ अद्येत्यादि संकल्पादिपूर्ववत् ॥ मंत्रस्तु ॥ कृष्णधेनोनमस्तुभ्यंब्रह्मविष्णुशिवात्म
 के ॥ त्रिजन्मार्जितपापानिध्रुवंदानात्प्रणाशयइति ॥ ॥ अथहेमशृंगीदानम् ॥ मात्स्ये ॥

गुणधेन्वादाक्षिणाचचतुर्गुणात् ॥ एवावाधवदातुःफलमुक्तनादपुराण ॥ विधेनतुयदादत्ता
मात्रेधेनुःसदक्षिणा ॥ दातातारयतेजतून्कुलानामयुतंशतम् । इति महाभारतेपि । प्रासादा
यत्रसौवर्णाः शय्यारत्नोज्ज्वलास्तथा ॥ वराश्चाप्सरसोयत्रतत्रगच्छन्तिगोप्रदाः ॥ तथा ॥
यावंतिरोमाणिभवन्तिधेन्वास्तावन्तिवर्षाणिमहीयतेसः ॥ स्वर्गाच्च्युतश्चापिततोत्रलोकेकुलेस
मुत्पत्स्यतिगोमतांतथा ॥ सालंकृतांसवत्सांचधेनुंसंपूज्यभक्तिः ॥ सरत्नपूर्णापृथिवीतेनद
त्तानसंशय इति ॥ इतिस्वरूपतोगोदानम् ॥ ॥ अथकार्पासधेनुदानम् ॥ मात्स्ये ॥ अतःपरं
प्रवक्ष्यामिधेनुंकार्पासिकींभुवि ॥ सर्वविश्वस्यगुह्यर्थब्रह्मणाचांशुकंकृतम् ॥ साचकार्पासभा
रेण श्रेष्ठाधेनुः प्रकीर्तिता ॥ मध्यमाचतुर्धेनतदधेनकनीयसी ॥ पूर्ववस्त्रंचधान्यंतुहिरण्यंचतथै
वच ॥ वत्सकंतुचतुर्थीशान्मानमत्राभिधीयते ॥ कुर्वीतपूर्ववद्धस्तवस्त्रधान्याद्युपस्कृतम् इति ॥
ततोवाराहोक्ततिलधेनुदानवत्क्रियाकल्पादिसंकल्पादारभ्यदानंकृत्वा प्रार्थयेत् ॥ मन्त्रास्तु ॥
हेमुकुंदेदुसदृशेक्षीरार्णवसमुद्भवे ॥ सोमप्रियेसुधन्वाख्येसौरभेयिनमोस्तुते ॥ दत्तेयमिदुना
थायशशांकायामृतायच ॥ अत्रिनेत्रप्रजातायसोमराजायवैनमः ॥ यस्त्वेवंपरयाभक्त्याब्राह्म
णायप्रयच्छति ॥ सयातिचन्द्रलोकंतुसोमेनसहमोदते ॥ इतिकार्पासधेनुदानम् ॥ ॥ अथल

दा०
३६

वणधेनुदानम् ॥ भविष्ये ॥ तत्रयुधिष्ठिरं प्रतिकृष्णः ॥ शृणुराजन्प्रवक्ष्यामिलवणस्येहकल्पिताम् ॥ गोमयेनानुलिप्तेतुदर्भसंस्तरसंस्थितम् ॥ आविकंचर्मविन्यस्यपूर्वाशाभिमुखस्थितम् ॥ वस्त्रेणाच्छादितांकृत्वाधेनुंकुर्वीतबुद्धिमान् ॥ आढकेनैवकुर्वीतबहुवित्तोपकल्पिताम् ॥ गांविप्रंचयथाविभवंस्रालंकारादिभिः संपूज्य ॥ अद्येत्यादि० गोत्रायशर्मणेसुपूजिताय इमां लवणधेनुं फलस्तनीं सिंधुशुक्तिवर्णां सत्पुण्ड्रकपोलां यवास्यां कंबलपट्टसूत्रग्रैवेयकां ताम्रपृष्ठीं गुडपानां सर्वाभरणभूषितां सर्वपापक्षयकामोविष्णुप्रीतिकामोवा तुभ्यमहंसंप्रददे नममेति पुत्रभार्यादियुतः प्रदक्षिणीकृत्यदद्यात् ॥ शेषंमधुधेनुवत् ॥ मंत्रस्तु ॥ लवणेवैरसाः सर्वे सर्वास्तिष्ठन्तिदेवताः ॥ सर्वदेवमयेदेविलवणारूप्येनमोस्तुते इति ॥ पुराणांतरेषु षोडशप्रस्थामिता चतुर्थीशेनवत्स इत्युक्तम् ॥ इतिलवणधेनुधानम् ॥ अथसुवर्णधेनुदानम् ॥ वह्निपुराणे ॥ सुवर्णधेनुश्चाप्यत्रसुवर्णाश्चचतुर्दश ॥ सुनिर्णिक्तसुवर्णेश्चसप्तभिर्मध्यमामता ॥ चतुर्भिश्चकनिष्ठास्याच्चतुर्थीसेनवत्सकः ॥ गुडधेनुर्विधानेनदत्तासर्वफलप्रदा ॥ अत्रविशेषोरौप्येणवत्स इतिकेचित् ॥ तथा ॥ अद्येत्यादि० प्रवालशृंगीं घृतपात्रस्तनवतीं पद्मरोमां कर्पूरागरुनासिकामिष्टान्नरसवासिता

पट्टसूत्रलांगूलां सप्तधान्यसमायुक्तां फलपुष्पोपेतां छत्रोपानत्समन्वितां सुवर्णधेनुं रुद्रदैव
त्यां सहस्राश्वमेधफलावातिकामः कुलसहस्रस्य स्वर्गेनिवासकामश्च गोत्रायशर्मणेषु पूजिताय
तुभ्यमहंसंप्रददेनममेति ॥ मंत्रस्तु ॥ सुवर्णधेनुं विप्राय प्रतिपाद्येदृशीं नरः ॥ हिरण्यरेताः पुरुषः
पुराणः कृष्णपिंगलः ॥ ततहेमच्छविः स्रष्टा विश्वात्मा प्रीयतां मम इति ॥ अनेनैव तु मंत्रेण धेनु
दानं प्रकीर्तितम् ॥ अश्वमेधसहस्रस्य फलमाप्नोत्यसंशयम् ॥ कुलानां च सहस्रस्य स्वर्गं नयति
गोप्रदः इति ॥ इति सुवर्णधेनुदानम् ॥ ॥ अथ वंध्यात्वहरं सुवर्णधेनुदानम् ॥ वायुपुराणे ।
चतुर्विधा च या वंध्या भवेद्वत्सवियोजनात् ॥ वक्ष्ये तस्याः प्रतीकारं तत्स्वरूपं निबोध मे ॥ वं
ध्या चतुर्विधा प्रोक्ता वंध्या, काकबंध्या, स्त्रीप्रिसूः, मृतप्रजा इति ॥ काकबंध्या तु काकवदेकां
पत्या शेषाः स्पष्टा एव ॥ धेनुरूपविशेषमाह हेमाद्रौ कर्मविपाके ॥ हिरण्येन यथाशक्त्या सव
त्सां कारयेद्ददाम् ॥ धेनुं पलेन वत्संचपादेन गुरुरब्रवीत् ॥ यथाशक्त्येति पलेन वा तदर्थे न तदर्था
र्थेन वा पुनः इति ॥ कर्मविपाकोक्तपरिभाषाप्रकारेण धेनुरौप्यसुरां रत्नं पुच्छेनियोज्य घंटामु
भयोरपि गले बद्धा रत्नमयतिलकं ललाटे बध्नीयात् ॥ एतादृशीं समभ्यर्च्य पायसनैवेद्यं दत्त्वा
मोदकान् पूपान् गुडलवणजीरकं सुवर्णदक्षिणां कंचुकं च नववेणुमयशूर्पे निधाय एकं वायनकंधे

नवे अन्याभ्यः पतिपुत्रवतीभ्यो ब्राह्मणीभ्यः षडष्टौवादद्यात् ॥ ततो वेदपारगमलोलुपं ब्राह्मण
 ऋणग्रस्तंदरिद्रं कुटुंबिनमाहूय वृत्वा यथाविभवं वस्त्रालंकारादिभिः संपूज्य ततो धेनुं सोमो धे
 नुमिति मंत्रेण सवत्सां च संपूज्य अग्निमुपसमाधाय समिदाज्यचरुद्रव्यैः सोमो धेनुमिति मं
 त्रेण प्रत्येकमष्टोत्तरशतसंख्यया हुत्वा स्वयमुदङ्मुखः प्राङ्मुखायोपविष्टाय गोपुच्छंतद्ध
 स्ते निधाय दद्यात् ॥ अद्येत्यादि इमां सवत्सां रौप्यसुरां रत्नपुच्छां घंटायुतकंठां
 रत्नतिलकां वायनोपेतां वस्त्रयुगच्छत्रां मुक्तालांगूलां यथाशक्ति सोपस्करां रुद्रदैवत्यां वं
 ध्यात्त्वहरां मम जीवत्पुत्रसंतानप्रतिबंधकीभूतसकलदुरितनिरसनपूर्वकम् आयुष्मत्सुपुत्रावा
 प्तिसिद्धयर्थं गोत्राय शर्मणे सुपूजिताय तुभ्यमहं संप्रददे नममेतिसकुशतिलोदकं दद्यात् ॥ ॥
 मंत्रस्तु वायवीये । धेनुरंगिरसः सत्रे वासिष्ठे सुरभिस्तथा ॥ दुहिता च सुता भानोरग्रे श्ववरु
 णस्य च ॥ याश्च गावः प्रवर्तते वनेषूपवनेषु च ॥ प्रीणंतु ताममसदा पुत्रपौत्रप्रवर्धनाः ॥ प्रय
 च्छंतु दिवारात्रमविच्छेदं च संततेः ॥ ततो देवस्य त्वा० स्वस्तीत्युक्त्वा यथाशाखं कामस्तुतिं पठे
 त् ॥ ततः सुवर्णदक्षिणां दत्त्वा प्रार्थयेत् ॥ मंत्रस्तु ॥ वंध्यात्वं काकवं ध्यात्वं कन्याप्रसव एव च ॥
 तथैव मृतवं ध्यात्वं दोषं मम च तत्तुर्विधम् ॥ दानेनानेन हरतया साकामदद्यामम इति ॥ इति गांप्रा

थयित्वा प्रदाक्षिणीकृत्य विसृज्य भूयसीं दक्षिणां दत्त्वा यथाशक्ति ब्राह्मणान् भोजयित्वा जीवत्पुंसं
तानावाप्तिरस्त्विति तान्संप्राप्य जीवत्पुंसं तानावाप्तिरस्त्विति ते ब्रूयुः । ततः सुहृद्युतो भुंजी
तेति ॥ इति वंध्यात्वहरं सुवर्णधेनुदानम् ॥ ॥ अथोभयतो मुखीदानम् ॥ ॥ मात्स्ये ॥ रुक्म
शृंगीरौ प्यसुरां मुक्तालांगूलभूषिताम् ॥ कांस्योपदोहनां राजन्सवस्त्रां द्विजपुंगवे ॥ प्रसूयमा
नां यो दद्याद्धेतुं द्रविणसंयुताम् ॥ यावद्वत्सो योनिगतो यावद्गर्भेन मुंचति ॥ तावद्गौः पृथिवीज्ञेया
सशैलवनकानना ॥ देवलः ॥ अलंकृत्योक्तविधिना सुवर्णत्रिपलान्विता ॥ देया च द्विपलाम
ध्यापलैकादक्षिणाधमा ॥ वाराहेतु ॥ सुवर्णसाहस्रं तदर्धार्धमुख्यमुक्तम् ॥ सुवर्णस्य सहस्रेण त
दर्धेनापि वा पुनः ॥ तस्याप्यर्धं शतं वापि पंचाशच्च तताऽर्धकम् ॥ यथाशक्त्यापि दातव्या वित्तशा
ठ्यविवर्जिता इति ॥ हेमाद्रौ ॥ उभयतो मुखीं स्वर्णनिष्केण दत्त्वा सद्यः शुध्येत्पातकेभ्यश्च म
र्त्यः ॥ इति ॥ सुवर्णनिष्कदक्षिणायुतेनापि । अत्र निष्कश्चत्वारिंशन्माषक एव ग्राह्यः ॥ अ
त्यशक्तौ दारिद्र्येण विंशतिमाषकं वा दद्यादित्यर्थः ॥ अथ दानप्रयोगः शुचिरद्येत्यादि ॥
उभयतो मुखीदानं कर्तुं गोब्राह्मणपूजां च करिष्ये ॥ इति संकल्प्य ॥ द्विजकुटुंबिनंद
रिद्वेदपारगं सुशीलं वृत्त्वा यथाविभवं वस्त्रालंकारादिभिः तथागामपि संपूज्य ॥ ॐ त्वं

दा०
३८

महीमवनिंविश्वधेनांतुर्वीतयेवैय्यायक्षरंतीम् ॥ अरमयो नमसै च दर्णः सुतरणो अकृणारद्र
 सिंधून् इति गामनुमंज्यप्रदक्षिणीकृत्य अद्येत्यादि० धेनुवत्सरोमसंख्ययुगदेवलोकम
 हिमत्वपितृपितामहप्रपितामहकुलशतनरकोत्तारणपूर्वकघृतक्षीरवहबहुकुल्याकदधिपायसकदर्दमदे
 शाधिकरणकोत्तारकोप्सितकामो ब्रह्मलोकातिकामः समुद्रशैलवनोपेतपृथ्वीदानसमफलावाप्तये सो
 पस्करामुभयतोमुखीं रुद्रदैवत्यां इमां धेनुं गोत्राय शर्मणे अमुकशाखाध्यायिने तुभ्यमहं
 संप्रददेनममेति सघृततिलपूर्णकांस्यपात्रयुतगोपुच्छंतद्धस्ते सकुशजलंदत्वा प्रार्थयेत् ॥ मंत्र
 स्तु ॥ इमां गृहाणोभयमुखीं भवात्राताममास्तु वै ॥ ममवंशविशुद्धेश्च सदास्वस्तिकरो भव इति ॥
 विप्रो देवस्य त्वेति प्रतिगृह्यस्वस्तीत्युक्त्वा यथाशाखं कामस्तुर्तिपठेत् ॥ ततः सुवर्णसहस्रमारभ्य
 पंचविंशतिचतुर्द्विसुवर्णमितां दक्षिणां दद्यात् ततो नन्यूनामिति ॥ ततो विप्रस्तु ॥ ॐ इरावती
 धेनुमती हि भूतं सूयवसिनीमनुषेदशस्या ॥ व्यस्तभ्नारोदसी विष्णवे ते दाधर्थं पृथिवीमभितो म
 यूखैः ॥ १ ॥ ॐ स्योना पृथिवि नो भवानृक्षरानिवेशनी ॥ यच्छानः शर्मसप्रथाः ॥ २ ॥ इति मंत्रद्व
 यंपठित्वा वदेत् । प्रत्यगृह्णामि मां धेनुं कुटुंबार्थे विशेषतः ॥ स्वस्ति भवतु मे नित्यं रुद्रमातर्नमो
 स्तुते ॥ इति नत्वा गृहीतायाः दक्षिणेन पाणिना वत्समाकृष्य पठेत् ॥ ॐ गर्भे नु सन्नन्वेषामवेदम

हं देवानां जानिमानि विश्वा ॥ शतं मापुर आयसीर रक्षन्न धश्येनो जवसानिर दीयम् ॥ इति मंत्रेण व
त्समाकृष्येत् ॥ निष्कासिते सति कृत्यांतरमाह ॥ ततो यजमानः प्राणानायम्य अद्येत्यादि
कृतस्योभयतो मुखीदानकर्मणः सांगता सिद्धयर्थं देवादि मंत्रैस्तर्पणं होमं च करिष्ये इति संकल्प्य
स्थंडिले ग्निं प्रतिष्ठाप्यान्वादध्यात् ॥ अस्मिन्नन्वाहिते ग्नावित्यादि चक्षुषी आज्येनेत्यंतमु
क्त्वाऽत्र प्रधानं पृथिवीं त्रिः गौरीं सकृदाज्येन प्रजापति चतुरशीत्या आज्येन शेषेण स्विष्टकृतमित्यादि
सद्यो यक्ष्ये इत्यंतमुक्त्वा समिद्धयमग्नावाधाय इध्मा बर्हिषी परिसन्न ह्यपरिसमूहनादि चक्षुष्यंतं कृत्वा
कुशास्तृतभूमौ अग्नेः पश्चादेव साक्षताभिरद्भिर्वक्ष्यमाणं त्रैर्देवादींस्तर्पयेत् ॥ ते च मं
त्राः ॥ ॐ ये देवासो दिव्ये कादशस्थ पृथिव्या मध्ये कादशस्थ ॥ अप्सु क्षितो महि नैकादशस्थ
ते देवासो यज्ञमिमं जुषध्वं देवांस्तर्पयामि ॥ ॐ उशंतस्त्वानिधीमह्युशंतः समिधीमहि ॥ उ
शन्नृशत आवहपितृन् हविषे अत्तवे ॥ पितृंस्तर्पयामि ॥ ॐ इमं मे गंगेय मुने सरस्वति शुतुद्रिस्तो
मंस च तापरुण्या ॥ असिक्न्या मरुद्भूधे वितस्तयार्जीकीये शृणु ह्या सुषोमया ॥ सरितस्तर्प
यामि ॥ ॐ अद्भिभिः सुतोमतिभिश्च नो हितः प्ररोचयन्नरोदसीमा तराशुचिः ॥ रोमाण्य
व्यासमया विधावतिमधो धारापिन्वमाना दिवेदिवे ॥ पर्वतांस्तर्पयामि ॥ ॐ वनस्पतेशतव

लशोविरोहसहस्रवल्शाविवयरुहेम ॥ यन्त्वामयंस्वधितिस्तेजमानः प्राणनायमहतसामिगाय ॥
 वनस्पतींस्तर्पयामि ॥ ॐ समुद्रज्येष्ठाः सलिलस्यमध्यात्पुनानायंत्यनिविशमानाः ॥ इं
 द्रोयावज्जीवृषभोररादताआपोदेवीरिहमामवन्तु ॥ समुद्रांस्तर्पयामि ॥ ॐ अहिरिवभोगैः पर्य
 तिबाहुंज्यायाहेतिपरिबाधमानः ॥ हस्तघ्नोविश्वावयुनानिविद्वान्पुमान्पुमांसंपरिपातुविश्वतः ॥
 नागांस्तर्पयामि ॥ ॐ मधुवाताऋतायतेमधुक्षरन्तिसिंधवः ॥ माध्वीर्नः संत्वोषधीः ॥
 ओषधीस्तर्पयामि ॥ इत्यष्टाभिस्तर्पयित्वाचतस्रआज्याहुतीर्जुहुयात् ॥ ॐ ईळेद्यावापृथि
 वीपूर्वचित्तयेग्निंघर्मसुरुचंयामन्निष्टये ॥ याभिर्भरेकारमंशायजिन्वथस्ताभिरूपुऊतिभिरश्वि
 नागतंस्वाहा ॥ पृथिव्याइदंनमम ॥ १ ॥ ॐ महीद्यौः पृथिवीचनइमंयज्ञमिमिक्षताम् ॥ पिपृ
 तान्नोभरीमभिः स्वाहा पृथिव्याइदंनमम ॥ २ ॥ ॐ उर्वीपृथ्वीबहुलेदूरेअन्तेउपब्रुवेनमसाय
 ज्ञेअस्मिन् ॥ दधातेयेसुभगेसुप्रतूर्तीद्यावारक्षतंपृथिवीनोअभ्यात्स्वाहा ॥ पृथिव्याइदंनम
 म ॥ ३ ॥ ॐ गौरीर्मिमायसलिलानितक्षत्येकपदीद्विपदीसाचतुष्पदी ॥ अष्टापदीनवपदीब
 भूवुषीसहस्राक्षरापरमेव्योमन्तस्वाहा ॥ गौर्याइदंन० ॥ ४ ॥ इतिचतस्रआज्याहुतीर्हुत्वाततः
 समस्तव्याहृतिभिश्चतुरशीत्याज्याहुतीर्हुत्वाप्रजापतयइदंनममेतित्यजेत् ॥ ततःस्विष्टकृदादि

हामशेषसमाप्यभूयसीदक्षिणांदत्त्वागामनुब्रज्यगोमतींजपेत् ॥ महामारते ॥ गावोमामुपतिष्ठंतुहे
मशृंग्यः पयोमुचः ॥ सुरभ्यः सौरभेय्यश्चसरितः सागरंयथा ॥ गाश्चपश्याम्यहंनित्यंगावःपश्यं
तुमांसदा ॥ गावोस्माकंवयंतासांयतोगावस्ततोवयम् ॥ घृतक्षीरप्रदागावो घृतयोन्योघृतावहाः ॥
घृतनद्योघृतावर्तास्तामेसंतुसदागृहे ॥ घृतंमेहृदयेनित्यंघृतंनाभ्यांप्रतिष्ठितम् ॥ घृतंमेसर्वतश्चै
वघृतमध्येवसाम्यहम् ॥ गावोमेअग्रतःसंतुगावोमेसंतुपृष्ठतः ॥ गावोमेहृदये संतुगवांमध्येव
साम्यहम् ॥ गावःसुरभयोनित्यंगावोगुग्गुलुसन्निभाः ॥ गावः प्रतिष्ठाभूतानां गावः स्वस्त्य
यनंमहत् ॥ अन्नमेवपरंगावोदेवानांहविरुत्तमम् ॥ पावनंसर्वभूतानांरक्षंतिचवहंतिच ॥ हविषा
मन्त्रपूतेनतर्पयंत्यमरान्दिवि ॥ ऋषीणामपिहोतृणांगावोहोमेप्रतिष्ठिताः ॥ सर्वेषामेवभूतानां
गावः शरणमुत्तमम् ॥ गावः पवित्रंपरमंगावो मंगलमुत्तमम् ॥ गावः सर्वस्यलोकस्यगावोधन्याः
सनातनाः ॥ नमोगोभ्यः श्रीमतीभ्यःसौरभेयीभ्यएवच ॥ नमोब्रह्मसुताभ्यश्चपवित्राभ्योनमो
नमः ॥ इतिजपित्वा पुनः तांधेनुतंद्विजवरंचप्रदक्षिणांकृत्वानमस्कृत्य विसृज्यपायसादिना
सम्यक्द्वादशब्राह्मणान्भोजयित्वातेभ्योदक्षिणांदत्त्वास्वस्त्ययनंवाचयित्वासुहृद्युतो भुंजीते
ति ॥ ॥ इत्युभयतोमुखीदानप्रयोगः ॥ ॥ अथप्रसंगादुभयतोमुखीप्रतिग्रहप्रायश्चित्तम् ॥

दा० ममोभयतोमुखीप्रतिग्रहदोषपरिहारार्थकृच्छ्रत्रयप्रायश्चित्तंयथाप्रत्याग्रायेनकरिष्ये
 ४० ल्प्यकृच्छ्रत्रयप्रायश्चित्तंकुर्यादित्युक्तंदानोद्योतेऽरुणस्मृतौरहस्यप्रायश्चित्तेष्वशक्तस्य ॥ इ
 त्पुभयतोमुखीप्रतिग्रहप्रायश्चित्तम् ॥ ॥ इत्युभयतोमुखीगोदाननिरूपणम् ॥ ॥ अथदशदा
 नानि ॥ ॥ मदनरत्नेजातूकर्ण्यः ॥ उत्क्रांत्यादीनिदानानिदशदद्यान्मृतस्यतु ॥ गोभूति
 लहिरण्याज्यवासोधान्यगुडानिच ॥ रौप्यंलवणमित्याहुर्दशदानान्यनुक्रमादिति ॥ एतानिद
 शदानानिनराणांमृत्युजन्मनोः ॥ कुर्यादभ्युदयार्थंचप्रेतेऽपिहिपरत्रच ॥ इति हेमाद्रिः ॥ त
 त्रादौगोदानम् ॥ दानविधिस्तुपूर्वोक्तएव । ममसर्वपापक्षयार्थमिमांसांघेनूपस्करांरुद्रदैवत्यांसुवर्णा
 दिदक्षिणायुतांगोत्रायशर्मणेषुपूजितायतुभ्यमहंसंप्रददेनममेति ॥ मंत्रस्तु ॥ यज्ञसाधन
 भूतायाविश्वस्यान्नप्रदायिनी ॥ विश्वरूपधरोदेवः प्रीयतामनयागवा ॥ गवामंगेष्वित्यादिना
 प्रार्थयेत् ॥ इतिगोदानम् ॥ अथभूमिदानम् ॥ मात्स्ये ॥ निवर्तनमिताभूमिर्देया ॥ दशहस्तेन
 दंडेनत्रिंशदंडंनिवर्तनम् इतिस्मरणात् । दानान्यन्यानि सर्वाणिकनकादीनियानिच ॥ तानि
 भूमिप्रदानस्यकलांनार्हतिषोडशीम् इति ॥ अद्येत्यादि० षष्टिवर्षसहस्रपरिमितस्वर्गेशिवपुर
 निवामकामः सर्वपापक्षयकाममममंभूमिबहसस्यप्रदाविष्णुदैवत्यागोत्रायशर्मणेषुपूजितायतु

भ्यमहंसंप्रददे नममेतिदद्यात् ॥ मंत्रस्तु ॥ सर्वेषामाश्रयाभूमिर्वराहेणसमुद्धृता ॥ अनंतसस्य
फलदाअतः शांतिप्रयच्छमे ॥ यस्यारोहंतिबीजानिकालेचैवमहीतले ॥ त्वत्प्रसादाच्चस
कलाममसंतुमनोरथाः इति ॥ इतिभूमिदानम् ॥ अथतिलदानम् ॥ तिलास्तुद्रोणत्रय
मितादेयाः ॥ पंचमणपरिमिताभवंति ॥ अद्येत्यादि० इमांस्तिलान्सोमदैवतान्विष्णुदैव
तान्वासर्वपापक्षयकामोगोत्रायशर्मणेतुभ्यमहंसंप्रददेनममेति ॥ मंत्रस्तु ॥ महर्षेर्गोत्रसंभूताः
क्षयपस्यतिलाः स्मृताः ॥ तस्मादेषांप्रदानेनममपापंव्यपोहतु ॥ इतितिलदानम् ॥ अथहि
रण्यदानम् ॥ तच्चनिष्क्रत्रयमितंकनिष्ठम् ॥ द्वादशमाषकोनिष्कः ॥ अद्येत्यादि० समस्तपाप
क्षयकामइदंहिरण्यमग्निदैवतंगोत्रायशर्मणेतुभ्यमहंसंप्रददेनममेति ॥ मंत्रस्तु ॥ हिरण्यगर्भ
गर्भस्थंहेमबीजंविभावसोः ॥ अनंतपुण्यफलदमतः शांतिप्रयच्छमे ॥ इतिहिरण्यदानम् ॥ अथा
ज्यदानम् ॥ घृतंतुप्रस्थमितंदद्यात् ॥ विंशतिशेटकमितंभवाति ॥ अद्येत्यादि० इदमाज्यंविष्णु
दैवतं गोत्रायशर्मणे समस्तपापक्षयकामस्तुभ्यमहंसंप्रददेनमनेति ॥ मंत्रस्तु ॥ कामधेनोः
समुद्धृतंसर्वक्रतुषुसंस्थितम् ॥ देवानामाज्यमाहारअतः शांतिप्रयच्छमे ॥ इत्याज्यदानम् ॥ अ
थवस्त्रदानम् ॥ सूक्ष्मवस्त्रद्वयंबहुमूल्यमष्टहस्तमितंदद्यात् ॥ अद्येत्या० समस्तपापक्षयकामस्तुभ्यमहंसंप्रददेनमनेति ॥ मंत्रस्तु ॥ कामधेनोः

मेबार्हस्पत्येवाससीगोत्रायशर्मणे तुभ्यमहंसंप्रददेनममेति ॥ मंत्रस्तु ॥ शीतवातोष्णसंत्राणं
 लज्जायारक्षणंपरम् ॥ देहालंकरणंवस्त्रमतः शांतिप्रयच्छमे ॥ इतिवस्त्रदानम् ॥ अथधान्यदा
 नम् ॥ सार्द्धस्वारीद्वयं ब्रीहयोदेयाः ॥ तच्चसार्धशतद्वयमणपरिमितमणषट्कंचेति ॥ समस्तपा
 पक्षयपूर्वकैहिकामुष्मिकशिवफलावाप्तिकामः प्रजापतिदैवत्यम् इदममुकसंख्यंधान्यंगोत्रायश
 र्मणे तुभ्यमहंसंप्रददेनममेति ॥ मंत्रस्तु ॥ सर्वदेवमयंधान्यंसर्वोत्पत्तिकरं महत् ॥ प्राणिनां जीव
 नोपायमतः शांतिप्रयच्छमे ॥ इतिधान्यदानम् ॥ अथगुडदानम् ॥ गुडंपलषष्टिमितंदद्यात् ॥
 अद्येत्यादि० ममसमस्तपापक्षयपूर्वकंगृहेलक्ष्म्याः स्थैर्यसिद्ध्यै इमंगुडं रसवर्यं सोमदैवतंसद
 क्षिणं गोत्रायशर्मणे सुपूजिताय तुभ्यमहंसंप्रददेनममेति ॥ मंत्रस्तु ॥ गुडमिक्षुरसोद्धूतं मंत्रा
 णांप्रणवो यथा ॥ दानेनानेनमेतस्य परालक्ष्मीः स्थिरा गृहे ॥ इतिगुडदानम् ॥ अथरजतदानम् ॥
 पलत्रयमितं रौप्यंदद्यात् ॥ अद्येत्यादि० ममसमस्तपापक्षयपूर्वकशिवविष्णुपितृप्रीतिसिद्ध्यै
 इदं रजतं विष्णुदैवतंसदक्षिणं गोत्रायशर्मणे सुपूजिताय तुभ्यमहंसंप्रददेनममेति ॥ मंत्रस्तु ॥
 प्रीतिर्यतः पितृणां च विष्णुशंकरयोः सदा ॥ शिवनेत्रोद्धवं रूप्यमतः शांतिप्रयच्छमे ॥ इतिर
 जतदानम् ॥ अथलवणदानम् ॥ लवणंसार्द्धस्वारिकंदद्यात् ॥ अद्येत्यादि० ममसमस्तपापक्षयपूर्व

कशिवप्रीतिसिद्धयै इदं लवणं सर्वरसोत्कृष्टं सोमदैवत्यं सदक्षिणं गोत्राय शर्मणे० अहं संप्रददेन ममे
ति ॥ मंत्रस्तु ॥ यस्मादन्नरसाः सर्वे नोत्कृष्टालवणं विना ॥ शंभोः प्रीतिकरं यस्मादतः शान्तिं
प्रयच्छमे ॥ इति लवणदानम् ॥ ॥ इति दशदानानि ॥ ॥ अथ पंचधेनुदानानि ॥ ॥ त
त्रादौ पापापनोदधेनुदानम् ॥ ब्राह्मे ॥ दानोपस्करास्तु गोदानोक्ता एव । अद्येत्यादि० ममात्मनो म
नोवाक्कायकर्मभिराजन्मोपार्जितपापापनोदार्थमिमां कृष्णां पापापनोदधेनुं यथाशक्तिसोपस्करां रुद्र
दैवत्यां गोत्राय शर्मणे सुपूजिताय तुभ्यमहं संप्रददेन ममेति ॥ मंत्रस्तु ॥ आजन्मोपार्जितं
पापं मनोवाक्कायकर्मभिः ॥ तत्सर्वं नाशमाया तुपापधेनुप्रदानतः ॥ ततः सुवर्णदक्षिणां द
द्यात् ॥ इति पापापनोदधेनुदानम् ॥ अथ ऋणापनोदधेनुदानम् ॥ ब्राह्मे ॥ अद्येत्या० मम
आजन्मोपार्जितैरैहिकामुष्मिकसमस्तऋणपातकच्छेदसिद्धयर्थम् इमां समस्तऋणापनोदरक्तधेनुं
यथाशक्तिसोपस्करां रुद्रदैवत्यां गोत्राय शर्मणे सुपूजिताय तुभ्यमहं संप्रददेन ममेति ॥ ततः सुवर्ण
दक्षिणां दद्यात् ॥ इति ऋणापनोदधेनुदानम् ॥ अथ प्रायश्चित्तधेनुदानम् ॥ ब्राह्मे ॥ अद्येत्या०
मया जन्मप्रभृति अद्ययावदाचरितसमस्तपातकस्याकृतप्रायश्चित्तस्यामरणांतं पापापनोद
सिद्धयर्थं प्रायश्चित्तत्वेन इमां कपिलां धेनुं यथाशक्तिसोपस्करां रुद्रदैवत्यां गोत्राय शर्मणे सुपूजि

दा०

४२

चं०

तांयतुभ्यमहंसंप्रददेनममेति ॥ मंत्रस्तु ॥ प्रायश्चित्तेसमुत्पन्नेनिष्कृतिर्न कृताकचित् ॥ तस्य
 पापस्यशुद्धयर्थं धेनुमेतां ददामिते ॥ ततः सुवर्णं दक्षिणां दद्यात् ॥ इति प्रायश्चित्तधेनुदानम् ॥ अ
 थ वैतरणीधेनुदानम् ॥ ब्रह्मवैवर्ते ॥ यासां वैतरणीनामयमद्वारे महानदी ॥ शतयोजनविस्तीर्णा
 पृथुत्वे सामहासरित् ॥ अगाधानं तरूपाचट्टमात्राभयप्रदा ॥ पतंतितत्र वैमर्त्याः क्रंदमानाः
 सुदारुणम् ॥ उष्णेष्वर्षासुशीते च मारुते चातितीक्ष्णके ॥ दातारं तारयेद्यस्मात्तस्माद्वैतरणी
 स्मृता ॥ दानकालोपितत्रैवमदनरत्ने ॥ अयने विषुवे पुण्ये व्यतीपाते दिनक्षये ॥ अन्येषु
 पुण्यकालेषु दीयते दानमादरात् ॥ पाटलामथ वा कृष्णां दद्याद्वैतरणीं तु गाम् ॥ स्वर्णशृंगीरौ
 प्यखुरांकांस्यपात्रोपदोहनाम् ॥ कृष्णवस्त्रयुगच्छत्रांसप्तधान्यसमन्विताम् ॥ कार्पासद्रोणशि
 खरे आसीनां हैर्मयमप्रतिमां लोहदंडयुतां महिषारूढां पाशहस्तां कृत्वा इक्षुदंडमयमुडुपंपटसूत्रेण ब
 द्धा उडुपे धेनुं कृत्वा छत्रोपानत्समायुक्तां वैतरणीं गामृत्युकाले वा दद्यात् ॥ तद्यथा ॥ मं
 मयमद्वारस्थितवैतरण्याख्यनद्युत्तारणार्थम् इमां कृष्णां गांसवत्सां यमप्रतिमायुक्तां कृष्णवस्त्रयुग
 च्छत्रांसप्तधान्ययुतां रक्तमाल्याद्यलंकृतां स्वर्णशृंगाद्युपस्करोपेतां कार्पासद्रोणशिखरांसच्छत्रो
 पानत्कां रुद्रदैवत्यांगोत्राय शर्मणे सुपूजिताय तुभ्यमहंसंप्रददेनमम इति तिलजलघृतयुतंगो

४२

पुच्छं द्विजहस्ते दद्यात् ॥ मंत्रस्तु ॥ यमद्वारपथे घोरे घोरावैतरणी नदी ॥ तांतर्तुकामो यच्छामि
कृष्णां वैतरणीं तु गाम् ॥ इति ॥ ततः सुवर्णदक्षिणां दत्त्वा प्रार्थयेत् ॥ विष्णुरूपद्विजश्रेष्ठ भूदे
व गतिपावन ॥ तर्तुवैतरणी मे नां कृष्णां गां प्रददाम्यहम् ॥ ततः पुच्छं स्वकरे धृतवानुव्रजेत् सप्त
पदानि ॥ धेनुप्रार्थना मंत्रस्तु ॥ धेनुके त्वं प्रतीक्षस्व यमद्वारे महापथे ॥ उत्तितीर्षुरहं देवि वैतरण्यै
नमोस्तुते ॥ इति प्रणम्य भूयसीं दक्षिणां दद्यात् ॥ कृष्णाया अभावे अन्यवर्णापि देया गोरभावे द्र
व्यं देयम् ॥ पित्रादेरशक्तौ पुत्रादि दद्यात् । तत्रांत्यमंत्रे उत्तितीर्षुरयमिति पठेत् ॥ मध्यमे तर्तुवैत
रणी मस्येति । प्रथमे तांतर्तु मस्येति ॥ इति वैतरणीदानम् ॥ अथ उत्क्रांति धेनुदानम् ब्रा
ह्मे ॥ उत्क्रांतिवैतरण्यौ च दशदानानि चैव हि ॥ प्रेतेऽपि कृत्वा तं प्रेतं शवधर्मेण दाहयेत् इति ॥
यथा । यो मुमूर्षुः पुरुषः स्वयंचेतनवेलायां श्रोत्रियं वेदपारगं ब्राह्मणमाहूय अद्येत्यादि०
मम सुखेन प्राणोत्क्रमणप्रतिबंधकोक्तनिष्कृत्यनुक्तनिष्कृतिजनितसकलपापक्षयद्वारा सुखेन प्राणो
त्क्रमणसिद्ध्यर्थमिमामुत्क्रांतिसंज्ञिकां धेनुं यथाशक्तिसोपस्करं रुद्रदेवत्यांगोत्राय शर्मणे सुपूजिताय
तुभ्यमहं संप्रददेनममेति ॥ मंत्रस्तु ॥ असुक्रांतौ प्रवृत्तस्य सुखोत्क्रमणसिद्ध्ये ॥ तु
भ्यमेनां संप्रददे धेनुमुत्क्रांतिसंज्ञिकाम् इति ॥ ततः सुवर्णदक्षिणां दद्यात् ॥ गोरभावे तु तत्स्व

रूपभूतंगोमूल्यंवादद्यात् ॥ पित्रादेरशक्तौतुपुत्रादिर्दद्यात् ॥ तत्रममेतिपदस्थानेपित्रादेरिति
 वदेत् ॥ इत्युत्क्रांतिधेनुदानम् ॥ इयमेवमोक्षधेनुरितिकेचित् ॥ तद्यथा ॥ मोक्षंदोवासुदेव
 स्तुवेदशास्त्रेषुगीयते ॥ तत्प्रीतयेद्विजाग्रयायमोक्षधेनुंददाम्यहम् ॥ इत्युक्त्वा अद्येत्यादिप
 ठित्वा ममसमस्तपापक्षयपूर्वकसंसारमोक्षावाप्तिकामः श्रीपापापहमहाविष्णुप्रीतयेचइमांमो
 क्षधेनुंयथाशक्तिसोपस्करारुद्रदैवत्यांगोत्रायशर्मणेषुपूजितायतुभ्यमहंसंप्रददेनममेति ॥ मं
 त्रस्तु ॥ मोक्षंदेहिहृषीकेशमोक्षंदेहिजनार्दन ॥ मोक्षधेनुप्रदानेनमममोक्षस्तुवेगतः इति ॥
 ततः सुवर्णदक्षिणांदद्यात् ॥ गोरभावेतुपूर्वोक्तमनुसंधेयम् ॥ इतिमोक्षधेनुदानम् ॥ अथमहि
 षीदानम् ॥ हेमाद्रौभविष्ये ॥ महिषीदानमाहात्म्यंकथयामियुधिष्ठिर ॥ पुण्यंपवित्रमायुष्यं
 सर्वकामप्रदंतथा ॥ दानकालोपितत्रैव ॥ चंद्रसूर्यग्रहे कार्तिक्याम् अयनेसितचतुर्दश्यांसंक्रांतौ
 सर्वारिष्टनाशायचित्तप्राशस्त्यायदेया ॥ प्रथमप्रसूतांदोषवर्जितांदद्यात् ॥ तत्रादौय
 मस्वरूपायैमहिष्यैनमइतिनत्वाप्रार्थयेत् ॥ महिषीब्रह्मपुत्रीचलक्ष्मीरूपेणसंस्थिता ॥ प्रा
 र्थितासिमयादेवियममार्गंनिवारयेति ॥ तथा ॥ महिषीयमरूपात्वंविश्वामित्रविनिर्मिते ॥ पू
 जिताहरमेपापंसर्वदानफलप्रदे ॥ यथाशक्रस्याप्सरसोरूपेणमहिषीतथा ॥ सर्वभाग्यप्रदेदे

विदीर्घशृंगिनमोस्तुते ॥ इति ॥ अद्येत्यादि० ममदीर्घायुष्यैहिकामुष्मिकयज्ञयाजित्वापि
तृतारणात्यंतशुभविंशतिधेनुदानसमफलावातिसर्वदोत्तमफलपुत्रपौत्रबहुत्वसूर्यलोकनिवासमहा
राज्यावातिकामश्च ममसर्वारिष्टनिवारणार्थं शनैश्चरजनितपीडाशांत्यर्थम् इमां महिषीं सा
लंकृतारक्तमाल्यवस्त्रावृतांस्वर्णशृंगीं रौप्यसुरां ताम्रदोहांहैमतिलकांसप्तधान्ययुतांघंटाभर
णांधेनूपस्करायमदैवत्यांगोत्रायशर्मणेसुपूजितायतुभ्यमहंसंप्रदेदेनममेतिसकुशतिलजलंतद्वस्ते
दद्यात् ॥ विप्रोदेवस्यत्वेतिपठन् पृष्ठदेशंस्पृष्ट्वास्वस्तीतिप्रतिगृह्यथशाखांकामस्तुतिं
पठेत् ॥ दातातु ॥ इंद्रादिलोकपालानांयाराज्यमहिषीशुभा ॥ महिषीदानमाहात्म्यात्सा
स्तुमेसर्वकामदा ॥ धर्मराजस्यसाहाय्येयस्याः पुत्रः प्रतिष्ठितः ॥ महिषासुरस्यज
ननीयासास्तुवरदामम इति ॥ दत्त्वाप्रदक्षिणीकृत्यब्राह्मणेतांपयस्विनीम् इति ॥ दक्षिणा
तुदशपंचत्रयः सुवर्णाः एकोवासुवर्णः अतिनिकृष्टोज्ञेयः ॥ ततोभूयसींदक्षिणांदत्त्वाकर्म
श्वरार्पणंकुर्यात् ॥ हेमाद्रौभविष्यपुराणे ॥ अनेनविधिनादत्त्वामहिषींद्विजपुंगवे ॥ सर्वा
न्कामानवाप्नोतिइहलोकेपरत्रचइति ॥ ब्राह्मणः सर्वकामस्तु क्षत्रियोजयकाम्यया ॥ धनका
मस्तुवैश्योवैशूद्रोभिलषितानियात् ॥ महिषदानमप्येवमेवज्ञेयम् ॥ इतिमहिषीदानम् ॥

अथमेषीदानम् ॥ भविष्ये ॥ शृणुपार्थपरंदानंसर्वकल्मषनाशनम् ॥ यदत्त्वाविविधंपापंसद्योवि
 लयमृच्छति ॥ अयनेविषुवेग्रहणद्वयेदुःस्वप्नदर्शने ॥ चित्तवित्तानुसारेकालेतीर्थेगृहेवाकार्य
 म् ॥ शंकरं ब्रह्माणं विष्णुं गौरीं गायत्रीं श्रीसहितां यथाशक्तिसुवर्णप्रतिमां कृत्वा शच्यास
 हेंद्रं ग्रहलोकपालांश्च कृत्वा संपूज्य तत्पाश्चिमतः स्वगृह्येणाग्निं प्रतिष्ठाप्य स्थापितदेवतामंत्रै
 स्तिलाज्यैरष्टोत्तरशतमष्टाविंशतिरष्टाष्टसंख्याकाहुतीर्वाहुत्वा ततो मेषीं द्विजं च वस्त्रालंकारादिभिर्य
 थाविभवं संपूज्य ॥ अद्येत्यादि० सर्वपापक्षयदुःस्वप्नसूचितारिष्टविनाशपुत्रपौत्रधनकी
 र्तीयशः कामइमां मेषीं सुवर्णतिलकाद्यं कितां कौशेयपरिधानांसप्तधान्यसमायुक्तां पुष्पोपहारांसंमुख
 स्थापितलवणां ब्रह्मविष्णुशिवादिप्रतिमायुक्तामुक्तोपस्करांगोत्राय शर्मणे सुपूजिता
 यतुभ्यमहंसंप्रददेन ममेति दत्त्वा सुवर्णदक्षिणां दद्यात् ॥ मंत्रस्तु ॥ वाङ्मनः कायजनितं यत्किं
 चिन्मम दुष्कृतम् ॥ तत्सर्वं विलयं यातु त्वद्दानेनोपसंचितम् इति ॥ प्रतिमास्थापनं तिलकुंभे
 मेषीं प्रत्यक्षां सुवर्णनिर्मितां वा ॥ विप्रो देवस्य त्वेति शृंगे प्रतिगृह्य यथाशाखं कामस्तुतिं पठेत् ॥
 प्रतिग्रहीतृविप्रसंभाषणं मुखावलोकनं च वर्जयेत् ॥ भविष्ये ॥ शतेन कारयेत्तांतु सुवर्णस्य प्र
 यत्नतः ॥ यथाशक्त्याथवा कुर्याद्विद्वत्शाम्यं न कारयेत् ॥ इति मेषीदानम् ॥ ॥ अथ अजादानम् ॥

सुमंतुः अजापालमहीपालोद्भजादानैर्दिवंगतः ॥ ॥ अयनेविषुवेचैवयुगादौग्रहणेषुच ॥ अ
 मावास्यामजादानंपौर्णमास्यांचशस्यते ॥ विधितस्यप्रवक्ष्यामिविश्वामित्रेणनिर्मितम् ॥ अ
 जांविप्रंचयथाविभवंस्रालंकारादिभिः संपूज्य ॥ अद्येत्यादि० इमाम् अजांसप्तधान्योपरि
 स्थितां वस्त्रमाल्योपशोभितां वज्रनेत्राहेमशृंगीताम्रपृष्ठारौप्यपादांसदोहनपात्रांसपुत्रांत्वाष्ट्र
 देवतांगोत्रायशमणेतुभ्यमंहंसप्रददेनममेति ॥ कुक्षौतिलोदकंदत्वादद्यात् ॥ मंत्रस्त ॥ मंत्र
 वासेअजेश्लक्षणेयज्ञसंपत्करे शुभे ॥ सदात्वंदहमेपापंजन्मांतरशतैःकृतम् इति ॥ तथा । त्वं
 पूर्वब्रह्मणासृष्टापावित्राकामदापरा ॥ त्वत्प्रसूतौस्थितायज्ञास्तस्माच्छांतिंप्रयच्छमे ॥ देव
 स्यत्वेतिशृंगेप्रतिग्रहः ॥ ततःसुवर्णंदक्षिणांदद्यात् ॥ इत्यजादानम् ॥ अथवृषदानम् ॥ अयनेवि
 षुवेचैवयुगादौग्रहणेषुच ॥ अमायांचप्रदातव्यंवृषदानंजगुर्बुधाः ॥ अद्येत्यादिपूर्ववत् ॥ दान
 मंत्रस्तु ॥ धर्मस्त्वंवृषरूपेणजगदानंदकारकः ॥ अष्टमूर्तेरधिष्ठानमतः शांतिंप्रयच्छमे ॥ इ
 ति वृषदानम् ॥ अथमंदाग्निहरंमेषदानम् ॥ बौधायनः ॥ अग्नेर्मंदांभवेद्यस्ययस्त्रेताग्नेर्विनाश
 कः ॥ वक्ष्यामितत्प्रतीकारंयथोक्तंब्रह्मणापुरा ॥ पलार्धेनतदर्धेनतदर्धार्धेनवापुनः ॥ राजतं
 कारयेत्सौम्यमग्नेर्वाहनमुत्तमम् ॥ सौवर्णाश्चसुराः कार्याः श्वेतवस्त्रेणवेष्टयेत् ॥ तत्रश्वेतपुष्पं

दा०

४६

चं०

श्वेतगंधमधूत्कटंधूपदद्यात् ॥ द्रोणद्वयतंडुलराशौस्थितं पूजयेत् ॥ मेषादाग्नेय्यांदिशिसमि
 दाज्यतिलैर्होमः कार्यः ॥ अथास्यप्रयोगः ॥ पुण्यकालेअद्येत्यादि० ममपूर्वकर्मविपाकोत्थ
 त्रेताग्निनाशजनिताग्निमांघनिरासक्षिप्रजाठराग्निप्रबलत्वासिद्ध्यायुरारोग्यतासिद्धर्थं मेषदानं करि
 ष्ये ॥ इतिसंकल्प्य मेषप्रतिमां मेषं वा प्रत्यक्षं संस्थाप्य आग्नेय्यांस्वगृह्योक्तविधिनाग्निप्रतिष्ठा
 प्यान्वाधाय त्रिरग्निप्रक्रमेण समिदाज्यतिलैरष्टोत्तरशताष्टाविंशत्यष्टाष्टसंख्यया वा जुहुयात् ॥
 एतैर्मन्त्रैः समिदाज्यघृताक्ततिलाहुतिभिः ॐ अग्निर्मूर्धादि० तिस्वाहा अग्नयइ० ॥ १ ॥ ॐ
 अग्नेनयसुपथा० स्वाहा अग्नयइ० ॥ २ ॥ ॐ अग्निना अग्निः० स्यः स्वाहा अग्नय० ॥ ३ ॥ इति
 त्रिभिर्मन्त्रैर्विवक्षितसंख्यया ॥ समिदाज्यतिलैर्हुत्वा स्विष्टकृदादिप्रणीताविमोकांतं कृत्वा कुंभो
 दकैर्यजमानोभिषिचेदतेर्मन्त्रैः बौधायनः ॥ आपोहिष्ठेत्यपिऽयृचाहिरण्येतिऽयृचेन च ॥ पव
 मानानुवाकेन मार्जयेद्द्रोगिणं ततः ॥ शन्नौवातानुवाकेन शांतिं चापि प्रकल्पयेत् ॥ तस्मै हुतवते
 रोगा प्राड्मुखाय ह्युदङ्मुखः ॥ सदाक्षिणं पूजिताय दत्त्वा वाहनमुत्तमम् इति ॥ इमं सोपस्करमेषं
 प्रत्यक्षं राजतं वा वरुणदेवतं संकल्पोक्तफलसिद्धयर्थं तुभ्यमहं संप्रददेन ममेनिदत्त्वा प्रार्थयेत् ॥
 बौधायनः ॥ देवानां यो मुखं हव्यवाहनः सर्वप्रजितः ॥ तस्य त्वं वाहनं पज्यं देवेशं देर्मदधिभिः ॥

४६

आग्नेमाद्यपूर्वकमावपाकात्थतुयन्मम ॥ तत्सर्वनाशयक्षिप्रजाठराग्निप्रवर्द्धय इति ॥ विप्रस्तु
शृंगे देवस्यत्वेतिप्रतिगृह्ययथाशाखंकामस्तुतिंपठेत् ॥ ततः सुवर्णदक्षिणादत्त्वायथाशक्तिभू
यसीदक्षिणादत्त्वाब्राह्मणांश्चभोजयित्वासुहृद्युतोभुंजीतेति ॥ इतिमंदाग्निहरंमेषदानम् ॥ ॥ अथ
दशाचलदानानि ॥ मात्स्ये ॥ प्रथमोधान्यशैलः स्याद्वितीयोलवणाचलः ॥ गुडाचल
स्तृतीयः स्याच्चतुर्थोहेमपर्वतः ॥ तिलशैलः पंचमः स्यात्षष्ठःकार्पासपर्वतः ॥ सप्तमो
वृतशैलः स्यादष्टमोरत्नपर्वतः ॥ नवमोराजतः शैलोदशमः शर्कराचलइति ॥ कालमाह
मात्स्ये ॥ अयनेविषुवेचैवव्यतीपातेदिनक्षये शुक्लपक्षेतृतीयायामुपरागेशशिक्षये ॥ वि
वाहोत्सवयज्ञेषुद्वादश्यामथवापुनः ॥ शुक्लायांपंचदश्यांवापुण्यर्क्षेवाविधानतः ॥ धान्यशै
लादयोदेयायथाश्रद्धंविधानतः ॥ तीर्थेवायतनेवापिगोष्ठेवाथगवांमणे ॥ तत्रचतुरस्रंद्वादशह
स्तंमंडपमुदङ्मुखंप्राङ्मुखंवाप्राच्यामुदीच्यांवाएकमेवद्वारंनचत्वारि तोरणमप्येकमेव ॥ मं
डलंगोमयेनोपलिप्यकुशानास्तीर्य तन्मध्येपर्वतंकुर्याद्विष्कंभैः पर्वतैर्युतम् ॥ धान्यद्रोणसह
स्रेणभवेद्गिरिरिहोत्तमः ॥ मध्यमः पंचशतिकः कनिष्ठःस्यान्निभिःशतैः ॥ मेरुर्ब्रीहिमयोमहान्
मध्येतदुपरिमंदारपारिजातककल्पवृक्षादयोहेममयास्त्रयः मध्येकल्पतरुर्मंदारपारिजातौद

क्षिणोत्तरयोः पूर्वपश्चिमयोर्हरिचंदनसंतानौ मुक्ताफलवज्रगोमेदकपुष्परागगारुत्मतनीलरत्न
 वैदूर्यसरोजरागरत्नानिद्वंद्वशःपूर्वादिदिगवस्थितरजतशृंगेषुचतुर्षुनिवेश्यानि ॥ मंदारः श्री
 खंडखंडैरभितः प्रवाललतान्वितः शुक्तिशिलातलः स्यात् ॥ शर्कराचलेतुहरिचंदनसंतानौ
 आवश्यकौ । तत्रपूर्वादिदिक्षुब्रह्मविष्णुरुद्रसूर्यप्रतिमाः ॥ पक्षिसंघान्मुनिसंघांश्चहैमान्प्रागा
 दिदिक्चतुष्टयेक्रमेण ॥ पूर्वोक्तमुक्ताफलहीरकैर्गोमेदपुष्परागैर्मरकतनीलैर्वैदूर्यपद्मरागैः समसं
 ख्याकैर्भूषितंरौप्यशृंगचतुष्कंतद्वहिर्दिगष्टकेरौप्यमिंद्रादिलोकपालप्रतिमाष्टकं समंताच्छीखंडैर्ल
 तानांस्थानेप्रवालशिलानांशक्तीः प्रागादिषुमेघानांश्वेतपीतकर्बुररक्तवस्त्राणि वंशानामिक्षू
 न्जलस्यघृतंगंधपुष्पनानाफलानिचपरितः संस्थाप्यपंचवर्णवितानकंचोपरिबध्नीयात् ॥ ततो
 यवैर्मरोः षोडशांशेनप्राच्यांमंदारंतदुपरिनररूपंगणत्रयंकदंबंचसौवर्णकदंबमूलेहैमःकामदेवः
 अरुणोदसरःस्थानेदुग्धपूर्णरौप्यपात्रं रौप्यंचैत्ररथाख्यंवनंगंधपुष्पफलवस्त्राणिचस्थापयेत् ॥
 याम्येमेरुषोडशांशेनगोधूममयंगंधमादनंतदुपरिसौवर्णजम्बूवृक्षंतन्मूलेसौवर्णमुदङ्मुखंधनदंमा
 नससरःस्थानेसघृतंरौप्यपात्रंरौप्यंगंधर्वाख्यवनंनानाफलवस्त्रमाख्यानिचस्थापयेत् ॥ पश्चिमेमेरु
 षोडशांशतिलमयंविपुलाख्यंपर्वतंतदुपरिसौवर्णपिप्पलं तन्मूलेप्राङ्मुखींसौवर्णहंसप्रतिमांसि

तोदसरःस्थानेदाधपूर्णैरौप्यपात्रैरौप्यवभ्राजवनं वस्त्रफलमाल्यानिचस्थापयेत् ॥ उत्तरमेरु
षोडशांशमितमाषैः सुपार्श्वपर्वतंतदुपरिसौवर्णवटंतन्मूलेदक्षिणाभिमुखीं सवत्सांसुवर्णधेनुं भ
द्रसरःस्थाने मधुपूर्णैरौप्यपात्रं रौप्यं सावित्रं वनं वस्त्रफलमाल्यानिचस्थापयेत् ॥ एवं वक्ष्यमाण
पर्वतेष्वपि मेरुद्रव्यचतुर्थीशेनलवणादिद्रव्येण प्रागादिषु विष्कंभपर्वताज्ञेयाः ॥ तत्राचार्य्यस्त्वे
कऋत्विजश्चत्वारः ॥ प्राच्यामेकमेवकुंडामितितत्रैव जुहुयुः ॥ अथ यजमानः कृतनित्यक्रियः पु
ण्यकाले अद्येत्यादि० अप्सरो गंधर्वयुतविमानकरणकस्वर्गलोकगमनसाग्रमन्वंतरकालदेवलो
कनिवासोत्तरभूलोकराजराजत्वकामईश्वरप्रीतिकामोवाश्वोधान्यपर्वतदानं करिष्ये इति संक
ल्प्य तदंगत्वेन गणेशपूजननां दीश्राद्धानि च कृत्वा आचार्यमृत्विजश्च वृत्त्वामधुपर्कादिना संपूज्य
मंडपपूजनाद्याचार्यनियोगांतं कुर्यात् ॥ तत आचार्यो नवग्रहस्थापनादिकुंडसमीपस्थितकल
शस्थापनांतं कुर्यात् ॥ अथ ऋत्विजः प्राक्कुंडे ग्रहादिद्वात्रिंशदेवताभ्यस्तत्तन्मंत्रैर्घृताक्तातिलैः
पृथक् यवघृताभ्यां कुशैश्चेति त्रिभिः साधनैः प्रत्येकमष्टवारं हुत्वा दशलोकपालेभ्योऽष्टवसुभ्यः
एकादशरुद्रेभ्यो द्वादशादित्येभ्यश्च प्रत्येकमष्टाष्टसंख्यया समिच्चर्वाज्याहुतिभिर्जुहुयुः ॥ ततः
पुरुषसूक्तेन ब्रह्मविष्णुरुद्रेभ्यः समितिलैर्वासूर्यकामदेवधनदहंसकामधेनुभ्यस्तिलैर्घृतेन वा अ

दा०

४७

ष्टोत्तरशतं जुहुयुः ॥ ततश्चतुष्पंचाशदेवताभ्यास्तिलैर्घृतेन च ॥ ततो यजमानो मेरुमवरुह्य पूजयेत् ॥
 तत्र मंत्रः ॥ त्वंसर्वदेवगणधामनिधिर्विरुद्धमस्मद्गृहेष्वमरपर्वतनाशयाशु ॥ क्षेमं विधत्स्व कुरु
 शांतिमनुत्तमानः संपूजितः परमपाहिसनातनस्त्वम् ॥ त्वमेव भगवानीशो ब्रह्मा विष्णुर्दिवाकरः
 ॥ मूर्तामूर्तपरं बीजमतः शांतिकुरु प्रभो ॥ यस्मात्त्वं लोकपालानां विश्वमूर्तेश्वरमंदिरम् ॥ रुद्रा
 दित्यवसूनां च ततः शांतिं प्रयच्छ मे ॥ यस्मादशून्यममरैर्नारीभिश्च शिरस्तव ॥ तस्मान्मासु
 द्धराशेषदुःखसंसारसागरात् ॥ मंदरस्य तु ॥ यस्माच्चैत्ररथेन त्वं भद्राश्वप्रमुखेन
 च ॥ शोभसे मंदरक्षिप्रमलं पुष्टिकरो भव ॥ गंधमादनस्य तु ॥ यस्माच्च डामणिर्जंबूद्रीपत्वं
 गंधमादन ॥ गंधर्ववनशोभावानतः कीर्तिर्दृढास्तु मे ॥ विपुलस्य तु ॥ यस्मात्त्वं केतुमालेन वै
 भ्राजेन वनेन च ॥ हिरण्ययाश्वत्थाशिरास्तथा पुष्टिर्दृढास्तु मे ॥ सुपार्श्वस्य तु ॥ उत्तरैः
 कुरुभिर्यस्मात्सावित्रेण वनेन च ॥ सुपार्श्वशोभसे नित्यमतः श्रीरक्षयास्तु मे ॥ ततः सर्वैर्जाग
 रणे कृते प्रातः स्नात्वा कृतनित्यक्रियाः कुंडसमीपस्थकलशजलेन सपरिवारं यजमानमभिषिंचे
 युः ततो यजमानो गृहीतकुसुमो मेरुप्रदक्षिणीकृत्योपतिष्ठेत् ॥ अन्नं ब्रह्मरसः प्रोक्तमन्त्रे प्राणाः
 प्रतिष्ठिताः ॥ अन्नान्द्रवंति भूतानि जगदन्नेन वर्द्धते ॥ अन्नमेव यतो लक्ष्मीरन्नमेव जनार्दनः ॥ धा

चं०

४७

न्यपर्वतरूपेण पाहितस्मान्नमानमः ॥ इत्युपस्थाप्य पुष्पाजालप्राक्षप्य नमस्कृत्य त्रैलोक्येषु
विश्योदङ्मुखेभ्यो गुर्वादिभ्यः क्रमेण गिरीन्दद्यात् ॥ अद्येत्यादि० अप्सरो गंधर्वयुतविमानकर
णकस्वर्गलोकगमनानन्तरं साग्रमन्वंतरशतावधिसमयदेवलोकनिवासोत्तरभूलोकराजराजत्वप्रा
प्तिकाम इमं धान्यमयमेरुं सौवर्णमंदरादिवृक्षपंचकसौवर्णब्रह्मविष्णुरुद्रार्कादिप्रतिमायुक्तं सु
क्ताहीरकादिभूषितरौप्यमयशृंगचतुष्कोपशोभितं रूप्यमयेंद्रादिदशलोकपालप्रतिमायुतरौ
प्यमयनितंबान्वितम् इक्षुवंशमितकंदरदिक्चतुष्टयस्थापितरौप्यपात्रस्थितं घृतोदकप्रस्रवणं
दिक्चतुष्टयस्थापितकर्पूररक्तवस्त्रांबुदधरं नानाफलमाल्यवितानाद्युपस्करणसहितं गोत्रायशर्मणे सा
लंकृताय गुरवे तुभ्यमहं संप्रददेन ममेति दद्यात् चतुर्विंशतिधेनुपक्षे गावोऽष्टौ गुरवे चतस्रश्च तु
ऋत्विग्भ्यः ॥ दशपक्षे तु गुरवे षट् ऋत्विग्भ्यः एकैका ॥ एकधेनुपक्षे गुरवे एकामेव कपिलाम् ॥
ऋत्विग्भ्यः सुवर्णदक्षिणां दद्यादिति मदनरत्नादयः ॥ एवं पूर्वस्थितमंदराख्यं विष्कंभं संप्रतिमं
सोपस्करं गोत्रायशर्मणे ऋत्विजे तुभ्यमहं संप्रददेन ममेति दद्यात् ॥ एवमेव दक्षिणस्थं गोधूममयं गं
धमादनपर्वतं तथा पश्चिमस्थं तिलमयं विपुलाख्यं पर्वतम् ॥ तत उत्तरदिक्स्थं माषमयं सुपाश्वर्यं
पर्वतम् ऋत्विग्भ्यो दद्यात् ॥ लवणाचलादिदानप्रयोगेषु धान्यपदस्थाने लवणादिपदं प्रक्षेप्यम् ॥

दा०

४८

चं०

४८

तत्तत्फलानितुतत्रतत्रवक्ष्यामः ॥ ततोग्रहवेद्यायजमानोदेवताः संपूज्याहितदेवताश्चसंपूज्य
 नमस्कुर्यात् ॥ गुरुस्तासां देवतानां विसर्जनंकुर्यात् ॥ ततोयजमानोमंडपग्रहपीठं प्रतिमो
 पस्करादिसर्वगुरवे सदाक्षिणं प्रतिपाद्यभूयसीं दक्षिणां दत्त्वा प्रमादा० यस्य स्मृत्येति च विष्णुं
 स्मृत्वा कर्मेश्वरार्पणं कृत्वा ब्राह्मणान् भोजयित्वा शिषोगृहीत्वा स्वयं सुहृद्युक्तो भुंजीतेति ॥ इति
 धान्यमेरुपर्वतसाधारणदानप्रयोगः ॥ अथ लवणाचलदानम् ॥ पादौ ॥ उत्तमः षोडशद्रो
 णः कर्तव्यो लवणाचलः ॥ मध्यमः स्यात्तदर्थेन चतुर्भिर्धमः स्मृतः ॥ वित्तहीनो यथाश
 क्त्याद्रोणादूर्ध्वतुकारयेत् ॥ चतुर्थीशेन विष्कंभपर्वतान्कारयेत्पृथक् ॥ अयं न्यायः सर्वविष्कं
 भपर्वतेषु ज्ञेय इति मदनः ॥ विधानंतु पूर्ववत् ॥ हेमतरुल्लोकपालान्कामदेवादीन् पूर्ववत् त
 थैव संपूज्य प्रार्थयेत् ॥ मंत्रास्तु ॥ सौभाग्यरससंभूतो यतोऽयं लवणोरसः ॥ तदात्मकत्वेन
 च मां पाहि पापान्नमोनमः ॥ यस्मादन्नरसाः सर्वे नोत्कृष्टालवणं विना ॥ प्रियं च शिवयोर्नित्यं त
 स्माच्छांतिं प्रयच्छ मे ॥ विद्युद्देहसमुद्भूतं यस्मादारोग्यवर्धनम् ॥ तस्मात्पर्वतरूपेण पाहिसंसार
 सागरात् ॥ अद्येत्यादि० कल्पपर्यन्तं सुमालोकप्राप्त्यनंतरं परमगतिप्राप्तिकाम ईश्वरप्राप्तिका
 मोवालवणाचलदानं करिष्ये इति संकल्पः ॥ अयमेव विशेषोऽन्यत्सर्वपर्ववत् ॥ इति लवणा

चलदानम् ॥ अथगुडाचलदानं पात्रे ॥ अथातःसंप्रक्ष्यामिगुडपर्वतमुत्तमम् ॥ यत्प्रदानात्ततः
स्वर्गप्राप्नोतिसुरपूजितम् ॥ उत्तमोदशभिर्भारैर्मध्यमः पंचभिर्मतः ॥ त्रिभिर्भारैः कनिष्ठः स्यात्त
दर्धेनाल्पवित्तवान् ॥ तुलास्त्रियांपलशतंभारः स्याद्विंशतिस्तुला इत्यमरः ॥ विधिस्तु पूर्ववत् ॥
प्रार्थनामंत्रास्तु ॥ यथादेवेषुविश्वात्माप्रवरश्चजनार्दनः ॥ सामवेदस्तुवेदानां महादेवस्तुयोगिनाम् ॥
प्रणवः सर्वमंत्राणानारीणांपार्वतीयथा ॥ तथारसानांप्रवरः सदैवेश्वरसोमतः ॥ ममतस्मात्परांल
क्ष्मींददस्वगुडसर्वदा ॥ यस्मात्सौभाग्यदायिन्याभ्रातात्वंगुडपर्वत ॥ निवासश्चापिपार्वत्यास्त
स्मान्मांपाहिसर्वदा ॥ दानवाक्यंतु ॥ अद्येत्यादि० सकलपापक्षयोत्तरगंधर्वपूज्यमानत्वपूर्वकक
ल्पशतावधिगौरीलोकप्राप्त्यनंतरं सपत्नापराजितायुरारोग्यपूर्वकसप्तद्वीपाधिपतित्वकामईश्वरप्री
तिकामोवेतिसंकल्पेदानेचविशेषोन्यत्सर्वपूर्ववदिति ॥ इतिगुडाचलदानम् ॥ ॥ अथसुवर्णाचलदा
नम् ॥ पात्रे ॥ उत्तमः पलसाहस्रोमध्यमःपंचभिःशतैः ॥ तदर्धेनाधमस्तद्वदल्पवित्तोऽपिशक्ति
तः ॥ अल्पवित्तःपलादूर्ध्वं कुर्यादिति ॥ धान्यपर्वतवद्विधानम् ॥ पर्वतं संपूज्यप्रार्थयेत् ॥ मंत्रौ
तु ॥ नमस्तेब्रह्मगभार्यब्रह्मबीजायवैनमः ॥ यस्मादनंतफलदस्तस्मात्पाहिशिलोच्चय ॥ यस्मा
दग्नेरपत्यंत्वंयस्मात्तेजोजगत्पतेः ॥ हेमपर्वतरूपेण तस्मात्पाहिसदामम ॥ इति दानवाक्यम् ॥

अद्येत्यादि० सकलपापक्षयोत्तरशतकल्पावधिआनंदकारकब्रह्मलोकभोगानंतरपरमपदप्राप्तिका
मइतिसंकल्पेदानवाक्येचविशेषः॥ अत्रसर्वगुर्वादिभ्यएवदेयम् ॥ तदल्पद्रव्यविषयम् ॥ बहुद्रव्येषु
तुलापुरुषदानवदर्द्धचतुर्थांशंवागुरवेदत्वाऽन्यद्विप्रेभ्योदेयमितिहेमाद्रिः ॥ इतिसुवर्णाचलदान
म् ॥ ॥ अथतिलाचलदानम् ॥ पाद्मे ॥ उत्तमोदशभिर्द्रोणैः पंचभिर्मध्यमोमतः ॥ त्रिभिः कनिष्ठोराजं
द्रतिलशैलः प्रकीर्तितः ॥ इति ॥ वृक्षविष्कंभादितुसर्वपूर्ववत् ॥ मंत्रास्तु ॥ यस्मान्मधुवनेविष्णो
र्देहस्वेदसमुद्भवाः ॥ तिलाः कुशाश्चमाषाश्चतस्माच्छत्रोभवत्विह ॥ हव्यकव्येषुयस्माच्चतिलैरेवा
भिरक्षणम् ॥ भवादुद्धरशैलेन्द्रतिलाचलनमोस्तुते ॥ दानवाक्यंतु ॥ अद्येत्यादि० सकलपापक्षय
दीर्घायुष्यपुत्रपौत्रसमन्वितभोगानंतरपितृदेवगंधर्वलोकपूज्यमानत्वपूर्वकद्युलोकगमनानंतरमक्ष
य्यवैष्णवपदप्राप्तिकामइतिसंकल्पेदानवाक्येचविशेषोन्यत्सर्वपूर्ववत् ॥ इतितिलाचलदानम् ॥ ॥
अथाद्धौदयव्रतेतिलपर्वतदानम् ॥ स्कांदे ॥ पूर्वाह्नेसंगमेस्नात्वाशुचिर्भूत्वासमाहितः ॥ सर्वपा
पविशुद्धयर्थंनियमस्थोभवेन्नरः ॥ नियममंत्रस्तु ॥ त्रिदैवत्यव्रतं देवाः करिष्येभुक्तिमुक्तिदम् ॥
भवंतुसन्निधौमेऽद्यत्रयोदेवास्त्रयोग्रयः ॥ इति ॥ तथा ॥ ब्रह्मविष्णुमहेशानांसौवर्ण्यः पलसंख्य
या ॥ प्रतिमास्तुप्रकर्तव्यास्तदर्धेनद्विजोत्तम ॥ साग्रंशतत्रयंशंभोर्द्रोणानांतिलपर्वतः ॥ कर्तव्यः

पर्वतोविष्णोर्ब्रह्मणः पूर्वसंख्यया ॥ शय्यात्रयंततः कुर्यादुपस्कारसमन्वितम् ॥ संपूज्यविप्रवर्ये
भ्योदत्त्वाप्सितमवाप्नुयात् ॥ इति ॥ अथास्यदानप्रयोगः ॥ यजमानः कृतनित्यक्रियः पुण्यका
लेतीर्थादौस्नात्वाचम्य अद्येत्यादि० ममेप्सितफलावाप्तये मेरुदानसमफलावाप्तये वाद्धोदयेतिलप
र्वतदानं करिष्ये । इतिसंकल्पः ॥ वेदपारगान्ब्राह्मणान् वृत्वायथाविभवं वस्त्रालंकारादिभिः संपूज्य
ततस्तिलपर्वते ब्रह्मादीनां प्रतिमाः स्वर्णमय्यः संस्थाप्य षोडशोपचारैः संपूज्य ब्रह्मादीनामंगपूजां कु
र्यात् ॥ तद्यथा ॥ नमो विश्वसृजे तुभ्यं सत्याय परमात्मने ॥ देवाय देवपतये यज्ञानां पतये नमः ॥ ॐ ब्रह्म
णे नमः पादौ पूजयामि इत्यक्षतगंधपुष्पाणि च प्रक्षिपेत् ॥ ॐ हिरण्यगर्भाय नमः ऊरूपूज० ॐ
परमात्मने० जानुनीपू० ॐ वेधसे नमः जंघेपू० ॐ पद्मोद्भवाय० गुह्यं पूज० ॐ हंसवाहना०
कटीपू० ॐ शतानंदाय० वक्षःपू० ॐ सावित्रीपतये नमः बाहूपू० ॐ ऋग्वेदाय० पूर्ववक्त्रं पू०
ॐ यजुर्वेदाय० दक्षिणवक्त्रं पू० ॐ सामवेदाय० पश्चिमवक्त्रं पू० ॐ अथर्ववेदाय० उत्तरवक्त्रं पू०
ॐ चतुर्वक्त्राय० वक्त्राणि पू० ॐ हंसाय० नेत्राणि पू० ॐ कमलासनाय० शिरांसि पू० ॐ लोके
शाय० सर्वांगपू० ॥ ततो लोकपालान् परितस्तत्तन्मंत्रैः पूजयेत् ॥ ततो विष्ण्वंगपूजा ॥ हिरण्यरूप
पुरुषप्रधानाव्यक्तरूपधृक् ॥ प्रसीद सुखानंतपूजां स्वीकुरु मत्कृताम् ॥ इति प्रार्थ्य पूजयेत् ॥ ॐ अनं

दा०

६०

चं६

ताय० पादौपू० ॐ विश्वरूपवते० ऊरूपू० ॐ मुकुंदाय० जानुनीपू० ॐ गोविंदाय० जंघेपू०
 ॐ प्रद्युम्नाय० गुह्यंपू० ॐ पद्मनाभाय० नाभिपू० ॐ लंबोदराय० उदरंपू० ॐ कौस्तुभवक्षसेन०
 वक्षःपू० ॐ चतुर्भुजाय० बाहूपू० ॐ विश्वमुखाय० मुखंपू० ॐ सहस्रशिरसेन० शिरांसिपू०
 ॐ सर्वेश्वराय० सर्वांगपू० ॥ ततः शिवांगपूजा ॥ आदित्यचंद्रनयनदिग्वासोदैत्यसूदन ॥ पूजां
 दत्तामयाभक्त्यागृहाणकरुणाकर इति ॥ तथा ॥ महेश्वरमहेशाननमस्तेत्रिपुरांतक ॥ जीमूतकेशा
 यनमोनमस्तेवृषभध्वजेति ॥ आद्यमंत्रेणसंप्रार्थ्य द्वितीयेननत्वापूजयेत् ॥ ॐ ईशाना० पादौ
 पू० ॐ शंकराय० ऊरूपू० ॐ उमाकांताय० गुह्यंपू० ॐ नीललोहिताय० नाभिपू० ॐ कृत्ति
 वाससे० उदरंपू० ॐ नागयज्ञोपवीतिने० बाहूपू० ॐ पंचवक्राय० वक्राणिपू० ॐ त्रिलोचनाय०
 नेत्राणिपू० ॐ रुद्राय० शिरःपू० ॐ विश्वेश्वराय० सर्वांगपू० ॥ इत्यंगपूजा ॥ ततः पंचामृता
 द्युपचाराः ॥ पीठत्रयेकमंडलुं श्वेतवस्त्रयुगं ब्रह्मणे पीतांबरद्वयं विष्णवे लोहितवस्त्रयुगं शंकराय क
 मलैस्तुलसीपत्रैर्विल्वपत्रैश्चक्रमेण संपूज्य ॥ ततो ब्रह्मविष्णुशिवानां नाममंत्रेण क्रमेणाष्टोत्तरशतं ति
 लैर्घृताक्तैर्हुत्वा गामेकांदद्यात् ॥ ततस्तिलपर्वतं प्रतिमात्रयं शय्यात्रयं च दद्यात् ॥ संकल्पोक्तफलं सं
 कीर्त्य गोत्राय शर्मणे सुपूजिताय तुभ्यमहं संप्रददेनममेति ॥ मंत्रौत ॥ यस्मान्मध्ववने विष्णोर्देह

६०

स्वेदसमुद्रवाः ॥ तिलाः कुशाश्चमाषाश्च तस्माच्छनोभवत्विह ॥ हव्यकव्येषुयस्माच्चतिलैरेवा
भिरक्षणम् ॥ भवादुद्धरशैलेंद्रतिलाचलनमोस्तुते ॥ अन्यत्सर्वतिलाचलदानवत्कुर्यात् ॥ यत्किं
चिदीयतेदानंमेरुतुल्यंतुतद्भवेत् ॥ इति ॥ तथाचात्रदानविशेषोनिर्णयामृते स्कांदे ॥ चतुःषष्टिपलं
मुख्यममंत्रंतत्रकारयेत् ॥ तत्रअर्धोदये ॥ चत्वारिंशत्पलंवापिपंचविंशतिमेववा ॥ तत्तुकांस्यमय
मुक्तंतत्रैव ॥ एवंसुघटितंकार्यंकांस्यभाजनमुत्तमम् इति ॥ स्कांदे ॥ निधायपायसंतत्रपद्ममष्टदलं
लिखेत् ॥ पद्मस्वकर्णिकायांतुकर्षमात्रंसुवर्णकम् ॥ तदभावेतदर्थंवातदर्थंवापिकारयेत् ॥ कृत्वातुतंडु
लैः शुक्लैः पद्ममष्टदलंभुवि ॥ अमंत्रंस्थापयेत्तत्रब्रह्मविष्णुशिवात्मकम् ॥ तेषांपूजाततः कार्याश्वेत
माल्यैस्तुशोभनैः ॥ वस्त्रादिभिरलंकृत्यब्राह्मणायनिवेदयेत् इति ॥ अद्येत्यादि० ससमुद्रसमग्रस
म्यक्पृथ्वीदानसमफलावाप्तिकामोगोत्रायशर्मणैःसालंकृतायइदंपायसपूरितंकांस्यपात्रम्अष्टदलप
द्मस्थितंससुवर्णवस्त्रादिभिरलंकृतंब्रह्मविष्णुशिवात्मकंविष्णुदैवत्यंतुभ्यमहंसंप्रददेनममेति ॥ मंत्र
स्तु ॥ सुवर्णपायसामंत्रंयस्मादेतत्रयीमयम् ॥ आवयोस्तारकंयस्मात्तद्ब्रह्महाणद्विजोत्तमेति ॥ कां
स्यपात्रदानफलमुक्तंस्कांदे ॥ समुद्रमेखलांपृथ्वींसम्यग्दातुश्चयत्फलम् ॥ तत्फलंलभतेमर्त्यःकृत्वा
दानममंत्रकम् इति ॥ अमंत्रपात्रम् ॥ इत्यर्धोदयेतिलाचलदानंकांस्यपात्रदानंच ॥ अथकार्पासा

दा०

५१

चलदानम् ॥ कार्पासपर्वतस्तद्वद्विंशद्भारैरिहोदितः ॥ दशभिर्मध्यमः प्रोक्तः कनिष्ठः पंचभिः स्मृ-
 तः ॥ अल्पधनोभारैरेकेनवाकुर्यात् ॥ विधिस्तुधान्यपर्वतवत् ॥ दानंतुप्रभातायांशर्वर्याम् अरुणो-
 दयेमूर्योदयात्प्राक्नाडिकाचतुष्टयमध्ये इत्यर्थः ॥ अद्येत्यादि० सकलपापक्षयोत्तराकल्परुद्रलो-
 कनिवासानंतरंभूलोकराज्यकामइतिसंकल्पेदानवाक्येचवदेत् ॥ मंत्रस्तु ॥ त्वमेवावरणंयस्माल्लो-
 कानामिहसर्वदा॥कार्पासाचलतस्मात्त्वमघौघध्वंसनोभवेति॥इतिकार्पासाचलदानम्॥॥अथघृता-
 चलदानं पात्रे ॥ विंशत्याघृतकुंभानामुत्तमःस्याद्घृताचलः ॥ मध्यमस्तुतदर्धेनतदर्धेनाधमः
 स्मृतइति ॥ अल्पवित्तस्तुद्वाभ्यांवापिकुर्वीतेति ॥ विष्कंभादिपर्वताश्चतुर्थांशेनकार्याः ॥ कुंभः
 पलसहस्रात्मकइत्युक्तं दानविवेके ॥ घृतकुंभः पात्रएव ॥ शालितंडुलपूर्णपात्राणिकुंभानामुपरि
 निवेशयेत् । अहतशुक्लवस्त्रैरावेष्टयेत् । इक्षुदंडफलान्वितः । अन्यत्सर्वधान्यपर्वतवद्बोध्यम् । उद-
 यात्प्राक्घटिकाचतुष्टयमध्येदद्यात् ॥ अद्येत्या० सकलपापक्षयपूर्वकहंससारसयुक्तकिंकिणीजा-
 लमाल्यर्कवर्णविमानकरणकशंकरलोकगमनपूर्वकसिद्धचारणविद्याधरार्चितत्वविशिष्टपितृसहि-
 ताभूतसंप्लवविचरणकामइतिसंकल्पेदानवाक्येचवक्तव्यम् ॥ मंत्रौतु ॥ संयोगाद्घृतमुत्पन्नंयस्मा-
 दमृततेजसः ॥ तस्माद्घृताच्चविश्वात्माप्रीयतांममशंकरः ॥ यच्चतेजोमयंब्रह्मघृतेनित्यंप्रतिष्ठितम्॥

धृतपर्वतरूपेणतस्मान्नः पाहिभूधरेति ॥ इतिघृताचलदानम् ॥ ॥ अथरत्नाचलदानं पात्रे ॥
अथातः संप्रवक्ष्यामिरत्नाचलमनुत्तमम् ॥ मुक्ताफलसहस्रेणपर्वतः स्यादिहोत्तमः ॥ मध्यमः पं
चशतिकस्त्रिशताचाधमः स्मृतः ॥ चतुर्थीशेनविष्कंभादयः ॥ वज्रगोमेदैःपूर्वमंदरः । इंद्रनीलैः प
द्मरागयुतैर्दक्षिणेगंधमादनः । वैदूर्यविद्रुमैःपश्चाद्विपुलाचलः । ससौवर्णैःपद्मरागैः सुपार्श्वउत्तरे
इति ॥ दानवाक्यंतु अद्येत्यादि० अनेकजन्मकृतब्रह्महत्यादिपापक्षयोत्तरामरेश्वरपूजितत्वपूर्वक
साग्रकल्पशतावधिविष्णुलोकनिवासानन्तरमायुरारोग्यरूपगुणोपेतसप्तद्वीपाधिपत्यकामइतिसं
कल्पेदानवाक्येचवक्तव्यम् ॥ मंत्रौतु ॥ यथादेवगणाः सर्वैरत्नेष्वेवव्यवस्थिताः ॥ त्वंचरत्नमयो
नित्यमतः पाहिसदाचल ॥ यस्माद्रत्नप्रसादेनवृष्टिंप्रकुरुतेहरिः ॥ रत्नाचलप्रसादेनतस्मान्नः पा
हिपर्वत इति ॥ अन्यत्सर्वधान्यपर्वतवत् ॥ इतिरत्नाचलदानम् ॥ ॥ अथरौप्याचलदानम् ॥ पा
त्रे ॥ दशभिः पलसाहस्रैरुत्तमोरजताचलः ॥ पंचभिर्मध्यमः प्रोक्तस्तदर्थेनाधमः स्मृतः ॥ अ
त्यशक्तौर्विशतिपलादूर्ध्वंकुर्यात् ॥ विष्कंभादयस्तुतुरीयांशेनेति ॥ अन्यत्सर्वधान्यपर्वतवत् ॥ दान
वाक्यंतु अद्येत्यादि० सकलपापक्षयपूर्वकदशसाहस्रगोदानसमफलावाप्तिपूर्वकगंधर्वाप्सरोगणपू
ज्यमानत्वविशिष्टवैभवेनयावदाभूतसंप्लवसोमलोकनिवासकामइतिसंकल्पेदानवाक्येचवक्तव्यम्

॥ मंत्रस्तु ॥ पितृणां वल्लभं यस्माद्धर्मैर्द्रोः शंकरस्य तु ॥ रजतं पातु तस्मान्नः शोकसंसारसागरात्
 इति ॥ इति रौप्याचलदानम् ॥ ॥ अथ शर्कराचलदानम् ॥ पात्रे ॥ अष्टभिः शर्कराभारैरुत्तमः स्या
 न्महाचलः ॥ चतुर्भिर्मध्यमः प्रोक्तस्तदर्धेनाधमः स्मृतः ॥ भारेण ह्यल्पवित्तोऽपि भारार्द्धेनापि वा पुनः ॥
 चतुर्थीशेन विष्कंभादयः ॥ मंदारापरिजातकल्पवृक्षादयो हैमा एव पूर्वतवत् ॥ पूर्वपश्चिमे हरिचंदन
 संतानौ ॥ प्रत्यङ्मुखः कामदेवो मंदरे ॥ धनद उदङ्मुखो गंधमादने ॥ प्राङ्मुखा वेदमूर्तिर्विपु
 लाचले ॥ हैमी सुपार्श्वे दक्षिणमुखी सुरभिः ॥ अन्यत्सर्वधान्यपर्वतवत् ॥ अद्येत्यादि० सकलपाप
 क्षयानंतरकल्पशतावधिविष्णुलोकनिवासानंतरं सप्तद्वीपाधिपत्योत्तरं जन्मायुतं यावदविच्छिन्नायु
 रारोग्यकाम इति संकल्पेदानवाक्ये च वक्तव्यम् ॥ मंत्रस्तु ॥ आरोग्यामृतसारोऽयं परमः शर्कराचलः ॥
 तन्ममानंदकारी त्वं भवशैलेद्रसर्वदा ॥ अमृतं पिबतां ये तु निपेतुर्भुवि सीकराः ॥ देवानां तत्समुत्थोऽ
 यं पाहिनः शर्कराचल ॥ मनोभवधनुर्मध्यादुद्धूता शर्करायतः ॥ तन्मयोऽसि महाशैलपाहिसंसार
 सागरात् इति ॥ सर्वत्र ब्राह्मणभोजनं शक्त्या कार्यमेव ॥ तदा पूर्वैद्युः कृतो पवासः परेद्युर्दानानंतरं मक्षारल
 वणं भुंजीत ॥ एवं प्रसन्नचित्तो दानं दद्यादिति ॥ इति शर्कराचलदानम् ॥ इति दशाचलदानानि ॥ ॥
 अथ शिखरदानानि ॥ विष्णुधर्मे ॥ गुडेशु वस्त्रलवणधान्यकाजाजिशर्कराः ॥ खर्जूरतंडुलद्राक्षाक्षौ

द्रुमलयजेनच ॥ फलैर्मनोहरैश्चैवशिखराणिप्रदापयेत् ॥ माघेमार्गशीर्षवैशाखेरोहिणीयुतायां
तृतीयायांप्रोष्ठपदशुक्लतृतीयायांचदद्यात् ॥ शिखरप्रमाणंतुआत्मसमप्रमाणंप्रादेशाभ्यधिकंशरी
रार्धप्रमाणंसंप्रादेशंशरीरप्रमाणंवा ॥ अथास्यदानप्रयोगः ॥ उक्तकालेयजमानः कृतनित्यक्रियः
पूर्वाह्णे अद्येत्यादि० दुःखदौर्भाग्याभावपूर्वककल्पकोटिशतत्रयावच्छिन्नगौरीभवननिवासानंतरं
पृथ्वीपतित्वकामः श्वोगुडशिखरदानमहंकरिष्ये इतिसंकल्प्यगणेशपूजनादिनांदिश्राद्धांतंकृत्वा
आचार्यवरणादियथाविभवंवस्त्रालंकारादिभिर्मधुपर्कपूजांतंकृत्वागोमयेनोपलिप्तायांभुविइक्षुपत्रा
ण्यास्तीर्यमूलेद्विहस्तविस्तारमुपरिहस्तमात्रविस्तारम् इक्षुदलमयंकुसूलंकृत्वातदभ्यंतरेरक्तवस्त्रे
णावेष्ट्य गुडादिदेयद्रव्येणापूर्य उपरिइक्षुपत्रकटमास्तीर्य तत्रक्षौमादिवस्त्रोपरिशरदिंदुवर्णाभांचंद्र
मौलिंपद्मासनाक्षसूत्रकमंडलुवरदाभयकराहैर्मांगौरींसशिखरांसूत्रेणावेष्ट्यकुंकुमादिनापूजयेत् ॥
अथांगपूजा ॥ ॐ भवान्यैन० पादौपूज० ॐ कामिन्यैन० जानुनीपू० ॐ कामदेव्यैन० ऊरूपू०
ॐ जगच्छ्रियैन० नाभिपू० ॐ आनंदायैन० हृदयपू० ॐ नंदायै० स्तनौपू० ॐ शस्त्रास्त्रधारिण्यैन०
बाहूपू० ॐ शितिकंठायै० कंठपू० ॐ सुमुखायै० मुखपू० ॐ त्रिलोचनायै० नेत्राणिपू० ॐ
चंद्रशेखरायैन० भालंपू० ॐ ललितायै० शिरःपू० ॐ सर्वात्मिकायै० सर्वांगपू० इत्यंगपूजा ॥

दा०

५३

ततो जलिना पुष्पाण्यादाय प्रदक्षिणीकृत्य पठेत् ॥ यस्मान्निवासः पार्वत्याः शिखरत्वं सुरैर्वृतम् ॥ तस्मान्मां पाहि भगवद्गौरीतिष्ठतिसर्वदा ॥ इति पुष्पांजलिं समर्प्य नमस्कृत्य गीतवाद्यनिर्घोषैर्जागरं कुर्यात् ततः प्रभाते स्नानादिकृतनित्यक्रियः शिखरपश्चिमभागे प्राङ्मुख उपविश्य ॥ अद्येत्यादि० संकल्पोक्त फलं संकीर्त्य इदं गुडशिखरं गौरीप्रतिमा सहितं सोपस्करं गोत्राय शर्मणे तुभ्यमहं संप्रददेन ममेति दद्यात् ॥ ततः सुवर्णदक्षिणां दद्यात् ॥ भूयसींच दत्त्वा ब्राह्मणान्संभोज्य तद्दिने क्षीरं घृतं वा वाग्यतो मुक्त केशस्तूष्णीं प्राश्नीयात् ॥ इक्षुवस्त्रादिशिखरपदस्थाने संकल्पादौ तत्तत्पदं तत्र तत्र वक्तव्यमिति विशेषः ॥ अन्यत्सर्वं पूर्ववदिति ॥ इति गुडशिखरदानम् इति नानाशिखरदानानि ॥ ॥ अथ समस्तपापक्षय करं त्रिशूलदानं कर्मविपाकसारे ॥ श्रुताध्ययनसंपन्नं पावितारमकिंचनम् ॥ ब्राह्मणं दातमाहूय दानार्थं नददाति यः ॥ मनुष्याणां हिंसकश्च जठरे शूलवान् भवेत् ॥ वायुपुराणे ॥ कृष्णपक्षे चतुर्दश्यामष्टम्यां वासिते तरे ॥ कुर्याद्वा दशानिष्केण त्रिशूलं लक्षणान्वितम् ॥ सुवर्णमानं तु । निष्कचतुष्कः सौवर्णिकः षट्पंचाशदधिकशतद्वयपलमूल्यो वा ॥ नाभौ निधाय संपूर्णं तिलानां ताम्रानिर्मितम् ॥ पात्रमाढ्यमानं स्यात् तत्र शूलं न्यसेत् पुनः ॥ ततः शैवपंचाक्षरेण रुद्रप्रकाशकवैदिकमंत्रेण त्रिशूलाय नम इति नाममंत्रेण वा त्रिशूलं संपूज्य हैमं विरूपाक्षं कमलोपरि संपूज्य अघोरेभ्योऽथ० इति मंत्रेण पूजांते प्रणिपत्य ततो विप्रं वृत्वा यथाविभवं वस्त्रालंकारादिभिः संपूज्य अद्येत्यादि० मम बुद्धयबुद्धि

पूर्वककायवाङ्मनः कृतकर्माद्याजन्मार्जितान्यजन्मोपार्जितमनुष्यहिंसनदानार्थाहृतब्राह्मणनि
राकरणजन्योदरशूलजनितपीडापनोदकामः इदंस्वर्णमयत्रिशूलं विरूपाक्षप्रतिमायुतं सोपस्करं
गोत्रायशर्मणैःसुपूजितायतुभ्यमहंसंप्रददेनममेति ॥ मंत्रस्तु ॥ भगवन्भगनेत्रघ्नदक्षयज्ञप्रमर्दन ॥
तवायुधप्रदानेनपापंनश्यतुशंकर ॥ युगांतयेनलोकानांत्वमंतकविनाशनः ॥ विदग्धंयत्स्वपापेन
पापौघंचव्यपोथय ॥ येनदग्धंक्षणाद्धैनत्रिपुरंसुरदुर्जयम् ॥ तेनपाशुपतेनाशुममशूलंविनाशय ॥
यदाबुद्धिकृतंपापंमनोवाक्कायचाक्षुषम् ॥ तत्सर्वक्षयमेवाशुशूलदानप्रभावतः इति ॥ ततःसुवर्णप
रिमितांदक्षिणांदत्त्वाद्विजभोजनसंकल्पंविधायभूयसीदत्त्वाकर्माश्वरार्पणंकुर्यात् ॥ इतित्रिशूल
दानम् ॥ ॥ अथदारिद्र्यहरंकुबेरमूर्तिदानम् ॥ वायवीये ॥ दरिद्रोजायतेमर्त्योदानविघ्नकरोतियः ॥
ऐश्वर्यंजायतेयेनकर्मणातच्छृणुष्व मे ॥ पलायनतदर्थेनचतुर्थीशेनवापुनः ॥ अत्रसार्धमाष
द्वयादारभ्यपंचाशन्माषावाधि वा वितशाठ्यराहित्येनपुष्पकविमानस्थांकुबेरमूर्तिपाश्व
र्योः पद्मशंखाकारयुतांकृत्वाशुभेहि अद्येत्यादि० ममेहजन्मनिपूर्वजन्मनिवादानविघ्नजनित
दारिद्र्यविनाशपूर्वकयथेप्सितधनप्राप्त्यर्थंकुबेरमूर्तिदानंकरिष्ये ॥ इतिसंकल्प्यगोमयोपलिप्तेद्वि
चतुरेकद्रोणतंदुलराशौकुबेरप्रतिमाराजाधिराजेतिसंपूज्य ततआग्नेय्यांस्वगृह्याविधिनाग्निप्रति
ष्ठाप्य समिदाज्यचरुभिः प्रत्येकमष्टोत्तरशतं राजाधिराजायेतिमंत्रेणहुत्वातत्संख्ययाघृताक्त

तिलैर्व्याहृतिभिश्चहुत्वाकुबेरमूर्तिं दद्यात् ॥ अद्येत्यादि० ममेह जन्मनि जन्मांतरे वा कृतदा
नविघ्नजनिततीव्रदारिद्र्यविनाशपूर्वकं यथेप्सितधनप्राप्त्यर्थं च इमांकुबेरमूर्तिपुष्पकविमानस्थ
पार्श्वयोः पद्मशंखाकारयुतांसोपस्करांगोत्रायशर्मणे सुपूजितायतुभ्यमहंसंप्रददेनममेति ॥
मंत्रस्तु ॥ उत्तराशापतेदेवकुबेरनखाहन ॥ पद्मशंखनिधनां त्वंपतिः श्रीकंठवल्लभः ॥ दानवि
घ्नान्मया प्राप्तं दारिद्र्यं मम दुःखदम् ॥ तत्सर्वं तव दानेन पापमाशु विनाशय इति ॥ देयद्रव्यतृतीयांशं चतु
र्थांशं वा सुवर्णं दक्षिणां दद्यादिति विशेषः ॥ ततो ब्राह्मणभोजनं संकल्प्य भूयसीं दक्षिणां दद्यात् ॥ इति
दारिद्र्यहरंकुबेरमूर्तिदानम् ॥ अथ उमामहेश्वरमूर्तिदानम् ॥ भविष्ये ॥ अद्येत्यादि० सशैलवनकान
नसप्तसागरपृथ्वीदानसमफलावाप्तये इमामुमामहेश्वरमूर्तिसालंकृतांसोपस्करांसोपकरणांगोत्राय
शर्मणे तुभ्यमहंसंप्रददेनममेति ॥ मंत्रस्तु ॥ शिवशक्त्यात्मकं यस्माज्जगदेतच्चराचरम् ॥ तव दानेन मे
वश्यापृथिवी स्यात्सुनिश्चला ॥ सुवर्णदक्षिणां दद्यात् ॥ ॥ इति उमामहेश्वरमूर्तिदानम् ॥ अथ लक्ष्मी
नारायणमूर्तिदानम् ॥ स्कांदे संकल्पादिपूर्ववत् ॥ मंत्रस्तु ॥ लक्ष्मीनिवासदेवेशशंखचक्रगदाधर ॥
तव दानात् स्थिरालक्ष्मीर्मद्वेहे स्यात्सदाध्रुवम् ॥ सुवर्णदक्षिणां दद्यात् ॥ इति लक्ष्मीनारायणमूर्तिदान
म् ॥ ॥ अथ हरिहरमूर्तिदानम् ॥ संकल्पादिपूर्ववत् ॥ मंत्रस्तु ॥ शिवो नाम शिवः साक्षात्तथानारायणो
पि च ॥ अस्य दानाद्धरिहरौ प्रसन्नौ स्तांसदामम ॥ इति हरिहरमूर्तिदानम् ॥ ॥ अथ सूर्यमूर्तिदानम् ॥

सूर्यारुणसंवादे ॥ संकल्पादिपूर्ववत् ॥ मंत्रस्तु ॥ ग्रहाणामधिपः सूर्यः पद्महस्तः प्रभाकरः ॥
अस्य दानेन सविता आयुः श्रीशांतिदोस्तु मे ॥ सुवर्णादिदक्षिणां दद्यात् ॥ इति सूर्यमूर्तिदानम् ॥ अथ
गणपतिमूर्तिदानं स्कांदे ॥ यमानमंति ईशाद्या विश्वनाथमुमासुतम् ॥ विघ्नेशरक्षप्रचुरंतु भ्यंदास्या
म्यभीष्टदम् ॥ इति संप्राथम्यं संकल्पादिकृत्वा दद्यात् ॥ मंत्रस्तु ॥ गणनाथो विघ्नहरो गौरीसूनुरभीष्टदः ॥
अस्य दानेन मे शांतिः प्रसन्नोस्तु विनायकः ॥ इति गणेशमूर्तिदानम् ॥ अथ जगदंबिकामूर्तिदानं दे
वीपुराणे ॥ संकल्पादिपूर्ववत् ॥ मंत्रस्तु ॥ आदिमायामहाशक्तिर्विश्वमाता जगन्मयी ॥ दानेनास्याः
प्रसन्नास्तु सर्वदाममशां भवी इति ॥ इति जगदंबिकादानम् ॥ अथ सरस्वतीमूर्तिदानम् ॥ वायवीये ॥
संकल्पादिपूर्ववत् ॥ मंत्रस्तु ॥ वीणापुस्तकसंयुक्ता वाङ्मूर्तिः समलंकृता ॥ गृहाण त्वं द्विजश्रेष्ठ वाक्
सिद्धिस्तु कुले मम इति ॥ इति सरस्वतीमूर्तिदानम् ॥ अथ शालग्रामदानम् ॥ हेमाद्रापौद्धे ॥ शाल
ग्रामशिलाचक्रं यो दद्याद् दानमुत्तमम् ॥ भूचक्रं तेन दत्तं स्यात् स रौलवनकाननम् इति ॥ अद्येत्यादि ॥
सशैलवनकाननभूचक्रदानसमफलकाम इमं शालग्रामं घंटाशंखादिसोपकरणतुलसीपत्राद्यर्चितं
सर्वस्रफलं ताम्रादिपात्रे स्थितं यथाशक्तिसोपस्करं सालंकृतं गोत्राय शर्मणे सालंकृताय तुभ्यमहं संप्रद
देनममेति ॥ मंत्रस्तु ॥ महाकोशनिवासेन चक्राद्यैरुपशोभित ॥ शालग्रामप्रदानेन मम सं
तुमनोरथाः इति ॥ सुवर्णादिदक्षिणा सर्वत्र न रजतम् ॥ एवं संकल्पादिसर्वदेवमूर्तिशिलादानेष्वपि

दा०

५५

चं०

५५

योजनीयम् ॥ मणिः शालग्रामइतिहेमाद्रिणाख्यातम् घोरप्रतिग्रहेषुचगणितमिति ॥ इति
 शालग्रामदानम् ॥ ॥ अथशिवनाभिदानम् ॥ लैंगे ॥ संकल्पादिपूर्ववत् ॥ मंत्रस्तु ॥ शालग्रामशिला
 पुण्याभुक्तिमुक्तिप्रदायिनी ॥ शिवनाभेः प्रदानेनपूर्णाः संतुमनोरथा इति ॥ तथा ॥ महाकोशानि
 वासत्वंशालग्राममहेश्वर ॥ प्रीयंतांतवदानेनब्रह्मविष्णुमहेश्वराः ॥ इतिशिवनाभिदानम् ॥ ॥ अथ
 लिंगदानम् ॥ लैंगे ॥ संकल्पादिपूर्ववत् ॥ मंत्रस्तु ॥ सालंकारमहालिंगनिवासत्वं वृषध्वज ॥ प्री
 यतांतवदानेनशिवोगौर्यायुतस्तुमे ॥ इति ॥ तथा ॥ कैलासवासोगौरीशोभगवान्भगनेत्रभित् ॥ च
 राचरात्मकोलिंगरूपीदिशतुवांछितम् ॥ इति ॥ रुद्राक्षमालासहितं लिंगंदद्यात् ॥ कोटिगुणंपुण्यं
 भवति ॥ अथमारकतलिंगदानम् ॥ मंत्रस्तु ॥ इदंमारकतलिंगंरौप्यपीठसमन्वितम् ॥ धान्यैर्द्वादश
 भिर्युक्तमेकादशफलान्वितम् ॥ संप्रदद्याद्विधानेनपृथ्वीदानफलंलभेत् इति ॥ रुद्राक्षमालायुक्तम् ।
 संकल्पाद्युक्तमेव ॥ काश्मीरलिंगदानेतुमारकतपदस्थाने काश्मीरपदंवदेत् ॥ मंत्रस्तु ॥ मृत्युंजये
 शगौरीशसूनुभ्यांवृषवाहन ॥ संप्रदानेनमेशंभोमम संतुमनोरथाः ॥ इति ॥ इतिलिंगदानम् ॥ ॥ अथ
 घंटादानम् ॥ पाद्मे ॥ अद्येत्यादि० ममाकल्पघंटानादश्रवणलोकनिवासावाप्तिसिद्धयेइमांघंटां
 विष्णुदैवत्यांगोत्रायशर्मणेस्वलंकृतायतुभ्यमहंसंप्रददेनममेति ॥ मंत्रस्तु ॥ घंटादेवप्रियानित्यं
 दैत्यत्रासकरीसदा ॥ संप्रदानेनचैतस्याविजयोऽस्तुसदाममइति ॥ सुवर्णदक्षिणांदद्यात् ॥ इतिघंटादा

नम् ॥ ॥ अथशंखदानम् ॥ पादो ॥ अद्येत्या० इमंशंखंविष्णुदैवतंगोत्रायशर्मणेषुपूजितायतुभ्यमहं
संप्रददेनममेति ॥ मंत्रस्तु ॥ शंखः शुभकरोनित्यंसर्वमंगलदायकः ॥ तस्मादस्यप्रदानेनशांतिर
स्तुसदामम इति ॥ सुवर्णदक्षिणाम् ॥ इतिशंखदानम् ॥ ॥ अथकालचक्रदानम् ॥ मृत्युंजयकल्पे ॥ महामृ
त्युनिवारणार्थंकालचक्रदानमुक्तम् ॥ संकल्पस्तु अद्येत्यादि० शक्तितोरौप्यकृतंचंद्राकारमनेकमुक्ता
मालात्मकरश्मियुक्तंकालचक्रंमहामृत्युनिवारणकामोविप्रायगंधालंकारादिभिः सम्पूजितायतुभ्य
महंसंप्रददेनममेति ॥ मंत्रस्तु ॥ इदंमेराजतंचक्रमिंदुरश्मिसमाकुलम् ॥ अपमृत्युविनाशायदत्तमायु
र्विवृद्धये इति ॥ ततःसुवर्णदक्षिणांदत्त्वा अग्निंप्रतिष्ठाप्य ॐ कालचक्रायनमः स्वाहेत्यनेनमंत्रेणा
ष्टोत्तरशतवारंघृताक्तितिलैर्हुत्वापायसादिनाद्वादशब्राह्मणान्भोजयित्वास्वयमक्षारलवणंसकृद्भुंजी
तेति ॥ इति कालचक्रदानम् ॥ ॥ अथापरमपमृत्युहरंयममूर्तिदानम् ॥ मृत्युंजयकल्पे ॥ लोहपात्रे
स्थितंकांस्यंतत्रपद्मंतुराजतम् ॥ तस्मिन्कालेश्वरः स्वर्णैः पुरुषाकारतांगतः ॥ तद्रूपंतु ॥
ईषत्पीतोदंडहस्तोरक्तदृक्पाशहस्तकः ॥ क्रुद्धोवस्त्रालंकृतः स्याद्रोगिणामभयप्रदः ॥ अ
लंकृतः स्वर्णालंकारैः त्रिलोहाकारैर्दूतैर्वृतः ॥ त्रिलोहंकांस्यताम्रपित्तलाख्यम् ॥ पुरुषाका
रैर्दूतैर्दंडहस्तैः कृत्वायममहिषपृष्ठेअष्टम्यांचतुर्दश्यांवादद्यात् ॥ दक्षिणातुघृतपूर्णौघटः सुव
र्णवा ॥ एवंकृत्वादानेननाशान्मुच्यते ॥ नाशोऽपमृत्युः ॥ इत्यपमृत्युहरंयममूर्तिदानम् ॥ ॥ अथका

दा०

५६

लपुरुषदानम् ॥ भविष्ये ॥ ज्ञेयोनिष्कशतंपार्थदानेऽयंविधिरुत्तमः ॥ मध्यमस्तुतदर्धेनतदर्धेना
धमःस्मृत इति ॥ अत्यशक्तौपंचसौवर्णिकोवा ॥ ततोऽल्पेनतुप्रतिग्रहीतादुःखशोकावहःस्यात् ॥
चतुर्थ्यांचतुर्दश्यांभद्रायांकरणेवाकुर्यात् ॥ कालपुरुषस्वरूपमाह ॥ रौप्यदशनंसुवर्णनेत्रंखड्गोद्य
तकरंमांसपिंडयुतवामकरंजपाकुसुमकुण्डलंरक्तवस्त्रंस्रग्विणंशंखमालाधरंछुरिकायुतकटिदेशमति
दीर्घकृष्णाजिनयुतंनिर्मायअद्येत्यादि० अपमृत्युव्याधिसर्वबाधानिवारणाव्याहृतैश्वर्यप्राप्तिधर्म
श्रीपुत्रपौत्रादिकर्तृकराज्यपरमपदावाप्तिकामः कालपुरुषदानमहं करिष्ये । इति॥ कालपुरुषंसंपूज्य
विभूष्य द्विजंवृत्वायथाविभवंवस्त्रालंकारादिभिः संपूज्य पुष्पांजलिंगृहीत्वा पठेत् ॥ सर्वकलय
सेयस्मात्कालस्त्वंतेनचोच्यसे ॥ ब्रह्मविष्णुशिवादीनांत्वमसाध्योऽसिसुव्रत ॥ पूजितस्त्वंयथाभ
क्त्याप्रार्थितश्चयथासुखम् ॥ यद् बुध्यतेतवविभोतत्कुरुष्वनमोऽस्तुते ॥ इतिसंप्रार्थ्य ॥ अद्येत्या
दि० अपमृत्युव्याधिस० इत्यादिराज्यपरमपदावाप्तिकामांतंसंकल्पोक्तवत्फलंसंकीर्त्य इमंकाल
पुरुषंसालंकृतमुक्तोपस्करंविष्णुदैवतंगोत्रायशर्मणेषुपूजितायतुभ्यमहंसंप्रददेनममेतिदत्त्वा पंच
सुवर्णादूर्ध्वमानिष्कशतंदक्षिणांदत्त्वातंविसृज्यतन्मुखंनेक्षेत्रस्पृशेच्च ॥ ततः शांतापृथिवीशिवमंत
रिक्षमितिजपित्वा ॥ हस्तौपादौप्रक्षाल्यआचम्यभूयसींदक्षिणांदत्त्वा विप्रान्संभोज्यसुहृद्युतोभुं
जीतेति ॥ अनेनविधिनायस्तुदानमेतत्प्रयच्छति ॥ नापमृत्युभयंतस्यनचव्याधिकृतंभयम् ॥

चं०

५६

भवत्यव्याहृतैश्वर्यः सर्वबाधाविवर्जितः ॥ इति हेमाद्रौ कालपुरुषदानम् ॥ ॥ अथ सर्वसंपत्करदानम् ॥
 ब्रह्मांडपुराणे ॥ सूर्योपरागादिपुण्यकाले देवाल्यादिपुण्यदेशे गृहे वा कार्यम् ॥ प्रातस्ति लकुशमिश्रो
 दकेन स्नात्वा कृतनित्यक्रियः आचम्य प्राणानायम्याद्येत्यादि० सर्वसंपदायुरारोग्यसमस्तपापनाश
 पुत्रपौत्रादिकुलवृद्धिस्वर्गनिवासमोक्षेष्टसिद्धकामो मित्रादिप्रतिमादानमहं करिष्ये ॥ गुरुंवृत्वा य
 थाविभवं स्रालंकारादिभिः पूजयेत् ॥ ततोर्विंशद्दस्तांचतुरस्रांभुवंगो
 मयेनो लिप्यतत्र प्रागायताश्चतस्र उदगायताश्चतस्रो लेखालिखित्वा तेषु
 नवकोष्ठेषु द्रोणमिततंदुलान्निक्षिप्य तेषु नवकुंभान् संस्थाप्य वस्त्रैरावेष्ट्य
 तेषु सुवर्णत्रयादूर्ध्वपलावधिसुवर्णनिर्मितानवप्रतिमाः संस्थाप्य पूजये
 त् ॥ तत्र पश्चिमपंक्तौ उदक्संस्थं मित्रं वरुणं सोमं मध्यपंक्तौ ब्रह्माणं चतु
 र्भुजं विष्णुमुमापतिं चांत्यपंक्तौ दिवाकरं वृत्रहणं वह्निं च ॥ ततोष्टौ वि
 प्रान्संपूज्यैकैकस्मै अद्येत्यादि० संपदादिकामांतं संकल्पोक्तफल
 मुल्लिख्य इमां मित्रप्रतिमां सुपूजितां गोत्राय शर्मणे सुपूजिताय तुभ्यमहं संप्रददेन ममेति दत्त्वा त
 तो वरुणप्रतिमां गुरवे दत्त्वा देयद्रव्यसमं सुवर्णं दक्षिणां वस्त्रयुगंच दद्यात् ॥ ततः सोमब्रह्मविष्णुशिवदि

वह्निं	वृत्रहणं	दिवाकरं
९	८	७
उमापतिं	विष्णुं चतु-	ब्रह्माणं
६	भुजं ९	४
सोमं	वरुणं	मित्रं
३	२	१

वाकरवृत्रहवह्निप्रतिमाश्चब्राह्मणेभ्योदत्त्वासुवर्णदक्षिणांचतेभ्योदत्त्वाब्राह्मणांश्चभोजयित्वाभूयसीं
 चदत्त्वासुहृद्युतोभुंजीतेति ॥ इति सर्वसंपत्करदानम् ॥ ॥ अथकृष्णाजिनदानम् ॥ सौरपुराणे ॥ कृ
 ष्णाजिनंचमहिषीमेषीचदशधेनवः ॥ ब्रह्मलोकप्रदायीस्यात्तुलापुरुषएवच इति ॥ मात्स्ये ॥
 वैशाखीपौर्णमासीचग्रहणेशशिसूर्ययोः ॥ पौर्णमासीतुयामाघेआषाढीकार्तिकीतथा ॥ उत्तराय
 णंद्वादशी वा तस्यांदत्तंमहाफलम् इति ॥ अथास्यदानप्रयोगः ॥ पूर्वोक्तकालेगोमयेनोपलिप्त
 देशे आविकंकंबलंतदुपरिसशृंगंसखुरंप्राग्रीवंकृष्णाजिनमास्तीर्यसुवर्णखुरंरौप्यदंतं मौक्तिकपु
 च्छंसुवर्णनाभंकृत्वातदुपर्यरत्निप्रमाणांस्तिलान्संस्थाप्यवाससाच्छाद्य संगंधरत्नानिचत्वारिपा
 त्राणिकांस्यघृतदुग्धदधिमधुयुतानिचतस्रोमृदश्चप्रागादिदिक्षुदानदेशाद्बहिश्चंपकशाखामव्रणंकुंभं
 चसंस्थाप्यदेशकालौसंकीर्त्यममसप्तजन्मोपात्तपापनाशाय आत्मपितृपुत्रापमृत्युपरिहारभार्या
 धनदेशाद्यवियोगफलावाप्तये सकलेष्टफलावाप्तिब्रह्मलोकावाप्तिकामश्चकृष्णाजिनदानमहंकरिष्ये
 इति संकल्प्य ॥ जीर्णपीतवाससास्वांगानिसंमृज्य ॥ यानिकानिचपापानिमयालोभात्कृतानि
 च ॥ लोहपात्रप्रदानेनप्रणश्यंतुममाशुवै ॥ इतिमंत्रेणसतिललोहपात्रंकृष्णाजिनस्यवामपादेनिवे
 शयेत् ॥ यानिकानिचपापानिकर्णौत्थानिकृतानिच ॥ कांस्यपात्रप्रदानेनतानिनश्यंतुमेसदा ॥
 इतिमंत्रेणमधुमयंकांस्यपात्रंकृष्णाजिनस्यदक्षिणपादेनिवेश्य ॥ परापवादपैशून्यादभक्षस्यचभ

क्षणात् ॥ यदुत्थिततुमपापतात्रपात्रात्प्रणश्यतु ॥ इति मंत्रेण सतिलतात्रपात्रवामहस्तो निवेश्य ॥
कन्या नृतंगवांचैव परदारप्रदर्शनम् ॥ रौप्यपात्रप्रदानेन क्षिप्रं नाशं प्रयातु मे ॥ इति मंत्रेण मधुमयं
रौप्यपात्रं दक्षिणहस्ते निवेश्य ॥ मया जन्मसहस्रेषु कृतं पापं प्रबुद्धिना ॥ सुवर्णपात्रदानात्तन्नाश
याशु जनार्दन ॥ इति मंत्रेण साक्षतं हेमपात्रं मध्ये तथा हेममुक्ताविद्रुमदाडिममातुलिंगानि निधाय
प्रशस्तपात्रे कर्णयोः संस्थाप्य द्विजंवृत्वा यथाविभवं वस्त्रालंकारादिभिः संपूज्य पुनर्देश
कालौ संकीर्त्याऽमुकगोत्रोऽमुकशर्माऽहं मम समस्तजन्मोपात्तादिब्रह्मलोकावाप्तये इत्यन्तमुक्त्वा वृष
भध्वजप्रीतये इदं कृष्णाजिनं यथाशक्तिसोपस्करं गोत्राय शर्मणे सुपूजिताय तृप्ताय तुभ्यमहं
संप्रददेन ममेति ॥ एतदक्षिणापरिमाणं तु गारुडे ॥ सुवर्णनिष्कशतं तदर्धं तदर्धं वा ॥ ततो न्यून
त्वेनाधिकफलम् ॥ अस्पृश्यः सद्विजो राजंश्चितिरूपसमो हिसः ॥ दाने च श्राद्धकृत्ये च दूरतः परि
वर्जयेत् ॥ इति गारुडे उक्तम् ॥ स्वगृहान्प्रेष्य तं विप्रं मंगलसानमाचरेत् इति ॥ तद्वस्त्रं कुंभसहितं
नीत्वा क्षेप्यं चतुष्पथे इति ॥ ततो भूयसीं दक्षिणां दत्त्वा शिषो गृहीयात् ॥ दानेनानेन सकलारिष्टपाप
नाशो भूमिदानफलं चेति हेमाद्रिः ॥ होमादिविशेषस्तु ग्रंथांतरादवगंतव्यः ॥ इति कृष्णाजिनदानम् ॥
अथ शय्यादानम् ॥ महाभारते ॥ यजमानः पुण्यकाले अष्टदले तिलप्रस्थं निक्षिप्य तस्मिन् शय्यामा
स्तीर्य तस्याः समंतादीशानादिकोणचतुष्टये शिरोभागे च पंचकुम्भान् क्रमात् घृतकुंकुमगोधूमजलपू

र्णकुंभमुच्छीर्षेष्टतपूर्णकलशंसप्तधान्यानिचसंस्थाप्य अद्येत्यादि० ममसमस्तपापक्षयपूर्वकाप्सरो
 गणसेवायुताविमानकरणकेन्द्रपुरगमनोत्तरषष्टिसहस्रवर्षाधिकरणकक्राडिनस्त्रासिगंसमावृतसर्वलो
 कमहिमत्वतदुत्तरषष्टियोजनमंडलराज्यभोगानंतरशिवसायुज्यावाप्तये शय्यादानमहंकरिष्ये इति
 संकल्प्य द्विजंसपत्नीकंवृत्वायथाविभवंस्रालंकारादिभिः संपूज्य शय्यायांलक्ष्मीनारायणपति
 मांस्वर्णमयींसंस्थाप्यसंपूज्यसपत्नीकविप्रेणसहशय्यांप्रदक्षिणीकृत्यनमः प्रमाण्यैदेव्यैइतिचतुर्दि
 क्षुक्रमेणप्रणम्यतिथ्यादिसंकीर्त्य ममसर्वपापक्षयेत्यादिशिवसायुज्यावाप्तयेइत्यंतमुक्त्वाइमांशय्यां
 ईशानादिकोणचतुष्टयस्थापनक्रमेणघृतकुंकुमगोधूमजलघृतपूर्णकुंभसमेतांहंसतूर्लीप्रच्छन्नांशुभ्र
 गंडोपधानिकांप्रच्छादनपटास्तृतांसप्तधान्ययुतांतांबूलायतनादर्शैलालवंगकर्पूरयुतां सुगंधपरिम
 लभोग्यवस्तुचंदनागरुदीपिकोपानच्छत्रचामरासनयुतांभोजनभाजनजलपात्रपंचवर्णवितानांके
 शप्रसाधन्यंजनशलाकापुष्पमालादियुतांलक्ष्मीनारायणप्रतिमासहितांयुक्तोपस्करामंगिरोदैवतां
 गोत्रार्यशर्मणैसुपूजितायसालंकृतायसपत्नीकायतुभ्यमहंसंप्रददेनममइति शय्योपवेशितविप्रह
 स्तेसाक्षतकुशोदकांक्षिपेत् ॥ मंत्रस्तु ॥ यथानकृष्णशयनंशून्यंसागरजातया ॥ तथाशय्याम
 माप्यस्त्वशून्याजन्मानिजन्मानि इति ॥ ततः सुवर्णमेवदक्षिणांदद्यात् ततोभूयसीदत्त्वा
 ब्राह्मणांश्चभोजयेदिति ॥ इतिशय्यादानम् ॥ ॥ अथशयनदाम् ॥ भविष्ये ॥ अद्येत्यादि० इदं

शयनसुखस्पर्शश्रीविष्णुप्रीतिकामोगोत्रायशर्मणे तुभ्यमहंसंप्रददेनममेति मंत्रस्तु ॥ शयन
सुखदंकांतकेशवस्यप्रियंसदा ॥ दानेनानेनसौभाग्यंसर्वदास्तुगृहेमम इति ॥ ततः सुवर्णद
क्षिणांदद्यात् ॥ इतिशयनदानम् ॥ ॥ अथकशिपुदानम् ॥ भविष्ये ॥ अद्येत्यादि ० यावज्जीवशीतवा
तोष्णनिवारणकामइदंकशिपुदानम् गोत्रायशर्मणे तुभ्यमहंसंप्रददेनममेति ॥ मंत्रस्तु ॥ मृदुह्य
बीजकार्पासपूरितंसुखदंनृणाम् ॥ तस्मादस्यप्रदानेनसुखंस्यात्सर्वदामम इति ॥ इतिकशिपुदा
नम् ॥ ॥ अथवस्त्रादानानि ॥ नंदिपुराणे ॥ वस्त्रंयथार्थिनेदद्याच्छुभंवापियदृच्छया ॥ सभवेद्धन
वाञ्छीमानबृहस्पतिपुरेवसेत् ॥ इति ॥ विष्णुधर्मोत्तरे ॥ वासोहिसर्वदैवत्यंसर्वप्रायोज्यमु
च्यते ॥ वस्त्रदानात्सुवेषःस्याद्रूपद्रविणसंयुतः ॥ युक्तोलावण्यसौभाग्यैर्विरोगीचतथाद्विजः ॥
दत्त्वाकार्पासिकंवस्त्रंस्वर्गलोकेमहयिते ॥ दत्त्वोर्णजंचतत्रापिफलंदशगुणं भवेत् इति ॥ अ
द्येत्या ० इदंश्वेतवस्त्रंसूक्ष्मंशिवप्रियंदेहालंकरणंबृहस्पतिदैवतंगोत्रायशर्मणे तुभ्यमहंसंप्रददे
नममेति ॥ मंत्रस्तु ॥ सितंसूक्ष्मंसुखस्पर्शमीशानादेःप्रियंसदा ॥ देहालंकरणंयस्मादतः
शांतिंप्रयच्छमे इति ॥ इतिश्वेतवस्त्रदानम् ॥ ॥ अथपीतव ० ॥ संकल्पादिसमस्तपापक्षयका
म ० ॥ मंत्रस्तु ॥ पीतवासः सुमंगल्यंदेवानांप्रीतिवर्धनम् ॥ दानेनानेनमेपापंहरत्वाशुजनार्द
नः ॥ इतिपीतवस्त्रदानम् ॥ ॥ अथरक्तवस्त्रदानं ॥ भविष्ये ॥ संकल्पादि ० आदित्यप्रीतिकामः ॥

दा०

५९

चं०

मंत्रस्तु ॥ रक्तवस्त्रं सदारम्यमादित्यस्यप्रियंसदा ॥ श्रीकरंरूपदंनित्यमतः शांतिप्रय
 च्छमे ॥ इतिरक्तवस्त्रदानम् ॥ ॥ अथनीलवस्त्रदानं भविष्ये ॥ ॥ संकल्पादि० बलायुःश्रीवृद्धि
 कामः० ॥ मंत्रस्तु ॥ मनोहरंनीलवस्त्रंबलरामप्रियंसदा ॥ आयुर्विवर्धनंश्रीदमतःशांतिप्रयच्छ
 मे ॥ इतिनीलवस्त्रदानम् ॥ ॥ अथचित्रवस्त्रदानम् ॥ भविष्ये॥संकल्पादि० षण्मुखप्रीतिकामः० ॥
 मंत्रस्तु ॥ षण्मुखस्यप्रियंरम्यंचित्रवस्त्रंमनोरमम् ॥ तस्मादस्यप्रदानेनशांतिरस्तुसदामम
 इति ॥ इतिचित्रवस्त्रदानम् ॥ ॥ अथकृष्णवस्त्रदानम् ॥ भविष्ये ॥ संकल्पादि० सर्वारिष्टभयपी
 डापमृत्युपरिहारायमृत्योः प्रीतिकामश्च इदंकृष्णवस्त्रंगोत्रायशर्मणेसुपूजितायतुभ्यमहंसंप्रद
 दे ॥ मंत्रस्तु ॥ कृष्णंवासः प्रियंमृत्योः सर्वारिष्टविनाशनम् ॥ भयपीडामृतिहरमतःशांतिप्र
 यच्छमे ॥ इतिकृष्णवस्त्रदानम् ॥ ॥ अथपट्टकूलदानम् ॥ भविष्ये ॥ संकल्पादि० कीर्तिकांतिस
 र्वदेवप्रीतिकामश्च० ॥ मंत्रस्तु ॥ पट्टकूलंसदारम्यंपवित्रंकामदंनृणाम् ॥ विष्णवादीनांप्रीतिक
 रमतः शांतिप्रयच्छमे ॥ इतिपट्टकूलदानम् ॥ ॥ अथमृतकर्पटदानम् ॥ भविष्ये ॥ संकल्पादि०
 पितृप्रीतिकामः० ॥ मंत्रस्तु ॥ कीटजंतुसरंपुण्यंमृतकर्पटसंज्ञकम् ॥ पितृणांप्रीतिदंयस्मादतः
 शांतिप्रयच्छमे॥इति मृतकर्पटदानम् ॥ ॥ अथऊर्णावस्त्रदानम्॥भविष्ये॥संकल्पादि० सर्वदेवप्री
 तिकामः० ॥ मंत्रस्तु ॥ ऊर्णावस्त्रंचारुचित्रंदेवानांप्रीतिवर्धनम् ॥ सुखस्पर्शकरंयस्मादतः शांति

५९

प्रयच्छमे ॥ इत्यूर्णावस्त्रदानम् ॥ ॥ अथकंबलदानम् ॥ स्कान्दे॥ कंबलः पट्टगर्भश्चेन्महाशीतविना
शकः ॥ स एव विपरीतश्चेन्महावृष्टिविनाशकः ॥ संकल्पादि० श्रीविष्णुप्रीतिकामः० ॥ मंत्रस्तु
शीतवर्षाहरः पुण्योदृष्टीबलविवर्धनः ॥ कंबलस्य प्रदानेन शांतिरस्तु सदा ममेति ॥ इतिकंब
लदानम् ॥ ॥ अथ चित्रकंबलदानं भविष्ये ॥ संकल्पादि० श्रीलक्ष्मीनारायणप्रीतिकामः
मंत्रस्तु ॥ ऊर्णापट्टश्चाविकादिः सर्वदेवप्रियः शुचिः ॥ चित्रकंबलदानेन मम संतु मनोरथाः ॥
इति चित्रकंबलदानम् ॥ ॥ अथ ताम्रपात्रदानम् ॥ वाराहपुराणे ॥ अथातः संप्रवक्ष्यामि पात्रदानमनुत्त
मम् ॥ कृत्वा ताम्रमयं पात्रं यथाविभवा विस्तरम् ॥ तत्पात्रे ह्यैर्मौलक्ष्मीनारायणप्रतिमा मुमामहेश्वरप्र
तिमां च संपूज्य द्विजमपि पूजयित्वा परापवादपैशुन्यमभक्ष्यभक्षणादिशरीरोत्थसकलपापना
शकाम इदं ताम्रपात्रम् उमामहेश्वरलक्ष्मीनारायणप्रतिमा सहितं च गोत्राय शर्मणे सुपूजिताय तुभ्य
महंसंप्रददेन ममेति ॥ मंत्रस्तु ॥ परापवादपैशुन्यादभक्ष्यस्य च भक्षणात् ॥ पापंगात्रोत्थितं ता
म्रपात्रदानात् प्रणश्यतु इति ॥ एवं संकल्पवाक्यं प्रतिमादिसवपात्रदानेषु बोध्यम् ॥ इति ताम्रपात्र
दानम् ॥ ॥ अथ प्रसंगात्ताम्रदानमपि भविष्ये ॥ संकल्पादि० आरोग्यबलवृद्धिसूर्यप्रीतिकामः०
मंत्रस्तु ॥ सूर्यप्रीतिकरं ताम्रमारोग्यबलवर्धनम् ॥ तस्मादस्य प्रदानेन शांतिरस्तु सदा मम इति ॥
इति ताम्रदानम् ॥ ॥ अथ कांस्यपात्रदानम् ॥ वाराहे ॥ संकल्पादि० कामकृतपापनाशकामः० मंत्र

दा०

६०

चं०

६०

स्तु ॥ यानि पापान्यनेकानि कामाकामकृतानि च ॥ कांस्यपात्रप्रदानेन तानि नश्यंतु मसदा इति
इति कांस्यपात्रदानम् ॥ अथ प्रसंगात् कांस्यदानमपि भविष्ये ॥ संकल्पादि० ब्रह्मविष्णुशिवप्रति
कामः० ॥ मंत्रस्तु ॥ कांस्ये ब्रह्मशिवौ साक्षात् कांस्यमेतद्विभावसुः ॥ कांस्यं विष्णुमयं यस्मादत
श्शांतिप्रयच्छमे ॥ इति कांस्यदानम् ॥ ॥ अथ लोहपात्रदानं भविष्ये ॥ संकल्पादि० लोभा
ज्ज्ञानाज्ञानकृतपापक्षयकामः० ॥ मंत्रस्तु ॥ ज्ञानाज्ञानकृतं पापं मया लोमात्कृतं चिरात् ॥
लोहपात्रप्रदानेन मम शीघ्रं व्यपोहतु ॥ इति लोहपात्रदानम् ॥ ॥ अथ रौप्यपात्रदानं विष्णुधर्मे ॥
संकल्पादि० कन्यादूषणपरदाराभिमर्शनादिपापक्षयकामः० ॥ मंत्रस्तु ॥ कन्यादूषणतः
पापं परदाराभिमर्शनात् ॥ रौप्यपात्रप्रदानेन तानि नश्यंतु मे सदा इति ॥ इति रौप्यपात्रदानम् ॥
॥ अथ सुवर्णपात्रदानम् ॥ वाराहे ॥ संकल्पादि० जन्मांतरसहस्रोत्थदुष्कृतनाशकामः० ॥ मंत्र
स्तु ॥ जन्मांतरसहस्रेषु यत्कृतं दुष्कृतं मया ॥ तत्सर्वं नाशमायातु स्वर्णपात्रप्रदानतः ॥ इति
इति सुवर्णपात्रदानम् ॥ ॥ अथ स्थालीदानम् ॥ भविष्ये ॥ कृत्वा ताम्रमयीं स्थालीं पलानां पंच
भिः शतैः ॥ अशक्तस्तु तदर्धेन तदर्धार्धेन वा पुनः ॥ अत्यशक्तौ मृन्मयीं पायसेन पूर्णां घृतशर्करा
शाकजलपात्रयुतां च सवस्त्रां मंडले संस्थाप्य गंधमाल्यादिनालंकृत्य ॥ आदित्येऽहनि संक्रांतौ च
तुर्दश्यष्टमीषु च ॥ एकादश्यां तृतीयायां विप्राय प्रतिपादयेत् ॥ अद्येत्यादि० यावज्जीवं सकुटुंब

स्ययथष्टमत्रमक्षय्यभोज्यादिलाभकामः इमांस्थालीं पायसपूर्णां घृतशर्कराशाकजलपात्रव
स्त्रावृतामंडलस्थां सालंकृतां गोत्राय शर्मणे तुभ्यमहंसंप्रददेनममेति ॥ मंत्रस्तु ॥ इमां पायसपूर्णां
यः स्थालीं घृतजलादिभिः ॥ दद्यात्संपत्तिपात्रं स्यादतः पाहि महेश्वर । इति सकलतिथीनाम
मादीनामप्ययमेवमंत्रः ॥ सुवर्णदक्षिणां दद्यात् ॥ इति स्थालीदानम् ॥ ॥ अथ वेदपुस्तकादिदाना
नि ॥ वायवीये ॥ अष्टादशपुराणानि सहिरण्यानि पर्वणि ॥ लिखित्वा यः प्रयच्छेत्तु स विद्यापार
गो भवेत् ॥ रामायणं भारतं च दत्त्वा स्वर्गं महीयते ॥ धर्मशास्त्रं नरो दत्त्वा स्वर्गलोके महीयते इति ॥
भविष्ये ॥ धेनुदानसहस्रेण सम्यग्दत्तेन यत्फलम् ॥ तत्फलं समवाप्नोति पुस्तकैकप्रदानत इति ॥
॥ अथ प्रसंगाच्चतुर्दशविद्या उक्ता मदनरत्नेनंदिपुराणे ॥ विद्याश्चतुर्दश प्रोक्ताः क्रमेण च यथास्थिताः ॥
षडंगाश्चतुरो वेदा धर्मशास्त्रं पुरातनम् ॥ मीमांसा तर्कशास्त्रं च एता विद्याश्चतुर्दश ॥ आसामवांतरो
त्पन्नाः पराविद्याः सहस्रशः इति ॥ पुरातनं पुराणम् ॥ तत्रैव कालमाह ॥ चंद्रसूर्योपरागे वा संक्रां
त्ययनवासरे ॥ शुभे ह्यशुभनक्षत्रे कृत्वा मंडलमुत्तमम् ॥ चतुरस्रं वितानं च बद्ध्वा पुष्पोपशोभितम् ॥
तत्र न्यस्यासनं दिव्यं दिव्यगंधाधिवासितम् ॥ तत्र संस्थापयेद्यंत्रं नागदंतमयं शुभम् ॥ संस्थाप्य पु
स्तकं तत्र नैगमं भारतादिकम् ॥ नैगमं वेदपुस्तकम् ॥ पुण्यं पवित्रं संपूज्य वस्त्रालंकारभूषणैः ॥ पूज

दा०

६१

चं०

६१

येच्चदिशापालल्लोकपालान्यथाक्रमम् ॥ कन्याः स्त्रियश्चसंपूज्यामातरः कल्पयेच्चताः ॥ शा
 स्रतद्भावविदुषिदद्यात्पुस्तकमुत्तमम् इति ॥ अथास्यदानप्रयोगः ॥ यजमानः कृतनित्यक्रि
 यः शुचिः पुण्यकालेदेशकालौसंकीर्त्यगोसहस्रदानसमफलावाप्तिस्वर्गलोकमहिमत्वचतुर्द
 शविद्यावेदांगपारगत्वसिद्धिद्वाराश्रीपरमेश्वरप्रीत्यर्थममुकपुस्तकदानमहंकरिष्येइतिसंकल्प्यपूर्वो
 क्तमंडपादियथाशक्तिकल्पयित्वा नागमययंत्रेवस्रद्रयबद्धऊर्णापट्टसूत्रवेष्टितंपुस्तकंसं
 स्थाप्यहैमीसरस्वतीप्रतिमारौप्यमयसिंहं विष्णुंचतत्रावाह्यपरितोलोकपालांश्चावाह्यतत्रसुवा
 सिनीः कुमारीश्चावाह्य । यागुंगूर्यासिनीवालीयाराकायासरस्वती ॥ इंद्राणीमह्वक्तयेवरुणा
 नोस्वस्तये इतिमंत्रेण ॥ यद्वा ॥ देवींवाचमजनयंतदेवास्तांविश्वरूपाः पशवोवदंति ॥ सानो
 मंद्रेषमूर्जंदुहानाधेनुर्वागस्मानुपसुष्टुतैतु इतिमंत्रेणाऽऽवाहितदेवताः षोडशोपचारैरभ्यर्च्यद्वि
 जंवृत्वायथाविभवंवस्त्रालंकारादिभिः पूजयेत् ॥ अद्येत्यादि० संकल्पोक्तफलंसंकीर्त्यइदंपु
 स्तकंप्रतिमायुतंसंसिंहमूर्णापट्टबद्धदृढसूत्रवेष्टितंनागमययंत्रेस्थितंयथाशक्तिसोपस्करंसरस्वतीदैव
 तं गोत्रायशर्मणेषुपूजिताय तुभ्यमहंसंप्रददेनममेति ॥ मंत्रौतु ॥ सर्वविद्याश्रया
 यज्ञाः करणंलिखिताक्षरम् ॥ पुस्तकस्यप्रदानेनप्रीणातुममभारती ॥ सरस्वतिजगन्मा
 तः शब्दब्रह्माधिदेवते ॥ अस्याः प्रदानाद्वागीशाप्रसन्नाजन्मजन्मनि ॥ ततः स्वर्णदक्षिणां

दद्यात् ॥ इति पुस्तकदानम् ॥ ॥ अथ रत्नदानम् ॥ भविष्ये ॥ माणिक्यं पद्मरागं च वैदूर्यं पद्म
मेव च ॥ मारकतं च गोमेदं पुष्परागं च मौक्तिकम् ॥ हरितं च नवैतानि रत्नान्युक्तानि सूरिभिः इति ॥
रत्नदानाद्धरिर्लक्ष्मीः स्वपदं च प्रयच्छति इति ॥ अद्येत्यादि० लक्ष्मीनारायणपदावाप्तिकामः ॥
मंत्रस्तु ॥ यस्माद्रत्नेषु सर्वेषु सर्वदेवाव्यवस्थिताः ॥ तस्माद्रत्नप्रदानेन वाञ्छितं फलमश्नुते ॥
इति नवरत्नदानानि ॥ मौक्तिकमंत्रस्तु ॥ मौक्तिकं भूषणं विष्णोः श्रियोगौर्याः शिवस्य च ॥
दानेनास्य सुखं चास्तु ऐहिकमुष्मिकं ममेति ॥ अथ प्रवालदानमंत्रस्तु ॥ प्रवालं पुष्टिदं श्रीदं कां
तिदं शुभदं तथा ॥ दानेनास्य महत्सौख्यं शांतिरस्तु सदा मम इति ॥ अथ कर्णभूषणदानमंत्र
स्तु ॥ भूषणं कर्णयोः स्त्रीणां स्वर्णरत्नादिसंयुतम् ॥ ताटकस्य प्रदानेन सौभाग्यं वर्धतां मम इति ॥
अथ मांगल्यमणिदानमंत्रस्तु ॥ मांगल्यमणयो लक्ष्म्या गौर्याः प्रीतिकराः सदा ॥ तस्मादेषां
प्रदानेन शांतिरस्तु सदा ममेति ॥ हरिद्रादानमंत्रस्तु ॥ गौर्याः प्रीतिकरानित्यं हरिद्रा सर्वकाम
दा ॥ तस्मादस्याः प्रदानेन सौभाग्यं जन्मजन्मनि इति ॥ कुंकुमदानमंत्रस्तु ॥ कुंकुमं शोभ
नं रम्यं सर्वदामंगलप्रदम् ॥ दानेनास्य महत्सौख्यं सौभाग्यं स्यात्सदा मम इति ॥ सिंदूरदानमंत्रस्तु
सिंदूरं शोभनं रम्यं गणेशस्य प्रियं परम् ॥ दानेनास्य परालक्ष्मीः स्थिरामेवास्तु संततिरिति ॥
कस्तूरीदानमंत्रस्तु ॥ कस्तूरी भोगदा भव्या देवमर्त्यजनप्रिया ॥ दानेनास्याः सुखं भोगः शां

तिरस्तुसदामम् ॥ इति ॥ कर्पूरदानमंत्रस्तु ॥ कर्पूरंशीतलंचारुदेवर्षिगुरुसेवितम् ॥ तस्माद
 स्यप्रदानेनलक्ष्मीस्तिष्ठतुमद्गृहे ॥ तथा ॥ कर्पूरंरुचिरंविप्रगृहाणेमंसुपूजितम् ॥ पुण्यगंधस्थि
 तासामेकमलाप्रीयतामिति ॥ नानासुगंधद्रव्यदानमंत्रस्तु ॥ गंधोमनोहरोदिव्यः शांतिदःसु
 खदस्तथा ॥ तस्मादस्यप्रदानेनसुगंधःस्यात्सदाममइति ॥ इतिभविष्यपुराणोक्तनानाद्रव्य
 दानमंत्राः ॥ ॥ अथदेवेगलंतिकादानम्॥भविष्यपुराणे ॥ वसंतसमयंज्ञात्वागत्वादेवालयंशुभम्॥
 शिवस्य विष्णोरर्कस्यइष्टदेवस्यवापुनः ॥ स्रवंतंकारयेत्कुंभंसच्छिद्रंदेवमस्तके ॥ दिवारात्रौ
 स्रवेदेवंजलंमासचतुष्टयम् ॥ स्रवत्तद्विदुसंख्याकान्स्वर्गलोकेमहीयते ॥ अत्रप्रयोगस्तु ॥ वसंते
 शुभादिनेस्थिरलग्नादौकृतनित्यक्रियः आचम्यप्राणानायम्य अद्येत्यादि० देवशिरसिस्रवज्ज
 लविंदुसमसंख्याकाब्दशिवपुरादिनिवासकामोमासचतुष्टयंदिवारात्रौ च देवेगलंतिकादानंक
 रिष्ये इतिसंकल्प्य ॥ प्रासादंसम्यक्प्रक्षाल्यदेवंपंचामृताद्युपचारैरभ्यर्च्यदेवेगलंतिकांबध्रीया
 त् ॥ मंत्रस्तु ॥ स्कान्दे ॥ ॐ नमः शंकरः शंभुर्भवोधाताशिवोहरः ॥ प्रीयतांमेमहारुद्रोजल
 सेकप्रदानतः इति ॥ एवंमासचतुष्टयंदेवेगलंतिकादानंकृत्वाअंत्येवंपंचामृतादिपूजांकृत्वाय
 थाशक्तिब्राह्मणान्भोजयित्वातेभ्योदक्षिणांदद्यादिति ॥ त्रयाणामपिजीवानासुदकंजीवनंसृ
 तम् ॥ पवित्रममृतंतयस्मात्तदेयंपुण्यमिच्छता इति॥इतिस्कांदोक्तंदेवेगलंतिकादानम् ॥ ॥ अथप्र

पादानम् ॥ भविष्ये ॥ अतीतेफाल्गुनेमासिप्रातेचैत्रमहोत्सवे ॥ पुण्येहिविप्रकथितेमंडपं
कारयेत्ततः ॥ इति ॥ पुरमध्येचतुष्पथेजलरहितमार्गेवृक्षमूलेप्रपामंडपंकारयित्वातन्मध्ये
सुगन्धकान्जलकुंभान्संस्थाप्यप्रपापालकंवटुपुत्रंसंस्थाप्यप्रार्थयेत् ॥ प्रपेयंसर्वसामान्याभूते
भ्यःप्रतिपादिता ॥ अस्याःप्रदानात्सकलाममसंतुमनोरथाः इति ॥ ततोऽनिवारितंदेयंतोयं
मासचतुष्टयम् ॥ त्रिपक्षंवामहाराजजीवानांजीवनंपरम् ॥ प्रत्यहंकारयेत्तस्यांभोजयेच्छक्तितोद्वि
जान् ॥ अनेनविधिनायस्तुग्रीष्मेतापप्रणाशनम् ॥ पानीयमुत्तमंदद्यात्तस्यपुण्यफलंशृणु ॥ क
पिलाशतदानस्यसम्यग्दत्तस्ययत्फलम् ॥ तत्फलंसमवाप्नोतिसर्वदेवैःसुपूजितः इति ॥ इति
प्रपादानम् ॥ ॥ अथहैमंतिकेऽग्निदानम्॥भविष्ये ॥ अग्निहैमंतशिशिरऋतौतीर्थेसुरालये ॥ मठे
देवालयेचैवअग्निप्रज्वालयेत्तुयः ॥ षष्टिवर्षसहस्राणिस्वर्गलोकेमहीयते इति ॥ तथाप्रज्वालये
द्रह्निसेवनार्थंद्विजन्मनाम् ॥ दातव्योदीपकोऽखंडोदेवमुद्दिश्यमाधवम् ॥ इतिमाधवोक्तेश्च ॥
इतिहेमन्तशिशिरऋतावाग्निदानम् ॥ ॥ अथदीपदानम् ॥संवर्तः॥ देवागारेद्विजागारेदीपंदत्त्वाच
तुष्पथे ॥ मेधावीज्ञानसंपन्नश्चक्षुष्मांश्चसदाभवेत् इति ॥ तथोत्तरायणेदीपदानमतिप्रशस्तम् ॥
मंत्रस्तु ॥ दीपदानप्रदोऽनित्यंदेवतानांप्रियःसदा ॥ दानेनास्यभवेत्सौख्यंशांतिर्मेवांछितंफलम् ॥

सज्योतिस्तैलपात्रंचदीपं बाहुसमुन्नतम् ॥ सुखं स्यादस्य दानेन शांतिरस्तु सदा मम इति ॥ इति दी-
 पदानम् ॥ ॥ अथ पांथपरिचर्या ॥ भविष्ये ॥ पांथं परिचरेद्यस्तु शयनासनभोजनैः ॥ सस्वल्पेन प्रयासे
 न जयति क्रतुयाजिनम् इति ॥ तथा ॥ अप्रणोद्योऽतिथिः सायमपि वा भूतृणोदकैः ॥ इति याज्ञ-
 वल्क्यः ॥ प्रचेता अपि ॥ यः प्रातर्वैश्वदेवांते सायं वा गृहमागतः ॥ देववत्पूजनीयोऽसौ सूर्योदः
 सोतिथिः स्मृतः ॥ इति ॥ तथा ॥ दिवा तिथौ तु विमुखे गते यत्पातकं नृणाम् ॥ तदेवाष्टगुणं पुंसां सू-
 र्योदो विमुखे गते ॥ तस्मात्स्वशक्त्याराजेन्द्रसूर्योदमतिथिनरः ॥ पूजयेत्पूजिते तस्मिन् पूजिताः
 सर्वदेवताः ॥ इति ॥ इति पान्थपरिचर्या ॥ ॥ अथ गोपरिचर्या ॥ विष्णुः ॥ गवां कंदूयनं चैव सर्वकल्म-
 षनाशनम् ॥ गवां ग्रासप्रदानेन स्वर्गलोके महीयते इति ॥ ग्रासप्रदानमंत्रस्त्वपराकं ॥ सुरभित्वं जग-
 न्मातर्नित्यं विष्णुपदे स्थिता ॥ सर्वदेवमये ग्रासं मया दत्तमि मं ग्रस ॥ प्रार्थनामंत्रस्तु ॥ ततः ॥ सर्वदे-
 वमये देवि सर्वदेवैरलंकृते ॥ मातर्ममाभिलषितं सफलं कुरु नंदिनि ॥ इति प्रार्थयेत् ॥ इति गोपरि-
 चर्या ॥ अथ धर्मघटदानम् ॥ विष्णुः ॥ शीतलेन सुगंधेन वारिणा पूरितं घटम् ॥ शुक्लचंदनलिप्तांगं
 पुष्पदामोपशोभितम् ॥ दध्योदनभृतं कुर्याच्छ्रावं तस्य चोपरि ॥ उपानच्छत्रसंयुक्तं धर्माख्यं
 कल्पयेद्घटम् ॥ पुष्पाक्षतान् गृहीत्वा तु इमं मंत्रमुदीरयेत् ॥ नमोस्तु विष्णुरूपाय नमः सागरसं-

भव ॥ अपांपूर्णोद्धरास्मांस्त्वंदुःखसंसारसागरात् इति ॥ प्रार्थनामंत्रस्तु ॥ उदकुंभोमयाद
तोऽग्नीष्मिकालोदिनेदिने ॥ शीतोदकप्रदानेनप्रीयतांमधुसूदनः इति ॥ भविष्ये ॥ प्रत्यहंधर्म
घटकोवस्त्रसंवेष्टितोनवः ॥ ब्राह्मणस्यगृहेदेयः शीतामलजलः शुचिः ॥ वसंतग्रीष्मयोर्म
ध्येपानीयं यः प्रयच्छति ॥ पलेपलेसुवर्णस्यफलमाप्नोतिमानवः ॥ मार्गशीर्षात्समारभ्यउदकुं
भंतुयः क्षिपेत् ॥ दिनेदिनेसहस्रस्यगवांदानफलंलभेत् इति ॥ उद्यापनंतुमासिमासिकार्यम् ॥
भविष्ये ॥ मंडकावेष्टिकाभिश्चपक्वान्नैः सर्वकामिकैः ॥ उद्दिश्यशंकरंविष्णुंब्रह्माणमथवापितृ
न् ॥ ततः सतिलंप्रोक्ष्यानेनमंत्रेणदद्यात् ॥ एषधर्मघटोदत्तोब्रह्मविष्णुशिवात्मकः ॥ अस्यप्र
दानात्सकलाममसंतुमनोरथाः इति ॥ अनेनविधिनायस्तुधर्मकुंभंप्रयच्छति ॥ वसंतग्रीष्म
समयेगोप्रदानफलंलभेत् ॥ इति ॥ इतिधर्मघटदानम् ॥ कलशदानमंत्रस्तु ॥ कलशः
शुभदोभव्योजलेनपरिपूरितः ॥ दानेनास्यमहत्सौख्यंशातिरस्तुसदामम इति ॥ जलमात्रदा
नमंत्रोऽपि ॥ वारिणापूरितंपात्रंतापत्रयहरंशुभम् ॥ देवर्षिपितृतृप्त्यर्थंगृहाणसुरसत्तम ॥ इति ॥
॥अथयज्ञोपवीतदानम् ॥ बौधायनः ॥ यज्ञोपवीतदानेनजायतेब्रह्मवर्चसी ॥ तस्मात्तानिप्रदेया
निब्राह्मणेभ्योविपश्चिता ॥ इति इत्युपवीतदानम् ॥ हेमाद्रौ ॥ माघेतिलदानात्पापनाशः ॥ या

म्यलोकजयकामश्चफाल्गुनेप्रियंगुदानाल्लक्ष्मीवान्भवति ॥ चैत्रेचित्रवस्त्रदानात्सौभाग्यवा
 न् ॥ वैशाखेअपूपदानात्स्वर्गलोकावाप्तिः ॥ ज्येष्ठेछत्रदानात्सर्वान्कामानवाप्नोति ॥ आषाढेचं
 दनकर्पूरदानात्फलातिशयः ॥ श्रावणेवस्त्रदानान्महाफलम् ॥ भाद्रेफाणितदानात्फलातिशयः ॥
 फाणितलोकेकाकवीतिप्रसिद्धा ॥ आश्विनेघृतदानेनरूपवान् ॥ कार्तिकेदीपान्नदानाच्चानर्घफ
 लम् ॥ मार्गशीर्षेलवणदानाद्रूपवान् ॥ पौषेस्वर्णदानात्तुष्टिमान् ॥ सर्वमासशुक्लपक्षेषुपु
 ष्पदानान्महालक्ष्मीमवाप्नुयात् ॥ कृष्णपक्षेषुफलदानात्फलातिशयः ॥ इतिमासपक्षदा
 नानि ॥ ॥ अथाधिमासेदानम् ॥ हेमाद्रौपाद्रे ॥ अधिमासेतुसंप्राप्तेगुडसर्पिर्युतानिच ॥ चंद्रवद्व
 तुलान्यंगव्रीहिपिष्टकृतानिच ॥ साज्यानिदधिमिश्राणिअधिमासेनृपोत्तम ॥ त्रयस्त्रिंशदपूपानि
 दातव्यानिदिनोदिने ॥ व्यतीपातदिनेयद्वादश्यामथवानृप ॥ पौर्णमास्याममायांवानवम्यां
 वानृपोत्तम ॥ अष्टम्यामथपंचम्यांकुर्याद्व्रतमनुत्तमम् ॥ अधिमासेतुसंप्राप्तेत्रयस्त्रिंशत्तुदेव
 ताः ॥ उद्दिश्यापूपदानेनपृथ्वीदानफलंलभेत् ॥ देवतानामानितुभविष्ये ॥ विष्णुं १ जि
 ष्णुं २ महाविष्णुं ३ हरिं ४ कृष्ण ५ मधोक्षजं ६ केशवं ७ माधवं ८ राम ९ मच्युतं १०
 पुरुषोत्तमम् ११ ॥ गोविंदं १२ वामनं १३ श्रीशं १४ श्रीकंठं १५ विश्वसाक्षिणम् १६ ॥ नारा

यणं १७ मधुरिषु १८ मनिरुद्धं १९ त्रिविक्रमम् २० वासुदेवं २१ जगद्योनि २२ मनं
तं २३ शेषशायिनम् २४ ॥ संकर्षणं च २५ प्रद्युम्नं २६ दैत्यारिं २७ विश्वतोमुखम् २८
जनार्दनं २९ धरावासं ३० दामोदर ३१ मघार्दनम् ३२ ॥ श्रीपतिं ३३ च त्रयस्त्रिंशदु
द्दिश्य प्रतिनामभिः ॥ त्रयस्त्रिंशदपूपानिकांस्यपात्रे निधाय च ॥ सघृतं सहिरण्यं च ब्राह्मणाय नि
वेदयेत् ॥ अद्येत्यादि० ममेहफलावाप्तिविष्ण्वादिश्रीपत्यन्ताः त्रयस्त्रिंशद्देवता उद्दिश्य
श्रीपुरुषोत्तमभास्करप्रीतये इदं वायनकं त्रयस्त्रिंशदपूपोपतकांस्यपात्रं ससुवर्णघृततांबूलदक्षिणादि
सोपस्करं श्रीविष्णुरूपाय ब्राह्मणाय गोत्राय शर्मणे सुपूजिताय तुभ्यमहं संप्रददेन ममेति दद्यात् ॥
दानमंत्रस्तु ॥ विष्णुरूपी सहस्रांशुः सर्वपापप्रणाशनः ॥ अपूपान्नप्रदानेन मम पापं व्यपोहतु ॥
नारायणजगद्बीजभास्करप्रतिरूपक ॥ दानेनानेन पुत्रांश्च संपदं चाभिवर्धय ॥ यस्य हस्ते गदा
चक्रे गरुडो यस्य वाहनम् ॥ शंखः करतले यस्य समे विष्णुः प्रसीदतु ॥ कलाकाष्ठादिरूपेणानि मे
षघटिकादिना ॥ यो वंचयति भूतानि तस्मै कालात्मने नमः ॥ कुरु क्षेत्रमयं देशः सूर्यपर्वद्विजो
हरिः ॥ पृथ्वीसममिदं दानं गृहाण पुरुषोत्तम ॥ मलानां च विशुद्धयर्थं पापप्रशमनाय च ॥ पुत्र
पौत्राभिवृद्धयर्थं प्रदत्तं तव भास्कर ॥ मंत्रैरेतैश्च यो दद्यात् त्रयस्त्रिंशदपूपकान् ॥ प्राप्नोति विपुलां

लक्ष्मीपुत्रपौत्रादिसंततिम् ॥ इत्युक्तं महाभारते ॥ एतन्मलमासव्रतंतुदानरूपं सर्वेषां नित्यम् ॥
 मलमासं यदा प्राप्य संध्योपासनतर्पणम् ॥ श्राद्धादिनियमं जाप्यं निष्फलं तद्व्रतं विना इति ॥ भविष्ये
 अकरणे प्रत्यवायोक्तेश्च ॥ इत्यधिमासे दानरूपव्रतम् ॥ अथ प्रातर्नित्यं घृतपात्रच्छायादानम् ॥ भविष्ये ।
 कांस्यपात्रे स्थिता ज्यं च आत्मरूपं निरीक्ष्यतु ॥ स सुवर्णं तु यो दद्यात्सर्वविघ्नोपशान्तये ॥ अद्ये
 त्यादि० ममैतच्छरीरावच्छिन्नसमस्तपापक्षयसर्वग्रहपीडाशांतिशरीरोत्थार्तिनाशाय प्रसादवां
 छायुरारोग्यादिसर्वसौभाग्यप्राप्तये सौख्यप्राप्तये वा इदं स्वदेहच्छायावीक्षिता ज्यपूरितं कांस्यपात्रं स
 सुवर्णं विष्णुदेवतम् गोत्राय शर्मणे सुपूजिताय तुभ्यमहं संप्रददेनममोति ॥ मंत्रौतु ॥ यालक्ष्मीर्य
 च मे दौःस्थ्यं सर्वांगसमुपस्थिम् ॥ तत्सर्वनाशाय ज्यत्वं श्रियमायुश्च वर्धय ॥ आज्यं तेजः समुद्दिष्टमा
 ज्यं पापहरं परम् ॥ आज्यं सुराणामाहारः सर्वमाज्ये प्रतिष्ठिम् ॥ आज्यपात्रप्रदानेन शांतिरस्तु स दामम
 इति नित्यच्छायादानम् ॥ अथ संक्रांतिदानम् ॥ विश्वामित्रः ॥ मेषसंक्रमणे भानोर्मेषदानं महाफलम् ॥
 वृषसंक्रमणे दानं गवां प्रोक्तं तथैव च ॥ वस्त्रान्नदानपानानि मिथुने विहितानि तु ॥ घृतधेनुप्रदा
 नंतु कर्कटे च विशिष्यते ॥ सिंहे च विहितं पात्रं दद्याद्द्वैससुवर्णकम् ॥ कन्याप्रवेशे वस्त्राणां सुरभी
 णां तथैव च ॥ तुलाप्रवेशे धान्यानां बहुबीजफलान्यपि ॥ कीटप्रवेशे वस्त्राणां वेश्मनां दानमेव च ॥

कीटोवृश्चिकः ॥ धनुःप्रवेशेवस्त्राणांयानानांदानमुच्यते ॥ झषप्रवेशेदारूणांदानमग्नेस्त
थैवच ॥ झषोमकरः ॥ कुंभप्रवेशेदानंतुगवामंबुतृणस्यच ॥ मीनप्रवेशेह्यम्लानमालानाम
पिचोत्तमम् ॥ दानान्यथैतानिमयाद्विजेंद्रप्रोक्तानिकालेतुनरश्चदत्त्वा ॥ प्राप्नोतिकामंमनासि
स्वभीष्टंतस्मात्प्रशंसंतिहिकालदानम् ॥ इति अत्रकालःसमयः ॥ इतिसंक्रांतिदानानि ॥
अथनानाधान्यदानमंत्राः ॥ हेमाद्रौदानकांडे ॥ देयंतद्योजयेत्पूर्वततोविप्रंप्रपूजयेत् ॥ त
त्तन्मंत्रैः प्रदद्याद्वै सर्वदानेष्वयंविधिः इति ॥ तत्रादौतंडुलदानमंत्रः ॥ ॥ पावनाः सर्वयज्ञे
षुप्रशस्ताहोमकर्मणि ॥ तंडुलानांप्रदानेनप्रीयतामग्निदेवता ॥ तथा ॥ ब्रीहिजास्तंडुलाः शु
द्धाः पितृदेवद्विजप्रियाः ॥ तस्मादेषांप्रदानेनसर्वकामाश्चमेसदा ॥ ॥ ब्रीहिदानमंत्रस्तु ॥ ब्रह्म
णानिर्मिताः पूर्वब्रीहयोयज्ञसाधनाः ॥ अनेनब्रीहिदानेनममसंतुमनोरथाः इति ॥ यवदानमंत्र
स्तु ॥ धान्यराजाश्चमांगल्येद्विजप्रीतिकरायवाः ॥ तस्मादेषांप्रदानेनममास्त्वभिमतंफलम् ॥
तथा ॥ पूर्वमेवहियज्ञार्थनिर्मिताब्रह्मणायवाः ॥ अनेनयवदानेनशांतिरस्तुसदामम इति ॥ गो
धूमदानमंत्रस्तु ॥ धान्यचूडामणेर्जंबूद्वीपेगोधूमसंभवः ॥ गंधर्वसौख्यतृप्तिः स्यादतः
शांतिं प्रयच्छमे ॥ मुद्गदानमंत्रस्तु ॥ मुद्गधान्यंप्रियंचैवमनुष्याणांचनित्यशः ॥ तस्मादे

षांप्रदानेनशांतिःस्वस्त्ययनंमम इति ॥ माषदानमंत्रस्तु ॥ यस्मान्मधुवधेकाले विष्णु
 देहसमुद्भवाः ॥ पितृणांतृप्तिदामाषातः शांतिप्रयच्छमे ॥ चणकदानमंत्रस्तु ॥
 पुरागोवर्धनोद्धारसमयेकृष्णभक्षिताः ॥ चणकाः सर्वपापघ्ना अतः शांतिप्रयच्छमे ॥
 कुलित्थदानमंत्रस्तु ॥ अग्निगर्भोद्भवाः सौम्या बलारोग्ययशःप्रदाः ॥ कुलित्थानांप्र
 दानेनशांतिरस्तुसदामम इति ॥ तिलदानमंत्रस्तु ॥ तिलाः पापहरानित्यंविष्णुदेहसमुद्भ
 वाः ॥ तस्मादेषांप्रदानेनपापनाशनमुच्यते ॥ इति ॥ स्वर्णतिलदानमंत्रस्तु ॥ तिलाः स्वर्णम
 यादेवदुरितक्षयकारकाः ॥ विष्णुप्रीतिकरानित्यमतःशांतिप्रयच्छमे ॥ अथसामान्यतः
 सर्वधान्यमंत्रस्तु ॥ धान्यंकरोतिदातारमिहलोकेपरत्रच ॥ तस्मादस्यप्रदानेनममसंतुमनोर
 थाः इति ॥ ससुवर्णतिलपात्रदानमंत्रस्तु ॥ तिलाः पुण्याः पवित्राश्चसर्वपापहराः शुभाः ॥
 शुक्लाश्चैवतथाकृष्णाविष्णुगात्रसमुद्भवाः ॥ यानिकानिचपापानिब्रह्महत्यासमानिच ॥ तिल
 पात्रप्रदानेनतानिनश्यंतुमेसदेति ॥ निष्पावदानमंत्रस्तु ॥ निष्पावानिर्मिताः पूर्वलोकानां
 हितकाम्यया ॥ तस्मादेषांप्रदानेनममपापंव्यपोहतु हति ॥ प्रियंगुदानमंत्रस्तु ॥ प्रियंगवःप्रि
 यायस्मादग्नेश्चहव्यसाधनाः ॥ तस्मादेषांप्रदानेनप्रीणातुपुरुषोत्तमः इति ॥ श्यामाकदानमंत्र

स्तु ॥ श्यामाकास्तुसदापुण्याः पवित्रायज्ञसाधनाः ॥ अतस्तेषांप्रदानेनपावकोवरदःसदा
इति ॥ कोद्रवदानमंत्रस्तु ॥ कोद्रवानिर्मितादेवैः प्राणिनांजीवनायवै ॥ तस्मादेषांप्रदानेनप्री
णातुपुरुषोत्तमः इति ॥ लंकदानमंत्रस्तु ॥ वातप्रवर्धकालंकाबलदाः पुष्टिकारकाः ॥ प्राणि
प्रीतिकरानित्यमतः शांतिप्रयच्छमे ॥ यावनालदानमंत्रस्तु ॥ यावनालाः प्रीतिकराः कान्ति
पुष्टिबलप्रदाः ॥ तस्मादेषांप्रदानेनसस्यपूर्णगृहमम इति ॥ अथमसूरिकादानमंत्रस्तु ॥ सव
ल्कलामसूरास्तुदुरितक्षयकारकाः ॥ तस्मादेषांप्रदानेनविष्णुःप्रीतिकरोमम इति ॥ सामा
न्यधान्यमंत्रस्त्वत्रबोध्यइतिहेमाद्रौनानाधान्यमंत्राः ॥ अथान्नदानमंत्राअपितत्रैव ॥ आदौपाय
सदानमंत्रस्तु ॥ पायसंशर्करायुक्तंसघृतंकांस्यभाजने ॥ प्रदानान्मेफलंचास्तुण्णैहिकामुष्मिकं
चयत् इति ॥ क्षीरकमंडलुदानमंत्रस्तु ॥ सूर्यमंडलसंभूतागव्यदुग्धयुताः प्रियाः ॥
जनार्दनादिदेवानामतःपाहिसनातन इति ॥ ओदनमंत्रस्तु ॥ अन्नं ब्रह्ममयंसाक्षान्नरा
णांजीवरक्षणम् ॥ ओदनस्यप्रदानेनममसंतुमनोरथाः इति ॥ दध्यन्नदानमंत्रस्तु ॥ चंद्रमंड
लमध्यस्थंचंद्रांबुदसमप्रभम् ॥ दध्यन्नंचास्यदानेनप्रीयतांवामनोमम इति ॥ कृसरान्नदान
मंत्रस्तु । कृसरान्नंस्वादुवर्यदेवानांप्रीतिवर्धनम् ॥ घृतव्यंजनसंयुक्तंदत्त्वारोगैर्विमुच्यते इति ॥

दा०

६७

चं०

६७

नानाभक्ष्यदानमंत्रस्तु ॥ केशवस्यप्रियाभक्ष्याः शंभुब्रह्मादितुष्टिदाः ॥ पृथग्विधाःपूपकाद्या
 यच्छंतुबलमौरसम् इति ॥ सर्वान्नदानमंत्रस्तु ॥ अन्नमेवयतोलक्ष्मीरन्नमेवजनार्दनः ॥ अन्नं
 ह्याखिलत्राणमस्तुमेसर्वजन्मनि इति ॥ हेमाद्रियुक्तान्नदानमंत्राः ॥ अन्येऽपिकेचनमंत्रास्तत्र
 त्याएव ॥ सक्तुदानमंत्रस्तु ॥ प्राजापत्यायतः प्रोक्ताः सक्तवोयज्ञकर्मणि ॥ तस्मादेषांप्रदाने
 नप्रीयतांमेप्रजापतिः इति ॥ शर्करादानमंत्रस्तु ॥ अमृतस्यकुलोत्पन्नाइक्षवोऽप्यथशर्करा ॥
 सूर्यप्रीतिकरानित्यमतः शांतिप्रयच्छमे ॥ तथा ॥ शर्करेश्वरसोद्भूतासदास्वादुकराप्रिया ॥ दाने
 नास्यास्तुमेनित्यंतुष्टाःस्युर्द्विजदेवताःइति॥गुडदानमंत्रस्तु ॥ प्रणवः सर्वमंत्राणानारीणांपार्वती
 यथा ॥ तथारसानांप्रवरः सदैवेश्वरसोमतः ॥ ममतस्मात्परांशांतिददस्वगुडसर्वदा इति ॥
 इक्षुदंडदानमंत्रस्तु ॥ इक्षुदंडंगुरुतरंरसालंसर्वकामदम् ॥ दानेनानेनतस्याशुप्रीयतांपरमेश्वरः
 इति ॥ मधुदानमंत्रस्तु ॥ यस्मात्पितृणांश्राद्धेषुपीतंमध्वमृतोद्भवम् ॥ सदातस्यप्रदानेनमोक्षः
 स्याद्दुःखसागरात् ॥ घृतदानमंत्रः ॥ कामधेनोःसमुद्भूतंदेवानामुत्तमंहविः ॥ आयुर्विवर्धनं
 दातूराज्यंपातुसदैवमाम् इति ॥ तैलदानमंत्रः ॥ तैलंपुष्टिकरंनित्यमायुर्वृद्धयघनाशनम् ॥ अ
 मांगल्यहरंश्रीमदतः शांतिप्रयच्छमे इति ॥ नवनीतदानमंत्रस्तु ॥ कामधेनोः समुद्भूतंविष्णोः

प्रीतिकरं परम् ॥ नवनीतप्रदानेन बलं पुष्टिश्च मेऽच्युतेति ॥ तथा ॥ क्षीरार्णवसमुद्भूतं विष्णोस्तुष्टि
करं सदा ॥ नवनीतप्रदानेन वाञ्छितं चास्तु मे सदा इति ॥ क्षीरदानमंत्रः ॥ अलक्ष्मीहरणं नित्यं सौ
भाग्यबलवर्धनम् ॥ क्षीरं मंगलमायुष्यमतः शान्तिं प्रयच्छ मे ॥ तथा ॥ शिशूनां जीवनं क्षीरं पितृदेवप्रियं स
दा ॥ कान्तिदं पुष्टिदं नित्यमतः शान्तिं प्रयच्छ मे इति ॥ दधिदानमंत्रः ॥ क्षीरेणाम्लं समुद्भूतं देवर्षिपितृ
तृप्तिदम् ॥ दधिस्यान्मेऽमृतं नित्यमतः शान्तिं प्रयच्छ मे इति ॥ तक्रदानमंत्रः ॥ तक्रं दधिसमुद्भूतं प्राणि
नां तृप्तिदं परम् ॥ अतस्त्वस्य प्रदानेन शान्तिरस्तु सदा मम इति ॥ पुष्पदानमंत्रः ॥ मनोहराणि पुष्पाणि
सदा देवप्रियाणि च ॥ अतस्तेषां प्रदानेन मम संतु सुराः प्रियाः इति ॥ फलदानमंत्रः ॥ मनोहराणि
रम्याणि नित्यं स्वादुकराणि च ॥ फलानां संप्रदानेन संततिस्त्वमलामम ॥ इति । तथा । फलानि
मधुराणीह मुनिदेवप्रियाणि च ॥ तस्मात्तेषां प्रदानेन सफलामे मनोरथाः इति ॥ तांबूलदानमंत्रः ॥
सोपस्करं च तांबूलं सर्वदामंगलं प्रियम् ॥ प्रियं चैव तु देवानां सौगंध्यं वदनेऽस्तु मे इति ॥ पादुका
दानमंत्रः ॥ कंटकोच्छिष्टपाषाणवृश्चिकादिनिवारणे ॥ पादुके संप्रदत्ते मे द्विजप्रीत्या प्रगृह्यताम् ॥
इति ॥ उपानदानमंत्रः ॥ उपानहौ प्रदत्ते मे कंटकादिनिवारणे ॥ सर्वमार्गेषु सुखदे अतः
शान्तिं प्रयच्छ मे ॥ छत्रदानमंत्रः ॥ इहामुत्रातपन्नाणं कुरु मे केशव प्रभो ॥ छत्रं त्वत्प्रीतये द

दा०

६८

च०

तंममास्तुचसदाशुभम् इति ॥ चामरदानमंत्रः । शशांककरसंकाशं हिमडिंडीरपांडुरम् ॥
 प्रोत्सारयाशुदुरितंचामरामरवल्लभ इति ॥ पत्रिकादानमंत्रः ॥ पत्रिकासर्वजंतूनां शैत्यानंदक
 रोशुभा ॥ देवंद्रप्रीतयेदत्तातः शांतिप्रयच्छमे इति ॥ व्यजनदानमंत्रः ॥ व्यजनं वायुदैव
 त्यंग्रीष्मकाले सुखप्रदम् ॥ अस्य प्रदानात्सकलाममसंतु मनोरथाः इति ॥ दर्पणदानमंत्रः ॥
 दर्शनेन त्वमादर्शनृणां मंगलदायकः ॥ सर्वसौभाग्यसत्कीर्तिर्निर्मलं ज्ञानमस्तु मे ॥ ॥ अथ कूष्मां
 डादिदानम् ॥ भविष्ये । ब्रह्महत्यादिपापघ्नं कूष्मांडं सुखसौख्यदम् ॥ कार्तिकेयसप्तम्यां दद्या
 त्पुण्यदिनेष्वपि इति ॥ अद्येत्यादि० मम ब्रह्महननादिसमस्तपापक्षयपूर्वकं बहुपुत्रपौत्रसौ
 भाग्यादिसकलमनोरथावाप्तिकूष्मांडबीजसमसहस्रसंख्याकाब्दब्रह्मलोकनिवाससिद्धये इदं
 कूष्मांडफलं बहुबीजाढ्यघृतशुतंतिललितं मुक्ताप्रवालरत्नहेमफलतांबूलवस्त्रादियुतंगोधूमराशिस्थि
 तं वनस्पतिदेवतंसुवर्णदक्षिणायुतंगोत्राय शर्मणे सुपूजिताय तुभ्यमहंसंप्रददेन मेति द्विजहस्ते फलं
 दद्यात् ॥ दानमंत्रस्तु तत्रैव ॥ ब्रह्महत्यादिपापघ्नं ब्रह्मणानिर्मितं पुरा ॥ कूष्मांडं बहुबी
 जाढ्यपुत्रपौत्रादिवृद्धिदम् ॥ मुक्ताप्रवालहेमादियुक्तं दत्तं तव द्विज ॥ अनंतपुण्यफलदम
 तः शांतिप्रयच्छमे ॥ इति कूष्मांडदानम् ॥ अथ देशविशेषेण मकरसंक्रांतौ सौभाग्यवतीनां दान

६८

विशेषउक्तोहेमाद्रौव्यासेन ॥ सौभाग्यद्रव्यदानचस्त्राभिः काथैः प्रयत्नतः ॥ सभट्टकाभिः स
 क्रांतौफलादीनामृगेरवौ ॥ दानंषोडशसंख्याकमेकैकस्यफलस्यच ॥ हैमराजतकांस्यानांभा
 जनं च यथाभवेत् ॥ वर्धितफलदानमंत्रः ॥ सतिलगुडसंयुक्तरसप्रीतिकरंनृणाम् ॥ वर्धितसंगृ
 हाणेदमतः शांतिप्रयच्छमे इति ॥ सतिलगुडपिष्टग्रासदानमंत्रः ॥ मकरैकेतुसंप्राप्तेग्रासस्ति
 लगुडोद्विजे ॥ दानेनपुत्रसौभाग्यंधनधान्यंसदास्तुमे ॥ भांडदानमंत्रः ॥ हिरण्यादीनिभांडा
 निपात्राणिमृन्मयानिच ॥ गृहाणेमानिवैयस्माद्भास्करः प्रीयतांमम ॥ गोधूमपिष्टदानमंत्रः ।
 गोधूमजनितंपिष्टंशर्कराघृतसंयुतम् ॥ द्विजवर्यगृहाणत्वमतः शांतिप्रयच्छमे ॥ शूर्पस्था
 र्द्रतंडुलदानमंत्रः ॥ तंडुलाः शालिजाः शुक्लाः सार्द्राः शूर्पेव्यवस्थिताः ॥ संप्रदानेनवैते
 षांशांतिरस्तुसदामम ॥ पायसपूरितकांस्यपात्रदानमंत्रः ॥ सौभाग्यभाजनंकांस्यंपायसान्ने
 नपूरितम् ॥ दानेनानेनसौभाग्यंशांतिरस्तुसदामम इति ॥ फलपुष्पसहितकदलीस्तंभदान
 मंत्रः ॥ कदलीसर्वदोषघ्नीहेमवर्णांबरावृता ॥ दानेनास्याःपुत्रपौत्रसौभाग्यंचास्तुमेसदा इति ॥
 सौभाग्यद्रव्ययुतशूर्पदानमंत्रः ॥ सकंचुकंवल्लयुग्मैस्तथाकर्णावतंसकैः ॥ कंठसूत्रादिशूर्पस्य
 दानात्पातुशिवामम ॥ जानकीप्रीतयेशूर्पपंचकदानमंत्रः ॥ रामपत्निमहाभागेसौभाग्यद्र

दा०

६९

व्यसंस्थिते ॥ गृहाणेमानिशूर्पाणिसोपस्कराणिजानकि ॥ सौभाग्यंभाग्यमारोग्यंसुतसौख्यं
 सदास्तुमे इति ॥ अथषोडशविप्रेभ्यःसांगषोडशषोडशफलदानानि ॥ भविष्यपुराणे ॥ दानं
 षोडशसंख्याकमेकैकस्यफलस्यच ॥ एवंषोडशविप्रेभ्योदत्त्वेप्सितमवाप्नुयात् इति ॥ अथे
 त्यादि० ममसमस्तपापक्षयपूर्वकसकलसौभाग्यस्त्रीपुत्रपौत्रादीप्सिताऽनंतफलावाप्तयेदी
 यमानफलसमसंख्यवर्षसहस्रावच्छिन्नदेवांगनाभोगोत्तरानेकसुखावाप्तिकामश्च नानानामगो
 त्रेभ्यः षोडशसंख्याकेभ्यः सुपूजितेभ्यः ब्राह्मणेभ्यश्चमानिषोडशसंख्याकान्यमुकफ
 लान्येकैकस्मैसगोधूमतांबूलफलदक्षिणायुतानिवनस्पतिदेवतानिदातुमहमुत्सृजेनममेति दत्त्वा
 प्रणमेदिति ॥ दानमंत्रः ॥ फलैः षोडशसंयुक्तंस्वर्णधान्यादिसंयुतम् ॥ द्विजवर्यगृहाणत्वंममसं
 तुमनोरथाः इति ॥ इतिषोडशिकाफलदानम् ॥ अथव्यतीपातेसुवर्णदानमाह ॥ हेमाद्रौ ॥ शंकुक
 र्णप्रलंबोष्ठलंबभूर्दीर्घनासिक ॥ अष्टनेत्रचतुर्वक्त्रविस्तीर्णशतयोजन ॥ व्यतीपातनमस्तेऽस्तुसो
 मसूर्यसुतप्रभो ॥ यत्किंचिदीयतेस्वर्णमेरुतुल्यंतुतद्भवेत् इति ॥ अथेत्यादि० ममसमस्तपाप
 क्षयपूर्वकहेममयहिमाचलदानसमफलावाप्त्यक्षय्यसुखश्रीसूर्यजनार्दनप्रीतयेइदंसुवर्णमग्निदेवतंस
 दक्षिणंगोत्रायशर्मणेशुपूजितायतुभ्यमहंसंप्रददेनममेति ॥ दानमंत्रः ॥ गुंजामात्रमिदंस्वलपं

चं०

६९

हेमविप्रकरेऽर्पितम् ॥ हिमाचलमितंभूत्वाप्रीयतांमेजनार्दनः इति ॥ हिरण्यगर्भगर्भस्थ
मितिवा ॥ इतिव्यतीपातेसुवर्णदानमन्त्रः ॥ अथाश्वत्थसेवनम् ॥ भविष्यपुराणे ॥ उदकुं
भप्रदानेतुअशक्तोयः पुमान्भवेत् ॥ तेनाश्वत्थतरोर्मूलंसेव्यंनित्यंजितात्मना ॥ सर्वपापप्रश
मनंसर्वदुःखविनाशनम् ॥ सर्वरोगापहंनित्यंध्रुवंसंततिवर्धनम् ॥ सेचनमंत्रः ॥ सिंचामितेऽश्वत्थ
मूलंममसंततिवृद्धये ॥ अश्वत्थरूपीभगवान्प्रीयतांमेजनार्दनः ॥ अनेनमंत्रवर्येणसिंचेदश्वत्थ
मूलकम् ॥ नमस्कुर्यात्ततः सम्यक्प्रार्थयेच्चपुनःपुनः इति ॥ सेचनफलमपितत्रैव ॥ यःकरोतितरो
र्मूलेसेकंमासचतुष्टयम् ॥ मनोरथास्तुसिध्यंतिश्रुतिरेषासनातनी ॥ मासचतुष्टयंचैत्रादौ ॥ वै
शाखधर्मेपि ॥ अश्वत्थमूलमासिंचेत्तोयेनबहुनासदा ॥ कुलानामयुतंतेनतारितंस्यान्नसंशयः
इति ॥ इत्यश्वत्थसेचनम् ॥ अथाथर्वणीये अश्वत्थाभिमंत्रणम् ॥ आरात्तेइत्यस्याग्निकां
डांतोयोनिस्त्वनग्निऋषिः ॥ वनस्पतिर्देवता ॥ अनुष्टुप्छंदः अश्वत्थाभिमंत्रणेविनियोगः ॥
ॐ आरात्तेअग्निरस्त्वारारात्परशुरस्तुते ॥ निर्वातेत्वाभिवर्षेतुस्वस्तितेऽस्तुवनस्पते इति ॥
तेकारस्थानेमेकारः स्वयंवक्तव्यः ॥ पौराणमंत्रस्तु ॥ अक्षिस्पंदंभुजस्पंदंदुःस्वप्रंदुर्विचिंतितम् ॥
शत्रुतश्चसमुत्पन्नमश्वत्थशमयस्वमे ॥ पुराणांतरमंत्रांतरसंयुक्तम् ॥ मूलतोब्रह्मरूपायमध्यतोवि

दा०

७०

चं०

ण्णुरूपिणे ॥ अग्रतः शिवरूपाय अश्वत्थाय नमो नमः इति ॥ अश्वत्थस्पर्शं तु मंदवासर एव कुर्यात् ॥ अन्यवासरेष्वर्चनं सेचनं सेवनं च दूरत एव कुर्यादित्युक्तं पात्रे ॥ इत्यश्वत्थसेचनविधिः ॥
 अथ सूर्यादीनां वैषम्येदानान्युक्तानि ज्योतिःसारे ॥ कौसुंभवस्त्रंगुडहेमताम्रमाणिक्यगोधूमसुवर्णपद्मम् ॥ सवत्सगोदानमिति प्रणीतं दुष्टाय सूर्याय मसूरिकाश्च ॥ इति सूर्ये ॥ १ ॥ घृतकलशं सितवस्त्रं दधिशंखं मौक्तिकं सुवर्णं च ॥ रजतं च प्रदद्याच्च दारिद्र्योपशान्तये त्वरितम् ॥ इति चन्द्रे ॥ २ ॥ प्रवालगोधूममसूरिकाश्च वृषसंताम्रं करवीरपुष्पम् ॥ आरक्तवस्त्रं गुडहेमताम्रं दुष्टाय भौमाय च रक्तचंदनम् ॥ इति भौमे ॥ ३ ॥ नीलं वस्त्रं मुद्गरं हेमं बुधाय रत्नं पाचिं दासिकां हेमसर्पिः ॥ कांस्यं दंतं कुंजरस्याथ मेषोरौष्यं सस्यं पुष्पजात्यादिकं च ॥ इति बुधे ॥ ४ ॥ अश्वः सुवर्णमधुपीतवस्त्रं सपीतधान्यं लवणं सपुष्पम् ॥ सशर्करं तद्रजनीप्रयुक्तं दुष्टाय शांत्यै गुरवे प्रणीतम् ॥ इति गुरौ ॥ ५ ॥ चित्रवस्त्रमपि दानवार्चिते दुष्टे मुनिवरैः प्रणोदितम् ॥ तंडुलं घृतसुवर्णरूप्यकं वज्रकं परिमलोधवलागौः ॥ इति शुके ॥ ६ ॥ नीलकंठं हिमं वस्त्रं कृष्णलोहं सदक्षिणम् ॥ विश्वामित्राय तु दद्याच्छनि दुष्टप्रशान्तये ॥ इति शनौ ॥ ७ ॥ राहौ दानं कृष्णमेषो गोभे दोलाहकं बलौ ॥ सुवर्णनागरूपं च सतिलं ताम्रभाजनम् ॥ इति राहौ ॥ ८ ॥ केतोर्वैदूर्यममलं तैलं मृगमदं तथा ॥ उ

७०

गातिलस्तुसंयुक्तादद्यात्कृशापनुत्तय ॥ इति कता ॥ ३ ॥ इति नवग्रहाणादानद्रव्याण्युक्ता
नि ॥ ॥ अथग्रहाणादानानि ॥ ब्राह्मे ॥ ग्रहदानक्रमंवक्ष्येसर्वसिद्धिकरंपरम् ॥ सर्वशांतिक
रंनृणांसर्वपापप्रणाशनम् इति ॥ दानकालमपितत्रैव ॥ अयनेविषुवेचंद्रसूर्योपरागेजन्मक्षेभा
नुवासरेपंचदश्यांप्रातिकूल्येपुण्यकालेषुण्यदेशेविवाहादौचदानंकार्यम् ॥ तत्रायंप्रकारः ॥ ह
स्तमात्राद्विहस्तांवावेदीकृत्वागोमयेनोपलिप्य तत्रसर्वतोभद्रंपंचरंगैर्विलिख्य वस्त्रंतत्रप्रसार्यतं
डुलैस्तत्रनवकोष्ठमकंपद्मंकृत्वाकोष्ठेषुतंडुलैः पद्मानिकृत्वातेषुनिष्कत्रयेणयथाशक्तिवा
सुवर्णप्रतिमाआदित्यादिग्रहाणांकृत्वा ॥ ॥ आदित्यंमध्यमेकोष्ठेआग्नेयेचंद्रंदक्षिणेभौममीशान्यां
बुधमुत्तरेगुरुंपूर्वेशुकंपश्चिमेशनैश्चरंनैऋत्येराहुंवायव्येकेतुंतत्तन्मंत्रैस्तत्तत्पुष्पैस्तत्तद्गंधधूपदीपनैवे
द्यादिभिः संपूज्यप्रार्थयेत् ॥ प्रार्थनामंत्राः ॥ पद्मासनः पद्मकरोद्विबाहुःपद्मद्युतिः
पद्मतुरंगवाहः ॥ दिवाकरोलोकगुरुःकिरीटीमयिप्रसादंविदधातुदेवः ॥ १ ॥ श्वेतांबरःश्वेत
विभूषणश्चश्वेतद्युतिर्दंडकरोद्विबाहुः ॥ चंद्रोमृतात्मावरदः किरीटीश्रेयांसिमह्यंविदधातुदेवः
॥ २ ॥ रक्तांबरोरक्तवपुः किरीटीचतुर्भुजोमेषगतोगदाभृत् ॥ धरासुतः शक्तिधरश्चशूलीस
दाममस्याद्वरदः प्रशांतः ॥ ३ ॥ पीतांबरः पीतवपुःकिरीटीचतुर्भुजोदंडधरश्चहारी ॥

चर्मासिधृक्सोमसुतः सदामोसिंहाधिरूढोवरदोबुधश्च ॥ ४ ॥ पीतांबरःपीतवपुःकिरीटीचतुर्भु
 जोदेवगुरुः प्रशांतः ॥ दधातिदंडंचकमंडलुंचतथाक्षसूत्रंवरदोस्तुमह्यम् ॥ ५ ॥ श्वेतांबरःश्वेत
 वपुः किरीटीचतुर्भुजोदैत्यगुरुः प्रशांतः ॥ तथाक्षसूत्रंचकमंडलुंचदंडंचविभ्रद्वरदोस्तुमह्यम् ६
 नीलद्युतिः शूलधरः किरीटीगृध्रस्थितस्त्रासकरोधनुष्मान् ॥ चतुर्भुजः सूर्यसुतः प्रशांतः स
 दास्तुमह्यंवरमंदगामी ॥ ७ ॥ नीलांबरोनीलवपुः किरीटीकरालवक्रः करवालशूली ॥ चतु
 र्भुजश्चर्मधरश्चराहुः सिंहासनस्थोवरदोस्तुमह्यम् ॥ ८ ॥ धूम्रोद्विबाहुर्वरदोगदाभृद्ग्रासनस्थो
 विकृताननश्च ॥ किरीटकेयूरविभूषितांबरः सदास्तुमेकेतुगणः प्रशांतः ॥ ९ ॥ इतिसंप्रार्थ्य
 दद्यात् ॥ इतिप्रार्थनामंत्रा दानमंत्राश्च ॥ अथवासरदोषापनोदनानि संहिताप्रदीपे ॥ भानु
 स्तांबूलदानादपहरतिनृणांवैकृतंवासरोत्थंसोमः श्रीखंडदानादवनिसुतभवंरक्तपुष्पप्रदानात्
 ॥ सौम्यः शक्रस्यमंत्रीहरिहरनमनाद्भार्गवः शुभ्रवस्त्रात्तैलस्नानात्प्रभातेदिनकरतनयोब्रह्मन
 त्यापरेचेति ॥ १ ॥ इतिवारदोषापनोदनानि ॥ ॥ अथसहस्रभोजनविधिः ॥ भविष्यपुराणे।सहस्रभो
 जनस्येहविधिंनारायणोमुनिः ॥ सर्वेषांचैवपुण्यानामब्रवीत्पुण्यमुत्तमम् ॥ यदाचित्तंचवित्तंचभ
 क्तिरात्मनिजायते ॥ तदानीमेवकर्तव्यंप्रीतयेपरमात्मनः ॥ आषाढंचैवपौषंचमलमासंतथैव

च ॥ गुरुभागवयारस्ताहेत्वान्यास्मिन्नशुभादिन ॥ कृत्वादामंगलस्नानशुद्धः सन्भाययासह ॥
कृत्वादौद्रव्यशुद्धचर्थप्रायश्चित्तं यथाविधि ॥ दशांशद्रव्यमादाय विप्रेभ्यो विनिवेदयेत् ॥ द्रव्यं संप्रोक्षयेत्पश्चात्संपादितं तदाज्ञया ॥ गणेशं पूजयेत्पूर्वमातृणां पूजनं ततः ॥ कृत्वाभ्युदायिकं श्राद्धं स्वस्तिवाचनपूर्वकम् ॥ आचार्यं पूजयेत्पश्चाद्ब्रह्मालंकारभूषणैः ॥ ऋत्विजो वरयेदष्टौ वस्त्रगंधैश्च पूजयेत् ॥ पुष्पमंडपिकां कृत्वा चतुरस्रां सुशोभनाम् ॥ कृत्वेशस्य सुवर्णेन प्रतिमां कर्षसंमिताम् ॥ सशक्तिकस्य देवस्य भवानीशंकरस्य च ॥ तस्याधिदेवता विष्णुर्ब्रह्मा प्रत्यधिदेवता ॥ कृत्वा तु प्रतिमा शुद्धिमश्रुत्तारणपूर्वकम् ॥ षोडशैरुचारैश्च तत्तन्मन्त्रैः प्रपूजयेत् ॥ ऋग्भिश्च पावमानीभिरमिषिच्य यथाविधि ॥ पुष्पमंडपिकामध्ये स्थापनं तंडुलोपरि ॥ प्रतिमां तत्र संस्थाप्य कलशे चांबरावृते ॥ समंताद्देवदेवस्य क्रमेणैव तु पूर्वतः ॥ तत्तन्मंत्रेण नाम्ना वा पूजयेदंगदेवताः ॥ कर्णिकायां भवानीशो ह्यधिप्रत्यधिसंयुतः ॥ तद्बहिश्चैव चत्वारस्तद्बहिः षोडशक्रमात् ॥ एकात्रिंशद्बहिश्चाष्टचत्वारिंशत्तथा क्रमात् ॥ पद्मस्य दलवच्छस्ताः कर्णिकाशतसंग्रहाः ॥ दिग्देवा १० ऋषयः सप्त ७ सागरा ४ भुवनत्रयम् ३ ॥ नद्यः सप्त ७ गुणा ३ ॥ श्वेव वेदा ४ ॥ आत्मेत्यनुक्रमात् ॥ अत्र पीठयंत्रस्थापनदेवताक्रमप्रयोगं चाह ॥ आदौ पद्मकर्णिकायां मध्ये विष्णवाधिदेवता ब्रह्मप्रत्य

दा०

७२

धिदेवतासहितंभवानीशंकरंस्थापयेत् ॥ तद्वहिश्चतुर्दलपद्मेप्रादक्षिण्येन गणेश १ दुर्गा २
 क्षेत्रपाला ३ भयंकराः ४ स्थाप्याः तद्वहिस्तृतीयेषोडशदलेषोडशमातरः ॥ गौरी १
 पद्मा २ शची ३ मेधा ४ सावित्री ५ विजया ६ जया ॥ ७ देवसेना ८ स्वधा ९ स्वाहा १०
 मातरो ११ लोकमातरः ॥ १२ धृतिः १३ पुष्टि १४ स्तथा तुष्टि १५ रात्मनःकुलदे
 वताः ॥ १६॥तद्वहिरेकत्रिंशदलेवसुरुद्रादित्याः अष्टौवसवस्तु ॥ ध्रुवो १ धरश्च २ सोमश्च ३
 आपश्च ४ वाऽनिलो ५ नलः ६॥ प्रत्यूषश्च ७ प्रभासश्च ८ वसवोऽष्टौप्रकीर्तिताः ॥एकादशरु
 द्रास्तु ॥ वीरभद्रश्च १ शंभुश्च २ योगीशो ३ जैकपात्तथा ४ ॥ अहिर्बुध्न्यः५पिनाकीच ६ भुव
 नाधीश्वरस्तथा ७ ॥ कपाली ८ विट्पतिः ९ स्थाणु १० भर्गारुयो ११ रुद्रसंज्ञकाः इति ॥
 द्वादशादित्यास्तु ॥ धाता १र्यमाच २ मित्रश्च ३ वरुणे ४ शौ ५ भगस्तथा ६॥इंद्रो ७ विवस्वा
 न् ८ पूषाच ९ पर्जन्यो १० दशमस्तथा ॥ त्वष्टा ११ विष्णु १२ रितिप्रोक्ताआदित्या द्वादशक्र
 मात् ॥ पंचमेऽष्टचत्वारिंशदलआदौक्रमेणनवग्रहाः ॥ सूर्यः १ सोमो २ महीपुत्रः ३ सोमपुत्रो ४
 बृहस्पतिः ५॥ शुक्रः६शनैश्चरो ७ राहुः ८ केतुश्चैव ९ नवग्रहाः इति ॥ दशलोकपालास्तु ॥
 इंद्रो १ मि २ र्यमो ३ निर्ऋति ४ वरुणो ५ वायु ६ रेवच ॥ कबरे ७ शौ ८ तथाब्रह्मा ९ अनंतो

चं०

७२

१० दशदिक्पतिः इति ॥ सप्तर्षयस्तु ॥ कश्यपो १ त्रि २ भर्गद्राजो ३ विश्वामित्रतो ४ऽथगौत
मः ५ ॥ जमदग्नि ६ र्वसिष्ठश्च ७ सप्तैतेऋषयःक्रमात् ॥ समुद्रास्तु ॥ पूर्व १ दक्षिण २ प
श्चिमो ३ तरा ४ श्रत्वारःसमुद्रा इति॥भुवनत्रयम् ॥ भूर्लोक १ भुवर्लोक २ स्वर्लोक ३ इति॥सप्त
सरितश्च ॥ गंगाच १ यमुना २ चैवगोदावरी ३ सरस्वती ४ ॥ तापी ५ पयोष्णी ६ रेवा
च ७ सप्तनद्योयथाक्रमम् इति ॥ त्रिगुणास्तु सत्त्वं १ रज २ स्तमो ३ गुणा इति ॥ चत्वारोवे
दास्तु ॥ ऋग्वेदो १ ऽथयजुर्वेदः २ सामवेदो ३ ह्यथर्वणः ४ इति ॥ आत्माचइत्येतास्तत्रावा
ह्यपूजयेदिति ॥ इतिपीठयंत्रदेवतास्थापनक्रमः ॥ गंधपुष्पादिभिश्चैवसमभ्यर्च्ययथाविधि ॥
यथाशक्तिकृतंसर्वमर्चनंविनिवेदयेत् ॥ देवदेवजगन्नाथविश्वसाक्षिन्नमोऽस्तुते ॥ गृहाणेमांकृ
तांपूजांप्रसीदभगवन्गुरो ॥ ग्रहयज्ञविधानेनग्रहपूजांसमाप्यच ॥ ऋत्विग्भिः सहवैहोमततः कु
र्याद्यथाविधि ॥ कुंडेवास्थंडिलेवापिस्वगृह्याविधिनाद्विजः ॥ कृत्वाज्यभागपर्यंतमुपलेपादिकंत
तः ॥ ततः ॥ समिदाज्येनचरुणायवैस्तिलसमन्वितैः ॥ सहस्रंचाहुतीस्तत्रव्याहृतीभिस्ततः क्र
मात् ॥ जुहुयादृत्विगेकैकश्चतुर्विंशोत्तरंशुभम् ॥ प्रणवेनाहुतिंचैकांमंत्रेणैवपृथक्पृथक् ॥ देवता
नांचसर्वेषांनामभिर्जुहुयाद्धृतम् ॥ देवतानामंगदेवतानाम् ॥ ततः स्विष्टकृतंहुत्वाहोमशेषंसमाप

येत् ॥ आचार्यादीन्समभ्यर्च्यगंधपुष्पाक्षतादीभिः ॥ दद्याद्विभवसारेणदक्षिणांचयथो
चितम् ॥ लेह्यं पेयं तथा चोष्यं खाद्यं चैव च षड्रसान् ॥ देवायादौ निवेद्य तु द्विजवर्यान्समर्चयेत् ॥ भ
क्ष्यभ्योज्यादिकंदद्यान्नृतिर्यस्य यथा भवेत् ॥ दक्षिणांचयथाशक्त्या सर्वेषांच समांशतः ॥ ततश्च
भोजयेद्विप्रान्सहस्रं सम्यगेव हि ॥ एकस्मिन्नेव काले वा भवेद्वापि दिने दिने ॥ भवेद्यावत्सहस्रं तु ता
वदेव हि भोजयेत् ॥ तेभ्योऽपि दक्षिणां दद्याद्भुजानेभ्यः स्वशक्तितः ॥ दीनांधकृपणादींश्च भोज
यित्वा स्वयंततः ॥ समाहितमनाः कर्त्ता भुंजीयात्सहबन्धुभिः ॥ एवं यः कुरुते सम्यक् सहस्रद्वि
जभोजनम् ॥ समाप्ते तु पुनर्होमः कर्त्तव्यो मुनिर्ब्रवीत् ॥ ब्रह्महाचसुरापश्च परद्रव्यापहारकः ॥
मातृगामी च गोघ्नश्च परदाररतः सदा ॥ ज्ञानतोऽज्ञानतो वापि पापकारी यथेच्छया ॥ सदाचार
विहीनस्तु दमदानविवर्जितः ॥ ईदृशोऽपि द्विजोयः स्यात्सहस्रद्विजभोजनम् ॥ कुरुते सद्य एवैह स पुना
तिनसंशयः ॥ ब्रह्मानंदपदंगच्छेत्तेन पुण्येन चैव हि ॥ सहस्रभोजनाच्चैव नानाविधमनोरथान् ॥
भुंक्ते सकामान्सकलान्भोगानपि च पुष्कलान् इति ॥ तत्र संकल्पमाह ॥ मम पंच महापा
तकनिवृत्तिगोवधपरदारपरद्रव्यापहारकायिकवाचिकमानसिकैतच्छरीरावच्छिन्नसमस्तपापक्षय
पूर्वकनानाविधमनोरथसिद्ध्यन्ते षष्टिसहस्रवर्षविष्णुलोकनिवासांते ब्रह्मानंदावाप्तिद्वारा श्रीपरमेश्वर

प्रीत्यर्थं सहस्रब्राह्मणान् यथाशक्तियथोपपन्नेनान्नेनयथाकालंयथादेशंसदाक्षिणंभोजयिष्ये
इतिसंकल्प्य तत्रादौगणेशपूजनं स्वस्तिवाचनं मातृकापूजनं नां दीश्राद्धमाचार्य
ऋत्विग्वरणहोमादिचकरिष्ये इसिसंकल्प्य ॥ गणेशपूजनादियथोक्तक्रमेणकुर्यादिति ॥
अथसर्वस्वदानसंकल्पवाक्यम् ॥ मात्स्ये ॥ अद्येत्यादि० ममैतच्छरीरावच्छिन्नसमस्त
पापक्षयपूर्वकसकलमनोरथसिद्धियज्ञयाजित्वसर्वद्रव्यदानजन्यसर्वतीर्थस्नानजन्यसर्वदेवपूजाज
न्यसमफलमलोकादर्शनदारिद्र्यानुत्पत्तिसर्वकालस्त्रीपुत्रपौत्रधनधान्यसौख्याद्यावज्जीवमवियो
गैहिकामुष्मिकाष्टैश्वर्यत्वबहुगंधर्वोपगीयमानदिव्याप्सरोगणसेवितदिव्यांगनासमाकीर्णहंससारस
विहगादिपरिवृतहेमकिंकिणीजालमालिकामंडिततरुणादित्यसंकाशविमानारोहणशक्रादिसुरगण
ब्रह्मविष्णुरुद्रलोकैर्द्रलोकादिषुस्वेच्छयाविचरणंयावदाभूतसंप्लवाक्षय्यस्वर्गलोकावाप्त्यंतेविष्णुसा
युज्यप्राप्तये इदं सकलं ममाश्रमीयंसकलवस्तुसर्वस्व सर्वाविष्णुदैवतं तत्रैवकल्पितसुवर्ण
बहुदक्षिणम् ॐ सर्वस्वायनमइतिनाममंत्रेणसुपूजितायतुभ्यमहंसंप्रददेनममेत्येकस्मैदद्यात् ॥
यद्वा ॥ नानानामगोत्रेभ्यः ब्राह्मणेभ्यः सुपूजितेभ्यः सदाक्षिणंदातुमहमुत्सृजेनममेति तेनश्री
परमेश्वरः प्री० तत्सद्ब्रह्मार्पणमस्तु ॥ प्रार्थनामंत्रस्तु ॥ हरिश्चंद्रोयथाराजासर्वदत्त्वादिंवगतः ॥

तथाहमाश्रमंदत्त्वायास्यामित्रिदशालयम् ॥ दिविभुव्यंतरिक्षेचहस्त्यश्वरथसंकुला ॥ हरिश्चंद्र
 स्यनृपतेः शोभतेनगरीयथा ॥ तथाममाश्रमंसर्वदिविसर्वत्रगच्छतु ॥ सर्वस्वदानेनानेनतांग
 तिंप्राप्नुयामहम् ॥ सर्वस्वस्यचदानेनहरिश्चंद्रोयथाभवत् ॥ दुःखहीनःसुखमयस्तथामांकुरुसर्व
 दा ॥ सर्वस्वदानात्सकलाममसंतुमनोरथाः ॥ इतिसर्वस्वदानप्रयोगः ॥ ॥ अथयुगप्राधान्येन
 व्यासोक्ताधर्माउच्यंते ॥ तपः परंकृतयुगेत्रेतायांज्ञानमुत्तमम् ॥ द्वापरेयज्ञमित्याहुर्दानमेव
 कलौस्मृतम् ॥ इति ॥ स्कांदे ॥ श्रान्तस्ययानंतृषितस्यपानमन्नंक्षुधार्तस्यनरोनरेन्द्र ॥ दद्याद्वि
 मानेनसुरांगनाभिःसंस्तूयमानस्त्रिदिवंप्रयाति ॥ यतीनामाहयमः॥यतीनांपरमोधर्मस्त्वनाहारो
 वनौकसाम् ॥ दानमेवगृहस्थानांशुश्रूषाब्रह्मचारिणाम् इति ॥ दानमावश्यकंकेषामित्याह
 व्यासः ॥ मातापित्रोश्चयदत्तंभ्रातृस्वसृसुतायच ॥ सोदर्येपिचयदत्तंसोऽतिथिःस्वर्गसंक्रमः ॥
 पितुः शतगुणंदानंसहस्रमातुरुच्यते ॥ अनंतंदुहितुर्दानंसोदर्येदत्तमक्षयम् ॥ भविष्योत्तरेपि
 नकेवलंब्राह्मणानांदानंसर्वत्रशस्यते ॥ भगिनीभागिनेयानांमातुलानांपितृस्वसुः ॥ दरिद्राणां
 चबंधूनांदानंकोटिगुणंभवेत् ॥ मातुर्गोत्रेशतगुणंस्वगोत्रेदत्तमक्षयम् ॥ दातुर्लक्षणमपितत्रैव ॥
 अपाप्माऽरोगी धर्मात्मा दित्सुरव्यसनःशुचिः ॥ अनिद्योजीवकर्माचसद्भिर्दाताप्रशस्य

ते ॥ प्रतिग्रहीतृलक्षणमपि तत्रैव ॥ त्रिःशुक्लः क्षीणवृत्तिश्च घृणालुः सकलेंद्रियः ॥ विमु-
क्तो यो निदोषेभ्यो ब्राह्मणः पात्रमुच्यते ॥ तथा ॥ सौमुख्यमभिसंप्रीतिरर्थिनां दर्शने स-
दा ॥ सत्कृतिश्चानसूया च तदाश्रद्धेति कीर्त्यते ॥ देवलः ॥ यद्ददाति यदश्राति तदेव धनिनां ध-
नम् ॥ अन्ये मृतस्य क्रीडन्ति दारैरपि धनैरपि ॥ व्यासः ॥ आयासशतलब्धस्य प्राणेभ्योऽपि गरी-
यसः ॥ गतिरेकैव वित्तस्य दानमन्ये विपत्तयः ॥ ग्रासादर्धमपि ग्रासमर्थिभ्यः किं न दीयते ॥
इच्छानुरूपो विभवः कदाकस्य भविष्यति ॥ मात्स्ये ॥ न्यायेनार्जनमर्थस्य वर्धनं नाभिरक्षण-
म् ॥ सत्पात्रे प्रतिपत्तिश्च सर्वशास्त्रेषु गीयते ॥ पुनस्तत्रैव ॥ अदाता यत्र यत्रैतितत्र तत्र सुदुःखि-
तः ॥ दानात्सुखमवाप्नोति परत्रापि च निर्वृतः इति ॥ याज्ञवल्क्यः ॥ अक्षरद्वयमभ्यस्तं नास्ति
नास्तीति यत्पुरा ॥ तदिदं देहि देहीति विपरितमुपस्थितम् इति ॥ तथा ॥ द्वारं द्वारमटं तीर्ह्यभि-
क्षुकाः पात्रपाणयः ॥ दर्शयन्त्येवलोकानामदातुः फलमीदृशम् ॥ बृहस्पतिः ॥ द्वावेवाप्सु प्रवेष्टव्यौ गले
बद्धा दृढांशिलाम् ॥ धनवंतमदातारं दारिद्र्यं चातपस्विनम् इति ॥ दारिद्र्यस्यैव दद्यादित्याह ॥ बृह-
स्पतिः ॥ वृष्टिर्यथा समुद्राणां तृप्तानामशनं यथा ॥ तथा दानं समृद्धानां दत्तं भवति निष्फलम् इ-
ति ॥ अतः परं षोडशमहादानादीनां बहुत्वादुपरम्यत इति ॥ कालोपनामरामेशभट्टसूनोः सुधी-

मतः ॥ महादेवद्विजार्यस्यसूनुनाप्रभविष्णुना ॥ १ ॥ दिवाकरेणरचितादानसंक्षेपचंद्रिका ॥
 गिरिजाजानितुष्ट्यर्थमुदंवितनुयात्सताम् ॥ २ ॥ इति विद्वत्प्रार्थना ॥ अदृष्टदोषान्मतिविभ्रमाद्वा
 यदर्थहीनंलिखितंमयात्र ॥ तत्सर्वमायैःपरिशोधनीयंकोपंनकुर्यात्खलुतर्णकस्य ॥ ३ ॥ किंच ॥
 शास्त्रकर्ताभवेद्यासोलेखकोगणनायकः ॥ तयोर्वैचलिताबुद्धिर्मनुष्याणांतुकाकथा ॥ ४ ॥ ले
 खनपरिश्रमवेत्ताभुवनेविद्वज्जनोनान्यः ॥ सागरलंघनखेदंहनुमानेकः परंवेत्ति ॥ इतिकाश्यां
 श्रीमत्कालोपनामकभट्टरामेश्वरात्मजभट्टमहादेवद्विजवर्यसूनुनाबालंभट्टानुजदिवाकरेणविरचि
 तादानचंद्रिकासमाप्ता ॥ दानानिसर्वाण्यभिधायतेषांप्रतिग्रहेशुद्धिमतोऽभिधास्ये ॥
 तथाधियाभावितयाप्रवृत्तिः प्रतिग्रहेसाधुजनस्यनस्यात् ॥ तत्रमेषीदानप्रकरणे ॥
 दुष्टप्रतिग्रहहतोविप्रोभवातिपातकी ॥ नाभिभाषेत्ततोदत्त्वातन्मुखंनावलोकयेत् इ
 त्यादि ॥ भविष्योत्तरे ॥ दुष्टप्रतिग्रहदग्धस्यविप्रस्यकिलभारत ॥ नपश्येद्ददनंपश्चान्नचैनम
 भिभाषयेत् इति ॥ महाभारतेच ॥ पूजकोगणकोव्यासोघोरग्राहीतथैवच ॥ परास्थिवाहको
 वैद्योग्रामयाजीतथैवच ॥ एतेचांत्यसमालोकेनस्पृष्टव्याः कदाचन ॥ कदाचिन्मोहतः स्पृष्टः
 सवासाआप्लुतः शुचिः इति ॥ पराशरस्मृतौच ॥ मंत्रेणानेनदत्त्वातंप्रणिपत्यक्षमाप्यच ॥

आसीमांतमनुव्रज्यतन्मुखंनावलोकयेत् इति ॥ महार्णवेचदुष्टप्रतिग्रहः स्पष्टः ॥ प्रतिग्रहदुष्टत्वं
चतुर्धा ॥ दातृकालदेशप्रतिग्राह्यदोषभेदात् ॥ चांडालत्वपतितत्वादयोदातृदोषाः ॥ कुरुक्षेत्रे
त्रत्वादयोदेशदोषाः चंद्रसूर्योपरागादयः कालदोषाः ॥ उभयतोमुखीत्वमेषीत्वादयोदेयदोषाः ॥
तिलधेनुर्गजोवाजीमाहिषाजिनमूर्तयः ॥ सुरभिःसूयमानाचघोराःसप्तप्रतिग्रहाः इतिनिषेधात् ॥
प्रेतान्नमजिनंमणिरितिपाठेप्रेतान्नमेकादशाहिकश्रद्धान्नभोजनम् ॥ मणिः शालग्रामइति
हेमाद्रिः ॥ तत्रैवतन्निषेधोऽरुणस्मृतौ ॥ परमापद्रतेनापिअंत्यजातिप्रतिग्रहः ॥ नका
र्योब्राह्मणेनेहआत्मनः श्रेयइच्छता ॥ प्रतिग्रहाच्चांत्यजातेः पतितत्वंप्रजायते इति ॥ अंत्य
जानाह मनुः ॥ रजकश्चर्मकश्चैव नटोबुरुडएवच॥कैवर्तमेदभिष्टाश्चसप्तैतेअंत्यजाः स्मृताः ॥
चांडालानाह व्यासः ॥ ब्राह्मण्यांशूद्रजातश्चचांडालस्त्रिविधः स्मृत इति ॥ तथा ॥ कुरुक्षेत्रेप्र
तिग्राहीनभूयः पुरुषोभवेत् ॥ गायत्रीमनुजाप्येनसप्तलक्षभवेच्छुचिः इति ॥ कालदोषभिन्नोऽ
सत्प्रतिग्रहनिषेधः तत्प्रतिग्रहप्रायश्चित्तकथनेनस्पष्टः ॥ सर्वासत्प्रतिग्रहेप्रायश्चित्तंषट्त्रिंश
न्मते । देव्यालक्षजपेनैवशुद्ध्यतेसत्प्रतिग्रहात् इति ॥ जपसंख्यातु ॥ जपित्वात्रीणिसावित्र्याः
सहस्राणिसमाहित इति ॥ मनूक्तंतुद्वित्रिप्रकारेणप्रतिग्रहस्यासत्त्वविषयम् ॥ तेनपतितादिभ्यो

दुष्टदेशकालयोरदुष्टप्रतिग्रहेषट्त्रिंशन्मतोक्तं दशप्राजाप्रत्यरूपम् ॥ पतितादिभ्यो महिष्यादिप्रति
 ग्रहेयाज्ञवल्क्योक्तमिति विज्ञानेश्वरः ॥ स्मृत्यर्थसारे ॥ सर्वत्रानुक्तोदानदेयकालद्रव्येष्वदुष्टेष्वपि
 द्वादशानिष्कप्रमाणं द्रव्यप्रतिग्रहेकार्यम् ॥ एवं सर्वत्र द्रव्यानुसारेण प्रायश्चित्तवृद्धिर्ह्यसौ कल्प्यौ ॥
 दातृदेशकालद्रव्येष्वन्यतरदोषे एकैकगुणवृद्धिः ॥ मणिवासोगवादीनामन्यतरप्रतिग्रहे गाय
 त्र्यष्टसहस्रजपः ॥ भिक्षादिप्रतिग्रहे पुण्यमंत्रोच्चारणम् ॥ न च प्रतिग्रहस्यानिषिद्धत्वात् कथं
 प्रायश्चित्तविधिरिति वाच्यम् ॥ प्रतिग्रहेण विप्राणां ब्राह्मणैः प्रणश्यति इत्यरुणस्मृत्या प्राय
 श्चित्ताग्रायेण च तत्कथनात् ॥ प्रतिग्रहसमर्थोऽपि प्रसंगतवर्जयेत् इति स्पष्टमेव निषेधसत्त्वा
 च ॥ प्रायश्चित्तं च प्रतिगृहीत सर्वद्रव्यं त्यक्तैव कार्यम् ॥ सति द्रव्ये प्रायश्चित्ताधिकाराभावात् इ
 ति स्मृत्यर्थसारादयः ॥ अरुणस्मृतौ तु ॥ षष्ठांशद्वादशांशपरित्यागौ वैकल्पिकावुक्तौ ॥ तथा
 प्रतिग्रहाच्च षष्ठांशं वाणिज्याच्च तृतीयकम् ॥ कृष्टेर्विंशतिमं भागं त्यजतां नास्ति पातकम् ॥ प्रतिग्रह
 कुत्सितानां त्रिभिः कृच्छ्रैर्विशुध्यति ॥ रथोवाजीचमहिषीतिलधेनुर्गजोऽजिनम् ॥ स्य
 मानाचसुरभिर्घोराः सप्त प्रतिग्रहा इति ॥ एतेषां प्रतिग्रहे आहिताग्नेः प्राजापत्येष्टिः स्मार्ताग्निम
 तश्चरुस्तद्देवताकः अनग्नेः अन्येषां च कृच्छ्रत्रयम् ॥ अरुणस्मृतौ ॥ गुडधेन्वादिधेनूनां प्राय

श्रित्तंतथोच्यते ॥ प्रतिग्रहेचरेद्विप्रः प्राजापत्यमतंद्रितः ॥ जपेच्चपौरुषंसूक्तमप्सुचैवाघमर्ष
णम् ॥ अहोरात्रस्थितश्चैवमुच्यतेतेनकिल्बिषात् ॥ अयुतंजपसंख्या ॥ गृहदानंमहादानंनास्ति
दानंगृहात्परम् ॥ येनदत्तेनवैतेनसर्वदत्तंभवेन्नणाम् ॥ गृहोपकरणंसर्वगोमहिष्यादिभूषणम् ॥ कं
डणीपेषणीचुल्लीह्युदकुंभस्तुमार्जनी ॥ शय्याविभाजितंछत्रंवितानंरथगोवृषम् ॥ तत्रकृच्छ्रचरे
द्विप्रोमहासांतपनंतथा ॥ शतंवाभोजयेद्विप्रान्गायत्रींलक्षमेवच ॥ प्रायश्चित्तेकृतेविप्रोमुच्य
तेतत्प्रतिग्रहात् ॥ प्रायश्चित्तस्याकरणेयुवैवप्रियतेतुसः ॥ अश्वप्रतिग्रहंकृत्वाचरेच्चांद्रायण
त्रयम् ॥ अश्वस्यविक्रयंकृत्वाह्येतदेवव्रतंचरेत् ॥ कपिलाविक्रयंकृत्वाचरेच्चांद्रायणत्रयम् ॥ गो
शतंगोसहस्रंचकृष्णावैतरणी तथा ॥ चतस्रश्चैवगावश्चवर्जनीयाः प्रयत्नतः ॥ चतस्रउत्क्रां
तिऋणपापमोक्षधेनवः ॥ गृहीत्वावैतरणींलोहंयमदंडभयावहम् ॥ प्राजापत्यत्रयंकुर्याद्भोज
येच्चशतंद्रिजान् ॥ जपेद्वावामदेव्यंचशिवसंकल्पमेवच ॥ रथंतरंवामदेव्यंजपेन्मुच्येतकि
ल्बिषात् ॥ यज्ञकर्मणियाधेनुर्व्रतधेनुस्तथैवच ॥ मधुपर्केचयाधेनुर्याधेनुःकर्मसिद्धये ॥ एतत्प्र
तिग्रहेविप्रप्रायश्चित्तंनविद्यते ॥ पर्वतायेदशप्रोक्तास्तथैवद्विमुखीचगौः ॥ उष्ट्रप्रतिग्रहेविप्रःक्षयेन्मा
सचतुष्टयम् ॥ प्राजापात्येनकृच्छ्रेणषष्ठांशंतुपरित्यजेत् ॥ विप्रेभ्योदद्यात्॥जपेद्वादशलक्षंवागाय

ज्यानिश्यभोजनः ॥ शतेनमुच्यतेपापाद्विप्राणांभोजनेनच ॥ प्राणायामशतंकुर्याद्ब्रह्मकूर्चसम-
 न्वितम् ॥ रथप्रतिग्रहेलक्ष्मायत्रीजपमाचरेत् ॥ अयुतंवाथगायत्र्याः संगमेस्नानमाचरेत् ॥ षष्ठां-
 शंतुपरित्यज्यब्राह्मणान्भोजयेच्छुचिः ॥ प्रतिगृह्यान्नदानानिप्रायश्चित्तंयथोदितम् ॥ जपेन्निरंतरं
 देवीवैष्णवंव्रतमाचरेत् ॥ जपसंख्याअयुतादि ॥ विद्यादानंगृहीत्वापियत्किंचित्पुस्तकादिकम् ॥
 ब्राह्मणान्भोजयेद्भक्ष्याकृच्छ्रमेकंसमाचरेत् ॥ पृथिवींप्रतिगृह्याथसशैलवनकाननाम् ॥
 अपिधातुमथोगृह्यतप्तकृच्छ्रत्रयंतथा ॥ भूत्वात्रिषवणस्नायीक्षयेन्मासचतुष्टयम् ॥ एवं
 शुद्धिमवाप्नोतिद्विजःषष्ठांशमुत्सृजेत् ॥ इदंचसदक्षिणप्रतिग्रहे ॥ तद्रहितप्रतिग्रहेतुन-
 दोषः । भूमियःप्रतिगृह्णातियस्तुभूमिंप्रयच्छति ॥ तावुभौपुण्यकर्माणौनियतंस्वर्गगामिनौइ-
 त्युक्तेः ॥ अथषोडशमहादानेषु तत्रचारुणस्मृतौ । तुलापुरुषभागंचगृहीत्वाचांद्रकंचरेत्
 हिरण्यगर्भंचतथाब्रह्मांडेकरूपपादपे ॥ जलेत्रिषवणस्नायीचरेत्सांतपनद्वयम् ॥ गोसहस्रप्रतिग्राहीय-
 दाविप्रोह्यकामतः ॥ गोमूत्रयावकाहारोमासेनैकेनशुद्ध्यति ॥ हिरण्यकामधेन्वादिदानमत्रय-
 थोदितम् ॥ महाभूतघटांतेषुप्रायश्चित्तमथोच्यते ॥ गायत्र्यादशलक्षैश्चप्राणायामसहस्रकैः ॥
 नश्यंतिपापसंघाश्चकाकथादुष्प्रतिग्रहे ॥ पवमानंचसूक्तंवैसर्वपातकनाशनम् ॥ अत्रायमभि-

सांधिः । आयुष्यमिति सूक्तेन मणिं कंठे प्रतिमुच्येत्यादिसूत्रेषु अखिलानामपि विनियोगदर्शना
त् । तेषामपि प्रामाण्यबलात् । पावमानीजपस्याखिलेषु विधानात् तत्तत्फलापेक्षायां
गोघ्नान्मातृपितृवधादित्यादि मंत्रवर्णेन तत्तत्पातकनाशस्य फलत्वावगत्या तत्तत्पापेषु पावमानीज
पस्य प्रायश्चित्तत्वं पापानुरोधेन च जपसंख्याकल्पनीयेति दिक् ॥ अथ राजप्रतिग्रहप्राय
श्चित्तम् ॥ अनापदि राजप्रतिग्रहं निदित्याज्ञवल्क्यः ॥ न राज्ञः प्रतिगृह्णीयाद्बुधस्योच्छ्रा
स्त्रवर्तिनः ॥ प्रतिग्रहे सूनोचक्रीध्वजीवेश्यानराधिपाः ॥ दुष्टादशगुणं पूर्वपूर्वादेते यथोत्तरम् इति ॥
संवर्तः । राजप्रतिग्रहो घोरो मध्वास्वादो विषोपमः ॥ पुत्रमांसवरं भोक्तुं न तुराजप्रतिग्रहः इति ॥ स्कां
दे । मरुदेशे निरुदके ब्रह्मरक्षस्त्वमागतः ॥ राजप्रतिग्रहात्पुष्टः पुनर्जन्मन विंदति ॥ ब्राह्मण्यं
परित्यज्य द्रव्यलोभेन मोहितः ॥ विषयामिषलुब्धस्तु कुर्याद्वाजप्रतिग्रहम् ॥ नरके रौरवे घोरे तस्यै
व पतनं ध्रुवम् ॥ वृक्षादावग्निना दग्धाः प्ररोहंति घनागमे ॥ राजप्रतिग्रहाद्दग्धान प्ररोहंति केनाचि
त् इति ॥ विष्णुधर्मोत्तरे । दशसूनासमश्चक्री दशचक्रिसमो ध्वजी ॥ दशध्वजिसमावेश्या दश
वेश्यासमो नृपः ॥ दशसूनासहस्राण्योवाहयति सैनिकः ॥ तेन तुल्यः स्मृतो राजा तस्माद्द्वोरः
प्रतिग्रह इति ॥ इत्यधार्मिकराजविषये निंदा ॥ तथा च तत्रैव लिखितम् । येषां न विषये प्रीतिर्य

ज्ञेयज्ञपतेर्हरेः ॥ यत्रयेभूभुजां तेषामेतत्सूनोदितंफलम् ॥ येषां पाखांडिसंकीर्णं राष्ट्रं ब्राह्मणोत्कटम् ॥
एते सृणासहस्राणां दशानां भोगिनो नृपाः ॥ येषां नयज्ञपुरुषः कारणं पुरुषोत्तमः ॥ ते तु पापसमा-
चाराः सृणापापौघभागिनः इति ॥ अदुष्टात्तुराज्ञः प्रतिग्रहो न निर्दितः । अत एवोक्तं छंदोगशाखा-
याम् । प्राचीनशालादीन् महामुनीन् राजप्रतिग्रहे प्रवर्तते इति ॥ अश्वपतिनामकेन राज्ञा दोषा-
भाव उपन्यस्तः न मे स्तेनो जनपदेन कुर्यान्न च मद्यपः ॥ नानाहिताग्निर्नाविद्वान्न स्वैरी स्वैरिणी कुतः
इति ॥ याज्ञवल्क्यवचने पिराजप्रतिग्रहं निर्दायां लुब्धस्योच्छास्त्रवर्तिन इति राजविशेषणाद्
दुष्टराजप्रतिग्रहो निर्दित इति गम्यते ॥ तथा नारदोपि । श्रेयान् प्रतिग्रहो राज्ञां नान्येषां ब्राह्म-
णादते ॥ ब्राह्मणश्चैव राजा च द्वावप्येतौ धृतव्रतौ ॥ नैतयो रंतरं किंचित्प्रज्ञाधर्माभिरक्षणे ॥ शुची-
नाम शुचीनां च सन्निवेशो यथांभसाम् ॥ समुद्रे समतां याति तद्ब्रह्मा ज्ञां धनागमः ॥ यथा ग्रौसं-
स्थितं चैव शुद्धिमायातिकां च नम् ॥ एवं धनागमः सर्वः शुद्धिमायाति राजनि इति ॥ रा-
जप्रतिग्रहे प्रायश्चित्तमाह ॥ वृद्धहारीतः ॥ राज्ञः प्रतिग्रहं कृत्वामास मप्सु सदावसेत् ॥
षष्ठे काले पयोभक्षः पूर्णमासे प्रमुच्यते ॥ तर्पयित्वा द्विजान् कामैः सततं नियतव्रत इति ॥ तद्
सत्प्रतिग्रहविषयमिति माधवः ॥ अथ रहस्यप्रायश्चित्तानि ॥ याज्ञवल्क्यः । अनभिख्यातदो-


षस्तुरहस्यव्रतमाचरेत् इति ॥ कर्तव्यातिरिक्तैर्यदीयोदोषो न ज्ञायत इत्यर्थः ॥ अतश्च पारदार्या
दरपि स्त्रीपुंसाभ्यामितरेणाज्ञातस्य रहस्यतास्त्येव ॥ तस्य प्रायश्चित्तमपि रहस्यमेव कर्तव्यम् ॥
तथा च हारीतः । रहस्येरहस्यं प्रकाशे प्रकाशमिति ॥ तत्र रहस्यानां साधारणप्रायश्चित्तं मनुरा
ह ॥ वेदाभ्यासोऽन्वहं शक्त्या महायज्ञक्रियाक्षमा ॥ नाशयंत्याशु पापानि महापातकजान्यपि ॥
यथैधस्तेजसा वह्निः प्राप्तं निर्दहति क्षणात् ॥ तथा ज्ञानकृतं पापं कृत्स्नं दहति वेदवित् ॥ सव्याह
तिकप्रणवाः प्राणायामास्तु षोडश ॥ अपि भ्रूणहनं मासं पुनंत्य हरहः कृताः इति ॥ वसिष्ठः ॥
यच्चाकार्यं कृतं साग्रशतं वेदैश्च धार्यते ॥ तत्सर्वं तस्य वेदाग्निर्दहत्य अग्निर्वेधनम् ॥ यमः ॥ सहस्र
परमां देवीं शतमध्यां दशावराम् ॥ गायत्रीं संजपेन्नित्यं महापातकनाशिनीम् इति ॥ मू
लेशौनकः ॥ ऋग्वेदमभ्यसेद्यस्तु यजुः सामाथवापि वा ॥ सूक्तानि सरहस्यानि अथर्वांगिरसस्त
था ॥ ब्राह्मणानि च कल्पांश्च षडंगानि तथैव च ॥ इति हासपुराणानि देवतास्तवनानि च ॥ जप्त्वा
पापैः प्रमुच्येत धर्मस्थानैस्तथापरैः ॥ इति ॥ कौर्मै ॥ जपस्तपस्तीर्थसेवादेव ब्राह्मणपूजनम् ॥
ग्रहणादिषु कालेषु महापातकशोधनम् ॥ पुण्यक्षेत्राभिगमनं सर्वपापप्रणाशनम् ॥ अमावा
स्यातिथिं प्राप्य यः समाराधयेद्भवम् ॥ ब्राह्मणान् भोजयित्वा तु सर्वपापैः प्रमुच्यते ॥ कृष्णाष्टम्यां
महादेवं तथा कृष्णचतुर्दशीम् ॥ संपूज्य ब्राह्मणमुखे सर्वपापैः प्रमुच्यते ॥ त्रयोदश्यां

तथारात्रौसोपहारंत्रिलोचनम् ॥ दृष्ट्वेशंप्रथमेयामेमुच्यतेसर्वपातकैः ॥ एकादश्यांनिराहारः
 समभ्यर्च्यजनार्दनम् ॥ द्वादश्यांशुक्लपक्षस्यसर्वपापैःप्रमुच्यते ॥ उपोषितश्चतुर्दश्यां
 कृष्णपक्षेसमाहितः ॥ यमायधर्मराजायमृत्यवेचांतकायच ॥ वैवस्वतायकालायसर्व
 भूतक्षयायच ॥ औदुंबरायदध्रायनीलायपरमेष्ठिने ॥ वृकोदरायचित्रायचित्रगुप्तायवैक्रमात् ॥
 चतुर्दशैतेमंत्राःस्युश्चतुर्थ्यतानमोऽन्विताः ॥ प्रत्येकंतिलसंमिश्रान्दद्यात्सप्तोदकां
 जलीन् ॥ स्नात्वानद्यांतुपूर्वाह्णेमुच्यतेसर्वपातकैः ॥ इति ॥ तथातत्रैवाध्यायांतरे ॥ अस्मि
 न्कलियुगेघोरेलोकाः पापानुवर्तिनः ॥ भविष्यन्तिमहाबाहोवर्णाश्रमविवर्जिताः ॥ नान्य
 त्पश्यामिजंतूनांमुक्त्वावाराणसीपुरीम् ॥ सर्वपापप्रशमनंप्रायश्चित्तंकलौयुगे ॥ इति ॥ इतिरहस्ये
 षुसाधारणप्रायश्चित्तानि ॥ अथप्रतिपदोक्तप्रायश्चित्तानि ॥ याज्ञवल्क्यः ॥ त्रिरात्रोपोषितो
 जप्त्वाब्रह्महात्वघमर्पणम् ॥ अंतर्जलेविशुध्येच्चगांचदद्यात्पयस्विनीम् इति ॥ मनुः ॥ हविष्पां
 तीयमभ्यस्यनतमंहइतीतिच ॥ जप्त्वाचपौरुषंस्मूक्तंमुच्यतेगुरुतल्पग इति ॥ हविष्पांतमजरंस्व
 र्विदीत्येकोनविंशर्चम् । नतमंहोनदुरितंसप्तर्चम् । इतिवाइतिमेमनस्त्रयोदशर्चम् । सहस्रशीर्षेति
 षोडशर्चम् । एतेषांचतुर्णांस्मूक्तानांअन्यतमंप्रत्यहंपोडशकृत्वोमासंजपित्वाअकामतोगुरुतल्प
 गः शुध्यतीतिविज्ञानेश्वरादिसंमतोऽर्थः ॥ मूलेशौनकः । अतोदेवाजपेत्स्मूक्तमग्नयायूंषिवातृ

चा ॥ अघमर्षचवाजध्वामुच्यतेब्रह्महत्यया इति ॥ ॥ इतिश्रीमत्कालोपनामक
भट्टारामेश्वरात्मजभट्टमहोदेवद्विजवर्यसूनुभट्टदिवाकरविरचितदानसंक्षेपचंद्रिकायांसदसत्प्रतिग्रह
प्रायश्चित्तानिकाश्यांनिरूपितानि ॥ ॥ अथस्मृत्यर्थसारोक्तहरहस्यप्रायश्चित्तानि ॥ ॥
कर्तृव्यतिरिक्तेतराज्ञातदोषेरहस्यंप्रायश्चित्तंचरेत् ॥ ॥ अविद्वांस्तुमुखांतरेणरहस्यप्रायश्चित्तं
ज्ञात्वारहस्यंचरेत् ॥ स्त्रीशूद्राश्चैवंजपहोमवर्ज्यम् । तत्राऽऽहारविशेषानुक्तौपयःप्रभृतयः । का
लविशेषानुक्तौवत्सरादयोमासांताः । देशविशेषानुक्ताशिलोच्चयादयोगौतमोक्ताः । जपेतुऋ
षिदैवतच्छंदोविनियोगाविज्ञेयाः । अमत्याब्राह्मणवधेतस्त्रिरात्रमंतर्जलेनिमज्ज्यऋतंचसत्यचे
त्यघमर्षणसूक्तमावर्त्यत्रिरात्रांतेपयस्विर्नीगांदत्त्वाशुध्येत् ॥ दानाशक्तौ सव्याहृतिकाः षो
डशप्राणायामाः प्रतिदिनमासमावर्त्य अभ्यासेतुत्रिंशद्रात्रंव्रतस्थः प्राणायामैश्चांतेऽघम
र्षणंजपेत् महापापैः शुध्येत् । मत्याचेत्प्राग्वानिष्क्रम्यस्नायादिति ॥ ॥ इतिस्मृ
त्यर्थसारोक्तहरहस्यप्रायश्चित्तानिनिरूपितानि ॥ ॥ इतिसंक्षेपदानचन्द्रिकासमाप्ता ॥ ६४ ॥



॥ इति दिवाकरकृतदानचन्द्रिका समाप्ता ॥



हमारे प्रकाशनों की अधिक जानकारी व खरीद के लिये हमारे निजी स्थान :

खेमराज श्रीकृष्णदास

अध्यक्ष : श्रीवेंकटेश्वर प्रेस,

९१/१०९, खेमराज श्रीकृष्णदास मार्ग,

७ वीं खेतवाडी बेंक रोड कार्नर, मुंबई - ४०० ००४.

दूरभाष/फैक्स-०२२-२३८५७४५६.

खेमराज श्रीकृष्णदास

६६, हडपसर इण्डस्ट्रियल इस्टेट, पुणे - ४११ ०१३.

दूरभाष-०२०-२६८७१०२५, फैक्स -०२०-२६८७४९०७.

गंगाविष्णु श्रीकृष्णदास,

लक्ष्मी वेंकटेश्वर प्रेस व बुक डिपो

श्रीलक्ष्मीवेंकटेश्वर प्रेस बिल्डिंग,

जूना छापाखाना गली, अहिल्याबाई चौक,

कल्याण, जि. ठाणे, महाराष्ट्र - ४२१ ३०१.

दूरभाष - ०२५१-२२०९०६१.

खेमराज श्रीकृष्णदास

चौक, वाराणसी (उ.प्र.) २२१ ००१. दूरभाष - ०५४२-२४२००७८.

KHEMRAJ SHRIKRISHNAN

